

خطبائِ سلف

علمائے کرام سے خطاب

ترتیب و انتخاب
حضرت مولانا حافظ الرحمن حنفی پالن پوری
شیخ الحدیث ادارہ دینیتی، مسیحی

تصحیح و نظر ثانی
حضرت مولانا حافظ محمد امین حنفی پالن پوری
اسٹاڈ جعفریت و فقہ دار العلوم دیوبند

۲

- | | |
|-----------------------------|------------------------------|
| ● مولانا یعقوب نانوتوی | ● شاہ ولی اللہ آبادی |
| ● حضرت شیخ الہند | ● خواجہ معصوم نقشبندی |
| ● حضرت جی مولانا الیاس | ● شاہ محب اللہ آبادی |
| ● مولانا محمد عمر پالن پوری | ● حضرت مفتی شفیع عثمانی |
| ● علامہ انور شاہ کشمیری | ● مولانا یوسف لدھیانوی |
| ● قاری محمد طیب صاحب | ● حاجی امداد اللہ مہماجر کنی |
| ● مولانا اسعد مدینی | ● مولانا محمد قاسم نانوتوی |
| ● مولانا احمد رضا مجیری | ● مولانا شیداحمد گنگوہی |

خطبات سلف

علمائے کرام سے خطاب

جلد دوم

انتخاب و ترتیب

حضرت مولانا حافظ الرحمن صاحب پالن پوری

ناشر

مکتبہ ابن عباس ممبئی

جملہ حقوق بحق ناشر محفوظ ہیں

نام کتاب : خطبات سلف جلد دوم

تالیف : حضرت مولانا حافظ الرحمن صاحب پالن پوری
خادم مکاتب قرآنیہ ممبئی

طبعاعت :

سہیل اختر دیوبند 9412323894 مپوزنگ :

مکتبہ ابن عباس ممبئی ناشر :

مطبوعہ :

ملنے کے پتے

(ادارہ اسلامیات 36 / محمد علی روڈ ممبئی -3) (ادارہ الصدیق ڈاہیل گجرات)

ادارہ علم و ادب دیوبند، مکتبہ اتحاد دیوبند، دارالکتاب دیوبند، الامین تابستان دیوبند

فہرست مضمایں

● تقریظ: حضرت مولانا عبداللہ صاحب کا ہودروی	۲۳
● تقریظ: نمونہ اسلاف حضرت اقدس مفتی احمد صاحب خان پوری	۲۵
	(۱۷) علماء کی زندگی
● قرآن نے انسان کو خود اس کی معرفت کرائی ہے	۲۹
● حضرت علی <small>(صلی اللہ علیہ وسلم)</small> کا ارشاد	۳۰
● علم پر بصیرت تامہ ہو	۳۰
● کبر و عار مانع کمالات ہے	۳۰
● تواضع ام الکمالات ہے	۳۱
● حسن نظم کے لیے حسن خلق کی ضرورت	۳۱
● اخلاق کے ساتھ اخلاق کی ضرورت	۳۱
● آپس کا اختلاف خرابی کی جڑ ہے	۳۲
● حضرت کی دو صحیحیں	۳۲
● دوسری نصیحت	۳۳
● فساد کا بنیادی سبب	۳۴
● فساد کی حقیقت	۳۴
● نفس کی اصلاح ابھی کرلو	۳۵

۳۵	● انسان کا سب سے بڑا شمن
۳۵	● نفاق سکھ راجح الوقت ہے
۳۶	● دینی کاموں میں ریا کاری
۳۶	● باہمی نزاعات کی وجہ
۳۷	● علم و حال میں بھی طغیان ہے
۳۷	● الاستقامة فوق الکرامۃ
۳۸	● بشریت کی راہ سے ترقی
۳۹	● مال سے بھی عقل بڑھتی ہے
۳۹	● اخلاق بڑی دولت ہے
۴۰	● سیدنا عبد القادر جیلانی رحمہ اللہ کا ارشاد

(۱۸) نبی کریم ﷺ کے وارث

(حضرت خواجہ محمد معصوم نقشبندی سرہندی رحمہ اللہ)

۴۳	● انسان کی پیدائش بے مقصد نہیں
۴۳	● دنیا آخرت کی کہتی ہے
۴۳	● طریقہ صوفیاء بھی ضروری ہے
۴۴	● اتباع شریعت اصل ہے
۴۴	● آداب سے تہاون سلب معرفت کا ذریعہ ہے
۴۴	● کرامت اصل نہیں اتباع اصل ہے
۴۵	● نبی کے وارث ایسے ہوتے ہیں
۴۵	● اتباع سنت کا اہتمام کرو

۳۶	● ہماری عزت کا مدار
۳۶	● مقام صدقیت
۳۷	● کسب معاش منع نہیں
۳۷	● اولیاء کی پہچان
۳۷	● مخلوق سے خوشنامہ کا انعام ذلت ہے

(۱۹) نفس کے امراض

(شیخ کبیر حضرت مولانا شاہ محب اللہ آبادی قدس سرہ

۵۱	● امراض تین طرح کے ہیں
۵۱	● امراض نفس بھی تین طرح کے ہیں
۵۲	● بعض امراض قولی
۵۲	● دوسروں کے عیوب کی خوبست
۵۳	● اپنی زبان کو ہمیشہ قابو میں رکھو
۵۳	● لایقی اور بے جا سوالات
۵۴	● احسان جلانے کا مرض
۵۴	● مرد امتنان کا علاج
۵۴	● کسی کے ذاتی معاملہ میں دخل اندازی کرنا
۵۵	● موقع شناسی، محل شناسی
۵۵	● بعض امراض فعلی

● ریا کے خوف سے عمل ترک کرناریا ہے.....	۵۶
● عمل اوجہ اللہ نہ کرنے کا مرض.....	۵۶
● بعض امراض حالی.....	۵۷
● حال کا صدق و کذب.....	۵۷
● ولایت کا درجہ علم حقیقی پر ملتا ہے.....	۵۸

(۲۰) علماء کرام سے خصوصی خطاب

(تفسیر قرآن حضرت مولانا مفتی محمد شفیع صاحب رحمۃ اللہ علیہ)

● خطبہ کے مضمایں کی تشریع.....	۶۱
● مدارس اور خانقاہوں کی حالت زار.....	۶۲
● ہمارا ماضی کتنا تابنا ک تھا.....	۶۲
● دمشق کی کافرنس میں شرکت اور دیوبند کا خاص رنگ.....	۶۳
● تاریخ کا پہلا المناک موقع.....	۶۳
● غفلت کی حدیثیں.....	۶۴
● حضرت تھانویؒ پر امت کا غم اور بے چینی.....	۶۴
● استغناء کا خاتمه اور مولویوں کا نیلام.....	۶۵
● تعلیم و تدریس کا اصل مقصد فوت ہو گیا.....	۶۵
● ہم بڑے خسارے میں ہیں.....	۶۶

● موجودہ حالات میں ہماری ذمہ داریاں ۲۶
● مدارس کا اصل مقصد ۲۷
● فتنوں کی سرکوبی کے لیے ہمارے ذمہ دوکام ۲۷
● کمی زندگی میں افراد سازی ہوئی اور مدنی زندگی میں جماعتی طرز پر کام شروع ہوا ۲۸

(۲۱) انگلینڈ کے علماء سے خطاب

(شہید اسلام حضرت مولانا یوسف صاحب لدھیانوی)

● علماء کی دو طرح کی ذمہ داریاں ہیں ۷۱
● پہلی ذمہ داری ۷۱
● دوسری ذمہ داری ۷۲
● حضور ﷺ کی قربانیاں ۷۲
● ہم حضور ﷺ کے نام لیوا ہیں ۷۳
● ذاتی اصلاح کی ضرورت ۷۳
● شتر بے مہار نہیں رہنا چاہیے ۷۴
● پچھلے انبیاء کے ذمہ مخصوص علاقے تھے ۷۴
● علماء عالمی نبی کے نائب ہیں ۷۵
● علماء کے اختلافات ۷۵

● تنظیم کی ضرورت.....	۷۶
● حضرت اسامہ <small>رضی اللہ عنہ</small> کی امارت پر اعتراض.....	۷۷
● حضور <small>صلی اللہ علیہ وسلم</small> کی وفات پر شکر اسامہ کے بارے میں صحابہ کرام کی رائے.....	۷۷
● حضرت ابو بکر رضی اللہ عنہ کا جو ش ایمانی.....	۷۸
● ہمارے بگاڑ پر امت میں بگاڑ ہے.....	۷۹
● تم اسلامی تہذیب کے نمائندے ہو.....	۷۹
● اپنے کسی بڑے کے ماتحت چلنے میں عافیت ہے.....	۸۰
● ہمارے اکابر کا معمول.....	۸۱

(۲۲) جواہر الحکم

(شیخ العرب والجم سید الطائف حضرت حاجی امداد اللہ صاحب مہاجر کی)	
● جن و انس کا مقصد تخلیق.....	۸۵
● تخصیص جن و انس کی لطیف توجیہ.....	۸۵
● جن و انس کی شان غلام کی سی ہے.....	۸۶
● ظاہری سہارے کونہ چھوڑو.....	۸۷
● عاشق کی تین قسمیں.....	۸۷
● بعض بندے عاشق ذاتی و صفاتی ہیں.....	۸۸
● مخلوق کو دیکھ کر عمل نہ کرنا ریا کاری ہے.....	۸۸

- عارف کا مقصود رضاۓ اہی ہے ۸۹
- اتفاق کی جڑ تواضع ہے ۸۹
- اپنے نفس سے ہمیشہ سوءے ظن رکھ ۹۰
- ذکر میں گری یہ عارضی حالت ہے ۹۰

(۲۳) مقالاتِ حکمت

(ججۃ الاسلام حضرت مولانا محمد قاسم صاحب نانوتوی رحمہ اللہ)

- اصول ہشت گانہ ۹۵
- اصل دوم ۹۵
- اصل سوم ۹۶
- اصل چہارم ۹۷
- اصل پنجم ۹۷
- اصل ششم ۹۸
- اصل ہفتم ۹۸
- اصل ہشتم ۹۹
- بعض افادات حضرت نانوتویؒ بروایت حضرت تھانویؒ اہل اللہ کو دنیا
عزت سے ملتی ہے ۹۹
- شان استغنا ۹۹

● حضرت نانو توہی کی توضیح اور زہد	۱۰۰
● بزرگوں کے رنگ جدا گانہ ہیں	۱۰۱
● ناموری کی قیمت پھوٹی کوڑی بھی نہیں	۱۰۱
● اسلام تلوار کے زور سے نہیں پھیلا	۱۰۲
● قبول عام کی دو صورتیں	۱۰۲
● شہباز عرش	۱۰۳
● امراء کے معاملہ میں غیور	۱۰۳
● اہل بدعت کے ساتھ حضرت کا برتاب	۱۰۴
● حضرت نانو توہی کا تقوی	۱۰۴
● کسی کو برا کہنے میں احتیاط	۱۰۴
● تین البیل کتابیں	۱۰۵
● حضرت حاجی صاحب سے محبت	۱۰۵

(۲۲) معارف و حکم

(قطب عالم ربانی حضرت مولانا رشید احمد صاحب گنگوہی)

● کسی سے توقع نہ رکھو	۱۰۸
● تخل سے زیادہ اپنے ذمہ کانہ لو	۱۰۸
● دوسروں کو اپنے سے افضل سمجھنا	۱۰۸

- روپیہ والپس فرمادیا ۱۰۹
- قضا اور خطابت میں میراث نہیں ۱۰۹
- تعلق مع اللہ بڑی دولت ہے ۱۱۰
- دین کا عجیب فہم ۱۱۰
- حب جاہ مقبولیت سے مانع ہے ۱۱۱
- پائیدار دوستی کی علامت ۱۱۲
- رضاۓ حق مقصود ہے ۱۱۲
- بزرگوں کی جو یوں کے طفیل بڑا علم ملا ۱۱۳
- مساکین سے محبت ۱۱۳
- کچی دیواروں سے مدرسہ بناؤ ۱۱۴
- حضرت گنگوہیؒ کی شان استغناء ۱۱۵
- حضرت گنگوہیؒ کی شان تواضع ۱۱۵
- ہم خداخواہی و ہم دنیائے دوں ۱۱۶
- اہل اللہ زیبائش کا اہتمام نہیں کرتے ۱۱۶

(۲۵) علمی جواہر

(عارف باللہ حضرت مولانا محمد یعقوب صاحب نانوتویؒ)

- شغف حدیث کی عجیب برکت ۱۲۰
- حضرت کی تواضع اور کسر نفسی ۱۲۰

● سلطنت میں قوم کا ہر فرد صاحب حکومت سمجھا جاتا ہے ۱۲۱
● انسان بندہ بننے کے لیے ہے ۱۲۱
● انگریزوں کی دو برائیاں ۱۲۱
● تکبرِ حماقت سے ہوتا ہے ۱۲۱
● اہل اللہ کو مال کے زیادہ ہونے سے بارہوتا ہے ۱۲۲
● بزرگوں کے رنگ جدا گانہ ہیں ۱۲۲
● شرائط زیادہ اور تشویح کم ۱۲۳
● اپنے کو کتنے سے بدتر سمجھو ۱۲۳
● ایک معنی خیز حکایت ۱۲۳
● دین کا ہر کام کرنے والا ہمارا معاون ہے ۱۲۸
● شیطان کا اصل جرم ۱۲۸

(۲۶) مالٹا کی زندگی میں دو سبق

(شیخ العرب والجعجم حضرت مولانا محمود حسن اسیر مالٹا قدس سرہ)
● علماء کے بڑے مجمع سے خطاب ۱۳۱
● دواہم سبق ۱۳۱
● ذلت و خواری کے دو سبب ۱۳۲
● استاذ العلماء کا عزم ۱۳۲
● نباض امت کی تشخیص ۱۳۳

- دیگر افادات حضرت شیخ الہند بروایت حضرت تھانوی اہل مدارس
کے لیے چندہ جمع کرنے کا طریقہ ۱۳۲
- جبل میں رونے کا سبب ۱۳۳
- مقبول و مستقیم راست ۱۳۶
- ندیہی احکام میں ذرا سی ترمیم ہرگز گوارہ نہیں ۱۳۶
- جان کر عمل نہ کرنا زیادہ سخت ہے ۱۳۷
- جئے وغیرہ نعرہ شعاع کفر ہے ۱۳۷

(۲۷) مسلمانوں کی موجودہ پستی کا اصل سبب

(بانی تبلیغ حضرت مولانا شاہ محمد الیاس کاندھلوی نور اللہ مرقدہ)

- علماء حجاز سے ایک سوال ۱۳۱
- کیا ذلت خواری کا سبب مال کی کمی ہے؟ ۱۳۳
- کیا ذلت خواری کا سبب تنظیم کا فقدان ہے؟ ۱۳۴
- مسلمانوں کے پستی میں پڑنے کی اصل وجہ ۱۳۴
- علمائے حجاز پر رقت طاری ہو گئی ۱۳۵
- ایمانی طاقت پر آسانی سے سمندر پار کر لیا ۱۳۶
- علمائے حجاز سے سوال ۱۳۷

(۲۸) دعوت کے چار مرحلے

(داعی کبیر حضرت مولانا محمد عمر صاحب پالن پوری)

- علوم الہیہ اور علوم انسانیہ ۱۵۱

● بدر میں علوم الہیہ والوں پر اللہ کی مد	۱۵۲
● علوم الہیہ کا اثر کب ظاہر ہوتا ہے	۱۵۲
● صحابہ کرام کے اندر کا وجود ان	۱۵۳
● آپ ﷺ نے کلمہ کی دعوت سے کام شروع کیا	۱۵۳
● نہ اترانا ہے نہ گھبراانا ہے	۱۵۴
● اکرام سے اجتماعیت پیدا ہو گی	۱۵۵
● اللہ کے خزانوں سے لینے کا راستہ	۱۵۵
● نماز میں وہ طاقت نہیں رہی	۱۵۶
● نماز میں طاقت پانچ باتوں سے آئے گی	۱۵۷
● لوگوں کے ساتھ اخلاقی برداشت	۱۵۷
● علوم انسانیہ کا غلبہ علوم الہیہ پر	۱۵۸
● علوم الہیہ والے مطمئن ہوتے ہیں	۱۵۹
● صلح حدیبیہ کی حکمت عملی	۱۶۰
● صلح حدیبیہ کے زبردست اثرات	۱۶۱
● شیطان آپس میں بھڑکائے گا	۱۶۱
● ہدایت کا نجح ہر انسان کے دل میں ڈالا گیا ہے	۱۶۳
● دین کے درخت کی حفاظت ضروری ہے	۱۶۳
● اپنے بارے میں بذلنی اور دوسروں کے ساتھ حسن نظر	۱۶۴

● آج کے دور میں مدارس علیٰ قدر الکفار نہیں ہے.....	۱۶۵
● حضور ﷺ کے زمانے میں طریقہ تعلیم.....	۱۶۶
● دعوت کے چار مرحلے ہیں.....	۱۶۶
● اہل باطل کی تیسری قسم.....	۱۶۷
● غیبی مدد کب آئیگی؟.....	۱۶۸
● اعمال ایمانیہ و قسم کے ہیں.....	۱۶۸
● دعوت صفات ایمانیہ پیدا ہوں گی.....	۱۶۹
● عبرت آموز نمونہ.....	۱۷۰
● غیبی مدلانے والی تین باتیں.....	۱۷۱
● کمری جالتی ہے ویران گھر میں.....	۱۷۲
● ایک جھاڑو سے سارے جالے صاف.....	۱۷۳
● اللہ کی طاقت کے سامنے اونٹ اور راکٹ برابر ہیں.....	۱۷۳
● تیسرا مرحلہ اظہار نصرت.....	۱۷۵
● آگ اور پانی کی مثال.....	۱۷۵
● ہر زمانہ میں باطل کوڑے کبڑے کی طرح صاف ہوا.....	۱۷۶
● انفرادی طور پر اللہ کی مدد آج بھی ہے.....	۱۷۷
● دجال اور یاجوج ماجوج بھی کوڑے کبڑے کی طرح صاف ہوں گے.....	۱۷۷
● اگلی سنا دی پچھلی سنا دی.....	۱۷۸

(۲۹) علماء دیوبند کا مسلک و مشرب

(امام العصر حضرت علامہ محمد انور شاہ کشمیری قدس سرہ)

● آج کی تقریب کا پس منظر.....	۱۸۲
● اکابر دیوبند کا نقطہ نظر.....	۱۸۳
● سوانحی خدو خال.....	۱۸۴
● باکمال استاذ کا تاریخی مقولہ.....	۱۸۵
● ہندوستان کی زبوں حالی اور نکبت و ذلت کے تہ بہتہ بادل.....	۱۸۵
● تجدیدی کوششوں کا آغاز اور اس کے دوائر.....	۱۸۶
● وجوب کفارہ کے اصل سبب میں ائمہ کا اختلاف.....	۱۸۹
● تتقیح مناطقی دوسری مثال.....	۱۹۰
● آدم برس مرطلب.....	۱۹۱
● مجتہد فیہ مسائل سے مراد.....	۱۹۱
● اولاد و احفاد اور ولی الہی شاہ کار کی حفاظت و صیانت.....	۱۹۲
● دیوبند کا مکتب فکر.....	۱۹۳
● حضرت نانوتوی اور حضرت گنگوہی کی خدمات.....	۱۹۳
● دارالعلوم کی خدمات کا دائرہ کار.....	۱۹۴
● طریق تعلیم اور اغراض و مقاصد.....	۱۹۵
● ائمہ اربعہ کے چار مشہور اصول.....	۱۹۶

● ائمہ حدیث اور ان کے نقاط انظر ۱۹۷
● اکابردار العلوم کی وسیع المشربی ۱۹۸
● مقصدر کی بعض مثالوں سے وضاحت ۱۹۸
● مزید وضاحت کے لیے دوسری مثال ۱۹۹
● اس مختلف فیہ بحث میں اکابردار العلوم کی توجیہ ۲۰۱
● لوگوں نے رفع یہین اور آمین بالجھیر میں کتنا تشدید کھڑا کیا ہے ۲۰۲
● علماء دیوبند کا طریق کا تشدد و افراط و تفریط سے محفوظ ہے ۲۰۳
● حضرت شیخ الہنڈ کا منصب جلیل ۲۰۳

(۳۰) فلسفہ علم

(حکیم الاسلام حضرت مولانا قاری محمد طیب صاحب نور اللہ مرقدہ)
● اظہار تشکر ۲۰۸
● طلب علم طبعی جذبہ ہے ۲۰۸
● انسان میں طلب علم کی آلات جن کو نمایاں تر رکھا گیا ہے ۲۱۰
● قوت لامسہ بلید قوت ہے ۲۱۱
● اعضائے علم کی اعضائے عمل پر فضیلت ۲۱۲
● چہرہ علماء کی بستی ہے ۲۱۳
● علم کی عزت استغناء میں ہے ۲۱۳
● اس زمانے کے رئیس بھی غیرت دار تھے ۲۱۶

● دنیا استغنا اور توکل سے ملتی ہے۔	۲۱۷
● دارالعلوم کا قیام کس شان سے ہوا؟	۲۱۸
● مال عزت سے بھی ملتا ہے ذلت سے بھی۔	۲۱۹
● رزق کی ذمہ داری خدا پر ہے بندہ پر نہیں۔	۲۲۰
● خانقاہ گنگوہ کی اینٹ اینٹ سے اللہ اللہ کی آواز۔	۲۲۰
● خدا مخالف کے دل میں بھی محبت ڈال دے گا۔	۲۲۱
● علم کی ناقدری کرنے والے سے اسلام کا شرف بھی چھن سکتا ہے۔	۲۲۲
● دنیا استعمال کی چیز محبت کی چیز نہیں۔	۲۲۳
● اعضائے عمل اعضاۓ دولت سے افضل اور نمایاں ہیں۔	۲۲۴
● اعضائے دولت کی حقیقت اور ان کوخفی رکھنے کی حکمت۔	۲۲۵
● جسم میں تین قسم کے اعضاء۔	۲۲۵
● ”علم“، ”اللہ کی اور ”مال“، ”معدے“ کی صفت ہے۔	۲۲۶
● عقل کا کھوٹ اور ناشکرہ پن۔	۲۲۶
● دو چیزوں نے ایک چھاتی سے دودھ پیا ہے۔	۲۲۷
● طالب علم آلاتِ خداوندی ہیں۔	۲۲۸
● اشاعتِ قرآن بغیر وسائل زیادہ ہوتی ہے۔	۲۲۹
● احسان ہمارا نہیں بل کہ اللہ کا ہم پر ہے۔	۲۳۰
● قلب: علم حسیہ اور غسیلیہ دونوں کا مرکز ہے۔	۲۳۱

● اصل عالم اعضا نہیں قلب ہے ۲۳۲
● قلب ”نصفت کن“ کا بھی حامل ہے ۲۳۳
● فاد کے سد باب کے لیے ضروری ہے کہ علمائے محسوسات تابع ہوں ۲۳۴
● علمائے مغیبات کے ۲۳۵
● علوم محسوسات کو لچائی ہوئی نظرؤں سے دیکھنا علم دین کو بڑا گناہ ہے ۲۳۶
● اہل علم کی اصلاح کے بغیر عوام الناس کی اصلاح ممکن نہیں ۲۳۷
● آپ گرنے تو ساری قوم گر جائے گی ۲۳۸
● توکل علی اللہ سے ہر چیز ملتی ہے ۲۳۹
● علم مع العبدیت کا خاصہ ارتقاء ہے ۲۴۰
● علم بلا عبدیت اور عبدیت بلا علم کا نتیجہ ۲۴۱
● یہود علمی فتنے میں بنتا ہوئے ۲۴۲
● نصاریٰ گویا بدعتی امت ہے ۲۴۳
● امت محمد یہ یہود کے نقش قدم پر ۲۴۴
● امت محمد یہ نصاریٰ کے نقش قدم پر ۲۴۵
● اہل حق کی پہچان ۲۴۶
● تھوڑا علم ”عبدیت“ کے ساتھ دو گناہ مقبول ہو جاتا ہے ۲۴۷
● مقررین کی لغزش بھی ہزاروں برکات کا پیش نہیمہ ہوتی ہے ۲۴۸
● اسے مقبولیت پیدا کرنے کی ضرورت ہے ۲۴۹

● ہم خاکی النسل ہیں تو خاک بن کر رہیں ۲۳۶
● اہل علم اور ان کی ذمہ داریاں ۲۳۷
● خدارا آپ اپنے مقام کو پہچانیں ۲۳۸
● اس مقام کا حق یہ ہے کہ علم کی عظمت اور یقین پیدا ہو ۲۳۹
● حضرت حکیم الاسلام اور ان کے شیخ علامہ کشمیری کی غایت درجہ تو اضع اور کسر نفسی ۲۵۰
● علامہ کشمیری کا مقولہ ۲۵۰

(۳۱) آزادی ہند اور علماء دیوبند

(福德 ملت حضرت مولانا سید اسعد مدñی رحمۃ اللہ علیہ)

● شاہ ولی اللہ کی خدمات اور ان کا صلحہ ۲۵۳
● آزادی ہند کا سنگ بنیاد ۲۵۵
● پہلا جہاد آزادی ۲۵۵
● دوسرا جہاد آزادی ۲۵۵
● قیام دارالعلوم کا پس منظر ۲۵۶
● چرچ تحریک اور اس کی ناکامی ۲۵۶
● پنڈت راتوں رات بھاگ گیا ۲۵۸
● رو عیسائیت میں بے مثال کتاب ۲۵۸
● جہاد آزادی ہند کا تیر امر حلم ۲۵۹
● حضرت شیخ الہند کا سفر حجاز ۲۵۹

● حضرت شیخ الہند کی گرفتاری ۲۶۰
● حضرت مدینی کی اپنے شیخ پر فدائیت ۲۶۰
● شیخ الاسلام حضرت مدینی کی گرفتاری ۲۶۱
● مالٹا کی نظر بندی ۲۶۱
● ہندوستان روئی اور انگریز کا دام فریب ۲۶۲
● بھاولپور کے وزیر کی ہمدردی اور شیخ الہند کا جواب ۲۶۳
● خلافت ہاؤس میں آئندہ لائچہ عمل کے لیے مشورہ ۲۶۴
● آزادی ہند کے لیے مسلمانوں کے فنڈ کا خرچ ۲۶۵
● کانگریس پر قبضہ اور اس کی تطہیر ۲۶۶
● جمیعت علماء کی حیثیت ۲۶۶
● آج کے ہندوستان میں مسلمان کی پوزیشن ۲۶۷
● آزادی مسلمان کی مر ہون منت ہے ۲۶۸
● تحفظ اسلام کے سلسلہ میں جمیعت علماء کا کردار ۲۶۹
● سرکاری زکوٰۃ مدارس کے لیے آگ کا کھیل ۲۷۰
● وزیر تعلیم سے معاونت قبول کرنے سے معدرت ۲۷۱
● صدر ہند سے مالی معاونت قبول کرنے سے معدرت ۲۷۱
● فیملی پلانگ پراندرا سے اختلاف ۲۷۳
● ہمارا نقطہ نظر ۲۷۴

- مجاهدانہ زندگی اختیار کرنے کی ضرورت ۲۷۵
- تعلیش و تعمیم نے یہ دن دھائے ہیں ۲۷۵

(۳۲) منصب نبوت کی ذمہ داریاں

- (تحقیق الحدیث حضرت مولانا محمد رضا اجمیری صاحب نور اللہ مرقدہ)
- اہل اللہ کے قدموں کے اثرات ۲۷۹
 - نوے لاکھ افراد مشرف باسلام ۲۷۹
 - اہل اللہ کی آمد خیر و برکت کا سبب بنے گی ۲۸۰
 - سرکار ﷺ کی زندگی کا اجمالی نقش ۲۸۱
 - اپنے چراغ کو روشن کرو ۲۸۱
 - ملک چین میں ایمان کی روشنی ۲۸۲
 - ہر ایک کی ذمہ داری ۲۸۲
 - ایک واقعہ ۲۸۲
 - یہ بھی تو ایک تبلیغ ہے ۲۸۳
 - نبی کریم ﷺ کے خلق عظیم ۲۸۳
 - منصب نبوت کی چار ذمہ داریاں ۲۸۴
 - اہل جو گواڑ کو مبارکبادی ۲۸۵
 - علم کا درجہ مقدم ہے ۲۸۵

بِسْمِ اللّٰہِ الرَّحْمٰنِ الرَّحِیْمِ

تقریظ

حضرت مولانا عبد اللہ صاحب کا ہودری دامت برکاتہم
رئیس الحج امتحانہ دارالعلوم، ترکیس، گجرات

قال اللہ تعالیٰ ”وَذَكْرُ فِيْنَ الذِّكْرِيْ تَنْفَعُ الْمُؤْمِنِيْنَ“، اللہ تعالیٰ فرماتے ہیں، یادداہی کرتے رہے، یادداہی کرنا مؤمنین کو نفع دیتا ہے، اس لیے ہر دور میں علمائے امت نے تذکیر کا فریضہ ادا کیا ہے، کوئی وعظ و ارشاد کے ذریعہ اس فریضہ کو ادا کرتا ہے تو کوئی تحریر کو وسیلہ بناتا ہے۔

دور بنت سے جتنا بعد ہو رہا ہے امت میں اعمال میں کوتاہیاں بڑھ رہی ہیں اور مگر اس دور آخر میں بھی علماء ربانیین برابر اصلاح کے کام میں لگے ہوئے ہیں اور ان شاء اللہ قیامت تک مجددین اور مصلحین کا سلسلہ جاری رہے گا۔

مولانا حفظ الرحمن صاحب پاں پوری قاسمی مظلہ کو اللہ تعالیٰ جزاۓ خیر عطا فرمائے کہ انہوں نے امت کے ہر طبقہ کے لیے بہت مفید مضامین ہمارے اکابرین اور علمائے راسخین کی کتابوں سے جمع کر کے شائع کرنے کا ارادہ کر لیا ہے،

بندہ نے اس کے عنوانات پر نظر ڈالی تو اس کو بہت مفید پایا، اللہ تعالیٰ اس کو قبول فرمائے اور امت کے ہر فرد کو اس سے استفادہ کرنے اور عمل کی توفیق عطا فرمائے۔ انسان کو اپنی اصلاح کے لیے یا تو بزرگوں کی صحبت سے فائدہ ہوتا ہے یا ان کی کتابوں کے مطالعہ سے یہ مقصد حاصل ہوتا ہے۔ مولانا موصوف کی یہ کتابیں ”خطبات سلف“، اصلاح امت کے لیے بہت مفید ہوں گی، اللہ تعالیٰ سب کو ہدایت فرمائے۔

فقط والسلام
احقر عبد اللہ غفران
۱۳۳۱ جمادی الاولی

تقریب

نمونہ اسلاف حضرت اقدس مفتی احمد صاحب خان پوری دامت برکاتہم

بِسْمِ اللّٰهِ الرَّحْمٰنِ الرَّحِيْمِ

اللّٰہ تبارک تعالیٰ نے انسان کو جن مختلف کمالات سے نوازا ہے، ان میں سے ایک بیان اخ طاب کی صلاحیت بھی ہے کہ وہ عمدہ اور دل نشیں پیرا یہ میں اپنے مانی الصمیر کو مناظبین کے پیش کرنا ہے، اللّٰہ تبارک تعالیٰ نبی کریم ﷺ کو جن خصوصیات اور امتیازات سے نوازا تھا ان میں سے ایک جو امّ کلم بھی ہے یعنی الفاظ امّ ہوں اور اس معانی اور مدلولات زیادہ ہوں، حضور اکرم ﷺ کی اس خصوصیت اور امتیاز کا کچھ حصہ آپ ﷺ کے صدقہ اور طفیل میں آپ کے علوم کے علوم کے وارثین حضرات علماء کو بھی دیا گیا ہے جس کے ذریعہ علماء کا یہ طبقہ ہر زمانہ میں امت کی اصلاح و تربیت کا فریضہ انجام دیتا رہا ہے، ہم جس دور سے گزر رہے ہیں اس میں علماء سابقین کی مختلف علمی و اصلاحی خدمات کو مُقْتَحٰ اور مرتب کرنے کا ایک مستقل سلسلہ جاری ہے، چنانچہ علمائے سابقین کے اس علمی ذخیرہ کو دور حاضر کے علماء مختلف عنوانات کے ماتحت ترتیب دے کر امت کے سامنے پیش کر رہے ہیں، جس کا مقصد ایک ہی موضوع پر مختلف اکابر علماء و مشائخؒ کے افادات یکجا طور پر قارئین کی خدمت میں پیش کرنا

ہے۔ اسی نوع کا ایک سلسلہ حضرت مولانا حفظ الرحمن صاحب پالن پوری زید مجددم نے شروع کیا ہے جس میں ”خطبات سلف“، کے عنوان سے مختلف موضوعات پر اکابر و اسلاف امت کے خطبات کو پیش کیا جا رہا ہے، چنانچہ اس وقت ہمارے سامنے اس زیر ترتیب کتاب کی چار جلدیں ہیں، جن میں سے دو جلدوں میں علماء کرام کو مخاطب بنائے گئے خطبات کو جمع کیا گیا ہے اور دوسری دو جلدوں میں طلباء کرام کو مخاطب بنائے گئے خطبات کو جمع کیا گیا ہے، بہر حال اپنے موضوع پر ایک اچھوتے انداز میں کی گئی یہ علمی کاوش قابل مبارک باد ہے اور حضرات علماء و طلباء کے لیے خاصہ کی چیز ہے، دعا کرتا ہوں اللہ تعالیٰ مولانا موصوف کی اس سعیِ جمیل کو حسن قبول عطا فرمائے اور پڑھنے والوں کو اس سے زیادہ فائدہ پہنچائے۔ فقط

أَمْلَاهُ: اَحْمَدْ حَنَانِيْرِي

۳ / جمادی الاولی ۱۴۳۱ھ

بِسْمِ اللّٰہِ الرَّحْمٰنِ الرَّحِیْمِ

بیان.....(۷۱)

دُفْرِ ہستی میں تھی زریں ورق تیری حیات
تھی سراپا دین و دنیاں کا سبق تیری حیات

علماء کی زندگی

(افادات)

مصلح الامم حضرت مولانا شاہ وصی اللہ صاحب الہ آبادی قدس سرہ

بِسْمِ اللّٰہِ الرَّحْمٰنِ الرَّحِیْمِ

اقتباس

جس طرح مال سے طغیان آتا ہے، اسی طرح علم سے بھی آتا ہے بل کہ عبادت اور حال سے بھی آدمی طغیان میں مبتلا ہوتا ہے اور یہ بہت ہی خطرناک ہے۔

میرے نزدیک بڑا طغیان یہ ہے کہ ان نعمتوں کو خواہ مال ہو یا علم و حال اپنے ذاتی کسب کا ذریعہ سمجھے، اور اس کو اللہ تعالیٰ کے فضل و کرم سے عطیہ خداوندی نہ سمجھے۔

اس مال و علم کے طغیان کو ختم کرنے کے لیے تقویٰ اور اللہ کا خوف لازم و ضروری ہے، اگر یہ نہیں تو پھر اعتدال پر رہ نہیں سکتا۔

پسیر اگراف از افادات

مصلح الامم حضرت مولانا شاہ وصی اللہ صاحبؒ

بِسْمِ اللّٰهِ الرَّحْمٰنِ الرَّحِيْمِ

اَلْحَمْدُ لِلّٰهِ وَكَفٰ وَسَلَامٌ عَلٰى عِبَادِهِ الَّذِينَ اصْطَفَى... اَمَّا بَعْدُ!

قرآن نے انسان کو خود اس کی معرفت کرائی ہے

حضرت فرماتے تھے کہ اللہ تعالیٰ نے جیسے قرآن پاک میں اپنی معرفت کرائی ہے ایسے ہی انسان کو اس کی ذات کی معرفت کرائی ہے، اس کی ابتداء اور آفرینش اور اس کے انجام کو بار بار یاد فرمایا ہے۔ جیسا کہ اللہ تعالیٰ ارشاد فرماتے ہیں:

أَوَلَمْ يَرَ إِلَيْنَا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ
وَضَرَبَ لَنَا مَثَلًا وَنَسِيَ خَلْقَهُ قَالَ مَنْ يُخْبِي الْعِظَامَ وَهِيَ رَمِيمٌ (سورہ
یسین: ۷۷ تا ۸۷)

ترجمہ: کیا آدمی کو معلوم نہیں کہ ہم نے اس کو ایک حقیر نطفہ سے پیدا کیا سو علانیہ اعتراض کرنے لگا۔

کبھی کبھی اکبر حسین اللہ آبادی کے یہ اشعار سناتے تھے:

تم شوق سے کانج میں پڑھو پارک میں پھولو
جائز ہے غباروں میں چرخ پہ جھولو
پر ایک سخن بندہ عاجز کا رہے یاد
اللہ کو اور اپنی حقیقت کو نہ بھولو

قرآن پاک کی بہت سی آیات سے یہ معلوم ہوتا ہے کہ اللہ تعالیٰ چاہتے ہیں کہ انسان اپنی حقیقت کو سمجھے اور مستحضر کر کے، اسی سے اللہ تعالیٰ کی معرفت ہوگی۔

حضرت علی (صلی اللہ علیہ وسلم) کا ارشاد

چنانچہ جو شخص جس قدر اپنے نفس و ذات کے سراپا عجز و نقص اور جہالت و ضلالت کے مجسمہ ہونے کو پہچان لے گا وہی اللہ تعالیٰ کی صفات عالیہ و مکالیہ مثلاً قدرت، عزت، اور علم و حکمت کی معرفت بقدر امکان واستعداد حاصل کر سکتا ہے۔

علم پر بصیرت نامہ ہو

فرمایا فیض القدیر شرح جامع الصغیر کے حوالہ سے نقل کیا ہے کہ جمۃ الاسلام امام غزالی علیہ الرحمہ نے فرمایا ہے کہ عالم کا اعتماد علوم میں اپنی خداداد بصیرت اور ذاتی فہم نیز اپنے صفائی قلب پر ہونا چاہیے نہ کہ حخف و کتب پر یاد و سروں سے سنے ہوئے مضامین یا غایروں سے نقل کی ہوئی باتوں پر، کیوں کہ اگر اس کے اندر خود فہم و بصیرت اور صفائی قلب وغیرہ امور تو نہ ہوئے اور اس نے محض دوسروں کی کہی اور صرف دوسروں سے سنی ہوئی باتوں کو حفظ کرنے پر اکتفا کر لیا تو اسے علم کا ایک برتن تو کہا جا سکتا ہے، عالم نہیں۔ (فیض القدیر ۱۔ ۳)

اس لیے عالم کے لیے ضروری ہے کہ جہاں حق تعالیٰ سے فہم و بصیرت طلب کرے وہیں اپنے اندر صفائی قلب و باطن بھی پیدا کرنے کا اہتمام رکھے۔

کبر و عار مانع کمالات ہے

فرمایا کہ اب اتنے دنوں کے بعد اس بڑھاپے میں جب کہ کسی چیز کی تحصیل کا وقت باقی نہ رہا یہ بات سمجھ میں آئی کہ انسان کو کمال کی تحصیل سے جو چیز مانع ہوتی ہے وہ اس کا تکبیر و عار ہے: ہر کجا پتی ست آب آنجار و د۔

لیں حضرات اہل علم کو خصوصاً اس جانب متوجہ کرتا ہوں کہ آج جو کمال حاصل

نہیں ہو رہا ہے تو اس کی وجہ یہی عار و تکبر ہے، چنانچہ جن حضرات کو مکمال حاصل ہوا ہے، اپنے کو مٹانے اور کسی کامل کے سامنے اپنے کو جھکانے، یہی سے حاصل ہوا ہے۔

تواضع ام الکمالات ہے

فرماتے تھے کہا خلاق میں سب سے بڑا اخلاق تواضع ہے اور خلق خدا کے ساتھ رفق و لین کا معاملہ ہے۔ اسی لیے حضرت شاہ ولی اللہ صاحبؒ نے اس کو مجملہ اساباب تیسیر علی الاممۃ کے فرمایا ہے چنانچہ جمۃ اللہ البالغہ میں باب تیسیر کے شروع میں اس آیت کو نقل فرمایا ہے:

فِيمَا رَحْمَةٌ مِّنَ اللَّهِ لِنَتَ لَهُمْ وَلَوْ كُنْتَ فَطَّاً غَلِيظَ الْقُلْبِ
لَا نَفْضُوا مِنْ حَوْلِكَ تَرْجِمَه: یہ کچھ اللہ کی رحمت ہی تھی جو آپ ان کے لیے نرم ہوئے، اگر آپ تندرخوا و رخت ہوتے تو یہ آپ کے پاس سے بھاگ جاتے۔

اس سے معلوم ہوا کہ کام کرنے والوں کو امت کے ساتھ رفق و لین ہی کا معاملہ کرنا چاہیے۔ تاکہ ان کے قریب لوگ جمع ہوں اور منتفع ہوں۔

حسن نظم کے لیے حسن خلق کی ضرورت

فرماتے تھے کہ حسن نظم کتنی عمدہ چیز ہے مگر اس کا وجود بھی حسن خلق ہی سے ہوگا اگر خالی ضابطہ کا معاملہ ہو گا رابطہ کا نہیں تو کام بہت جلد خراب ہو جائے گا، اس لیے کہ کوئی ایسے شخص سے مطمئن نہ ہوگا، اور نہ صحیح معنوں میں ہمدرد و خیر خواہ ہوگا، تو ایسی صورت میں کام کیسے چل سکتا ہے؟

اخلاص کے ساتھ اخلاق کی ضرورت

فرماتے تھے کہ کام میں اخلاص کی ضرورت تو مسلم ہے اس لیے کہ کتاب

و سنت سے ثابت ہے مگر اس کے ساتھ اخلاق کی بھی ضرورت ہے، محض اخلاص کافی نہیں ہے اس لیے کہ اخلاق ہی سے باہم اتفاق پیدا ہوتا ہے، ورنہ تو اختلاف پیدا ہو جاتا ہے جس سے کام بگڑ جاتا ہے۔
آپس کا اختلاف خرابی کی جڑ ہے

فرماتے تھے کہ آج کل مسلمانوں کا کام اس لیے خراب ہے کہ مل جل کر کام نہیں کرتے، کوئی کام شروع کرتا ہے تو اس کی اعانت نہیں کرتے بلکہ خلوص کے نہ ہونے کی وجہ سے رکاوٹ ڈالتے ہیں، اور حسد کی وجہ سے کام کرنے والوں کے درپے آزار ہو جاتے ہیں اور چاہتے ہیں کہ کام چاہے رک جائے مگر ہمارے غیر کا نام نہ ہونے پائے، کام چاہتے ہیں مگر اپنے ذریعہ سے، اگر دوسرے سے وہی کام ہونے لگے تو ناگوار ہوتا ہے، پس یہ تو اخلاص کے منافی ہے۔

حضرت کی دو نصیحتیں

تجربہ اور مشاہدہ سے یہ بات یقین کے ساتھ کہی جاسکتی ہے کہ آج کل اڑائیاں سب اقتدار و مناصب کے تحصیل کی ہیں اور اس کے لیے اہل ونا اہل کی بھی تمیز باقی نہیں رہ گئی ہے، یہ ظاہر ہے کہ کس قدر برا ہے۔

ویسے بھی اقتدار و منصب کی تحصیل قابلِ مذمت امر، خاص کر اس وقت کے ای / اہلیت ونا اہلیت کا سوال بھی باقی نہ رہ جائے۔ اس لیے میں اپنے تمام متعلقین سے نصیحت کے طور پر کہتا ہوں کہ اس میں کبھی نہ پڑیں، اس کو دین اور دنیا کے لیے سخت مضر سمجھیں اور اس باب میں کسی سے نزاع نہ کریں، دینی جگہوں میں اس قسم کے تذکرے بھی نہ ہونے چاہئیں کہ سد باب فتنہ ہے۔

اگر عام مسلمان بھی میرے اس مشورہ کو پسند کریں تو وہ بھی اس پر عمل کریں:

آسائش دو گیتی تفسیر ایں دو حرف است	بادو ستان ملططفبا دشمناں مداوا
------------------------------------	--------------------------------

دوسرا نصیحت

ایک اور بات نصیحت کے طور پر عرض کرتا ہوں وہ یہ کہ امام عبدالرحمٰن علی جوزیؒ اپنی کتاب الاذکیاء میں فرماتے ہیں کہ اللہ تعالیٰ نے جو چیزیں انسان کو بخشی ہیں ان میں سب سے بڑی چیز عقل ہے کیوں کہ اللہ تعالیٰ کی معرفت کی تحصیل میں یہی آله ہے اسی سے دین و دنیا کی مصالح کا انصباط ہوتا ہے، اور اسی سے آدمی انجام کار پر نظر رکھتا ہے، اور غامض چیزوں کا دراک اسی سے کیا جاتا ہے اور فضائل کا قصد اور اس کا اجتماع اسی سے کیا جاتا ہے۔

حضرت مولانا شاہ اہل اللہ صاحب جو شاہ ولی اللہ صاحبؒ کے بھائی ہیں اپنے رسالہ چہار باب میں فرماتے ہیں:

نصیحت: عقل و کیاست و فہم و فراست ہر چند امر جلی است ما بکثرت تجربہ و صحبت عقلاء و کسب علوم عقلیہ واستعمال فضص و نصارح می افزایید پس باید کہ چنان کوشند کہ ہر روز توی عقلیہ خود را توی باید گرد و خود را بہ تکلف و فکر از عقلاء باید گردانید و در زمرة سفہاء نہ گزارند (چہار باب)

ترجمہ: عقل اور ہوشمندی، سمجھ اور دور اندیشی اگر چہ فطری اور پیدائشی چیزیں ہیں تاہم زیادتی تجربہ اور عقلمندوں کے ساتھ رہنے اور علوم عقلیہ کے حاصل کرنے اور قصوں اور نصیحتوں کے سنتے سے ان میں اضافہ ہوتا رہتا ہے۔

لہذا ایسی کوشش کرنی چاہیے کہ روز روز اپنی قوت عقلیہ توی ہوتی رہے بل کہ اپنے آپ کو کوشش اور فکر کر کے عقلمندوں میں داخل کرنا چاہیے اور بے وقوفوں کے

زمرہ میں نہ رہنے دینا چاہیے۔

جب عقل اتنی بڑی چیز ہے تو اس سے کام لینا چاہیے، اس کو ہم نہ رکھنا چاہیے، میں کہتا ہوں کہ اس سے کام نہیں لیا جاتا، اس لیے دین و دنیا دونوں بر باد ہیں، ہماری قوت فکر یہ بالکل معطل ہے، خاص کرنیک لوگوں کو اس سے غافل پاتا ہوں۔

فساد کا بنیادی سبب

فرماتے تھے کہ آپ لوگ جانتے ہیں کہ آج ہمارے دینی مرکز میں فساد کیوں ہے؟ اس کی وجہ یہ ہے کہ متبرک مقامات اور اصلاحی جگہوں میں ایسے لوگ داخل ہو گئے ہیں جنہوں نے اپنے نفس کی ذرا اصلاح نہیں کی ہے اور نہ اس کی فکر ہے بل کہ اس کی ضرورت بھی تسلیم نہیں ہے۔

بڑے سے بڑے علماء اپنی اصلاح کی غرض سے اہل اللہ کے پاس جاتے تھے اور مدت تک ان کی خدمت میں رہتے تھے تب کہیں جا کر نفس کی اصلاح ہوتی تھی، پھر یہ لوگ دین کا کام کرتے تھے تو کام ہوتا تھا، اب یہ بات نہ رہی..... بزرگوں سے تعلق بھی اگر ہے تو محض رسماً اس سے بھلا کیسے اصلاح ہوگی؟! اسی لیے دیکھ رہا ہوں کہ اہل مدارس بھی اپنی اصلاح نہیں کرتے بل ہر وقت اپنے نفس کے گھوڑے پر سوار ہیں تو پھر وہاں کیا خیر و برکت ہوگی؟ کیا اصلاح و تربیت ہوگی؟ اسی لیے ایسی جگہوں میں بھی فساد ہی فسانہ نظر آ رہا ہے، العیاذ باللہ۔

فساد کی حقیقت

فرماتے تھے کہ جو جگہ جس کام کے لیے موضوع ہے اس جگہ اگر وہ کام نہ ہو رہا ہو تو وہ جگہ فاسد سمجھی جائے گی۔ مدارس میں دین کی صحیح تعلیم نہ ہو تو مدارس فاسد، اور خانقاہوں

میں اصلاح و تربیت کا کام نہ ہو تو خانقاہیں فاسد، غرض دینی مرکز سے علم عمل، دین و دیانت، تقوی و طہارت کا اہتمام ختم ہو جائے تو یہی ان جگہوں کا فساد ہے۔

نفس کی اصلاح ابھی کرلو

کبھی فرماتے تھے کہ سنتے جاؤ، اپنے نفس کی اصلاح کر لو تو عزت سے رہو گے ورنہ تو ہر جگہ ذلیل و خوار رہو گے۔ اگر اس وقت اصلاح نہ ہو گی تو بعد میں جب نفس کا مقابلہ ہو گا تو وہ تم پر غالب آجائے گا، اور تمہارا سب علم دھرا رہ جائے گا، کچھ بھی کام نہ آئے گا، اگر نفس کا تحفہ لے کر خدا کے یہاں جاؤ گے تو قبول نہ ہو گا۔

انسان کا سب سے بڑا شمن

فرماتے تھے کہ حدیث پاک میں ہے: إِنَّ أَعْدَى عَدُوِّكَ نَفْسُكَ الَّتِي بَيْنَ جَنْبَيْكَ: یعنی تمہارا سب سے بڑا شمن تمہارا نفس ہے جو تمہارے پہلو میں ہے۔ مگر ہم لوگ اسی سے مطمئن ہیں، حالاں کہ اسی سے سب فتنہ ہے، جب یہ بگڑتا ہے تو سارے عالم میں فتنہ پھیل جاتا ہے، اس لیے سب فتنوں کی اصل یہی فتنہ نفس ہے۔ مگر ہمارا یہ حال ہے کہ اسی سے ہماری دوستی ہے، اس کی وجہ سے دنیا میں خواہ کتنی ہی تباہی اور ذلت و رسوانی ہو..... اور آخرت میں کتنا ہی عذاب ہو مگر اس کی دوستی کو ہم چھوڑنا نہیں چاہتے۔ اور زبان حال سے کہتے ہیں کہ ہم تم کو نہیں چھوڑیں گے خواہ اللہ و رسول چھوٹ جائیں۔

نفاق سکھ راجح الوقت ہے

فرماتے تھے کہ اس زمانے میں نفاق سکھ راجح الوقت ہے، دل میں بد اعتقادی اور زبان پر اعتقادیہ عام بات ہو گئی ہے۔

منہ پر ہنس ہنس کر دیکھنا اور دل میں بغض و کینہ رکھنا اہل زمانہ کا شعار ہو گیا ہے اس کو ہوشیاری اور ہنر مندی سمجھا جاتا ہے، بل کہ اس زمانے کی یہی سیاست ہے اور اس کو مکمال عقلمندی سے تعبیر کیا جاتا ہے۔ مگر سن لیجیے اسلام میں اس کی گنجائش نہیں ہے، یہ تو کفار و منافقین کا شیوه و شعار ہے جس سے مسلمانوں کو پچنانالازم و ضروری ہے۔

دنی کاموں میں ریا کاری

فرماتے تھے کہ دین کا کام بھی لوگوں کی رضا کے لیے جاتا ہے اللہ تعالیٰ کی رضا کے لیے نہیں حالاں کہ اگر انہیں لوگوں کو معلوم ہو جائے کہ ہماری خوشنودی کے لیے یہ کام کر رہے ہیں تو بد عقیدہ ہو جائیں، پس نہ ادھر کے رہیں نہ ادھر کے:

نہ خدا ہی ملا نہ وصال	نہ ادھر کے رہے نہ ادھر کے رہے
-----------------------	-------------------------------

تو پھر کیوں نہ اللہ تعالیٰ ہی کی رضا کے لیے کام کریں، اس سے اللہ تعالیٰ کی رضا تو یقیناً نصیب ہوگی اور امید ہے کہ اللہ تعالیٰ مخلوق کو بھی راضی کر دیں گے۔

باہمی نزاعات کی وجہ

فرماتے تھے کہ آج کل باہمی نزاعات ہیں اس کی بڑی وجہ ایک دوسرے سے توقعات اور امیدوں کی وابستگی ہے، اس لیے کہ جب مخلوق سے کوئی امید اور توقع نہ رکھے تو پھر جھگڑا کیسا؟

مگر آج کل معاملہ یہ ہے کہ بھائی بھائی کے مال پر، دوست دوست کے مال پر پڑوں کے مال پر نظر رکھتا ہے، اور امید وابستہ کر لیتا ہے۔ پس جب وہ امید پوری نہیں ہوتی تو اس کے دل میں اس کی طرف سے کیمیگی اور رنجش پیدا ہو جاتی ہے پھر اس کا اظہار زبان سے بھی ہونے لگتا ہے اور نزاع بڑھ جاتا ہے۔

علم و حال میں بھی طغیان ہے

فرماتے تھے کہ جس طرح مال سے طغیان آتا ہے اسی طرح علم سے بھی آتا ہے، بل کہ عبادت اور حال سے بھی آدمی طغیان میں مبتلا ہو جاتا ہے، اور یہ بہت ہی خطرناک ہے۔

اور میرے نزدیک بڑا طغیان یہ ہے کہ ان نعمتوں کو خواہ مال ہو یا علم و حال ہو اپنے ذاتی کسب کا ذریعہ سمجھے، اور اس کو اللہ تعالیٰ کے فضل و کرم سے عظیم خداوندی نہ سمجھے۔ اس مال و علم کے طغیان کو ختم کرنے کے لیے تقویٰ اور اللہ کا خوف لازم و ضروری ہے، اگر نہیں تو پھر اعتدال پر رہ نہیں سکتا۔

الاستقامة فوق الكرامة

فرماتے تھے کہ کرامت فعل ہے اللہ تعالیٰ کا بندوں کے ہاتھ پر، اور استقامت فعل و صفت ہے بندے کی، پس استقامت تو بندے کا عمل اور کمال ہے اور کرامت اللہ تعالیٰ کا فعل اور فضل و احسان ہے۔

مگر بزرگوں نے یہ خوب فرمایا ہے کہ ”**الْإِسْتِقَامَةُ فَوْقُ الْكَرَامَةِ**“ یعنی استقامت علی الاعمال کرامت سے بڑھ کر ہے، اس لیے کہ استقامت تو اللہ تعالیٰ کی مراد و مطلوب ہے، چنانچہ اللہ تعالیٰ کا ارشاد ہے: **فَاسْتَقِمْ كَمَا أُمِرْتَ وَمَنْ تَابَ مَعَكَ وَلَا تَطْغُوا إِنَّهُ بِمَا تَعْمَلُونَ بَصِيرٌ** (سورہ ہود: ۱۱۲)

آپ ﷺ کو جیسا امر ہوا اس کے مطابق استقامت اختیار کیجیے اور کرامت کا طالب ہمارا نفس ہے جو مخلوق ہے۔ ظاہر ہے کہ اللہ تعالیٰ کی مراد اعلیٰ وارفع ہو گی ہمارے مطلوب و مقصد سے، خوب سمجھ لو۔

بشریت کی راہ سے ترقی

فرماتے تھے کہ ہم بشر ہیں اور جملہ انبیاء علیہم الصلوٰۃ والسلام بشر تھے اور خود نبی کریم ﷺ بشر تھے۔ لہذا ہماری ایمانی ترقیات اور عند اللہ قرب و قبول کا اعلیٰ سے اعلیٰ مقام اسی بشریت میں رہتے ہوئے حاصل ہوگا۔

اس کا طریقہ یہ ہے کہ نبی کریم ﷺ نے بشری و طبعی مقتضیات کے وقت جو جو تعییمات دی ہیں ان پر عمل پیرا ہوں، مثلاً کھانے، پینے، سونے، جانے وغیرہ ہر وقت کی سنت کا لحاظ کریں تو یہ اعمال عادی یہ منزلہ ذکر کے ہو جائیں گے اور اس سے ہم ہر آن ترقی کرتے چلے جائیں گے اور اللہ تعالیٰ سے قریب ہوتے جائیں گے۔

جو لوگ بھی مقرب عند اللہ ہوئے ہیں بل کہ فرشتوں سے بڑھ گئے ہیں انہی سنتوں کی پیروی و پابندی کا شرہ ہے، اگر آج بھی ان پر عمل کیا جائے تو اب بھی ترقی ہو اور بلا سخت مجاہدہ و ریاضت کے واصل ہو جائیں، مگر اس کے لیے سنتوں کو یاد کرنا ہوگا اور وقت پر اس کو مستحضر کھانا ہو گا تب ت عمل ہو سکے گا، اتنی محنت تو ضرور کرنی ہوگی۔

اخلاقی گراوٹ کی انتہا

فرماتے تھے کہ آج کل لوگوں کا حال یہ ہے کہ عبادات کے اعتبار سے تو جنید و شلبی معلوم ہوتے ہیں، مگر اخلاق و معاملات پر نظر کیجیے تو فرعون سے کم نہیں ہیں، یعنی تکبر و انانیت میں متلا ہیں، بھلا ایسے لوگ آگے کیسے ترقی کر سکتے ہیں؟ اور کمال تک کیسے پہنچ سکتے ہیں؟ اس لیے کہ کمال تک پہنچنے کے لیے تو اپنے نقش کا علم و معرفت ضروری ہے، اور جب کامل ہونے سے پہلے ہی اپنے کو کامل سمجھ لیا تو پھر تو وہ گرگیا کمال تک کیا خاک پہنچے گا، اسی کو مولانا روم فرماتے ہیں:

ہر کہ نقش خویش را دید و شاخت	سوئے اشکما خود دودو تاخت
------------------------------	--------------------------

ترجمہ: جس کسی نے اپنی خامی اور کمزوری کو جانا اور پہچانا تو وہ اپنی تکمیل کی طرف بہت تیزی سے دوڑا۔

زاں نبھی پر دسوئے ذوالجلال کو گمانے میں برد خود را کمال ترجمہ: اور جو شخص اللہ ذوالجلال کی طرف اڑنہیں رہا ہے تو اس کی وجہ یہ ہے کہ وہ اپنے متعلق کمال کا گمان رکھتا ہے۔

مال سے بھی عقل بڑھتی ہے

فرماتے تھے کہ مولانا روم نے لکھا ہے کہ مال سے عقل بڑھ جاتی ہے اور واقعی یہ بات صحیح ہے اس لیے کہ ہماری برادری کے لوگ جب سے بمبئی گئے اور روپے پیسے کی کچھ وسعت ہوئی تو عقل کی باتیں کرنے لگے ہیں بل کہ کچھ اخلاق بھی درست ہو گئے ہیں، اور میں تو اس زمانے کا عام حال دیکھ رہا ہوں کہ جو مال دار ہیں، کھانے پینے سے آسودہ ہیں ان کے اندر کچھ ادب، لحاظ، شرافت زیادہ ہے، بہ نسبت دوسروں کے۔

اخلاص بڑی دولت ہے

فرماتے تھے کہ اخلاص بڑی دولت ہے۔ امام غزالیؒ نے لکھا ہے کہ تمام عمر میں ایک لمبھی اخلاص سے گذر جائے تو آدمی کی نجات ہو جائے، اس لیے کہ اخلاص بہت ہی نادر ششی ہے، بڑی مشکل سے اخلاص پیدا ہوتا ہے۔

دنی کاموں میں بھی کہیں نہ کہیں ریا، نہ مودا اور دنیوی غرض کی آمیزش ہو، یہی جاتی ہے جس سے عمل کا ثواب ضائع ہو جاتا ہے۔

سیدنا عبد القادر جیلانی رحمۃ اللہ کا ارشاد

سیدنا عبد القادر جیلانی رحمۃ اللہ علیہ نے تو یہاں تک فرمایا ہے کہ ہم ریا کی گھٹائی

کو پار کر کے اخلاص تک پہنچے ہیں۔

اس پر حضرت فرماتے تھے کہ دوسرا آدمی یہ کہہ نہیں سکتا کہ ہم ریا میں رہ چکے ہیں، مگر چوں کہ شیخ اخلاص کے اعلیٰ مقام پر فائز تھے اس لیے صاف فرمادیا کہ ہم پہلے ریا کی گھائی میں رہ چکے ہیں۔ یہ ان کا انتہائی کمال ہے اور غایت اخلاص ہے۔

اخلاص و نفاق کی علامت

منافق کو اپنے نفاق سے خوف نہیں ہوتا۔ امام غزالیؒ نے یہ بھی لکھا ہے کہ نفاق سے بعيد وہ شخص ہے جس کو اپنے متعلق نفاق کا ڈرگا ہوا ہو اور اس سے قریب تر وہ شخص ہے جو اپنے تینیں یہ سمجھ رہا ہو کہ میں اس سے بری ہوں۔

وَقَالَ رَجُلٌ لِّخُدَيْفَةَ رَضِيَ اللَّهُ عَنْهُ أَخَافُ اللَّهَ أَنْ أَكُونَ نَمَّانِفِقاً فَقَالَ لَوْ
كُنْتَ مُنَافِقاً مَا خِفْتَ النِّفَاقَ، إِنَّ الْمُنَافِقَ قَدْ أَمِنَ مِنْ نِفَاقٍ مَا خَافَهُ
إِلَّا مُؤْمِنٌ وَمَا أَمْنَهُ إِلَّا مُنَافِقٌ.

ترجمہ: حضرت خدیفہ رضی اللہ عنہ سے کسی نے کہا کہ میں خدا سے ڈرتا ہوں اس بارے میں کہیں میں منافق تو نہیں ہوں، انہوں نے جواب دیا کہ اگر تم منافق ہو تو تمہیں نفاق کا ڈر نہ ہوتا، اس لیے کہ منافق کو اپنے نفاق سے امن ہوتا ہے، نفاق سے مومن ہی خوفزدہ ہوتا ہے، اور نفاق سے منافق ہی نذر ہوتا ہے۔

اللہ تعالیٰ ہم تمام کو علم کے مقتضیات پر عمل کی توفیق عطا فرمائے اور اپنی رضا و قرب نصیب فرمائے۔ آمین یا رب العالمین۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

بیان.....(۱۸)

دنیا ہے روایات کے پھندو میں گرفتار	کیا مدرسہ کیا مدرسہ والوں کی تگ و دو
------------------------------------	--------------------------------------

نبی کریم ﷺ کے وارث

(افادات)

حضرت خواجہ محمد معصوم نقشبندی سرہندی رحمۃ اللہ علیہ

حضرت شیخ کے مکتوبات ”مکتبات معصومیہ“ کے گرانقدر اقتباسات ہیں:
جو اہل علم کے یہ نہایت بصیرت افروز ہیں۔

بِسْمِ اللّٰہِ الرَّحْمٰنِ الرَّحِیْمِ

اقتباس

سید الطائفہ حضرت جنید بغدادیؒ کا یہ قول بھی ہے کہ مقریبین صادقین کا راستہ درحقیقت کتاب و سنت کے ساتھ وابستہ ہے... اور وہ علماء جو شریعت و طریقت پر عامل ہیں اور وارث النبیؐ کہلانے کے مستحق ہیں وہ اقوال، اخلاق اور انعام میں آنحضرت ﷺ کے مقنع ہوتے ہیں۔

مکر لکھتا ہوں کہ آداب نبوی کا خیال نہ رکھنے والے اور سنن مصطفوی کے چھوڑنے والے کو ہرگز عارف خیال نہ کرنا۔ اس کے ظاہری تبتل و انقطاع، خوارق عادات، زہدوکل اور زبانی معارف توحیدی پر فریفته، شیفۃ نہ ہو جانا۔

پیر اگراف

از افادات حضرت مولانا خواجہ محمد معصوم

لشتبندی سرہندیؒ

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَی... امَّا بَعْدُ!
انسان کی پیدائش بے مقصد نہیں

مخدوما! اللہ تعالیٰ نے انسان کو ہمہل پیدا نہیں کیا اور اس کو اس کی مرضی پر نہیں چھوڑ دیا ہے کہ جو دل میں آئے کرے اور خواہش نفس کے مطابق زندگی گزارے بل کہ اللہ تعالیٰ نے اوامر و نواہی کا مکلف کیا ہے اور گونا گون احکام کا اس کو مخاطب بنایا ہے، لہذا اس کے بغیر چارہ کا نہیں، اگر ایسا نہ کرے گا تو مولا یے حقیقی کے غصب و قهر اور عذاب و عقوبت کا مستحق ہو گا۔

دنیا آخرت کی کھیتی ہے

وہ لوگ بڑے خوش نصیب ہیں جو تعییں حکم مولا میں کمر ہمت باندھے ہوئے ہیں اور پوری توجہ کے ساتھ اللہ کی خوشنودیاں حاصل کرنے کی فکر میں لگے ہوئے ہیں۔
دنیا زراعت کی جگہ ہے، اور زراعت کے وقت عیش و آرام میں مشغول ہونا اور فانی لذتوں میں بنتلا ہونا اپنے آپ کو سرمدی آرام سے جدا رکھنا ہے، عقل دور اندیش لذت باقیہ مرضیہ کو چھوڑ کر لذات فانیہ مبغوضہ پر ہرگز فریفہ نہیں ہو سکتی۔

طریقہ صوفیاء بھی ضروری ہے

سلوک: طریقہ صوفیاء بھی ضروری ہے تاکہ معرفت حق حاصل ہو جائے، اور خواہشاتِ نفسانی کی آؤیزش سے نجات ملے۔

میری سمجھ میں نہیں آتا کہ جو بندہ اپنے مولیٰ کی معرفت سے خالی ہے وہ کیسے

اپنی زندگی بس رکرتا ہے اور کس طرح دوسری چیزوں سے مانوس ہے، حالاں کہ اس کا حال یہ ہونا چاہئے تھا:

بچہ مشغولِ کشم دیدہ و دل را کہ مدام | دل ترا می طلب دیدہ ترا می خواہد

کہ اپنی آنکھ اور دل کو کسی دوسری چیز کے ساتھ کیسے مشغول کروں؟ جب کہ دل آپ ہی کو ڈھونڈتا ہے اور آنکھ بھی آپ کے ہی دیدار کی طلب گارہتی ہے (مکتوباتِ معصومیہ)

اتباعِ شریعت اصل ہے

مدارک ار اتباعِ شریعت پر ہے اور معاملہ نجات پیروی نقشِ قدم رسول اللہ ﷺ سے مربوط ہے، محنت و مبطل میں امتیاز پیدا کرنے والی چیز اتباع پیغمبر ہی ہے۔ زہد و توکل اور عبیتل بغیر اتباع رسول کے نامعتریب ہیں، اذکار و افکار اور اشواق و اذواق بے توسل سرکار دو عالم ﷺ غیر مفید ہیں۔

خوارق عادات کا دار و مدار بھوک اور ریاضت پر ہے، اس کو معرفت سے کیا تعلق؟!!

آداب سے تہاون سلب معرفت کا ذریعہ ہے

حضرت عبد اللہ بن مبارکؓ نے فرمایا: جس نے آداب سے سستی بر تی وہ سنن سے محروم ہو گیا اور جس نے سنن سے غفلت بر تی (سنن کو ہلاکا اور معمولی سمجھ کر چھوڑ دیا) وہ فرائض سے محروم ہوا، اور جس نے فرائض سے غفلت اختیار کی وہ معرفت سے محروم ہو گیا۔

کرامت اصل نہیں اتابع اصل ہے

شیخ ابوسعید الحنفی سے لوگوں نے کہا کہ فلاں شخص پانی پر چلتا ہے۔

انہوں نے فرمایا ہاں! گھاس کا تنکا بھی پانی پر چلتا ہے، یہ کوئی کمال کی بات نہیں۔

پھر کہا گیا کہ فلاں آدمی ہوا میں اڑتا ہے۔

فرمایا ٹھیک ہے چیل اور مکھی بھی ہوا میں اڑتے ہیں۔

پھر کہا گیا فلاں آدمی ایک لمحہ میں ایک شہر سے دوسرے شہر چلا جاتا ہے۔

فرمایا اس میں کیا رکھا ہے، شیطان تو ایک دم مشرق سے مغرب تک چلا جاتا ہے ان باتوں کی کوئی قیمت نہیں ہے۔

مردحق دراصل وہ ہے جو خلق کے درمیان انشست و برخاست رکھے، بیوی بچے رکھتا ہوا اور پھر ایک لمحہ خدائے عز و جل سے غافل نہ رہے۔

نبی کے وارث ایسے ہوتے ہیں

سید الطائفہ حضرت جنید بغدادی قدس سرہ فرماتے ہیں کہ کامیابی کے تمام راستے بند ہیں سوائے اس شخص کے راستے کہ جو انحضرت ﷺ کے نشان قدم کی پیر وی کرے۔

سید الطائفہ ہی کا یہ قول بھی ہے کہ مقرر بین صادقین کا راستہ درحقیقت کتاب و سنت کے ساتھ وابستہ ہے..... اور وہ علماء جو شریعت و طریقت پر عامل ہیں، اور وارث انبی کہلانے کے مستحق ہیں، وہ آتوال، اخلاق اور افعال میں آنحضرت ﷺ کے تبع ہوتے ہیں۔

مکر لکھتا ہوں کہ آداب نبوی کا خیال نہ رکھنے والے اور سنن مصطفوی کے چھوڑنے والے کو ہرگز ہرگز عارف خیال نہ کرنا، اس کے ظاہری تبیتل و انقطاع، خوارق عادات، زہد و توکل اور زبانی معارف توحیدی پر فریفۃ شیفۃ نہ ہو جانا۔

اتباع سنت کا اہتمام کرو

اتباع سنت میں کوشش کرو، بدعت اور اہل بدعت سے دور رہو۔

صحبت صلحاء و فقراء پابندِ شرع کی طرف راغب رہو، جس جگہ خلاف شرع دیکھو
وہاں سے گریزاں اور یکسو ہو جاؤ۔

عاشق صادق وہ ہے جو متابعت پیغمبر علیہ الصلوٰۃ والسلام پر راست ہے۔
قلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ (آل عمران: ۳۱):
سے اسی حقیقت کا اظہار ہو رہا ہے۔ (مکتبات مخصوصیہ)

ہماری عزت کا مدار

یاد رکھو! ہماری عزت ایمان و معرفت کے ساتھ وابستہ ہے، مال و جاہ کے ساتھ
نہیں، تکمیل ایمان میں کوشش کرو اور مراتب معرفت حاصل کرنے میں جدوجہد کرو،
جتنا بھی اس مقصد اعلیٰ میں مشقت جھیلو گے اتنا ہی زیباؤ مستحسن ہے۔

حدیث شریف میں آیا ہے کہ جو شخص اپنے تمام غنوں کو ایک غم یعنی غمِ آخرت
بنادے گا اللہ تعالیٰ اس کے تمام غنوں کو دور کر دے گا۔

مقام صدقیقت

شیخ علی بن ابی بکر قدس سرہ نے معارج البدایہ میں فرمایا ہے کہ ہر انسان کا
حسن و مکال تمام امور میں ظاہراً، باطنًا، اصولاً و فروعاً، عقلًا و عادتاً و عبادتاً کامل اتباع
رسول میں مضمرا ہے۔

انسان کو چاہئے کہ درع و قتوی کو اپنا شعار بنائے اور منہیات میں قدم نہ
رکھے، کیوں کہ اس راہِ سلوک میں نواہی سے باز رہنا (درحقیقت) اور امر کے انتہا
سے زیادہ ترقی بخش اور سودمند ہے۔

ایک درویش نے کہا ہے کہ اچھے اعمال تو نیک و فاجروں کو لیتے ہیں.....

لیکن معاصری سے بچنے کا اہتمام صدقیق کا کام ہے۔

حدیث میں آیا ہے کہ حلال بھی ظاہر ہے اور حرام بھی، جو چیز تجھے شک میں ڈالے اس کو چھوڑ دے۔

کسب معاش منع نہیں

اگر اپنے اہل و عیال کے لیے تجارت یا اس کے مانند کوئی حلال کسب کرے تو وہ مضر نہیں بل کہ مستحسن ہے، کیوں کہ سلف نے اس کو اختیار کیا ہے، اور احادیث میں فضل کسب پر بہت سچھ لکھا گیا ہے۔

اگر کوئی توکل اختیار کرے تو یہ بھی بہتر ہے..... لیکن اس شرط کے ساتھ کہ پھر کسی سے طمع نہ رکھے۔

کھانا کھانے میں اعتدال کا خیال رکھے۔

حضرت خواجہ نقشبندی کا ارشاد ہے کہ لقمہ ترکھاؤ..... لیکن (دینی) کام خوب کرو۔

اولیاء کی پہچان

حضرت محمد بن سالمؓ سے لوگوں نے دریافت کیا، اولیاء کی پہچان کیا ہے؟

انہوں نے فرمایا: اولیاء کی علامات یہ ہیں:

(۱) لطف لسان (۲) حسن اخلاق (۳) بشاشت چہرہ (۴) سخاوت نفس (۵)

قلت اعتراض (۶) عذرخواہ کے عذر کو قبول کرنا (۷) تمام مخلوقِ خدا پر شفقت کرنا
خواہ نیکو کار ہوں یا بد کار

مخلوق سے خوشنامد کا انجام ذلت ہے

ایک مکتب میں ہے ایک طالب کو تحریر فرمائے ہیں کہ:

مخدوں ممن ! بندہ عاجز جب اپنے جیسے عاجز بندے سے چاپلوسی ، التجا اور لجاجت کرے تو اس کا یہی حشر ہونا چاہیے کہ ذلت و خواری میں بتلا ہو، کیوں نہیں درگاہِ غنی مطلق میں تصرع وزاری کرتا۔

درحقیقت وہی ذات عالی اس لائق ہے کہ اس کے سامنے التجا کی جائے اسی کے کرم سے مشکلات حل ہوتی ہیں (اس کے علاوہ کوئی اس قابل نہیں) اللہ تعالیٰ حضرت شیخ کے ارشادات پر ہم سب کو عمل پیر افرمائے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَلَمِينَ

بِسْمِ اللّٰہِ الرَّحْمٰنِ الرَّحِیْمِ

بیان ۱۹

کیا مدرسہ کیا مدرسہ والوں کی تگ ودو	دنیا ہے روایات کے پھندوں میں گرفتار
-------------------------------------	-------------------------------------

نفس کے امراض

(افادات)

شیخ کبیر حضرت مولانا شاہ محب اللہ آبادی قدس سرہ

یہ حضرت شیخ کے رسالہ ”ہفت احکام“ کا مفید اصلاحی مضمون ہے،
جس کا اس وقت عام ابتلاء ہے، اقوال سلف سے اخذ کیا گیا ہے

بِسْمِ اللّٰہِ الرَّحْمٰنِ الرَّحِیْمِ

اقتباس

امراض قولی میں سے ایک مرض یہ بھی ہے کہ تم یوں کہنے لگو کہ حق بات کہہ کر رہوں گا، حالاں کہ حق بات کہنے کے بھی موقع ہیں، لہذا اگر بے موقع بات کہی، یا سننے والے نے اس کو رد کر دیا تو اس کے کہنے سے کیا فائدہ ہوا؟

لہذا اس کا علاج یہ ہے کہ حق بات کہنے کے لیے پہلے اس کے موقع کا علم حاصل کرو اور اس کے مطابق عمل کرو۔ اس لیے کشیخ سعدی علیہ الرحمہ نے فرمایا ہے:

دو چیز طیرہ عقل است دم فردستن
بوقت گفتن و گفتن بوقت خاموشی

یعنی دو چیز کم عقلی کی دلیل ہے، ایک تو بولنے کے موقع پر خاموش رہنا اور دوسراے خاموش رہنے کے موقع پر بولنا۔

پسیرا گراف از افادات

شیخ کبیر حضرت مولانا محب اللہ آبادی

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَیْتَ... آمَّا بَعْدُ!

امراض تین طرح کے ہیں

جان لوکہ امراض کی تین قسمیں ہیں:

پہلی قسم: بدن کے امراض کی ہے جس کو سب لوگ جانتے ہیں، کے علاج کا تعلق علم طب سے ہے اور یہ بھی سب کو معلوم ہے۔

دوسری قسم: عقل کے امراض کی ہے، جس کے نتیجے میں فاسد عقیدے رونما ہوتے ہیں اس کا علاج (ذکر و فکر کے ساتھ) خلوت و تہائی کا التزام و اہتمام ہے، اور عقائد کے باب میں اپنے غور و فکر کو بالکل ترک کر دینا ہے۔

فاکدہ: شیخ نے غور و فکر ترک کرنے کو اس لیے فرمایا کہ عقائد کا تعلق زیادہ تر سمع و نقل سے ہے نہ کہ عقل و دانش سے..... مگر اس کا مطلب یہ ہرگز نہیں کہ اسلامی عقائد عقل کے خلاف ہیں بل کہ مطلب یہ ہے کہ بعض حقائق کی کندہ تک پہنچنا عقل کی حد سے خارج ہے، ان کے سمجھنے کے لیے نور و حی کی شمولیت بھی ضروری ہوا کرتی ہے، جیسا کہ خارجی اشیاء کے دیکھنے کے لیے صرف آنکھ کی روشنی کافی نہیں ہوا کرتی بل کہ اس کے ساتھ خارجی روشنی کی بھی ضرورت پڑتی ہے۔ (از حضرت مولانا قمر الزماں صاحب زید مجده)

تیسرا قسم: کے امراض کی ہے۔

امراض نفس بھی تین طرح کے ہیں

پھر اس کی بھی تین قسمیں ہیں، ایک وہ ہے حوالے متعلق ہے، دوسری قسم

افعال سے تعلق رکھتی ہے، اور تیسرا قسم احوال سے۔

یوں ان میں سے ہر ایک کا علاج علیحدہ علیحدہ ہے مگر شیخ کامل کی صحبت امراض عقل نفس دونوں کے لیے علاج ہے۔

اب ہم امراض قولی کی کسی قدر تفصیل پیش کرتے ہیں، اس لیے کہ اس میں عام ابتلاء ہے مگر طرہ یہ کہ اس کے علاج سے عام طور پر غفلت ہے۔

بعض امراض قولی

چنانچہ امراض قولی میں سے ایک مرض یہ ہے کہ ہر وہ باجس حق سمجھے وہ کہہ ہی دے، خواہ موقع ہو یا نہ ہو مثلاً غیبت یازن وش کی بانیں جو خلوت کی ہیں مجع میں بیان کرنا حرام ہے۔

نیز امراض قولی میں سے ایک مرض یہ ہے کہ دوسروں کا عیوب ظاہر کرتا ہے پھرے اس لیے کہ یہ کام کمینے، جاہل اور بے حیا و بے غیرت شخص کا ہے، اس لیے کہ ممکن ہے کہ وہ خود دوسرے بہت سے عیوب میں مبتلا ہو، پس اگر وہ اپنے ہی عیوب کو دیکھنے میں مشغول ہو جاتا تو دوسروں کے عیوب کو دیکھنے کی فرصت ہی نہ پاتا۔

دوسروں کے عیوب کی نحوضت

کسی عارف نے کیا خوب فرمایا ہے کہ جو شخص اپنی خوبیوں کو دیکھے گا وہ دوسروں کے عیوب کو دیکھنے میں مبتلا کر دیا جائے گا، اور جو شخص اپنے عیوب کو دیکھنے میں مشغول رہے گا وہ لوگوں کے عیوب کو دیکھنے سے محفوظ رہے گا۔

کسی نے کیا خوب کہا ہے

اوروں پر معرض تھے لیکن جب آنکھ کھولی	اپنے ہی دل کو ہم نے گنج عیوب پایا
--------------------------------------	-----------------------------------

نیز دوسروں کے عیوب کے دیکھنے کی نیخوست ہو گی کہ ایسا شخص اپنے ساتھیوں اور بھائیوں کے عیوب کو جمع کرتا رہے گا جب کہ اس کے بھائی اور اس کے ساتھی اس کے اس مکروفریب سے غافل ہوں گے اور دوست سمجھ کر اپنے ہر راز سے اسے آگاہ کرتے رہیں گے، پھر جب کبھی اس کو اپنے ساہ کی کوئی بات ناگوار خاطر ہو گی تو اس کے عیوب کا ذخیرہ اٹھا کر سامنے رکھ دے گا۔ اور اس کے ایک ایک عیوب کو آشکارا کرے گا جو فساد عظیم اور زبردست عداوت کا باعث ہو گا۔

اپنی زبان کو ہمیشہ قابو میں رکھو

اور یہ بیماری عموماً ساتھیوں اور دوستوں میں ہوا کرتی ہے، اسی لیے کہا گیا ہے کہ ۱ حَذْرُ عَدُوْكَ مَرَّةً وَاحِدَةً وَصَدِيقَكَ الْفَ مَرَّةً فَرُبِّمَا هَجَرَ الصَّدِيقُ فَكَانَ أَعْلَمَ بِالْمَضْرَرِ اپنے شمنے ایک مرتبہ احتیاط رکھو، مگر دوست سے ہزار مرتبہ اس لیے کہ دوست سے کبھی جدا تی بھی ہو جاتی ہے تو وہ تمہاری ضرر سماں چیزوں سے زیادہ واقف ہو گا۔ (اس لیے زیادہ ضرر پہنچانے گا) یہ سب بتیں ایسی ہیں کہ اس کا ضرور نقصان خود کہنے والے پر لوٹتا ہے اس لیے اپنی زبان کو ہمیشہ قابو میں رکھنا چاہیے۔

لا یعنی اور بے جاسوالات

امراض قوی میں سے ایک مرض یہ ہے کہ ہمہ وقت لوگوں کے حالات و اعمال کو دریافت کرتا رہے، مثلاً یہ کہ زید کیوں آیا؟ خالد کیوں گیا؟ اور میرے اہل و عیال میری عدم موجودگی میں کیا کرتے ہیں؟ اور کن امور میں مشغول رہتے ہیں؟ کیوں کہ یہ لا یعنی سوالات ہیں، جن سے سکوت و گریز ہی کرنا چاہیے کیوں کہ

اس سے سوائے بے کیفی و کلفت کے کچھ حاصل نہیں ہے۔

احسان جتلانے کا مرض

نیز امراض قولی میں سے ایک مرض یہ بھی ہے کہ اپنے بھائی کے ساتھ نیکی کر کے اس کے سامنے یا پس پشت اپنے انعام و احسان کو جتلائے، اس لیے کہ تمہاری یہ بات اس کو ناگوار ہوگی، بل کہ موجب کلفت و اذیت ہوگی اور تمہارے احسان کا اثر زائل کر دے گی۔ کیوں کہ اہل دانش کے نزدیک یہ بات طے شدہ ہے کہ احسان؟ امتنان (احسان جتلانا) کے ساتھ جمع رہ سکتا۔

نیز احسان جتلانے کا ضرر یہ ہوگا کہ اس کا اجر و ثواب باطل ہو جائے گا، جیسا کہ اللہ علام الغیوب کا ارشاد پاک ہے: لَا تُبْطِلُوا صَدَقَاتِكُم بِالْمَنْ وَالْأَذَى (البقرة: ۲۶۳) یعنی اپنے صدقات کو احسان جتلانا کراور اذیت پہنچا کر ضائع نہ کرو۔

مرض امتنان کا علاج

اس بلاء عظیم کا علاج یہ ہے کہ تمہارے ذریعہ جو نعمت تمہارے دوست کو پہنچی، اس کے متعلق سمجھو کر یہ دوست ہی کا حق تھا جو تمہارے ہاتھ میں بطور امانت و ودیعت موجود تھی مگر اس سے پہلے تم کو معلوم نہ تھا کہ اسے کس کے حوالہ کروں، اب اللہ تعالیٰ کا صد شکر ادا کرو کہ بار امانت سے سبد و شہ ہو گئے اور حق حقدار کو پہنچا دیا۔

کسی کے ذاتی معاملہ میں دخل اندازی کرنا

اسی طرح امراض قولی میں سے ایک مرض یہ ہے کہ کسی کے ذاتی اور خالگی معاملہ میں بلا وجہ دخل دے، مثلاً کسی نے اپنے لڑکوں میں سے کسی ایک کے ساتھ کسی وقت مصلحت کی بنی پر کچھ زیادہ انعام و اکرام کیا۔ تو تم کہنے لگو کے دوسرا لڑکوں کے

حق میں ایسا کیوں نہیں کیا؟ اس لیے کہ یہ کلام لا یعنی اور لغو ہے اور ایسا کلام جاہل اور غبی شخص ہی کر سکتا ہے کیوں کہ اس سے دوسرے لوگوں کو باپ سے بذلنی اور عداوت ہو جائے گی۔

اس کا علاج یہ ہے کہ رسول اللہ ﷺ کے ارشاد گرامی: ”مِنْ حُسْنِ إِسْلَامِ الْمَرْءِ تَرْكُهُ مَالًا يَعْنِيهِ“، کو مختصر کرے یعنی آدمی کے حسن اسلام سے یہ بات ہے کہ لا یعنی اور بے فائدہ بات کو ترک کر دے۔

موقع شناسی، محل شناسی

نیز امراض قولی میں سے ایک مرض یہ بھی ہے کہ تم یوں کہنے لگو کہ حق بات کہہ کر رہوں گا، حالاں کہ حق بات کہنے کے بھی موقع ہیں، لہذا اگر بے موقع بات کہی، یا سننے والے نے اس کو رد کر دیا تو اس کے کہنے سے کیا فائدہ ہوا؟ لہذا اس کا علاج یہ ہے کہ حق بات کہنے کے لیے پہلے اس کے موقع کا علم حاصل کرو اور اس کے مطابق عمل کرو۔ اس لیے کہ شیخ سعدی علیہ الرحمہ نے فرمایا ہے۔

دو چیز طیرہ معقل است دم فرد وستن	بوقت گفتن و گفتمن بوقت خاموشی
----------------------------------	-------------------------------

یعنی دو چیز کم عقلی کی دلیل ہے، ایک تو بولنے کے موقع پر خاموش رہنا اور دوسرے خاموش رہنے کے موقع پر بولنا۔

بعض امراض فعلی

امراض فعلی میں سے ایک یہ ہے کہ لوگوں کے سامنے تعدیل ارکان اور خوب اطمینان سے نمازیں ادا کرے، تاکہ لوگ اس کی تعریف کریں، مگر اسی نماز کو جب خلوت و تہائی میں پڑھتے تو اس کی بالکل رعایت نہ کرے۔

اس کا علاج یہ ہے کہ اللہ تعالیٰ کے ان ارشادات کو مستحضر کر کے الٰم یعلم بِاَنَّ
اللّٰهُ يَعْلَم (سورہ علق ۱۷) کیا وہ نہیں جانتا کہ اللہ تعالیٰ اسے دیکھ رہے ہیں۔
یعنی اللہ تعالیٰ زیادہ مستحق ہیں کہ ان سے تم ڈرو۔

ریا کے خوف سے عمل ترک کرنا ریا ہے

نیز امراض فعلی میں سے ایک مرض یہ ہے کہ ریا و سمعہ کی طرف منسوب کیے
جانے کے خوف سے اعمال خیر کو ترک کر دے۔

اس کا علاج یہ ہے کہ مخلوق کی مدح و ذم کی طرف نگاہ نہ کرے، بل کہ اللہ تعالیٰ
کے ارشاد ”وَاللّٰهُ خَلَقَكُمْ وَمَا تَعْمَلُونَ (سورہ صف ۹۶:) کو پیش نظر رکھے۔
یعنی اللہ تعالیٰ ہی نے تم کو پیدا کیا اور تمہارے اعمال کو بھی..... پھر مخلوق سے کیا ڈرنا
اسی کو فضیل بن عیاض نے فرمایا : تَرُكُ الْعَمَلِ لِأَجْلِ النَّاسِ رِيَاءً وَالْعَمَلُ
لِأَجْلِ النَّاسِ شِرْكٌ: یعنی عمل خیر کو لوگوں کے خوف سے ترک کرنا ریا ہے، اور
لوگوں سے نفع کی امید پر عمل کرنا شرک ہے۔

عمل لوجه اللہ نہ کرنے کا مرض

نیز امراض فعلی میں سے ایک مرض یہ ہے کہ عمل خیر کو اللہ کی رضا کے لیے نہ کرے
اس کا علاج یہ ہے کہ اولاً عمل خیر کو اللہ کی رضا ہی کے لیے کرے، ورنہ ترک کر دے۔
اس لیے کہ ایسا عمل جو رضا اہی کے لیے نہ ہو وہ عبث ہے، نیز اس کے علاج
کے لیے یہ ضروری ہے کہ اللہ تعالیٰ کے اس ارشاد کو مستحضر رکھے: وَهُوَ مَعْلُومٌ أَيْنَ مَا
كُلْتُمْ یعنی تم جہاں کہیں بھی ہو اللہ تمہارے ساتھ ہے اس لیے کہ جب اس کا استحضار
ہو گا تو ضرور اس کی رضا کے لیے ہی عمل ہو گا۔ (ہفت احکام)

بعض امراض حالی

من جملہ امراض حالی کے یہ ہے کہ صلحاء و عرفاء کی صحبت میں محض اس لیے بیٹھے تاکہ ان میں کا ایک فرد شمار کیا جائے، حالاں کہ ابھی اس کی عصمت کا دامن شہوات کی قید سے خلاصی نہیں پائے ہوتا، بل کہ وہ کسی عورت یا امرد (بے ریش) کے عشق میں بنتلا رہتا ہے، مگر عام لوگ اس سے باخبر نہیں ہوتے لہذا کبھی اس پر وجود حال اسی عشق مجازی کی وجہ سے طاری ہوتا ہے اور چیختا چلاتا ہے، اور ”اللہ اللہ“ اور ”ہو ہو“ کہتا ہے، مگر یہ سب محض زبانی ہوتا ہے، دل سے نہیں۔

اس کا علاج یہ ہے کہ اللہ تعالیٰ کے ارشاد ”وَقُدْ خَابَ مَنْ دَسَّاهَا“ کو مستحضر کر کے یعنی خائب و خاسر ہوا وہ شخص جس نے اپنے نفس کو خاک میں ملا دیا۔

حال کا صدق و کذب

من جملہ امراض حالی کے یہ ہے کہ اس کا حال اس کے لباس کے مطابق نہ ہو، چنانچہ حرم محترم کے ایک صاحب حال بزرگ کا واقعہ ہے کہ وہ ایک گانے والی عورت پر عاشق ہو گئے، جس کی وجہ سے ان کا وجود حال اسی عورت کے عشق و محبت کے تحت ہونے لگا تو ان کو خیال ہوا کہ لوگ میرے متعلق حسب سابق نیک گمان رکھتے ہیں، جو بالکل خلاف واقعہ ہے۔

اس لیے حرم کے صوفیا کے پاس گئے اور اپنا خرقہ اتار کر ان کے سامنے رکھ دیا، اور صاف صاف واقعہ عشق بیان کر کے کہہ دیا کہ میں نہیں چاہتا کہ اپنے حال میں کاذب رہوں

چنانچہ اسی گانے والی عورت کا چنگ (ستار کی قسم کا ایک باجہ) اپنی گردن میں

ڈال کر اسی کے ساتھ رہنے لگے تو لوگوں نے اس عورت کو آگاہ کیا کہ وہ تمہارا عاشق اہل اللہ میں سے ہے..... مگر اللہ نے (کسی حکمت و مصلحت سے) تیرے عشق و محبت میں مبتلا کر دیا ہے۔

پس اللہ رب العزت نے اس عورت پر حیاوندامت کا حال طاری فرمادیا اور وہ تائب ہو گئی اور شیخ کی خدمت میں رہنے لگی۔
ادھر شیخ کے دل سے اللہ تعالیٰ نے اس عورت کے عشق و محبت کو زائل فرمادیا تو پھر صوفیائے حرم کی خدمت میں آئے اور خرقہ پہن لیا۔

اس کے بعد حضرت شیخ الہ آبادی بطور نتیجہ وفا کندہ یوں ارقام فرماتے ہیں:
”پس آں صادق الحال تجویز نہ نمود کہ درحال خود کاذب باشد“
یعنی شیخ صادق الحال نے گوارہ نہ فرمایا کہ اپنے حال میں کاذب رہیں۔ (ہفت احکام)

ولایت کا درجہ علم حقیقی پر ملتا ہے

آخر میں امراض حالی وغیرہ بیان کرنے کے بعد شیخ فرماتے ہیں کہ ان کا اور ان کے علاج کا علم ہر شخص کے لیے ضروری ہے۔ اس لیے کہ ”خدا پرست نبود و نخواهد بود ہر کسے کہ عالم نباشد بحکم حق“،
یعنی خدا پرست نہ ہوا ہے اور نہ کبھی ہو سکتا ہے، جب تک ان معاملات میں حکم حق کی معرفت نہ ہو، فَإِنَّ اللَّهَمَا أَتَّخَذَ وَرِئَيَا جَاهِلًا۔

سرانجام جاہل جہنم بود	کہ جاہل نکو عاقبت کم بود
-----------------------	--------------------------

اللہ تعالیٰ حضرت شیخ کی ان مفید اصلاحی باتوں پر ہم سب کو عمل کی توفیق عطا فرمائے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

بیان..... (۲۰)

اے لالہ کے وارث باقی نہیں ہے تجھ میں گفتارِ دلبرانہ کردار قاہرانہ

علماء کرام سے خصوصی خطاب

(خطاب)

تفسیر قرآن حضرت مولانا مفتی شفیع صاحب رحمۃ اللہ علیہ

مدرسہ محمودیہ امانت گنج ضلع بریسال مشرقی پاکستان میں علماء کرام سے کیا گیا خطاب

اللَّهُمَّ إِنِّي حِلْمٌ لِّكَ

اقتباس

غرض بے دینی ہر طرف مختلف صورتوں میں تیزی سے پھیل رہی ہے، مگر آج کے مولوی کو اس کی فکر نہیں، وہ کبھی ان حالات پر غور نہیں کرتا، آنحضرت ﷺ نے ہر قل قیصر روم کو لکھا تھا کہ

وَإِنْ تَوَلَّْتَ فَإِنَّ عَلَيْكَ إِثْمَ الْأَرْيَسِيِّينَ

”اگر تو نے دین سے روگردانی کی تو تجھ پر تیری رعایا کا بھی گناہ ہو گا“

آپ حضرات عام مسلمانوں کے پیشو اور مقتدا ہیں، لہذا آپ حضرات پر ان حالات میں سب سے زیادہ ذمہ داری عائد ہوتی ہے، اگر ہمارے دل میں دین کا درد ہوتا تو ممکن نہیں تھا کہ دین سے یہ بغاوت ہوتی رہے اور ہم خاموش و غافل بیٹھے رہیں

پس اگراف اذ بیان مفسر قرآن

حضرت مولانا مفتی شفیع صاحبؒ

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ نَحْمَدُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ
وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللّٰهُ فَلَا
مُضِلٌّ لَهُ وَمَنْ يُضْلِلُهُ فَلَا هَادِيَ لَهُ وَنَشْهُدُ أَنَّ لَا إِلٰهَ إِلَّا اللّٰهُ وَحْدَهُ لَا
شَرِيكَ لَهُ وَنَشْهُدُ أَنَّ سَيِّدَنَا وَمَوْلَانَا مُحَمَّداً عَبْدُهُ وَرَسُولُهُ أَمَّا بَعْدُ !

خطبہ کے مضامین کی تشریح

عربی کا مسنون خطبہ جو میں نے ابھی پڑھا۔ تقریروں، مواعظ اور خطبات کے شروع میں پڑھا جاتا ہے لیکن اس خطبہ کے مضامین کی طرف عام طور سے توجہ نہیں کی جاتی۔ آج کی مجلس میں اسی کے بعض اجزاء کی طرف توجہ دلانا چاہتا ہوں۔

الْحَمْدُ لِلّٰهِ نَحْمَدُهُ کا مطلب یہ ہے کہ ہم اللہ تعالیٰ کی حمد اس بات پر کرتے ہیں کہ اُس نے ہمیں اس نیک کام کے ارادہ کی توفیق دی۔ وَنَسْتَغْفِرُهُ ارادے بغیر اللہ تعالیٰ کی مدد کے پورے نہیں ہو سکتے۔ اس لیے مدد طلب کرتے ہیں۔ وَنَسْتَغْفِرُهُ یہاں سوال پیدا ہوتا ہے کہ استغفار کس چیز سے کیا جا رہا ہے؟ جواب یہ ہے کہ ہمارے گناہ جو ہم سے ہر وقت ہوتے رہتے ہیں وہ ہمارے نیک کاموں میں رکاوٹ اور سدّ باب ہیں۔ اس لیے ان کی مغفرت طلب کی گئی۔

” وَنَسْتَغْفِرُهُ اور وَنَسْتَغْفِرُهُ ” میں یہ جوڑ ہے کہ اول طلب اعانت کے لیے ہے اور ثانی رفع مواضع (یعنی رکاوٹوں اور مشکلات کو دور کرنے) کے لیے۔

وَنَعُوذُ بِاللّٰهِ مِنْ شُرُورِ أَنْفُسِنَا نفس کے شرور (گناہ) ہمارے تمام نیک کاموں کو بے روح کر دیتے ہیں۔ مثلاً تکبر، بری اعجوب وغیرہ۔ اس لیے ان سے پناہ مانگی گئی۔

مدارس اور خانقاہوں کی حالت زار

وَمِنْ سَيِّئَاتِ أَعْمَالِنَا۔ سَيِّئَاتٍ کی اضافت اعمال کی جانب صفت کی اضافت موصوف کی جانب کے قبیل سے میرے نزدیک نہیں۔ بل کہ یہ اضافت بیانیہ ہے۔ جس کا مطلب یہ ہے کہ ہماری سیئات (گناہ) یہی اعمال ہوتے ہیں جن کو ہم نیکی سمجھ کرتے ہیں۔ آج کی مجلس میں ہمیں اسی چیز کی طرف توجہ دلانا چاہتا ہوں۔ باتیں بہت ہیں اس لیے کوئی ترتیب قائم کرنا بھی مشکل ہے، بس ایک درد دل ہے وہ آپ کے سامنے پیش کرنا چاہتا ہوں۔

امیر جمع ہیں احباب در دل کہہ دے	پھر التفات دل دوستاں رہے کہ نہ رہے
---------------------------------	------------------------------------

ہمارے مدرسے اور خانقاہیں تیس چالیس سال سے بانجھ ہیں۔ ان مدرسوں سے اب آدمی (ترتیب یافتہ) یا مسلمان (اللہ والے) پیدا نہیں ہوتے بل کہ ”مولانا“ پیدا ہوتے ہیں۔ یا تو یہ حالت تھی کہ میرے والد صاحب کا ارشاد ہے کہ:

ہمارا ماضی کتنا تباہا ک تھا

میں نے دارالعلوم دیوبند کا وہ دور دیکھا ہے جب مہتمم اور صدر مدرس سے لے کر چپراں اور دربان تک ہر ایک صاحب نسبت ولی اللہ تھا، دربان چوکیداری کر رہا ہوتا تھا اور ساتھ ہی اس کے لائف سٹے جاری رہتے تھے، دن کو وہ مدرسہ تھا اور رات کو خانقاہ، رات کو ہر مرہ سے گریہ وزاری اور ذکر اللہ کی آوازیں سنائی دیتی تھیں۔“

”در مدرسہ خانقاہ دیدم“

چنانچہ حضرت شیخ الہند رحمۃ اللہ علیہ نے مدرسہ دارالعلوم دیوبند کی تاریخ ان الفاظ میں نکالی تھی کہ: ”در مدرسہ خانقاہ دیدم“

اسی کا نتیجہ ہے کہ ہندو پاکستان اور باہر کے ممالک میں بھی جہاں کہیں دین نظر آتا ہے اُس میں دیوبند کا بہت بڑا حصہ ہے۔

دمشق کی کانفرنس میں شرکت اور دیوبند کا خاص رنگ

دنیا میں محققین کی کوئی کمی نہیں۔ مگر دیوبند کا جو خاص رنگ ہے وہ کہیں اور نظر نہیں آتا۔ چند سال قبل میں دمشق کی ایک کانفرنس میں شریک ہوا۔ وہاں دُنیا بھر کے علماء موجود تھے، وہاں بھی اس کا مشاہدہ ہوا۔ دیوبند کی خصوصیت یہ تھی کہ وہاں لفظ کے ساتھ معانی، ظاہر کے ساتھ باطن اور علم کے ساتھ عمل موجود تھا۔

آج نئے نئے فتنے تیزی سے اٹھ رہے ہیں۔ مغربی تہذیب کے اثرات کراچی میں سب سے زیادہ نمایاں ہیں اور وہاں لادینی تیزی سے پھیل رہی ہے مگر ایک لادینی میں مشرقی پاکستان عرصہ سے آگے بڑھا ہوا ہے وہ ہے ہندو مسلم کا اشتراک (دوسٹی)

تاریخ کا پہلا المناک موقع

آپ کو یاد ہوگا کہ مسلمانوں کو کس طرح تباہ کیا گیا اور کس طرح ان کا قتل عام ہوا؟ مسلمانوں کی تاریخ میں یہ پہلا موقع تھا کہ مسلمانوں کی ۵۰۰ ہزار عورتیں ہندوؤں اور سکھوں کے قبضے میں چلی گئیں۔

علامہ بغدادی نے لکھا ہے کہ سقوط بغداد کے وقت کئی مسلمان قتل ہوئے۔ مگر عورتوں کی عصمت کی قربانی مسلمان نے کبھی نہیں دی تھی۔ یہ مصیبت سب سے پہلے ہم پر نازل ہوئی۔ اس کے باوجود ہندوؤں کو ہم نے بھائی بنار کھا ہے۔ حالاں کہ قرآن نے ان کو ہمارا شمن قرار دیا ہے۔ قرآن کریم نے اسلام اور ایمان کو اخوت اور برادری کی بنیاد فرمادیا تھا، اور ہم وطنی کی بنیاد پر اللہ تعالیٰ کے دشمنوں کو اپنا بھائی

بنا کر دوسرے صوبے کے مسلمانوں کو اپنا شمن بنادیتے ہیں۔ تو ایک لادینی تو یہ ہے جو مشرقی پاکستان میں سب سے زیادہ پھیلی ہوئی ہے اور عیاشیوں اور بے حیائیوں میں کراچی اور مغربی پاکستان سب کا امام بنا ہوا ہے۔

غفلت کی حد نہیں

غرض بے دینی ہر طرف مختلف صورتوں میں تیزی سے پھیل رہی ہے۔ گمراج کے مولوی کو اس کی فکر نہیں۔ وہ کبھی ان حالات پر غور نہیں کرتا۔ آنحضرت ﷺ نے ہر قل قیصر روم کو لکھا تھا کہ: وَإِنْ تَوَلَّ إِنَّ عَلَيْكَ إِذْمَنْ رِبْسِيِّينَ ۔

”اگر تو نے دین سے روگردانی کی تو تجھ پر تیری رعایا کا بھی گناہ ہو گا۔“

آپ حضرات عام مسلمانوں کے پیشواؤ اور مقدتا ہیں۔ لہذا آپ حضرات پر ان حالات میں سب سے زیادہ ذمہ داری عائد ہوتی ہے۔ اگر ہمارے دل میں دین کا درد ہوتا تو ممکن نہیں تھا کہ دین سے یہ بغاوت ہوتی رہے اور ہم خاموش و غافل بیٹھے رہیں۔

حضرت تھانویؒ پر امت کا غم اور بے چینی

ایک مرتبہ حکیم الامت حضرت تھانوی رحمۃ اللہ علیہ کی خدمت میں کچھ زمانہ غبیوبت کے بعد میں حاضر ہوا تو دیکھا کہ بہت کمزور ہو رہے ہیں۔ جیسے کئی مہینہ سے بیمار ہوں۔ پوچھنے پر فرمایا کہ بھائی مسلمان تباہ ہو گیا، اسے نہ ہندو پوچھتا ہے نہ انگریز۔ یہ اس وقت کا واقعہ ہے جب کانگریس نے اپنی وزارت بنائی مگر مسلمانوں کو قطعاً نظر انداز کر دیا۔

اسی طرح حضرتؒ کو اُسی وقت احقر نے دیکھا جب عنایت اللہ مشرقی کا فتنہ

ملک میں پھیل رہا تھا۔ حالاں کہ حضرتؒ کے مشاغل سیاسی نہیں تھے مگر چوں کہ دین کا درد تھا اس لیے بے چین تھے مگر ہم نہایت اطمینان سے بے دینی کے اس سیلاں کو برداشت کر رہے ہیں، اگر ہمارے ایک پیسہ کا نقصان ہونے لگے تو بوكھلا جاتے ہیں۔ یہ علامت ہے اس بات کی کہ ہم تدریس تبلیغ وغیرہ جو کچھ کرتے ہیں وہ دین کے لئے نہیں بل کہ دنیا کے لیے ہے۔

استغناء کا خاتمہ اور مولویوں کا نیلام

دوسری خرابی یہ ہے کہ آج کل مولویوں کا نیلام ہوتا ہے۔ مولوی جہاں پانچ روپے زیادہ مل جائیں، چلے جاتے ہیں۔

دارالعلوم دیوبند میں جب میری تنوہ ۳۵ / روپے تھی، اس وقت گلکتہ میں مجھے سات سوروپے کی پیشکش کی گئی جو میں نے قبول نہیں کی۔ ہمارے بزرگوں کا یہی طریقہ رہا ہے۔ لیکن اب یہ بات ہمارے طبقہ میں ختم ہوتی جا رہی ہے۔

تعلیم و تدریس کا اصل مقصد فوت ہو گیا

تیسرا خرابی یہ ہے کہ ہم اپنے پڑھنے پڑھانے کا مقصد گم کر چکے ہیں۔ تدریس ایک پیشہ بن چکا ہے، پیش نظر یہ نہیں رہتا کہ ہمیں مخلص خادمانِ دین، محقق علماء پیدا کرنے ہیں، بل کہ اتنا رہ گیا ہے کہ طالب علم کو کتاب اور اُس کا حاشیہ پڑھا دیا جائے۔ اسے خود کیوں پڑھا تھا؟ اور کیوں پڑھاتے ہیں؟ یہ آج کا مولوی کبھی نہیں سوچتا۔ اس پڑھنے پڑھانے اور دینی تعلیم کا مقصد صرف یہ تھا کہ صبغۃ اللہ (اللہ کے رنگ) میں خود رنگ جانا اور دوسروں کو رنگنا۔ اگر یہ مقصد پیش نظر نہیں تو تدریس کے بجائے چھاؤڑا لے کر مزدوری کر لینا بذریعہ بہتر ہے۔

ہم بڑے خسارے میں ہیں

اگر یہ مقصد نہیں تو ہمارے برابر کوئی خسارہ میں نہیں۔ قرآن پاک کا ارشاد ہے:

الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَخْسِبُونَ أَنَّهُمْ يُخْسِنُونَ
صُنْعًا (الکھف: ۱۰۳) ہم اس کے مصدق ہو کر رہ گئے ہیں۔

تدریس میں ہماری تمام کاوشیں ان مباحثت میں منحصر ہو کر رہ گئی ہیں کہ امام شافعیؒ نے کیا کہا؟ ان کی کیا دلیل ہے؟ اور ہماری طرف سے اس کا جواب یہ ہے۔

خوب یاد رکھئے کہ قبر میں اور محشر میں ہم سے یہ سوال نہیں ہو گا، ہم سے سوال یہ ہو گا کہ اور مدرس اور خطیب، او مفتی! بتا جب میرے دین پر فتنوں کی بارش ہو رہی تھی تو نے میرے دین کے واسطے کیا کیا؟ کتنے کافروں کو مسلمان اور کتنے بدکاروں کو دین کے رنگ میں رنگا تھا۔

دین کی، عربی تعلیم آج روز بروز گھٹتی جاتی ہے۔ مولوی صاحب کنوئیں کے مینڈک کی طرح یہ دیکھ کر مطمئن ہیں کہ ان کے مدرسے میں ان کے ہاتھ چومنے والے چند لوگ ان کو مل جاتے ہیں۔ وہ سمجھتے ہیں کہ علماء و طلباء کی تعداد بہت کافی ہے، حالانکہ ہر سال اس دین کے طالب علم گھٹ رہے ہیں۔ ہمیں صرف وہ طلباء ملتے ہیں جن کی دنیا کے کسی شعبہ میں کھپت نہ ہو۔

جو کسی بھی درجہ میں آسودہ حال ہوں یا دنیا کے کسی دوسرے شعبہ میں کھپ سکتے ہوں وہ ہمارے مدرسے کا رُخ نہیں کرتے۔

موجودہ حالات میں ہماری ذمہ داریاں

بہر حال فتنوں اور بے دینی کا سیلا ب ہے۔ سوال یہ ہے کہ ہم کو کرنا کیا چاہیے؟ تو سب سے پہلے تو ہم کو چاہیے کہ ہم اس دعوے سے دستبردار ہو جائیں کہ ہم

خادمِ دین ہیں۔ کیوں کہ حالات اس دعوے کی تکنیب کرتے ہیں اور اس قسم کے دعوے داروں کے بارے میں قرآن کریم کا ارشاد ہے: وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُمْ مُسْوَدَّةٌ۔

امام غزالی رحمۃ اللہ علیہ نے لکھا ہے کہ یہاں وہ لوگ مراد ہیں جو دین کے دعویدار ہوں مگر دیندار نہ ہوں۔

مدارس کا اصل مقصد

دوسری بات یہ ہے کہ یہ ذہن نشین کریں کہ ان مدرسون کا مقصد شرح جامی کے حوالی رٹوانا نہیں بلکہ دین کے رنگ میں رنگنا ہے۔ قرآن و حدیث کا صحیح فہم پیدا کر کے ان کے رنگ کو طلباء میں کرنا ہے۔ مگر ہماری حالت یہ ہے کہ اکابر کی تقاریر درس رٹ رکھی ہیں۔ ان سے طلباء کے سامنے اپنے محقق ہونے کا رعب بھاتے ہیں۔ کبھی یہ فکر نہیں ہوتی کہ طالب علم کو پچھلے دین بھی آیا یا نہیں؟

آج کل طلباء تو طلباء بعض مدرسین کی حالت یہ ہے کہ اگر ان سے برجستہ کسی آیت کا ترجمہ پوچھ لیں تو نہیں بتا سکیں گے۔ اس کے باوجود لمبی لمبی تحقیقات رٹ کر علمیت کا رعب پیدا کرنا چاہتے ہیں۔

ان مدرسون کو سنبھالنے کے لیے یہ ہمیشہ پیش نظر رکھنا چاہیے کہ ہمارا مقصد مسلمان پیدا کرنا، پھر مولوی بنانا اور پھر محقق بنانا ہے۔

فتنوں کی سرکوبی کے لیے ہمارے ذمہ دو کام

ایک اور گذارش یہ ہے کہ موجودہ فتنوں کا مقابلہ صرف ان مدرسون سے تو ہو نہیں سکتا۔ کیوں کہ ان کے فوائد صرف ایک مخصوص حلقة تک محدود ہیں۔ عوام میں جو بے دینی اور فساد پھیل رہا ہے اس کے انسداد کے لیے مدرسے کافی نہیں ہیں۔

اور یہ کام کرنا بھی ہمارے ذمہ ہے اور ہم عند اللہ مسئول ہیں۔ خلاصہ یہ ہے کہ

ہمارے ذمے دو کام ہیں، ایک افراد سازی اور دوسرا جماعت سازی مگر جماعت سازی اس طریقہ سے نہیں جو آج کل چل پڑا ہے۔ بل کہ اس طرح کہ ہم تو نہا ہی چلے تھے جانب منزل مگر ہم سفر ملتے گئے اور قافلہ بنتا گیا فَلَمَّا أَخْسَنَ عِيسَى مِنْهُمُ الْكُفَّارَ قَالَ مَنْ أَنْصَارِي إِلَى اللَّهِ (آل عمران: ۵۲) کہ کام کو نہا ہی شروع کر دیا۔ جب کفر سے مقابلہ پیش آیا تو ”من انصاری الى الله“ فرمایا

مکی زندگی میں افراد سازی ہوئی اور مدنی زندگی میں جماعتی طرز پر کام شروع ہوا

آج ہم جماعت سازی کی فکر میں تو پڑ گئے ہیں، افراد سازی کا کام چھوڑ دیا ہے حالاں کہ جماعت سازی اُس وقت تک نہیں ہو سکتی جب تک کفر سازی نہ ہو۔ مکی زندگی میں آپ ﷺ نے افراد کو تیار کیا۔ جب افراد بن گئے تو مدنی زندگی میں جماعتی طرز کا کام شروع کیا۔

اس لیے میری تجویز ہے کہ تمام مدرسے اپنے اندر تو افراد تیار کریں، اور باہر کے لیے ہر مدرسہ میں ایک تشوہادار مبلغ رکھا جائے اور بکثرت مدرس مل کر اس کا کوئی منظم طریقہ باہمی مشورہ سے اختیار کریں۔ اس میں اجمانی طور پر عرض یہ ہے کہ ابتداء صرف مجمع علیہ مسائل (جن پر فقہاء کرام کا اتفاق ہے) کی تبلیغ کی جائے۔ جس مسئلہ کی فوری ضرورت سمجھی جائے پورے ملک کے مبلغین اس کی تبلیغ بیک وقت کریں۔ اگر یہ دونوں کام کر لیے گئے تو امید ہے کہ ان شاء اللہ ہم اپنی اہم ذمہ داریوں سے کسی حد تک بری ہو سکیں گے۔

اللَّهُ تَعَالَى هُمْ سب کو اپنی مرضیات پر چلنے کی توفیق کامل عطا فرمائے۔ آمین!
وَآخِرُ دُعْوَانَا أَنِ الْحَمْدُ لِلَّهِ رَبِّ الْعَالَمِينَ (ما خوذ اذ البلاع کراچی)

بِسْمِ اللّٰہِ الرَّحْمٰنِ الرَّحِیْمِ

بیان..... ۱۲.....

نشان منزل عرفان جنوں سے ہاتھ آتا ہے | یہاں عقل و خرد کی رہبری پیچیدہ ہوتی ہے

انگلینڈ کے علماء سے خطاب

(افکار)

شہید اسلام حضرت مولانا یوسف صاحب لدھیانوی

بِسْمِ اللّٰہِ الرَّحْمٰنِ الرَّحِیْمِ

اقتباس

ہمارا ایک طریقہ تھا یعنی کسی کے ساتھ چڑ کر رہنا، خود بڑا نہ بننا بل کہ کسی بڑے کے ماتحت ہو کر رہنا اور اپنے آپ کو اللہ کی مخلوق میں کمزور تر بکھنا، یہ چیز ہمارے اسلاف میں تھی مگر ہم سے یہ چیز نکل گئی اور اس کے نکلنے کا نتیجہ یہ ہے کہ ہم میں فتنہ و فساد آیا ہے، اللہ سبحانہ و تعالیٰ ہمارے حال پر حرم فرمائے، ہمارے بگار کی وجہ سے امت بگڑ رہی ہے (جن لوگوں کی ہمیں اصلاح کرنی تھی) جب ہماری خود ہی اصلاح نہیں ہوئی تو امت کی اصلاح کیسے کریں گے، کوئی ڈاڑھی منڈولاتا ہے اور نہ معلوم کیا کیا خرافات کرتا ہے، اور ہم پھر بھی مسلمان کہلاتے ہیں۔

پسیرا گراف از بیان

شہید اسلام حضرت مولانا یوسف صاحب
لدھیانوی

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَی... امّا بَعْدُ!

علماء کی دو طرح کی ذمہ داریاں ہیں

آپ حضرات کو اس لیے زحمت دی گئی ہے کہ آپ سے ملاقات ہو جائے، اور آپ کی زیارت ہو جائے، دوسرے کوئی خاص موضوع (اس وقت ذہن میں) نہیں ہے۔

آپ حضرات ماشاء اللہ اس ملک (انگلینڈ) میں رہتے ہیں، بہت سی چیزیں ایسی ہیں جن کی ہمارے ذریعے سے اصلاح ہو سکتی ہے۔ الحمد للہ آپ حضرات ان میں مشغول ہیں، دینی تعلیم کا بھی اہتمام فرماتے ہیں، اور بعض چیزیں ایسی ہیں، جیسا کہ حدیث میں فرمایا گیا ہے: ”مِنْ عِنْدِهِمْ تَخْرُجُ الْفِتْنَةُ وَفِيهِمْ تَعْوِذُ“ (مشکوٰۃ ص: ۳۸)

(انہی کے اندر سے فتنہ نکلے گا اور انہیں میں لوٹے گا) ہمیں اس بات کا اہتمام کرنا چاہیے کہ خدا نخواستہ ہم لوگ ان میں شامل نہ ہوں کہ جن سے فتنہ نکلتا ہے، اور انہی میں لوٹتا ہے۔

علماء امت کی ذمہ داریاں جیسا کہ آپ حضرات کو مجھ سے بہتر معلوم ہے، عام

لوگوں سے زیادہ ہیں، اور میں ان ذمہ داریوں کو دو حصوں میں تقسیم کرتا ہوں:

پہلی ذمہ داری

ایک حصہ تو ہے اپنی ذاتی اور انفرادی اصلاح کا، جس میں اپنے اہل و عیال بھی شامل ہو جاتے ہیں، اپنے گھروالے بھی اور دوسرے متعلقین بھی، اس کا خاص طور پر اہتمام ہونا چاہیے۔

دوسری ذمہ داری

اور دوسری ذمہ داری امت کی اصلاح کی ہے، یہ تو آپ کو معلوم ہے کہ امت کا اس وقت کیا حال ہورہا ہے؟ کوئی کسی کی بات سننے اور ماننے کے لیے تیار نہیں ہے، لیکن اس کے باوجود جہاں تک آپ حضرات کی رسائی ہو سکتی ہے اور جہاں تک آپ کی آواز پہنچ سکتی ہے، نہایت حکمت کے ساتھ، پورے تدبر کے ساتھ، امت کی فکر کرنی چاہیے۔

اپنے علاقے میں جہاں جہاں ہم رہتے ہیں، وہاں وہاں تک اور جہاں تک ہم اپنی آواز پہنچاسکتے ہیں، وہاں تک آواز پہنچانی چاہیے۔ یہ دو حصے ہوئے ایک حصہ انفرادی اصلاح کا اور دوسرا حصہ امت کی اصلاح کا۔

حضور ﷺ کی قربانیاں

آپ حضرات کو مجھ سے زیادہ معلوم ہے کہ آنحضرت ﷺ کو چالیس سال کے بعد نبوت میں اور اس کے بعد آپ ﷺ دنیا میں صرف ۲۳ سال رہے، اور یہ بات بھی معلوم ہے کہ آنحضرت ﷺ نے اپنی راحت، آسائش اور اپنے آرام کی پرواہ نہیں کی، کیوں کہ آنحضرت ﷺ کے ذمے امت کی رہنمائی تھی، آپ ﷺ کے پاس تو بغیر انہوں قوت و عزیمت تھی، ظاہر ہے کہ کوئی شخص بھی آنحضرت ﷺ کی ریس نہیں کر سکتا۔

عقل حیران ہوتی ہے کہ تیرہ سال تو مکہ مکرمہ میں تکلیفیں اٹھاتے رہے، بعد میں مدینہ طیبہ آگئے، دس سال کے پورے عرصے میں عرب جیسی اجڑوں، جو کسی کی بات ماننے کے لیے تیار نہیں تھی، آپ ﷺ نے ان کو بھی رام کر لیا اور دوسری طرف آپ ﷺ نے اسلامی سرحدوں پر کسری سے اور ان کی فوجوں سے مقابلہ کر دیا۔ یہ آپ کی اسی محنت کا نتیجہ اور شمرہ تھا کہ جب آپ ﷺ دنیا سے تشریف لے گئے تو سارا ملک عرب آپ ﷺ کے زیر گنگیں تھا۔

هم حضور ﷺ کے نام لیوا ہیں

بعد میں پھر فتنے بھی پیدا ہوئے اور بہت سے ایسے لوگ مرتد ہوئے جن کی مکمل اصلاح نہیں ہوئی تھی، آپ ﷺ کے خلافاء کے ذریعے اللہ تعالیٰ نے اصلاح فرمائی، خاص طور پر آنحضرت ﷺ کے یار غار حضرت ابو بکر صدیق رضی اللہ عنہ کے ذریعہ ان کی اصلاح فرمائی۔

تو میں عرض کر رہا تھا کہ آنحضرت ﷺ کی توکی ریس نہیں کر سکتا، کیوں کہ زندگی کا کوئی ایسا شعبہ نہیں جس میں آنحضرت ﷺ نے امت کی رہنمائی نہ فرمائی ہو، عقل جیران رہ جاتی ہے کہ تھوڑے سے عرصہ میں آنحضرت ﷺ نے پوری قوم کو اور قوم کے بعد آنے والی نسل انسانی کو راست دکھائی اور ان کو اللہ تعالیٰ کی طرف متوجہ فرمایا۔ ہم لوگ آنحضرت ﷺ کے نام لیوا ہیں لیکن ہم میں بہت کمزوریاں پائی جاتی ہیں، سب سے پہلے میں نے کہا تھا کہ اپنی انفرادی اصلاح ضروری ہے، مگر افسوس کہ ہم اس کی طرف متوجہ نہیں۔

ذاتی اصلاح کی ضرورت

آپ نے احادیث میں پڑھا ہے کہ رسول اللہ ﷺ ہر موقع کی دعا میں فرماتے تھے، اور امت کو سکھاتے تھے، ہم سے تقریباً یہ بھی چھوٹ چکی ہیں، بہت کم آدمی ایسے ہوں گے جو اس میں مشغول ہوں گے۔

یہاں (انگلینڈ) کے رہنے والے مولویوں کا توالی یہ ہے کہ سونا، کھانا اور بس! خوب سوتے ہیں اور خوب کھاتے ہیں، اور کچھ اللہ کے بندے تو ایسے بھی ہیں جو موٹے بھی بہت ہو جاتے ہیں۔ تو میں اس سلسلے میں یہ بات عرض کرنا چاہتا ہوں کہ اپنی ذاتی اصلاح سے کبھی آدمی کو فارغ نہیں ہونا چاہیے۔

ہمارے اکابر ہمیشہ صاحب نسبت ہوتے تھے، اہل اللہ سے تعلق ہوتا تھا اور تقویٰ و طہارت کی زندگی ان کا شعار ہوتا تھا، مگر ہم تقریباً ان چیزوں کو بالکل بھول گئے ہیں، ادھراً دھر کی چیزوں میں تو مشغول ہیں، لیکن خاص ہمارے جو کرنے کا کام ہے اس میں کوتاهی ہو گئی ہے۔

شتر بے مہار نہیں رہنا چاہیے

میں آپ حضرات کی خدمت میں یہ عرض کرنا چاہتا ہوں کہ آپ حضرات اپنی اصلاح کی طرف اور ذکر الہی کی طرف خاص طور پر متوجہ ہوں، کسی شیخ سے تعلق ہوتوان کے بباءے ہوئے معمولات کے مطابق عمل کریں، اگر شیخ سے تعلق نہ ہو تو کسی شیخ سے تعلق قائم کریں، بہر حال ہمارے علماء کرام کو شتر بے مہار نہیں ہونا چاہیے بل کہ ان کی نکیل کسی کے ہاتھ میں ہونی چاہیے۔

علماء کرام میں ایک کمزوری یہ پائی جاتی ہے کہ کسی کی بات مانتے نہیں ہیں، اپنے گھر میں چودھری ہوتے ہیں، نہیں، ایسا نہیں ہونا چاہیے کوئی اجتماعی کام ہتواس میں بھی مشورے کے ساتھ اصلاح کی کوشش کرنی چاہیے۔

پچھلے انبیاء کے ذمہ مخصوص علاقے تھے

ایک بات تو مجھے یہ عرض کرنی تھی، اور یہ سب سے اہم ترین بات ہے، دوسری بات جو میں نے کہی کہ امت کی اصلاح بھی آپ کے ذمہ ہے، پہلے انبیاء کرام علیہم السلام کسی خاص علاقے اور کسی بستی کے لیے مبوعث کئے جاتے تھے، ان حضرات کے ذمہ صرف اپنے ماحول کی اصلاح ہوتی تھی، دوسری بستی یا دوسرے علاقے کے لیے اللہ تعالیٰ دوسرے رسول کو بھیج دیتے تھے جیسا کہ حدیث میں ہے: ”**كَانَتْ بَنُو إِسْرَائِيلَ تَسْوُسُهُمُ الْأَنْبِيَاءُ كُلَّمَا هَلَكَ نَبِيٌّ**“

خَلَفَةُ نَبِيٍّ وَأَنَّهُ لَا نَبِيٌّ بَعْدِنِيْ وَسَيَكُونُ خُلَفَائِيْ“، (بخاری ج: اص: ۱۹۱) ترجمہ: ”بنی اسرائیل کی سیاست انبیاء کرام علیہم الصلوٰۃ والسلام کے ہاتھ میں ہوتی تھی، کسی نبی کا وصال ہو جاتا تو اس کی جگہ دوسرا مقرر کر دیا جاتا۔“ وہ خاص خالقون کے لیے ہوتے تھے، اور ان کی ذمہ داری اپنے علاقے تک محدود رہتی تھی۔

علماء عالمی نبی کے نائب ہیں

مگر ہمارے نبی کریم ﷺ پورے عالم کے لیے تشریف لائے ہیں اور آنحضرت ﷺ کے امتی اور امت میں سے علماء کرام ماشاء اللہ یہ حضور ﷺ کے نائب ہیں۔ آپ حضرات جس علاقے میں رہتے ہیں، جہاں تک ممکن ہو سکے اس علاقے کی اصلاح آپ کے ذمہ فرض ہے، مسلمانوں کی بھی اور غیر مسلموں کی بھی، جہاں تک ہو سکے آپ حضرات ایسے اخلاق اپنا سکیں، ایسے طور طریقے اپنا سکیں کہ دوسرے لوگوں کو آپ کو دیکھ کر نفرت نہ ہو، بل کہ فرمایا گیا ہے: عَبَادُ اللَّهِ إِذَا رَوُوا ذُكْرَ اللَّهِ: اللَّهُ كَبِيرٌ بَنَدَ وَهُوَ بَنَدٌ كَمَا كَبِيرٌ بَنَادُ وَهُوَ بَنَادٌ يَادُ اللَّهِ كَبِيرٌ آجائے کے مصدق بنیں، آپ ایسے طریقے پر رہیں کہ آپ کے ذریعہ لوگوں کو اللہ تعالیٰ یاد آجائے۔

علماء کے اختلافات

علماء کرام میں اختلافات بھی ہو جاتے ہیں، یہ کوئی بری بات نہیں ہے، بل کہ علماء کرام میں اختلاف کا پیدا ہو جانا اچھی چیز ہے، لیکن اس اختلاف کو فساد تک نہیں پہنچنا چاہیے کہ بات عوام میں آجائے، اس سے آپ حضرات کی سکلی ہو گی، اور لوگ کہیں گے کہ علماء کرام آپس میں لڑتے ہیں، حالاں کہ لڑتے تو وہ بھی ہیں، بل کہ وہ

ہم سے زیادہ بڑتے ہیں، مگر علماء کے اختلاف سے عوام میں ان کی بے قوعتی ہو گی۔
دوسری بات یہ ہے کہ آپ حضرات اگر اختلاف ختم نہیں کر سکتے تو کم سے کم اتنا
تو کر سکتے ہیں کہ کسی کو اپنا بڑا بنا لیں، اور بغیر دلیل کے ان کی بات مان لیں۔
تنظیم کی ضرورت

میں کل تذکرہ کر رہا تھا حضرت مفتی محمود صاحب رحمۃ اللہ علیہ کا، کہ میری طالب
علمی کا زمانہ تھا میں کہ چھوٹے درجے میں مدرس تھا اور ماشاء اللہ مفتی صاحب سیاست
کے میدان میں تھے، تو میں نے ان کو ایک لمبا چوڑا خط لکھا، بہت سی باتیں لکھی تھیں۔
ان میں سے ایک بات یہ بھی تھی کہ یہ زمانہ تنظیم کا ہے حتیٰ کہ ہمارے یہاں
چوہڑوں، چماروں اور بھنگیوں کی بھی تنظیم ہے، اگر کوئی بھنگی ناراض ہو جائے تو
سارے بھنگی ہڑتاں کر دیتے ہیں، لکڑوں کی تنظیم ہے وکیلوں کی تنظیم ہے وغیرہ
وغیرہ۔ امت کے جتنے طبقات ہیں ان کی تنظیم ہے اور اگر کوئی تنظیم نہیں تو علماء کرام کی
نہیں ہے، اس لیے کہ ان میں سے ہر ایک آدمی بڑا ہے، لا اقت احترام ہے کوئی کسی کو
کچھ کہہ بھی نہیں سکتا، اور میں نے یہ لکھا تھا کہ ہمیں رسول اللہ ﷺ نے ہدایت فرمائی
ہے: "السَّمْعُ وَالطَّاعَةُ وَلُوْ أُمْرٌ عَلَيْكُمْ عَبْدٌ حَبَشِيٌّ مُجَدَّعٌ" ()
سمع و طاعت بجالاؤ، خواہ تمہارا امیر بنادیا جائے کسی جبشی نکٹے غلام کو) اس کو اپنا بڑا
بنالو، بڑا بنا کر اس کس سمع و طاعت بجالاؤ۔ میں نے کہا کہ دوسری امتوں کو تو اللہ تعالیٰ
نے یہ ہدایت نہیں دی، یہ سب سے زیادہ مسلمانوں کے لیے تھی اور بالخصوص علماء
کرام کے لیے، لیکن اس کو سب سے زیادہ پس پشت بھی ہم نے ڈالا ہے، جب
ہماری صورت حال یہ ہو تو کوئی کسی کو کیا کہہ سکتا ہے؟

اگر ہم رسول اللہ ﷺ کے اسوہ حسنہ پر آ جائیں اور رسول اللہ ﷺ کے ارشاد پر عمل کرنے والے ہو جائیں تو پھر ہمارا سارا معااملہ ٹھیک ہو جائے گا۔

حضرت اسامہ رضی اللہ عنہ کی امارت پر اعتراض

اپنے وصال شریف کے موقع پر آنحضرت ﷺ نے حضرت اسامہ رضی اللہ عنہ کو امیر بنا کر ملکِ شام کی سرحد پر بھیجنا چاہا تھا، سترہ سال یا اٹھارہ سال آپ کی عمر تھی۔ لوگوں نے کہا کہ یہ بچہ (لوڈا) ہے، اس کو آپ ہم پر امیر بنارہے ہیں؟ ان سے تو ہمارے پوتے بھی بڑے ہیں۔

آنحضرت ﷺ کو یہ بات پہنچی تو آنحضرت ﷺ نے ارشاد فرمایا کہ ”اس سے پہلے تم نے اس کے باپ پر اعتراض کیا تھا (حضرت زید بن حارثہ رضی اللہ عنہ پر) اور اب تم نے ان پر اعتراض کیا ہے، بہر حال آنحضرت ﷺ نے ناگواری کا اظہار فرمایا۔ ابھی حضرت اسامہ رضی اللہ عنہ کا لشکر جمع ہونے لگا تھا کہ اتنے میں رسول اللہ ﷺ کی وفات ہو گئی۔

حضور ﷺ کی وفات پر لشکرِ اسامہ کے بارے میں صحابہؓ کرام کی رائے

حضرت ابو بکر رضی اللہ عنہ نے سب سے پہلا کام جو کیا وہ حضرت اسامہ بن زید رضی اللہ عنہ کے لشکر کی تیاری تھی، اب چوں کہ آنحضرت ﷺ دنیا سے تشریف لے جا چکے تھے، اس لیے لوگوں کو یہ بات کہنا آسان ہو گئی تھی، مگر حضرت ابو بکر رضی اللہ عنہ سے لوگ جھجکتے تھے، اس لیے حضرت عمر رضی اللہ عنہ کو اپنی طرف سے نمائندہ بنانے کر لوگوں نے حضرت ابو بکر رضی اللہ عنہ کے پاس بھیجا (یہ واقعہ حضرت مولانا محمد یوسف دہلویؒ نے حیاتِصحابہؓ میں نقل کیا ہے)

حضرت عمر رضی اللہ عنہ نے یہ کہا کہ: اول تو اس لشکر کے بھیجنے میں تو قوف کریں، کیوں کہ ایک تو پہلے ہی حالات بہت مخدوش ہیں، اگر بھیجننا ہی ضروری ہے تو کسی اور آدمی کو امیر مقرر

کر دیں۔ یہ چھوٹا بچہ ہے اس کو ہم پر امیر مقرر کر رہے ہیں، چوں کہ حضرت عمر رضی اللہ عنہ بھی اس لشکر میں شامل تھے، اور حضرت ابو بکر رضی اللہ عنہ امیر المؤمنین بن پنچے تھے، تو حضرت ابو بکر رضی اللہ عنہ نے حضرت اسامہ رضی اللہ عنہ سے یہ کہہ کر حضرت عمر رضی اللہ عنہ کو اپنے پاس رکھ لیا کہ ان کو میرے پاس رہنے دیں۔ یعنی حضرت اسامہ رضی اللہ عنہ سے ان کو اپنے پاس رکھنے کی درخواست کی۔

حضرت ابو بکر رضی اللہ عنہ کا جوش ایمانی

بہر حال حضرت عمر رضی اللہ عنہ یہ پیغام لے کر حضرت ابو بکر کے پاس گئے روایت کے الفاظ یہ ہیں: ”فَوَّبَ أَبُوبَكْرٍ وَأَخْذَدِيْدِ حَبِيْبِهِ“ (اچھل کر حضرت ابو بکر رضی اللہ عنہ نے حضرت عمر رضی اللہ عنہ کی ڈاڑھی پکڑ لی) اور فرمایا: آمرہ رسول اللہ صلّی اللہ علیہ وسلم وَتُرِیدُ أَنْ أَنْزَعَهُ“ (آنحضرت رضی اللہ عنہ نے اس (حضرت اسامہ رضی اللہ عنہ) کو امیر بنایا ہے اور تو یہ چاہتا ہے کہ میں اس کو اتار دوں؟) آنحضرت رضی اللہ عنہ نے ایک شخص کو امیر بنایا! (اس موقع پر میں نے کسی جگہ لکھا تھا کہ) بظاہر یہ ایک سیاسی بات ہے کہ فلاں آدمی کو امیر بنایا جائے یا نہ بنایا جائے، فوج کا سپہ سالار بنایا جائے یا نہیں بنایا جائے؟ بظاہر یہ خلیفہ وقت کا کام ہے، لیکن حضرت ابو بکر رضی اللہ عنہ نے اس کو برداشت نہیں کیا، اور آخر میں اتنی بات فرمائی: میں یہ چاہوں گا کہ عمر رضی اللہ عنہ کو میرے پاس رہنے دیں۔ اب لشکر جہاں رسول اللہ صلی اللہ علیہ وسلم نے بھیجا تھا چلا گیا۔

حضرت عمر رضی اللہ عنہ نے یہ بھی کہا کہ لشکر چلا گیا اور آپ رضی اللہ عنہ نے اس کے ساتھ سارے مہاجرین و انصار جمع کر دیئے ہیں، تو پیچھے مدینہ خالی ہو جائے گا، حضرت ابو بکر رضی اللہ عنہ نے فرمایا کہ اگر کتنے عورتوں کے پاؤں گھسیٹ کر لے جائیں تب بھی میں اس لشکر کو نہیں روک سکتا، جس کو رسول اللہ صلی اللہ علیہ وسلم نے تیار کیا ہے۔

حضرت اسامہ رضی اللہ عنہ، جو نوجوان تھے، ان کو امیر بنانا، ظاہری بات ہے کہ میری اور آپ کی عقل میں کیسے آسکتا ہے؟ صحابہ کرام رضوان اللہ علیہم اجمعین کی عقل میں نہیں آ رہا تھا، حتیٰ کہ حضرت عمر رضی اللہ عنہ کی عقل میں نہیں آ رہا تھا، صرف ایک حضرت ابو بکر رضی اللہ عنہ تھے جنہوں نے اس بات کو سمجھا تھا۔

توجب مسلمانوں نے ایک شخص کو امیر مقرر کر لیا، اپنا بڑا بنا لیا، اس کے حکم کے مطابق چلے، تو جس طرف گئے مسلمانوں کی دھاک بیٹھ گئی کہ ان کے پاس پتہ نہیں کتنا لشکر ہے کہ اتنا لشکر تو یہ باہر بھیج رہے ہیں، باقی لشکر پتہ نہیں ان کے پاس کتنا ہو گا؟ اور راستے میں جہاں جہاں لوگ مرتدین تھے ان کو وہ ایت دیتے گئے۔

ہمارے بگاڑ پر امت میں بگاڑ ہے

تو میرے عرض کرنے کا مقصد یہ ہے کہ ہمارا ایک طریقہ تھا یعنی کسی کے ساتھ جڑ کر رہنا، خود بڑا نہ بننا بل کہ کسی بڑے کے ماتحت ہو کر رہنا اور اپنے آپ کو اللہ کی مخلوق میں کمزور تر سمجھنا، یہ چیز ہمارے اسلاف میں تھی مگر ہم سے یہ چیز نکل گئی ہے۔ اور اس کے نکلنے کا نتیجہ یہ ہے کہ ہم میں فتنہ و فساد آیا ہے، اللہ سبحانہ و تعالیٰ ہمارے حال پر رحم فرمائے۔

ہمارے بگاڑ کی وجہ سے امت بگڑ رہی ہے، (جن لوگوں کی اصلاح ہمیں کرنی تھی) جب ہماری خود ہی اصلاح نہیں ہوئی، تو امت کی اصلاح کیسے کریں گے؟ کوئی ڈاڑھی منڈواتا ہے، اور نہ معلوم کیا کیا خرافات کرتا ہے، اور ہم پھر بھی مسلمان کہلاتے ہیں۔

تم اسلامی تہذیب کے نمائندے ہو

ہمارے بزرگ فرماتے تھے کہ تم اس ملک میں اسلامی تہذیب کے نمائندے بن کر آئے ہو، اگر تم بھی غیروں کے طریقوں پر چلنے لگے تو تمہاری نمائندگی کیا رہی؟

تو بھائی دو چیزیں میں نے عرض کی ہیں، ایک اپنی انفرادی اصلاح، اور ایک اپنی قومی اصلاح، دونوں چیزوں کا آپ حضرات کو اہتمام کرنا ہے۔

ادھر رمضان مبارک آ رہا ہے، آپ کے یہاں تو رمضان المبارک بھی بہت سستا ہے، آج کل چھوٹے چھوٹے دن ہیں، ادھر روئی کھائی ادھر ہضم نہیں ہوئی کہ روزہ کھل گیا، ۳ بجے روزہ کھل جاتا ہے۔

بہر حال اللہ تعالیٰ نے دن کو بھی بنایا ہے، رات کو بھی بنایا ہے، کبھی راتیں لمبی ہوتی ہیں دن چھوٹے ہوتے ہیں، کبھی دن لمبے ہوتے ہیں راتیں چھوٹی ہوتی ہیں، اور تمہارے ہاں اگر اور اوپر کی طرف چلے جائیں تو پھر اور بھی مسئلہ مشکل ہو جاتا ہے۔

آپ حضرات کو ایک تو اپنی انفرادی اصلاح کرنی چاہیے اس کا اہتمام کرنا چاہیے اور بے فکر نہیں ہونا چاہیے، اس لیے کہ آپ کو اللہ تعالیٰ نے علم عطا فرمایا ہے اور آپ رسول اللہ ﷺ کے وارث ہیں، اور دوسرے امت کی اصلاح کرنی چاہیے جہاں تک ہو سکے۔

اپنے کسی بڑے کے ماتحت چلنے میں عافیت ہے
ایک خاص بات جو آپ حضرات کی خدمت میں عرض کرنے کی ہے وہ یہ کہ ہم میں سے ہر ایک کا منہ اپنی اپنی طرف ہے، کسی کا کسی طرف ہے، کسی کا کسی طرف ہے، بڑوں کے ساتھ جڑ کر رہا اور وہ جو مشورہ دیں اس کے مطابق عمل کرو، ہمارے تمام مسائل جواب جھے ہوئے ہیں اس کا آسان حل یہی ہے۔

میں جانتا ہوں کہ انگلینڈ میں بہت سے مسائل ہیں تمہارے مسائل حل کرتے ہوئے مفتی محمود صاحب بھی بے چارے چلے گئے، اللہ تعالیٰ ان کو غریق رحمت فرمائے، (آ میں) لیکن یہ مانتے ہی نہیں ہیں، ہار کر بے چارے چھوڑ کر چلے گئے، تو

میں تو تمہارے مسائل میں دخل نہیں دینا چاہتا، میں تو بہت کمزور آدمی ہوں، بہت چھوٹا آدمی ہوں، تمہارے مسائل اور معاملات میں دخل دینا نہیں چاہتا، البتہ یہ گزارش کرنا چاہتا ہوں کہ اپنے معاملات کو اپنے بڑوں کی رائے کے مطابق حل کرو، اس کے ساتھ ذکر الہی کی پابندی کرو۔

ہمارے اکابر کا معمول

میں نے عرض کیا تھا کہ ہمارے اکابر[ؒ] کا معمول یہ تھا کہ وہ فارغ ہونے کے بعد کسی شیخ سے بیعت ہوتے تھے اور ان کی ہدایت کے مطابق عمل کرتے تھے، مارے مارے پھرتے تھے جب تک کہ یہ چیز حاصل نہیں ہو جاتی تھی اس وقت تک کسی کام میں لگتے نہیں تھے، اور ہم نے یہ طریقہ اپنالیا ہے کہ ادھر فارغ ہوئے اُدھر کسی مسجد کی تلاش کی فکر میں گم ہو گئے، کہ کوئی نہ کوئی مسجد ملے۔

ارے بھائی! روٹی کی فکر نہ کرو، روٹی ان شاء اللہ تعالیٰ دے گا، اور تمہیں تو اچھی روٹی ملتی ہے۔ ذکر کی پابندی کرو۔ مولا نا (سلیم) دہرات صاحب سے عرض کیا ہے کہ یہ بھی اپنے حلقے میں ذکر شروع کریں، انہوں نے اپنے طور پر اہتمام کیا ہے لیکن اپنے ساتھیوں کے ساتھ اہتمام نہیں کیا، میں کہا آپ کو حضرت شیخ نور اللہ مرقدہ کی طرف سے بیعت کی اجازت دی گئی تھی جس کا مقصد یہ تھا کہ آپ اہتمام کریں، آپ خود ہی اس کی طرف نہیں متوجہ ہوئے۔

ذکر و تلاوت کا اہتمام کرو

ایک تو ذکر کا اہتمام کرو، دوسرا رمضان المبارک آ را ہا ہے، قرآن مجید کی تلاوت کا اہتمام کرو، جو حضرات قرآن مجید کے حافظ ہیں وہ سنانے کا کوئی اہتمام

کریں اور جو حافظ نہیں ہیں وہ بھی تلاوت کا اہتمام کریں۔ راتیں ماشاء اللہ بڑی ہیں کم سے کم رمضان المبارک میں پانچ پارے سے دس پارے تو منزل ہونی چاہیے۔ آپس میں جوڑ پیدا کرو

اور تیسری بات یہ ہے کہ آپس میں جوڑ رکھو، جتنی ہو سکے ایک دوسرے کی بات کو کاٹانہ کرو، ایک دوسرے پر حسد نہ کرو۔

لَا تَحَاسِدُوا وَلَا تَبَاغِضُوا وَكُوْنُوا عِبَادَ اللَّهِ إِخْوَانًا

ایک دوسرے کے ساتھ حسد نہ کرو، ایک دوسرے سے بعض نہ رکھو اللہ کے بندو! بھائی بھائی بن کر رہو۔

بس یہی میں عرض کرنا چاہتا تھا۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

(۲۲)..... بیان

اے لا الہ کے وارث! باقی نہیں ہے تجھ میں	گفتار	دلبرانہ	کردار	قاہرانہ
---	-------	---------	-------	---------

جواہر الحکم

(افادات)

شیخ العرب والجم سید الطائفہ حضرت حاجی امداد اللہ صاحب مہاجر کی

حضرت سید الطائفہ کے جواہر پارے برداشت حضرت اقدس تحانویؒ^ر
کتاب ”معارف الاكابر“ سے ماخوذ ہیں

بِسْمِ اللّٰہِ الرَّحْمٰنِ الرَّحِیْمِ

اقتباس

فرمایا: ہمارے مرشد حضرت حاجی صاحب نے ایک مرتبہ ایسی عجیب اور گھری بات فرمائی جو آج تک کسی رفارمر کی زبان پر نہیں آئی۔

فرمایا: لوگ اتفاق اتفاق پکارتے ہیں اور اتفاق کی جڑ ان میں نہیں ماض باتوں سے اتفاق کرنا چاہتے ہیں، اتفاق کی جڑ ہے تواضع، جو لوگ متواضع ہوں گے ان میں نزاع ہو، ہی نہیں سکتا، جب ہر شخص میں تواضع ہو گی تو ہر شخص اپنے اوپر دوسرے کے حقوق سمجھے گا اور ان میں اپنے کو قاصر پائے گا تو سب کے سب ایک دوسرے کے سامنے بچھیں گے اور اتفاق ہے۔

پیر اگراف

از افادات حضرت حاجی امداد اللہ مہاجر کلی

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلٰهِ وَكُفٰى وَسَلَامٌ عَلٰى عِبَادِهِ الَّذِينَ اصْطَفَى... أَمَّا بَعْدُ!

جن و انس کا مقصد تخلیق

فرمایا: حضرت حاجی صاحب کے سامنے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ (الذاریات: ۵۶) یعنی میں نے جن اور انسان کو اسی واسطے پیدا کیا کہ میری عبادت کریں۔

کہ اس میں جن و انس کی تخصیص کی کیا وجہ ہے؟ اللہ تعالیٰ کی عبادت تو ساری مخلوق ہی کرتی ہے، کچھ جن و انس کی تخصیص نہیں، جیسا کہ دوسری آیات سے فرشتوں کے متعلق معلوم ہوتا ہے..... يَسْبَحُونَ اللَّيْلَ وَالنَّهَارَ لَا يَفْتُرُونَ (الأنبياء: ۲۰) یعنی وہ پا کی بیان کرتے ہیں رات اور دن اور اس سے تھکتے نہیں وَإِنْ مَنْ شَيِّءَ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيْحَهُمْ (الإِسْرَاء : ۲۳) یعنی کوئی بھی چیز نہیں جو اللہ تعالیٰ کی تسبیح و تعریف نہ کرتی ہو، لیکن ان کی تسبیح کو تم لوگ نہیں سمجھ سکتے۔

تخصیص جن و انس کی لطیف توجیہ

حضرت نے ارشاد فرمایا کہ ایک تو عبادت ہے اور ایک طاعت ہے، اول ایک مثال سے ان دونوں میں فرق سمجھلو۔

وہ یہ کہ ایک تو نوکر ہے اور ایک غلام ہے، نوکر کا کام تو معین ہوتا ہے خواہ ایک یا متعدد، مثلاً باور پچی ہے کہ اس کے لیے کھانا پکانے کی خدمت معین ہے یا سپاہی ہے

مکان پر، بازار اور گھر کام کرنے کے لیے کوئی نوکر ہے، تو جس خدمت کے واسطے یہ لوگ نوکر ہیں ان سے وہی خدمت لی جاسکتی ہے خود آقا بھی اس کا لاحاظہ رکھتے ہیں حتیٰ کہ اگر آقا باور پچی سے کہے کہ یہ خط لے کر گنگوہ جاؤ، تو نوکر ضابطہ میں انکار کر سکتا ہے..... اور غلام کی کوئی خدمت معین نہیں ہے بل کہ تمام خدمات اس کے ذمہ ہیں جس کا بھی حکم ہو جائے، چنانچہ ایک وقت اس کو آقا کا پاخانہ بھی اٹھانا پڑتا ہے اور ایک وقت میں آقا کی پوشک پہن کر آقا کا قائم مقام اور نائب بن کر جلسہ یاد ربار میں جانا پڑتا ہے غرض یہ کہ غلام کو کسی وقت بھی خدمت سے انکار نہ ہو گا۔

جن و انس کی ششان غلام کی سی ہے

اسی طرح جن و انس کے سوا تمام مخلوق کی اطاعت معین ہے، ہر شی مخلوقات میں سے ایک خاص کام پر معین ہے، کہ اس کے سوا و سرا کام اس سے نہیں لیا جاتا..... مگر انسان کی کوئی خدمت معین نہیں، چنانچہ ایک وقت میں انسان کا سونا عبادت ہے، ایک وقت میں پاخانہ پھرنا بھی عبادت ہے مثلاً جماعت تیار ہو اور پیش اب پاخانہ کا زور ہو تو اس وقت پیش اب پاخانہ سے فراغت حاصل کرنا واجب ہے اور نماز پڑھنا اس وقت حرام ہے، اگر پیش اب پاخانہ سے فراغت حاصل نہ کی تو حرام فعل کا مرتكب ہوا اس وقت اس کا بیت الخلاء میں جانا عبادت ہے، ایک وقت انسان کی یہ حالت ہے اور ایک وقت انسان کی یہ ششان ہے کہ مظہر حق بنا ہوا ہے اس وقت اس کی زبان سے مردہ دل زندہ ہوتے ہیں۔

غرض جو ششان غلام کی ہوتی ہے وہی انسان کی ہے، عبد شدن (بندہ ہونے) کے لیے انسان ہی ہے باقی تمام مخلوق ذا کر شاغل ہے، مگر عابد صرف انسان ہی ہے، یہ کسی خاص حالت اور خاص کام کو اپنے لیے تجویز نہیں کر سکتا بل کہ حضرت حق جس حالت میں رکھے اسی میں اس کو رہنا چاہیے۔

ظاہری سہارے کونہ چھوڑو

فرمایا: ہمارے حضرت حاجی صاحب قدس سرہ سے جب کوئی خادم عرض کرتا کہ حضرت! جی چاہتا ہے کہ ملازمت چھوڑ دوں تو فرماتے کہ بھائی ایسا نہ کہجیو، نوکری بھی کرو، اللہ کے یاد میں بھی لگے رہو، اور جانتے تھے کہ قلب میں قوتِ تو طل ہے نہیں، ظاہری سہارے کو چھوڑ کر خدا جانے کن مصیبتوں میں پھنس جائے اور حالت کیا ہو جائے؟ اکثر وہ کوایسے واقعات پیش آئے کہ انہوں نے معاش کی تنگی کی وجہ سے یہودیت یا نصرانیت کو اختیار کر لیا، بعض کے دل میں خدا کی شکایت پیدا ہو گئی، وہ یوں دین سے بر باد ہو گئے تو اگر نوکری پر لگے رہے تو زیادہ سے زیادہ کسی مصیبت ہی میں بیٹلا رہیں گے، کفر و شرک سے تو بچ رہیں گے۔

عاشق کی تین قسمیں

فرمایا: حضرت حاجی صاحب فرمایا کرتے تھے کہ ہم لوگ عاشق احسانی ہیں، عاشق ذاتی یا صفاتی نہیں، کیوں کہ عاشق کی تین قسمیں ہیں، عاشق ذاتی، عاشق صفاتی، عاشق احسانی۔

عاشق ذاتی تو محض محبوب کی ذات کو ہی محبت کے قابل سمجھتا ہے چاہے اس میں کوئی کمال نہ ہو، اور عاشق صفاتی محبوب سے بوجہ اس کے کمالات کے محبت کرتا ہے۔ تو فرمایا کہ بھائی ہم لوگ عاشق احسانی ہیں جب تک راحت سے گذرتی ہے تو محبت قائم رہتی ہے اور اگر ذرا ادھر سے عطا میں کمی ہو جائے تو ہماری محبت کمزور ہو جاتی ہے، اسی لیے حضرت حاجی صاحب ترک لذات کا امر نہ فرماتے تھے بل کہ فرمایا کرتے تھے کہ خوب کھاؤ پیو اور کام بھی خوب کرو، اس کا راز یہ ہے کہ پہلے زمانے میں لوگوں میں قوت تھی اس لیے راحت، تکلیف دونوں حالت میں ان کو حق

تعالیٰ سے یکساں تعلق رہتا تھا اور اب ضعف ہے اگر مزید انعتیں ملتی رہیں تو حق تعالیٰ سے محبت رہتی ہے اور نہیں تو مشقت و تکلیف میں وہ حالت نہیں رہتی اور فرمایا: یہی راز ہے کہ شریعت میں حج کے واسطے زادراہ کی شرط لگائی کیوں کہ ہم لوگ عاشق احسانی ہیں جب راحت کے ساتھ حج کریں گے تو اللہ تعالیٰ کے ساتھ محبت زیادہ ہو گی، اور اگر زادراحلہ نہ ہو تو بجائے محبت کے دل میں اور رکاوٹ پیدا ہو گی۔

بعض بندے عاشق ذاتی و صفاتی ہیں

مگر زادراحلہ کی قید ان ہی ضعفاء کے لیے ہے جو کہ عاشق احسانی ہیں ورنہ اقویاء کی بابت تو خود نص میں ذکر ہے: وَأَذْنُنِ فِي النَّاسِ بِالْحَجَّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ كُلِّ فَجَّ عَمِيقٍ (انج: ۲۷)

حق تعالیٰ شانہ نے حضرت ابراہیم علیہ السلام کو حکم فرمایا کہ لوگوں میں حج کا اعلان کر دو، لوگ آپ کے پاس پیدل اور دبلي اونٹیوں پر سوار ہو کر آئیں گے، معلوم ہوا کہ بعض لوگ پیدل بھی آئیں گے جن کے پاس زادراحلہ نہ ہو گا کیوں کہ حق تعالیٰ اس مقام پر ان آنے والوں کی مرح فرمائے ہیں تو معلوم ہوا کہ پیدل آنے والے ہی حق تعالیٰ کے یہاں مددوح ہوں گے تو یہ لوگ ضعفاء نہیں اقویاء ہیں جن کے واسطے زادراحلہ کی کوئی قید نہیں، ان کو سفر کی کلفت سے پریشانی نہیں ہوتی۔

مخلوق کو دیکھ کر عمل نہ کرنا ریا کاری ہے

فرمایا: حضرت حاجی صاحب قدس سرہ کا ارشاد ہے کہ جیسے مخلوق کو دکھانے کے لیے عمل کرنا ریا ہے اسی طرح ان کے دیکھنے کی وجہ سے عمل نہ کرنا بھی ریا ہے کیوں کہ یہ اس کی دلیل ہے کہ ہنوز تمہاری نظر مخلوق پر ہے اس سے نظر قطع نہیں ہوئی ورنہ

آدمیوں کو اور درود یو اکو برابر سمجھتے پس عمل نہ مخلوق کے لیے کرو اور نہ نہ کرو (یعنی نہ ان کی وجہ سے عمل ترک کرو)

عارف کا مقصد رضاۓ الہی ہے

فرمایا: ہمارے حضرت حاجی صاحب کے پاس ایک بیمار شخص آیا اور اس نے عرض کیا کہ حضرت میں بیمار ہو گیا تھا اور افسوس ہے کہ مسجد حرام میں نماز نہ پڑھ سکا آپ نے اس کے واسطے دعائے صحت فرمائی اور رخصت کیا، اس کے چلے جانے کے بعد جب عرفاء کا مجمع رہ گیا تو فرمایا کہ یہ شخص عارف ہوتا تو ہر گز قلق نہ کرتا کیوں کہ جس طرح وصول کی یہ صورت ہے کہ حرم میں نماز پڑھو، یہ بھی ایک صورت ہے کہ عذر سے گھر میں نماز پڑھ کر حرم کو ترستے رہو، اس لیے عارف کی نظر میں دونوں حالتیں وصول کا سبب ہیں اور یکساں ہیں، عارف تو ایک بندہ رضا جو ہے اس کا مقصد ادائے صلوٰۃ ہے، اگر مسجد حرام میں ہو سکتا تو وہاں ادا کرتا اور عذر یا بیماری کی وجہ سے وہاں ادا نہ کر سکتا تو اپنے گھر پر ادا کرتا اور حسب حدیث نماز کا وہی اجر ملتا جو تدرستی کی حالت میں حاضری حرم سے ملتا۔

اتفاق کی جڑ تواضع ہے

فرمایا: ہمارے مرشد حضرت حاجی صاحب نے ایک مرتبہ ایسی عجیب اور گہری بات فرمائی جو آج تک کسی رفارمر کی زبان پر نہیں آئی۔

فرمایا: لوگ اتفاق اتفاق پکارتے ہیں اور اتفاق کی جڑ ان میں نہیں محض با توں سے اتفاق کرنا چاہتے ہیں، اتفاق کی جڑ ہے تواضع، جو لوگ متواضع ہوں گے ان میں نزاع ہو، ہی نہیں سکتا، جب ہر شخص میں تواضع ہو گی تو ہر شخص اپنے اوپر دوسرے کے حقوق سمجھے گا اور ان میں اپنے کو قاصر پائے گا تو سب کے سب ایک دوسرے کے

سامنے بچھیں گے اور یہی اتفاق ہے۔

اپنے نفس سے ہمیشہ سوء ظن رکھے

فرمایا: الْحَزْمُ سُوءُ الظَّنِ کی تفسیر میں حضرت حاجی صاحب نے فرمایا تھا کہ اسی نفسہ یعنی دانائی اور احتیاط یہ ہے کہ آدمی اپنے نفس سے سوء ظن ہی رکھے، کسی وقت مطمئن نہ ہو ہمیشہ کھلکھلتا رہے، اگرچہ حکماء نے اس جملہ کے دوسرے معنی بھی لیے ہیں وہ یہ کہ انسان کو کسی پر اعتماد نہ کرنا چاہیے، ہر شخص سے بدگمان رہے، احتیاط رکھے، وہ یکساہی مخلص دوست ہو، معاملہ کے اعتبار سے یہ بھی صحیح ہے مگر عارفین یہ کہتے ہیں کہ دوسروں سے توحش ظن رکھے اور اپنے نفس سے سوء ظن رکھے۔

ذکر میں گریہ عارضی حالت ہے

فرمایا: ایک مرتبہ مولانا گنگوہی نے حضرت حاجی صاحب سے عرض کیا کہ مجھے رونا نہیں آتا حالاں کہ اور ذاکرین پر کثرت سے گریہ طاری ہوتا ہے، حضرت نے فرمایا بھی ہاں! اختیاری بات نہیں کبھی آنے بھی لگتا ہے، پھر تو یہ حال ہوا کہ جب مولانا ذکر کرنے بیٹھتے تاب نہ ہوتی پسلیاں ٹوٹنے لگتیں، پھر حضرت سے عرض کیا کہ حضرت پسلیاں ٹوٹی جاتی ہیں، حضرت نے فرمایا ہاں یہ بھی ایک عارضی حالت ہے جاتی بھی رہتی ہے، پھر یہ گریہ یکدم موقوف ہو گیا پھر حضرت سے شکایت کی، حضرت نے فرمایا پسلیاں ٹوٹ جائیں گی، روک کر کیا کرو گے؟
دنیا کی مثال

فرمایا: ایک اور مثال حضرت فرماتے تھے کہ ایک طوطا پنجرے میں بند ہے، اور باغ کے ایک درخت میں بندھا ہوا ہے، درخت پر دوسرے طوٹے دوڑ رہے ہیں، یہ

طوطا جو پنجرے میں بند ہے چاہے گا کہ قفس ٹوٹ جائے اور میں ان طوطوں میں مل جاؤں اور ایک اور طوطا پنجرے میں بند ہے اور اس کے ارد گرد بلبلوں کا ہجوم ہے وہ اس قید ہی کو غیمت سمجھے گا، اسی طرح انسان کا بدن گویا ایک قفس ہے اس کے ٹوٹنے کی ہر شخص تمنا نہیں کر سکتا جو لوگ نیک ہیں وہ البتہ خواہش ظاہر کریں گے کہ جلد قفس عضری ٹوٹ جائے اور روح نکل کر واصل بحق ہو، ایسے لوگ تمنائے موت کریں گے، اور جو لوگ سینمات میں بتلا ہیں وہ ہرگز ایسی تمنا نہیں کر سکتے بل کہ موت سے گھبرا نہیں گے اور ڈریں گے یہی مطلب ہے آللُّهُنَا سِجْنُ الْمُؤْمِنِ وَجَنَّةُ الْكَافِرِ: دنیا مون کے لیے بمنزلہ جیل کے ہے اور کافر کے لیے جنت ہے۔

وہ طوطا جس پر بلبلوں کا ہجوم ہے قفس کو جنت خیال کرتا ہے اور جو باغ میں لٹکا ہوا ہے وہ قفس کو جیل خانہ سمجھتا ہے اور وطن اصلی کو یاد کر کے اس کی آرزو کرتا ہے۔

ہر کسے کہ دور ماند زا صل خویش باز جوید روز گار وصل خویش

ہر شخص کا قاعدہ یہی ہے کہ جب وہ اپنی اصلاحیت سے دور ہو جاتا ہے تو پھر اپنے گزرے ہوئے زمانے کو یاد کرتا ہے۔

علامت قبولیت

فرمایا: حضرت حاجی صاحب فرمایا کرتے تھے کہ اللہ کا شکر ادا کرو کہ اس نے اپنا نام لینے کی توفیق عطا فرمائی اور اکثر یہ شعر پڑھا کرتے:

یابم اور یا نیا بام آرزوئے می کنم | حاصل آید یا نیا ید حستجئے می کنم

”میں اس کو پاؤں یانہ پاؤں، وہ ملنے ملے میں آرزو کرتا ہوں۔“

اور فرمایا کرتے: جس طاعت کے بعد پھر اس طاعت کی توفیق ہو یہ طاعت

سابقہ کے قبول کی علامت ہے، نیز حضرت نے فرمایا کہ تم کسی امیر کے گھر حباوجو تمہارے آنالپسند نہ کرے تو وہ کان پکڑ کر نکال دے گا، جب مسجد میں جاتے ہو اور وہاں سے نہیں نکالے جاتے تو سمجھو کہ حاضری مقبول ہے، چنانچہ غیر مقبولین کو حاضری کی توفیق بھی نہیں ہوتی۔

اللہ تعالیٰ حضرت کے افادات پر عمل کی ہم سب کو توفیق عطا فرمائے۔ آمین
 وَآخِرُ دَعْوَانَا أَنِ الْحَمْدُ لِلَّهِ رَبِّ الْعَلَمِينَ

بِسْمِ اللّٰہِ الرَّحْمٰنِ الرَّحِیْمِ

بیان..... ۲۳

کیا مدرسہ کیا مدرسہ والوں کی تگ و دو	دنیا ہے روایات کے بچندوں میں گرفتار
--------------------------------------	-------------------------------------

مقالاتِ حکمت

(افادات)

حجۃ الاسلام حضرت مولانا محمد قاسم صاحب ناظموی رحمہ اللہ

اس میں حضرت کے وہ اصول ہشت گانہ ہیں جن پر دارالعلوم کی بنیاد رکھی گئی نیز کچھ معارف و حکم بھی حضرت کے برداشت حضرت تھانوی تحریر کئے گئے ہیں

بِسْمِ اللّٰہِ الرَّحْمٰنِ الرَّحِیْمِ

اقتباس

مدرسہ میں جب تک آمدنی کی کوئی سبیل یقینی نہیں تب تک یہ مدرسہ بشرط توجہ الی اللہ اسی طرح ان شاء اللہ چلتا رہے گا اور اگر کوئی آمدنی ایسی یقینی حاصل ہو گئی جیسے جا گیر یا کارخانہ، تجارت یا کسی امیر محکم القول کا وعدہ تو پھر یہ خوف و رجا جو سرما یہ رجوع الی اللہ ہے ہاتھ سے جاتا رہے گا، اور امداد غیری موقوف ہو جائے گی، اور کارکنوں میں باہم نزاع پیدا ہو جائے گا۔
القصہ آمدنی اور تعمیر وغیرہ میں ایک نوع کی بے سروسامانی ملحوظ رہے۔

پسیرا گراف

از بیان حضرت مولانا محمد قاسم نانو توی رحمۃ اللہ علیہ

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَی... آمَّا بَعْدُ!

اصول ہشت گانہ

حضرت نانوتوی قدس سرہ رقم طراز ہیں: وہ اصول جن پر یہ مدرسہ اور نیز اور مدارس چندہ مبنی معلوم ہوتے ہیں۔

اصل اول یہ ہے کہ تا مقدور کارکنان مدرسہ کی ہمیشہ تکشیر چندہ پر نظر رہے، آپ کوشش کریں، اوروں سے کرائیں، خیر اندیشان مدرسہ کو یہ بات ہمیشہ ملحوظ رہے۔

(ف) یہ اصل بڑی حکمت پر مبنی ہے اس لیے کہ اس سے ایک طرف تو مدرسہ کی ظاہری ترقی ہے اور دوسری طرح عوام کا مدرسہ سے تعلق اور جوڑ پیدا ہوگا، اہل علم سے ربط ہو گا جس سے ان کی دینی حالت درست ہوگی، آج باطل اس کوشش میں ہے کہ عوام کا اہل علم سے ربط ختم کر دیا جائے، جس میں کافی حد تک وہ کامیاب بھی ہیں، لہذا اہل مدرسہ کو چندہ کے ساتھ اس کی رعایت رکھنا بے انتہا ضروری، محض تکشیر چندہ ہی مقصد و نہ بن جائے (از مرتب)

اصل دوم

ابقاء طعام طلبہ بل کہ افزائش طعام طلبہ میں جس طرح ہو سکے خیر اندیشان مدرسہ ہمیشہ ساعی رہیں۔

(الف) اس اصل میں طلبہ کی رعایت اور ان کے قیام و طعام کے حسن انتظام کی طرف توجہ دلائی ہے، ظاہر ہے کہ طلبہ کے ساتھ جتنی رعایت کا بر تاؤ اور ان کے آ سائش

وآرام کا خیا کیا جائے گا، ان کی سہولت کا انتظام کیا جائے گا اتنی ہی دلجمی کے ساتھ وہ حصول علم میں مشغول رہیں گے، اور ان شاء اللہ دین کے سچے پکے خادم ہوں گے۔
اہل مدارس کو اس حسن انتظام کے ساتھ تعلیم و تربیت پر بھی پوری توجہ صرف کرنی چاہیے۔ (از مرتب)

اصل سوم

مشیر ان مدرسہ کو ہمیشہ یہ بات ملحوظ رہے کہ مدرسہ کی خوبی اور اسلوبی ہو، اپنی بات کی پنج نہ کی جائے، خداخواستہ جب اس کی نوبت آئے گی کہ اہل مشورہ کو اپنی مخالفت رائے اور اوروں کی رائے کے موافق ہونا ناگوار ہو تو پھر اس مدرسہ کی بنائیں تزلزل آجائے گا۔

القصہ تہ دل سے بروقت مشورہ اور نیز اس کے پس و پیش میں اسلامی مدرسہ ملحوظ رہے، سخن پروری نہ ہو، اور اس لیے ضروری ہے کہ اہل مشورہ اظہار رائے میں کسی وجہ سے متأمل نہ ہوں، اور سامعین بہ نیت نیک اس کو سنیں یعنی یہ خیال رہے کہ اگر دوسرے کی بات سمجھ میں آجائے گی تو اگرچہ ہمارے مخالف ہی کیوں نہ ہو بدل و جان قبول کریں گے۔

نیز اسی وجہ سے یہ ضروری ہے کہ مہتمم امورِ مشورہ طلب میں اہل مشورہ سے ضرور مشورہ کیا کرے خواہ وہ لوگ ہوں جو ہمیشہ مشیر مشورہ رہتے ہوں یا کوئی وارد و صادر جو علم و عقل رکھتا ہو اور مدرسوں کا خیر اندیش ہو۔

نیز اسی وجہ سے ضروری ہے کہ اگر اتفاقاً کسی وجہ سے کسی اہل مشورہ سے مشورہ کی نوبت نہ آئے اور بقدر ضرورت اہل مشورہ کی مقدار معتدله سے مشورہ کیا گیا ہو تو

پھر وہ شخص اس وجہ سے ناخوش نہ ہو کہ مجھے کیوں نہ پوچھا، ہاں اگر مہتمم نے کسی سے نہ پوچھا تو پھر ہر ایک اہل مشورہ مفترض ہو سکتا ہے۔

فنا ندہ: اس اصل میں اہل مدرسہ کو اس طرف توجہ دلائی کہ ہمیشہ مصالح مدرسہ پیش نظر ہے اپنی رائے پر اصرار اور ضد نہ ہو جس سے آپس میں انتشار و نزاع پیدا ہو کہ یہ سخت مضر ہے، اور اللہ کی مدد بھی اس صورت میں اٹھ جاتی ہے۔

اصل چہارم

یہ بات بہت بڑی ہے کہ مدرسین مدرسہ باہم متفق المشرب ہوں اور مثل علمائے روزگار خود بین اور دوسروں کے درپے تو ہیں نہ ہوں، خدا نخواستہ جب اس کی نوبت آئے گی تو پھر اس مدرسہ کی خیر نہیں۔

فنا ندہ: کیوں کہ جب پڑھانے والوں میں ہی باہمی اتحاد و اتفاق نہ ہو گا تو لامالہ اس اثرات طلبہ پر پڑیں گے، طلبہ میں بھی اتحاد فکر پیدا نہیں ہو سکتا، انتشار و خلفشار کی ایک فضابنے گی، جس سے خیر و برکت علم بھی اٹھ جاتی ہے۔ (از مرتب)

اصل پنجم

خواندگی مقررہ اس انداز سے جو پہلے تجویز ہو چکی ہے یا بعد میں کوئی اور انداز مشورہ سے تجویز ہو پوری ہو جایا کرے، ورنہ تو یہ مدرسہ اول تو خود آباد نہ ہو گا اور اگر ہو گا تو بے فائدہ ہو گا۔

فنا ندہ: یہ اصل بھی بہت اہم ہے اگر اس کا لحاظ نہ کیا گیا تو طلبہ میں علمی استعداد اور پختگی پیدا نہیں ہو سکتی جو مدرسہ کا اصل مقصود ہے، لہذا اہل مدرسہ کو اس کی رعایت بھی از حد ضروری ہے۔ (از مرتب)

اصل ششم

مدرسہ میں جب تک آمدنی کوئی سبیل یقینی نہیں تب تک یہ مدرسہ بشرط تو دجہ الی اللہ اسی طرح ان شاء اللہ چلتا رہے گا، اور اگر کوئی آمدنی ایسی یقینی حاصل ہو گئی جیسے جا گیر یا کارخانہ تجارت یا کسی امیر محکم القول کا وعدہ تو پھر یہ خوف و رجا جو سرما یہ رجوع الی اللہ ہے ہاتھ سے جاتا رہے گا اور امداد غیبی بھی موقوف ہو جائے گی اور کارکنوں میں باہم نزاع پیدا ہو جائے گا۔

القصہ آمدنی اور تعمیر وغیرہ میں ایک نوع کی بے سروسامانی ملحوظ رہے۔

فائدہ: اس اصل پر اہل مدارس کو بہت زیادہ توجہ کی ضرورت ہے، آج بہت بڑا لمحہ یہ ہوا ہے کہ اللہ کی ذات سے نگاہ ہٹ کر اشخاص و ذوات پر ہو رہی ہے، اسی وجہ سے وہ خیر و برکات ظاہر نہیں ہو رہی ہیں جو ماضی قریب میں ہو رہی تھی، نگاہ جب اللہ کی ذات پر ہو گی تو اللہ تعالیٰ غیبی طریقے سے ضروریات کا تکلف فرمائیں گے۔

اصل ہفتم

سرکار کی شرکت اور امراء کی شرکت بھی زیادہ مضر معلوم ہوتی ہے۔

فائدہ: یہ مرض بھی مدارس میں وجود پذیر ہو رہا ہے، اور مطمئن ہیں کہ ماشاء اللہ مدرسہ خوب رو بہ ترقی ہے..... مگر یہ بھول رہے ہیں کہ مدارس میں ظاہری طور پر خوب ترقی ہو رہی ہیں، خوب ریل پیل نظر آ رہی ہے، مگر باطنی اعتبار سے روح نکلتی جا رہی ہے۔ باطنی رونق ختم ہوتی جا رہی ہے، اور بقول مفتی شفیع صاحبؒ کے مدارس بانجھ ہوتے جا رہے ہیں۔ (از مرتب)

اصل ہشتم

تامقدور ایسے لوگوں کا چندہ زیادہ موجب برکت معلوم ہوتا ہے جن کو اپنے چندے سے امید ناموری نہ ہو، بالجملہ حسن نیت اہل چندہ زیادہ پائیداری کا سامان معلوم ہوتا ہے۔

فائدہ: یہ اصل بھی بہت قابل لحاظ ہے، اہل مدارس مخصوص تکشیر چندہ کو ہی مقصود نہ بنالیں انہیں لوگوں سے وصول کریں جو مخلص ہوں، ناموری کے طالب نہ ہوں، ظاہر حال سے اکثر پتہ لگ جاتا ہے مگر اس میں بھی آج بہت زیادہ کوتاہی ہو رہی ہے (ازمرتب)

اللہ تعالیٰ ان اصول ہشت گانہ کے مطابق مدارس کا نظام چلانے کی توفیق عطا فرمائے اور ان مدارس دینیہ کو مخلصین کے وجود اور صالح افراد سازی کا ذریعہ بنائے۔ (آمین)

بعض افادات حضرت نانو تویؒ بروایت حضرت تھانویؒ

اہل اللہ کو دنیا عزت سے ملتی ہے

فرمایا: حضرت مولانا محمد قاسم صاحب کا فرمانا یاد آ گیا کہ دنیا ہمیں بھی ملتی ہے اور امراء کو بھی مگر اتنا فرق ہے کہ ہم کو عزت کے ساتھ ملتی ہے اور ان کو ذلت کے ساتھ، مگر اس استغنا کا حاصل اپنی عزت کی حفاظت ہے نہ کہ امراء کی تحریر کیوں کہ کسی کی تحریر بہت بڑی بات ہے۔ (الافتراضات الیومیہ)

شان استغنا

فرمایا: حضرت مولانا قاسم صاحب کا قصہ ہے کہ بریلی کے ایک رئیس نے

غالباً چھ ہزار روپیہ پیش کیا کہ کسی نیک کام میں لگادیجیے فرمایا کہ لگانے کے بھی تم ہی اہل ہوتم ہی خرچ کردو۔

اس نے عرض کیا کہ میں کیا اہل ہوتا، فرمایا: میرے پاس اس کی دلیل ہے وہ یہ کہ اگر اللہ تعالیٰ مجھ کو اہل سمجھتے تو مجھ کو ہی دیتے۔

تبسم فرماتے ہوئے حضرت تھانویؒ نے فرمایا کہ اس کا جواب تو تھا کہ حضرت! اللہ میاں دے تور ہے ہیں۔ (الافتضات الیومیہ)

حضرت نانو تویؒ کی تواضع اور زہد

فرمایا: حضرت مولانا قسم صاحب مطبع میں ملازم رکھنا چاہتے تھے، آپ نے فرمایا: علمی لیاقت تو مجھ میں ہے نہیں البتہ قرآن کی تصحیح کر لیا کروں گا، اس میں دس روپے دے دیا کرو، اللہ اللہ! کیا تواضع اور زہد ہے۔

اسی زمانے میں ایک ریاست سے تین سورپے ماہوار کی نوکری آگئی، مولانا جواب میں لکھتے ہیں:

آپ کی یاد آوری کا شکر گزار ہوں مگر مجھ کو یہاں دس روپے ملتے ہیں جس میں پانچ روپے تو میرے اہل و عیال کے لیے کافی ہو جاتے ہیں اور پانچ روپے بچ جاتے ہیں، آپ کے یہاں سے جو تین سورپیہ میں گے ان میں سے پانچ روپے تو خرچ میں آ جائیں گے اور دوسوچانوے روپے جو بچیں گے میں ان کا کیا کروں گا مجھ کو ہر وقت یہی فکر رہے گا کہ ان کو کہاں خرچ کروں؟ غرض تشریف نہیں لے گئے۔

بزرگوں کے رنگ جدا گانہ ہیں

اسی کے ساتھ حضرت مولانا یعقوب صاحب نانو تو یہ کو بھی لکھا تھا اور سور و پیہ تنخواہ لکھی تھی، مولانا نے دوسرا جواب دیا کہ میں آسکتا ہوں مگر تین سور و پیے سے کم میں نہیں آسکتا۔

حضرت مولانا قاسم صاحب نے فرمایا کہ مولانا! ذرا سنبھل کر جواب لکھیے، اگر تین سور و پیے کی منظوری پر طبلی آگئی تو وعدہ پر جانا ہو گا تو مولانا یعقوب صاحب نے اس کے ساتھ یہ جملہ بھی بڑھا دیا کہ:

”مگر اس میں ایک شرط ہے، وہ یہ کہ جب چاہوں گا یہاں رہوں گا جب چاہوں گا وہاں رہوں گا۔“

وہ رئیس صاحب بھی سمجھ گئے کہ ان حضرات کو آنا ہی منظور نہیں، اور واقعی جانا تھوڑا منظور تھا، مولانا یعقوب صاحب نے یہ بات ظرافت کے طور پر لکھ دی تھی۔

اللہ اکبر! کس قدر استغنا تھا ان حضرات میں، واقعی اہل اللہ کو مال کی کثرت سے بھی بارہوتا ہے، ان کو خیال ہوتا ہے کہ خدا جانے اس کے حقوق ہم سے ادا ہوں یا نہ ہوں۔ (خیر المآل للرجال)

ناموری کی قیمت پھوٹی کوڑی بھی نہیں

فرمایا: مولانا محمد قاسم صاحب نے ایک شادی کے متعلق جس میں بہت زیادہ خرچ کیا گیا جس میں نیت محض ناموری کی تھی... فرمایا کہ خرچ تو خوب کیا لیکن اتنی چیز سے ایسی چیز خریدی کہ جس کو اگر بچپن لگیں تو پھوٹی کوڑی کو بھی کوئی نہ لے، وہ کیا چیز ہے؟ نام اکثر تو نام بھی حاصل نہیں ہوتا، لوگ کہتے ہیں اتنے بڑے رئیس نے اگر ایسا کیا

تو کیا کمال کیا:

خواجہ پندار کے دارد حاصلے	حاصل خواجہ بجز پندار نیست
---------------------------	---------------------------

اگر شریعت پر عمل کریں تو آخرت بھی سدھرتی ہے اور دنیا بھی بر بانیں ہوتی۔

اسلام تلوار کے زور سے نہیں پھیلا

فرمایا: مولانا محمد قاسم صاحب کا جواب اس اعتراض کے متعلق یہ ہے کہ اگر اسلام تلوار کے زور سے پھیلا ہے تو یہ بتلاؤ کہ وہ شمشیر زن کہاں سے آئے تھے؟ کیوں کہ تلوار خود تو نہیں چل سکتی تو جن لوگوں نے سب سے پہلے تلوار چلانی ہے یقیناً وہ تو تلوار سے مسلمان نہیں ہوئے تھے کیوں کہ ان سے پہلے تلوار کا چلانے والا کوئی تھا ہی نہیں، تو ثابت ہوا کہ اسلام تلوار سے نہیں پھیلا۔

تاریخ سے ثابت ہے کہ جہاد مدینہ میں آ کر شروع ہوا، اور اہل مدینہ رسول اللہ ﷺ کی تشریف آوری سے پہلے مسلمان ہو چکے تھے، آخر ان کو کس تلوار نے مسلمان کیا تھا؟

اور مکہ میں جو کئی سو مسلمان ہوئے اور کفار کے ہاتھوں اذیتیں برداشت کرتے تھے آخر ان کو کس تلوار نے مسلمان کیا تھا۔ (محاسن الاسلام) کسی نے سچ کہا ہے:

گوشہ گوشہ میں جہاں کے روشنی ہوتی گئی	کتنا عالمگیر تھا تبلیغ الفت کا فروغ
--------------------------------------	-------------------------------------

قبول عام کی دو صورتیں

خال صاحبؒ نے فرمایا کہ میں اس وقت مولانا نا نو تویؒ کا ایک ملفوظ سناتا ہوں جو اس مقام کے مناسب ہے کہ قبول عام کی دو صورتیں ہیں:

ایک وہ قبول جو خواص سے لے کر عوام تک پہنچے، اور دوسرا وہ جو عوام سے شروع

ہوا راس کا اثر خواص تک بھی پہنچ جائے۔

پہلا قبول علامتِ قبولیت ہے نہ کہ دوسرا، کیوں کہ حدیث میں جو مضمون علامتِ مقبولیت آیا ہے، وہ یہ ہے کہ اول بندہ سے اللہ تعالیٰ محبت کرتے ہیں، پھر وہ ملاؤں کو محبت کا حکم دیتے ہیں اور ملاؤں کو اپنے نیچے والوں کو، یہاں تک کہ وہ حکم اہل دنیا تک آتا ہے اور جو ترتیب ملاؤں میں تھی اسی ترتیب سے اس کی محبت دنیا میں پھیلتی ہے کہ پہلے اس سے اچھے لوگوں کو محبت ہوتی ہے اس کے بعد دوسروں کو، پس جو مقبولیت اس کے بر عکس ہوگی وہ دلیل مقبولیت نہ ہوگی۔ (ارواح ثالثہ ۱۶۲)

شہباز عرش

فرمایا: ایک جگہ مولانا محمد قاسم صاحب وعظ فرماتے ہے تھے، مولانا گنگوہی بھی شریک تھے ایک صاحب بولے کہ خیر و عظیم کی مجلس میں بیٹھنے کا ثواب تو ہو گیا باقی سمجھ میں کچھ آیا نہیں، اگر مولانا عام فہم مضامین بیان فرمایا کریں تو کچھ نفع بھی ہو۔ مولانا گنگوہی سن رہے تھے فرمایا کہ افسوس ہے شہباز عرش سے درخواست کی جاتی ہے کہ زمین پر اڑے۔

مولانا محمد قاسم صاحب فرمایا کرتے تھے کہ میں وعظ میں جو کہیں کسی قدر رک جاتا ہوں تو سوچنے کی غرض سے نہیں بل کہ مضامین کا اس قدر بحوم اور تواتر ہوتا ہے کہ پریشان ہو جاتا ہوں، سوچتا ہوں کہ کس کو مقدم کروں کس کو مؤخر کروں (حسن العزیز)

امراء کے معاملہ میں غیور

فرمایا: نواب کلب علی خاں کا زمانہ تھا، نواب صاحب نے کھلوا بھیجا کہ آپ کو تکلیف تو ہو گی لیکن مجھے زیارت کا بے حد اشتیاق ہے۔

مولانا نے اور تہذیب کا جواب کہلا بھیجا کہ میں ایک کاشت کار کا بیٹا ہوں، آداب دربار سے ناواقف ہوں کوئی بات آداب دربار کے خلاف ہو گی تو یہ نازیبا سا ہے۔

نواب صاحب نے کہلا بھیجا کہ حضرت آپ کے لیے سب آداب معاف ہیں۔

پھر مولانا نے کہلا بھیجا کہ وہ جواب تو تہذیب کا تھا اب ضابطہ کا جواب دینا پڑا،

آپ فرماتے ہیں کہ مجھے ملاقات کا اشتیاق ہے سجادۃ اللہ!

پھر نواب صاحب کی ہمت نہ بلانے کی ہوئی نہ حاضر ہونے کی، واقعی مولانا بڑے تارک (الدنیا) تھے (حسن العزیز)

اہل بدعت کے ساتھ حضرت کا برناو

فرمایا: مولانا محمد قاسم نانوتوی کے خاص بے تکلف مرید امیر شاہ خاں صاحب مرحوم نے ایک مرتبہ فضل رسول صاحب جو اس زمانے کے اہل بدعت میں سے تھے، ان کا نام بگاڑ کر فضل رسول کے بجائے فضل رسول صرف صاد کے ساتھ کہا

حضرت نے ناراض ہو کر سختی سے فرمایا کہ وہ جیسے بھی کچھ ہوں تم تو آیت قرآن ”وَلَا تَأْبُرُوا بِالْأَلْقَابِ“ کے خلاف کر کے گناہ گار ہو ہی گئے۔ (مجلس حکیم الامت)

حضرت نانوتوی کا تقویٰ

فرمایا: مولانا محمد قاسم صاحب مدرسہ دیوبند کے دوات قلم سے کوئی خط لکھتے تھے تو روشنائی اور قلم کے استعمال کے عوض میں ایک پیسہ دے دیتے تھے (الکلام الحسن) کسی کو برا کہنے میں احتیاط

فرمایا: ایک مشہور پیر صاحب بازاری عورتوں کو مرید کر لیتے تھے، حضرت مولانا

محمد قاسم صاحب کی مجلس میں کچھ لوگ ان کو برا کہنے لگے تو حضرت نے بہت خفا ہو کر فرمایا کہ تم نے ان کا عیب تو دیکھ لیا، یہ نہیں دیکھا کہ وہ راتوں کو اللہ تعالیٰ کے سامنے عبادت گزاری اور گریہ وزاری کرتے ہیں (یہ فرمائے) لوگوں کو غاموش کر دیا، اور اشارہ اس بات کی طرف تھا کہ کسی شخص کے اچھے عمل کو اچھا اور برے کو برا یا بھلا اس کے مجموعی اعمال کی بنابر کہا جاسکتا ہے، جس کا عموماً لوگوں کو علم نہیں ہوتا اس لیے کسی شخص کی ذات کو برا کہنے میں بہت احتیاط چاہیے۔ (مجلس حکیم الامت)

تین انبیلی کتابیں

فرمایا: حضرت مولانا محمد قاسم صاحب فرماتے تھے کہ کہ تین کتابیں انبیلی ہیں، ایک کلام اللہ، ایک بخاری شریف، ایک مثنوی شریف کہ ان کا کسی سے احاطہ نہیں ہو سکا، بخاری شریف کے تراجم کی دلالت کہیں خفی، کہیں جملی، سچ یہ ہے کہ اس کا کسی سے احاطہ نہ ہوا، ایسے ہی قرآن شریف اور مثنوی شریف کا بھی۔ (ارواح ثلاشہ)

حضرت حاجی صاحب سے محبت

فرمایا: ایک مرتبہ حضرت مولانا محمد قاسم صاحبؒ نے فرمایا کہ بھائی پڑھنا پڑھانا تو اور چیز ہے مگر بیعت تو ہوں گے حضرت امدادیہ سے، حضرت مولانا کو حضرتؒ کے ساتھ عشق کا درجہ تھا۔ (الافتضات الیومیہ)

اللہ تعالیٰ حضرت کے افادات سے ہم سب کو مستفیض فرمائے۔ آمین

وَآخِرُ دُعْوَانَا أَنِ الْحَمْدُ لِلّٰهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

بیان..... ۲۳

معارف و حکم

(افادات)

قطب عالم، امام ربانی حضرت مولانا شیدا حمد صاحب گنگوہی نور اللہ مرقدہ

حضرت امام ربانی کے معارف و حکم بروایت حضرت اقدس تھانویؒ
کتاب معارف الاکابر سے اخذ کئے گئے ہیں

اللهم إجعلنا ملائكة حسنة

اقتباس

حضرت گنگوہیؒ نے ایک شیخ اور مرید کی حکایت سنائی کہ مرید بہت عبادت و ریاضت کرتا تھا مگر کچھ اثر نہ ہوتا تھا شیخ نے بہت وظائف تبدیل کئے اور تدبیر میں اختیار کیے، لیکن اس کے باطنی حالات درست ہوتے نظر نہ آئے۔ پھر ایک تدبیر کی جو حب جاہ اور ظاہری عزت کے خلاف تھی، وہ مرید یہ کام نہ کر سکا..... اس وقت معلوم ہوا کہ یہ طالب جاہ تھا، یہی طلب جاہ اس کے راستہ کا سنگ گراں بن گئی تھی۔

پسیر اگراف

از افادات حضرت مولانا گنگوہی نور اللہ مرقدہ

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَیٰ... آمَّا بَعْدُ!

کسی سے توقع نہ رکھو

فرمایا: ایک بار حضرت مولانا گنگوہیؒ نے فرمایا کہ کسی سے کسی قسم کی توقع مت رکھو، چنانچہ مجھ سے بھی مت رکھو، یہ بات دین و دنیا کا گر (اصول، راز) ہے، جس شخص کی یہ حالت ہوگی وہ افکار و ہموم سے نجات پائے گا۔

غیبت جیسا گناہ کبیرہ بھی توقع سے ہوتا ہے کیوں کہ (آدمی) اسی کی غیبت کرتا ہے جس سے توقع رکھی ہوئی تھی، مرزا غالب مرحوم نے سچ فرمایا ہے:

جب توقع ہی اٹھ گئی غالب	کیوں کسی کا گلہ کرے کوئی
-------------------------	--------------------------

تحمل سے زیادہ اپنے ذمہ کانہ لو

فرمایا: حضرت مولانا گنگوہیؒ کا یہ قول مجھے بہت پسند ہے کیوں کہ میرے مذاق کے موافق ہے، وہ یہ کہ تحمل سے زیادہ کبھی اپنے ذمہ کام نہ لے، چنانچہ ایک صاحب نے مولانا (حکیم الامت) کے کسی مہمان سے بستر کے لیے پوچھا تو معلوم ہونے کے بعد فرمایا کہ اگر اس کے پاس نہ ہوتا تو تم کہاں سے دیتے اور اگر ایک دو بستر کہیں سے لا بھی دیئے تو اگر بہت سے مہمان آئے اور کسی کے پاس بھی بستر نہ ہو تو سب کے لیے کہاں سے لاوے گے، خبردار! جو کسی سے بستر کے لیے پوچھا۔

دوسروں کو اپنے سے افضل سمجھنا

فرمایا: ایک بار مولانا محمد قاسم صاحب مولانا گنگوہیؒ سے فرمانے لگے کہ ایک

بات پر بڑا رشک آتا ہے کہ آپ کی نظر فقة پر بہت اچھی ہے، ہماری نظر ایسی نہیں، بولے جی ہاں! ہمیں کچھ جزئیات یاد ہو گئیں تو آپ کورشک ہونے لگا اور آپ مجتہد بنے بیٹھے ہیں ہم نے کبھی آپ پر شک نہیں کیا، ایسی ایسی باتیں ہوا کرتی تھیں، وہ انہیں اپنے سے بڑا سمجھتے تھے اور یہ انہیں۔

روپیہ واپس فرمادیا

فرمایا: مولانا گنگوہیؒ کے یہاں ایک رئیس نے طلباء کے لیے روپیہ بھیجا تھا، درس ملتوی ہو چکا تھا، حضرت نے واپس فرمادیا اور فرمایا کہ جس کام کے لیے بھیجا ہو وہ یہاں ہے نہیں اس لیے واپس ورنہ ممکن تھا کہ اور کسی کام کے لیے مشورہ دیا جاتا تو وہ رئیس ضرور قبول فرمائیتے۔

قضايا اور خطابت میں میراث نہیں

فرمایا: آج کل یہ مصیبت عام ہو رہی ہے کہ قضا اور خطابت میں بھی میراث چلنے لگی ہے کہ قاضی کی اولاد قاضی اور خطیب کی اولاد خطیب، چاہے علم اور دین سے کوری ہی ہو، گنگوہیؒ میں ایک جاہل قاضی تھے انہوں نے مولانا گنگوہیؒ کی نقل اتنا رنا چاہا مولانا کی عادت تھی کہ عیدین کے خطے میں کچھ مسائل صدقہ فطر اور قربانی کے متعلق بیان فرمادیا کرتے تھے، قاضی صاحب نے سوچا ہم مولانا سے کسی بات میں کم کیوں رہیں۔

ہم بھی مسائل بیان کریں گے، تو آپ نے مسئلہ بیان کیا اور نہ معلوم کیا گڑ بڑ کی کہ لوگ ہنس پڑے کہ جاہل کو مسائل تو معلوم نہیں اور مولانا کی ریس کرتا ہے مگر اس پر بھی وہ قاضی بنے ہوئے تھے کیوں کہ قاضی کی اولاد میں سے تھے حیرت ہے

کہ ان باتوں میں تو میراث چلتی ہے اور اس میں میراث نہیں چلتی کہ باپ لنگڑا ہوتا
بیٹا بھی لنگڑا ہوا اور اگر صحیح سالم ہو، تو لنگڑا بن جایا کرے، اور اگر باپ آنکھوں کے
حافظ بھی ہوں تو لڑکا بھی حافظ ہو یعنی انداھا ہو، کیوں کہ عرف میں ہر اندھیرے کو
حافظ بھی کہتے ہیں۔

پاؤں دبوانے میں راحت

فرمایا: ایک گاؤں والے نے جودیندرا تھا اور بے تکلف، حضرت مولانا گنگوہی
کو پاؤں دبواتے ہوئے دیکھا، کہنے لگا مولوی جی! جی تو بڑا خوش ہوتا ہو گا کہ میں
پاؤں دبوارہ ہوں، فرمایا کہ ہاں خوش تو ہوتا ہے مگر نہ اس وجہ سے کہ میں بڑا ہوں بل
کہ راحت کی وجہ سے، تو وہ کہتا ہے کہ بس تو تم کو پاؤں دبوانا جائز ہے..... کیا
ٹھکانہ ہے اس فہم کا کہا نظر پہنچی، آج کل تو مشائخ کی بھی ان دقائق پر نظر نہیں۔

تعلق مع اللہ بڑی دولت ہے

فرمایا: حضرت گنگوہی نے حضرت مولانا قاسم صاحب کے انتقال پر فرمایا تھا ()
جس سے حضرت کا عشق معلوم ہوتا ہے) کہ اگر میرے پاس ایک چیز نہ ہوتی تو میں
ہلاک ہو جاتا، دریافت کیا گیا: حضرت وہ کیا چیز ہے؟ فرمایا، ہی چیز جس کی وجہ سے تم
مجھ کو بڑا سمجھتے ہو..... میں اس سے یہ سمجھا کہ اس سے مراد تعلق مع اللہ ہے۔

اکبرالہ آبادی مرحوم نے سچ فرمایا:

تعلیم مذہبی کا خلاصہ یہی تو ہے	سب مل گیا اسے جسے اللہ مل گیا
--------------------------------	-------------------------------

دین کا عجیب فہم

فرمایا: حضرت مولانا گنگوہی کی خدمت میں ایک گاؤں کا رہنے والا مرید

ہونے کے لیے آیا حضرت نے کلماتِ بیعت کھلا دیئے، جب تو بہ کر لی تو کہتا ہے مولوی جی! افیم سے تو توبہ کرائی نہیں، حضرت نے فرمایا مجھے کیا خبر کہ تو افیم کھاتا ہے، اچھا یہ بتا کتنی کھاتا ہے؟ جس قدر کھاتا ہے میرے ہاتھ پر رکھ دے، مگر اس نے جیب میں سے افیم کی ڈبیہ نکال کر دور پھینکی کہ مولوی جی! تو بہ ہی جب کر لی تو اب کیا کھائیں گے، گھر گیا تو دست شروع ہو گئے، اس کی خبر حضرت گنگوہی کو پہنچی..... مرتبے مرتبے بچا مگر اچھا ہو گیا، تندرست ہو کر حضرت کی خدمت میں آیا، حضرت نے پوچھا کون؟

کہا میں ہوں افیم والا اور سارا قصہ بیان کیا، اس کے بعد دور پے پیش کئے۔ مولانا نے کسی قدر عذر کے بعد لجوئی کے لیے قبول فرمائیے، تو آپ کہتے ہیں کہا جی! مولوی جی! یہ تو تم نے پوچھا ہی نہیں، یہ کیسے روپے ہیں؟ مولانا نے کہا بھائی! اب بتا دے کیسے روپے ہیں؟

اس نے کہا یہ روپے افیم کے ہیں، حضرت نے پوچھا افیم کے کیسے؟ اس نے کہا: میں دوروپیہ کی افیم مہینہ میں کھاتا تھا، جب میں نے افیم سے توبہ کی نفس بڑا خوش ہوا کہ اب دوروپے ماہوار پھیل گئے، میں کہا یہ تو دین میں دنیا مل گئی، بس میں نے نفس سے کہا کہ یاد رکھیے دوروپیہ تیرے پاس نہ چھوڑوں گا، بس اسی وقت نیت کر لی تھی کہ جتنے کی افیم کھاتا تھا وہ پر کر دیا کروں گا، بس یہ دوروپیہ ماہوار آپ کو آیا کریں گے..... دیکھا آپ نے یہ گنوار کی حکایت ہے جس کو لکھنا پڑھنا کچھ نہ آتا تھا مگر دین کی سمجھا ایسی تھی کہ دین دنیا کی آمیزش کو فوراً سمجھ گیا۔

حب جاہ مقبولیت سے مانع ہے

فرمایا: حضرت گنگوہیؒ نے ایک شیخ اور مرید کی حکایت سنائی کہ مرید بہت

عبدات و ریاضت کرتا تھا مگر کچھ اثر نہ ہوتا تھا، شیخ نے بہت وظائف تبدیل کئے اور تدبیریں اختیار کیں، لیکن اس کے باطنی حالات درست ہوتے نظر نہ آئے۔ پھر ایک تدبیر کی جو حب جاہ اور ظاہری عزت کے خلاف تھی، وہ یہ کام نہ کر سکا..... اس وقت معلوم ہوا کہ یہ طالبِ جاہ تھا، یہی طلبِ جاہ اس کے راستہ کا سنگ گراں بن گئی تھی۔

پائیدار دوستی کی علامت

فرمایا: آج کل دوستی کا نام ہی نام رہ گیا ہے ورنہ حقیقت تو قریب مفقود ہے۔ حضرت مولانا گنگوہیؒ کی مجلس میں حافظ محمد احمد صاحب اور مولوی حبیب الرحمن صاحب حاضر تھے جن کی دوستی مشہور و معروف تھی، حضرت نے ان سے دریافت فرمایا کہ کبھی تم میں اور ان میں بے لطفی یا لڑائی بھی ہوتی ہے، عرض کیا کہ حضرت کبھی کبھی ہو جاتی ہے، فرمایا کہ یہ دوستی پائیدار ہے، درخت و مسٹکم ہوتا ہے کہ جس پر آندھی آچکی ہو پھر اپنی جڑوں کو نہ چھوڑا ہو، بس دوستی بھی وہی ہے کہ باہم لڑائی بھی ہو جائے اور پھر تعلقات باقی رہیں۔

رضائے حق مقصود ہے

فرمایا: حضرت مولانا گنگوہیؒ جو اس قدر مضبوط اور قوی القلب تھے کہ بڑے سے بڑے فتنے اور فساد کے وقت بھی مستقل رہتے اور از جارفۃ نہ ہوتے تھے اس کا راز یہی تھا کہ وہ صرف ایک ذات کی رضا پر نظر رکھتے تھے، ثمرات پر نظر نہ رکھتے تھے۔ ایک زمانے میں مدرسہ دیوبند کے خلاف دیوبند میں بڑی شورش تھی اور اہل قصبہ کا مطالبہ وہی تھا جو آج کل ہو رہا ہے کہ ایک ممبر ہماری مرضی کے موافق ممبران

مدرسہ میں بڑھا دیا جائے، مولانا گنگوہی اس کو منظور نہ فرماتے تھے، یہ فتنہ اس قدر بڑھا کہ اس زمانہ میں جو میراد یوں بند جانا ہوا تو مجھے مدرسہ کے ٹوٹ جانے کا اندیشہ ہوا۔

میں نے حضرت کو ایک خط لکھا کہ اگر اس وقت شہروالوں کا مطالبہ مان لیا جائے تو مدرسہ کا کچھ نقصان نہ ہوگا، کیوں کہ مجلس شوریٰ میں کثرت آپ کے خدام کی ہے اور کثرت رائے سے ہی فیصلہ ہوا کرتا ہے ان کے ایک ممبر کی رائے سے فیصلہ پر کچھ اثر نہیں ہو سکتا اور مطالبہ نہ ماننے میں مجھے مدرسہ کے بند ہو جانے کا اندیشہ ہے۔

تو حضرت نے جواب میں تحریر فرمایا کہ ہم کو مدرسہ مقصود نہیں، رضاۓ حق مقصود ہے اور نا اہل کو ممبر بنانا معصیت ہے جو خلاف رضاۓ حق ہے اس لیے ہم اپنے اختیار سے ایسا نہیں کریں گے، کیوں کہ اس پر ہم سے مواخذہ ہوگا، اگر اہل شہر کے فتنہ سے مدرسہ بند ہو گیا تو اس کے جواب وہ وہ قیامت میں خود ہوں گے کیوں کہ ان کے ہی فعل کا یہ نتیجہ ہوگا، ہم سے اس کا مواخذہ نہ ہوگا۔

بزرگوں کی جوتیوں کے طفیل بڑا علم ملا

الحمد للہ جوبات مجاہدوں سے برسوں میں بھی حاصل نہ ہوئی وہ بزرگوں کی جوتیوں کے طفیل ایک ساعت میں حاصل ہو گئی۔

حضرت نے اس تحریر میں جس علم کی طرف اشارہ فرمایا ہے وہ بہت بڑا علم ہے، جس کا عنوان یہ ہے کہ ثمرات مقصود نہیں، صرف رضاۓ حق مقصود ہے، نہ مدرسہ مقصود ہے نہ طلباء کی کثرت مقصود ہے، نہ عمارت مقصود ہے، صرف رضا مقصود ہے، اگر رضاۓ حق کے ساتھ یہ کام چلتے رہیں تو چلا و اور حسب ہمت و طاقت ان میں کام کرتے رہو اور جو کام طاقت سے زیادہ ہواں کو الگ کرو، واللہ اس علم سے بہت سے پریشان حالوں کی پریشانیاں اور وساوس قطع ہو گئے ہیں، اس علم سے اعمال میں کام

لے کر دیکھو تو اس کی قدر ہوگی۔

مساکین سے محبت

فرمایا: حضرت مولانا گنگوہیؒ ایک مرتبہ بیمار ہو گئے، جب تند رست ہوئے تو آپ کے صاحبزادے نے شکریہ میں بہت لوگوں کی دعوت کی، مولانا نے اپنے ایک خاص خادم سے فرمایا کہ جب غریب لوگ کھانا کھا چکیں تو ان کے سامنے کا بچا ہوا کھانا جو سقوں کو دیا جاتا ہے، وہ سب میرے پاس لے آنا کہ وہ تبرک کھاؤں گا، اور یہ خیال نہ کرنا کہ ان کا بدن صاف نہیں ان کے کپڑے صاف نہیں اور اس کو تبرک اس لیے قرار دیا کہ وہ لوگ مومن ہیں، خدا کے محبوب ہیں، حدیث میں آیا ہے: یا عائشہؓ قریبی المُسْكِینَ۔

چنانچہ وہ کھانا حضرت کے پاس لایا گیا اور حضرت نے اسے رغبت سے کھایا..... تو کیا کسی نے ایسی قدر غریبوں کی کر کے دکھائی ہے، اس سے حضرت گنگوہیؒ کی اتباع سنت اور توضیح ظاہر ہے۔

کچی دیواروں سے مدرسہ بنالو

فرمایا: حضرت مولانا گنگوہیؒ کا قول یاد آتا ہے کہ اگر ان کے پاس کوئی فہرست مسجد کے چندہ وغیرہ کی لے کر آتا تو فرماتے کہ میاں کیوں لوگوں کے پیچھے پڑے ہو، مسجد یا مدرسہ بنانا ہی ہے تو کچی دیواریں اٹھا کر بنالو۔

اگر وہ کہتا کہ حضرت! کچی دیواریں گرجائیں گی تو فرماتے کہ میاں کی بھی آخر گرے گی، تو جب گرجائے گی تو دوسرا بنا دے گا، تم قیامت تک کابندو بست کرنے کی فکر میں کیوں پڑے ہو؟

حضرت گنگوہی کی شان استغنااء

فرمایا: حضرت مولانا گنگوہی کا واقعہ ہے کہ ایک مرتبہ ان کے ہاں ایک بڑے عہدہ دار کوئی شخص مہمان آئے، جب کھانے کا وقت ہوا تو حضرت نے اپنے ساتھ ان کو بھلایا کیوں کہ وہ بڑے آدمی سمجھے جاتے تھے، ان کے ساتھ بیٹھا دیکھ کر دوسرے غریب طلبہ مہمان پیچھے ہے۔

حضرت مولانا نے فرمایا صاحبو! آپ لوگ کیوں ہٹ گئے کیا اس وجہ سے کہ کہ ایک عہدہ دار میرے ساتھ بیٹھا ہے، خوب سمجھ بیجیے کے آپ لوگ میرے عزیز ہیں، میں جس قدر آپ کو معزز سمجھتا ہوں اس کے سامنے ان کی کچھ بھی وقعت نہیں، چنانچہ سب غریب طلبہ کو بھی ساتھ بھلا کر ساتھ کھلایا،

شاید اس سے کسی کو یہ شبہ ہو کہ مولانا نے اپنی شان جتنا نے کو ایسا کہہ دیا ہوگا، خوب سمجھ لینا چاہیے کہ وہاں شان اور بڑائی کا نام بھی نہ تھا، جن صاحبو نے مولانا کو دیکھا ہے وہ خوب جانتے ہیں مگر جن لوگوں نے نہیں دیکھا ہے ان کے لیے ایک قصہ بیان کرتا ہوں، اس سے اندازہ ہوگا کہ وہاں شان اور بڑائی کتنی تھی۔

حضرت گنگوہی کی شان تواضع

ایک مرتبہ حضرت مولانا گنگوہی حدیث شریف کا درس دے رہے تھے، ابر ہور ہاتھا کہ اچانک بوندیں پڑنا شروع ہو گئیں، جس قدر طالب علم شریک درس تھے سب کتابوں کی حفاظت کے لیے کتابیں اٹھا کر بھاگے اور سہ دری میں پناہ لی، اور کتابیں رکھ کر جوتے اٹھانے چلے، صحن کی طرف جو رخ کیا تو کیا دیکھتے ہیں کہ حضرت مولانا سب کے جو تے سمیٹ کر جمع کر رہے ہیں۔

اس واقعہ سے معلوم ہو گیا ہوگا کہ وہاں کس قدر شان کو جتلا یا جاتا تھا، شان نہ تھی بل کہ محض محبت دینی تھی کہ غرباء کو امراء سے کچھ کم نہیں سمجھا، یہ وہی لوگ ہیں جن کی بدولت دنیا کا کارخانہ قائم اور نظام مسلسل ہے، جس دن یہ حضرات نہ رہیں گے قیامت قائم ہو جائے گی۔

ہم خدا خواہی و ہم دنیائے دوں

فرمایا: حضرت مولانا گنگوہیؒ اپنے ایک استاذ الاستاذ کا قول نقل فرماتے تھے کہ اگر کسی لڑکے کو دین کا بنانا ہو تو درویش کے سپرد کر دا اور دنیا کا بنانا ہو تو طبیب کے سپرد کر دو، اور اگر دونوں سے کھونا ہو تو شاعر کے سپرد کر دو۔

میں نے عرض کیا کہ ایک صورت اور رہ گئی کہ اگر دونوں کا بنانا ہو، فرمایا یہ نہیں ہو سکتا، واقعی صحیح فرمایا:

ہم خدا خواہی و ہم دنیائے دوں	ایں خیال است و محال است و جنوں
------------------------------	--------------------------------

اہل اللہ زیبائش کا اہتمام نہیں کرتے

فرمایا: ایک رئیس حضرت مولانا گنگوہیؒ کے واسطے ایک نہایت قیمتی خوشنما بھڑک دار پوتین لائے تھے کہ حضرت اس کو پہننا کریں۔

مولانا نے ایک نواب صاحب کو دے دیا اور فرمایا کہ نواب صاحب اس کو آپ پہن لیجیے، آپ کے کپڑوں پر یہ اچھی لگے گی، کیوں کہ آپ کا اور لباس بھی اس کے موافق قیمتی ہوگا، اور میں لٹھے، گاڑھے، دھوتر کے اوپر اس کو پہن کر کیا اچھا لگوں گا، پھر اس کی حفاظت کپڑے سے کون کرے گا؟ مجھے اس کی فرصت نہیں، فضول اس

کورکٹ کر ضائع کروں۔

غرض اہل اللہ اپنے بدن کے واسطے یہ جھگڑے پسند نہیں کرتے ، اللہ تعالیٰ
حضرت کے ان افادات پر ہم سب کو عمل کرنے کی توفیق عطا فرمائے۔ آ میں
وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

بیان..... ۲۵

علمی جواہر

(افادات)

عارف باللہ حضرت مولانا محمد یعقوب صاحب نانو تویؒ

حضرت مولانا محمد یعقوب صاحبؒ کے افادات بروایت
حضرت مولانا تھانویؒ کتاب ”معارف الاكابر“ سے مانوذ ہیں

بِسْمِ اللّٰهِ الرَّحْمٰنِ الرَّحِيْمِ

اقتباس

فرمایا (حضرت تھانویؒ نے) حضرت مولانا محمد یعقوب صاحب کو جب جاہ و مال کا وسوسہ بھی نہ ہوتا تھا، وہ اپنے آپ کو بالکل یقین سمجھتے تھے اور فرماتے اگر انسان خیال کرے تو معلوم ہو سکتا ہے کہ دنیا میں ہزاروں انسان اس سے افضل و اعلیٰ موجود ہیں پھر تر فع اور خود بینی کے کیا معنی؟

مولانا رحمۃ اللہ علیہ کا اسی مال و جاہ میں ایک قطعہ خوب ہے

آفریں تجھ پہ بہت کو تاہ	طالب جاہ ہوں نہ طالب مال
مال اتنا کہ اس سے ہو خور دنوش	جاہ اتنی کہ بس نہ ہوں پا مال

پیرا گراف

از افادات حضرت مولانا محمد یعقوب صاحبؒ

بِسْمِ اللّٰهِ الرَّحْمٰنِ الرَّحِيْمِ

اَلْحَمْدُ لِلّٰهِ وَكَفٰى وَسَلَامٌ عَلٰى عِبَادِ الدّٰلِيْنَ اصْطَفَى... آمَّا بَعْدُ!

شغف حدیث کی عجیب برکت

فرمایا: ہمارے استاذ حضرت مولانا محمد یعقوب صاحب فرماتے تھے کہ میں نے جب سے حدیث شریف پڑھنا شروع کیا ہے تو مجھ کو یہ معلوم ہوتا ہے کہ میں جناب رسول اللہ ﷺ کے بالکل متحد ہوں یہ حدیث شریف کی برکت ہے کہ اللہ تعالیٰ نے یہ مرتبہ میسر فرمایا، یہ غلبہ اتحاد ہے، یہی غلبہ تو شجرہ طور پر ہو گیا تھا جو مظہر ہو گیا ”إِنَّمَا أَنَّ اللَّهُ“ کا۔

اس تقریر سے آپ کو چدیش کی رفت و عنظمت معلوم ہو گئی ہوگی۔
حضرت کی تواضع اور کسر نفسی

فرمایا: حضرت مولانا محمد یعقوب صاحب کو حب جاہ و مال کا وسوسہ بھی نہ ہوتا تھا، وہ اپنے آپ کو بالکل ہیچ سمجھتے تھے..... اور فرماتے اگر انسان خیال کرے تو معلوم ہو سکتا ہے کہ دنیا میں ہزاروں انسان اس سے افضل و اعلیٰ موجود ہیں پھر ترفع اور خود بینی کے کیا معنی؟

مولانا رحمۃ اللہ علیہ کا اسی مال و جاہ میں ایک قطعہ خوب ہے:

آفریں تجھ پر ہمت کو تاہ	طالب جاہ ہوں نہ طالب مال
مال اتنا کہ اس سے ہونور و نوش	جاہ اتنی کہ بس نہ ہوں پامال

سلطنت میں قوم کا ہر فرد صاحب حکومت سمجھا جاتا ہے

فرمایا: حضرت مولانا محمد یعقوب صاحبؒ نے ارشاد فرمایا کہ اللہ تعالیٰ بنی اسرائیل کو فرماتے ہیں إِذْ جَعَلْنَاكُمْ أَنْبِياءً وَجَعَلْنَاكُمْ مُّلُوكًا (المائدۃ ۲۰:) یعنی ملوک تو سب کو فرمایا اور انبیاء میں فیکم فرمایا کہ انبیاء بعض ہیں۔

اس میں یہ کہتے معلوم ہوتا ہے کہ نبوت تو بعض افراد کے ساتھ خاص ہوتی ہے مگر سلطنت جس قوم کی ہوتی ہے اس ہر فرد عرفًا صاحب سلطنت سمجھا جاتا ہے۔

انسان بندہ بننے کے لیے ہے

فرمایا میں نے اپنے استاذ علیہ الرحمہ سے موکل تابع کرنے کا عمل پوچھا تو فرمایا کیا کرو گے؟ میں نے عرض کیا جی چاہتا ہے کہ موکل تابع ہو جائیں، جس کام کو جی چاہا ان کے ذریعہ سے فوراً ہو گیا، فرمایا عمل تو اس قسم کے ہیں؛ مگر میں پوچھتا ہوں کہ انسان بندہ بننے کے لیے ہے یا خدا بننے کے لیے، میاں! خود تابع بن جاؤ اللہ تعالیٰ کے، بس یہی دولت ہے، حکومت کر کے کیا کرو گے؟!

انگریزوں کی دو برائیاں

فرمایا: حضرت مولانا محمد یعقوب صاحب فرمایا کرتے تھے کہ اللہ تعالیٰ کا بڑا فضل ہے کہ انگریزوں میں دو چیزیں رکھ دیں ورنہ اب تک نصف ہندوستان عیسائی ہو جاتا ایک کبر اور دوسرا بخل، بڑے کام کی بات فرمائی، مگر جس میں یہ بات نہ ہو وہ اس میں داخل نہیں، بعض احکام قوم کے ہوتے ہیں عاماً، خاص افراد کے نہیں ہوتے۔

تکبر حماقت سے ہوتا ہے

فرمایا: حضرت مولانا محمد یعقوب صاحب فرمایا کرتے تھے کہ تکبر ہمیشہ جہل

سے ہوتا ہے..... میں جہل کی جگہ حق کر دیا کہ تکبر ہمیشہ حماقت سے ہوتا ہے، یہ ذرا واضح لفظ ہے، مراد جہل سے بھی حضرت کی یہی تھی، اگر کوئی برسوں تجربہ کرتا تب بھی ایسی بات نہ کر سکتا جو ان حضرات کو فی البدیہہ معلوم ہو جاتی ہے۔

اہل اللہ کو مال کے زیادہ ہونے سے بار ہوتا ہے

فرمایا: حضرت مولانا قاسم صاحب کو ایک صاحب مطبع میں ملازم رکھنا چاہتے تھے، آپ نے فرمایا: علمی لیاقت تو مجھ میں ہے نہیں البتہ قرآن کی تصحیح کریں کروں گا، اس میں دس روپے دے دیا کرو، اللہ اللہ! کیا تو اضุخ اور زہد ہے۔

اسی زمانے میں ایک ریاست سے تین سوروپے مہوار کی نوکری آگئی، مولانا

جواب میں لکھتے ہیں:

آپ کی یاد آوری کا شکر گزار ہوں مگر مجھ کو یہاں دس روپے ملتے ہیں جس میں پانچ روپے تو میرے اہل و عیال کے لیے کافی ہو جاتے ہیں اور پانچ روپے نجی جاتے ہیں، آپ کے یہاں سے جو تین سورپیس میں گے ان میں سے پانچ روپے تو خرچ میں آ جائیں گے اور دوسوچانوے روپے جو بچیں گے میں ان کا کیا کروں گا مجھ کو ہر وقت یہی فکر رہے گا کہ ان کو کہاں خرچ کروں؟ اس لیے معذور ہوں، غرض تشریف نہیں لے گئے۔

بزرگوں کے رنگ جدا گانہ ہیں

اسی کے ساتھ حضرت مولانا یعقوب صاحب نانو توی[ؒ] کو بھی لکھا تھا اور سورپیس تباہ کی تھی، مولانا نے دوسرا جواب دیا کہ میں آ سکتا ہوں مگر تین سوروپے سے کم میں نہیں آ سکتا۔

حضرت مولانا قاسم صاحب نے فرمایا کہ مولانا! ذرا سنبھل کر جواب لکھیے، اگر تین سوروپیے کی منظوری پر طلبی آگئی تو وعدہ پر جانا ہوگا تو مولانا یعقوب صاحب نے اس کے ساتھ یہ جملہ بھی بڑھادیا کہ:

”مگر اس میں ایک شرط ہے، وہ یہ کہ جب چاہوں گا یہاں رہوں گا جب چاہوں گا وہاں رہوں گا۔“

وہ رئیس صاحب بھی سمجھ گئے کہ ان حضرات کو آنا ہی منظور نہیں، اور واقعی جانا تھوڑا منظور تھا، مولانا یعقوب صاحب نے یہ بات طرافت کے طور پر لکھ دی تھی۔

اللہا کبر! کس قدر استغنا تھا ان حضرات میں، واقعی اہل اللہ کو مال کی کثرت سے بھی بارہوتا ہے، ان کو خیال ہوتا ہے کہ خدا جانے اس کے حقوق ہم سے ادا ہوں یا نہ ہوں۔

شرائط زیادہ اور تنخواہ کم

فرمایا: حضرت مولانا محمد یعقوب صاحب کے پاس ایک عالم کی طلب میں خط آیا تھا جس میں ان عالم کے لیے بہت سی شرطیں لکھی تھیں کہ وہ ایسے ہوں اور ایسے ہوں اور کل دس روپے نئے تنخواہ لکھی۔

مولانا فرمانے لگے بھلے مانسوانی وصف ایک روپیہ تو رکھا ہوتا۔

اپنے کو کتنے سے بدتر سمجھو

فرمایا: حضرت مجدد الف ثانی قدس سرہ فرماتے ہیں کہ مومن مومن نہیں ہو سکتا جب تک کافر فرنگ سے اپنے کو بدتر نہ سمجھے، شاہ جی تو کل شاہ صاحب فرماتے تھے کہ اپنے کو کتنے سے بھی بدتر سمجھنا چاہیے۔

حضرت مولانا محمد یعقوب صاحب نے اس کو توجیہ میں فرمایا تھا کہ کتنے میں

اندیشہ بے ایمانی کا نہیں اور مسلمان کو اندیشہ بے ایمانی کا ہے، اس لیے مسلمان کو چاہیے کہ اپنے کو اس اعتبار سے کتے سے بھی بدتر سمجھے، حقیقت میں زندگی ختم ہونے تک انسان کو کچھ حق نہیں کہ اپنے کو اچھا سمجھے، کوئی آج زاہد عابد ہے تو کل کوشیطان ہو جاتا ہے، کوئی آج مسلمان ہے تو کل کو کافر اور کوئی آج کافر ہے تو کل مسلمان ہو جاتا ہے، اسی کو ایک بزرگ فرماتے ہیں:

ایماں چوں سلامت بے لب گور بریم	احسنٰت بریں چستی و چالا کئی ما	گہ رشک برو فرشتہ ز پا کئی ما
--------------------------------	--------------------------------	------------------------------

کبھی فرشتہ ہماری پاکی پر رشک کرتا ہے، کبھی شیطان ہماری ناپاکی پر ہنستا ہے، اگر ہم قبرتک ایمان سلامت لے جائیں تو ہماری چستی اور چالاکی پر آفرین کہنا، اس لیے زندگی میں اپنے کو کسی سے اچھا سمجھنے کا حق نہیں، ہاں مرنے کے بعد اسلام پر خاتمہ ہو جائے تو چاہے سمجھ لینا۔

ایک معنی خیز حکایت

فرمایا: میں نے ایک حکایت نہایت مطلب خیز اپنے استاذ مولانا محمد یعقوب صاحب[ؒ] سے سنی ہے کہ ایک شخص کو جودی کا رہنے والا تھا حضرت خضر علیہ السلام کی ملاقات کی بڑی تمنا تھی کیوں کہ سنا تھا کہ حضرت خضر علیہ السلام بڑے مقبول الدعوات ہیں ان سے دعا نہیں کرائیں گے، وہ شخص وظیفے پڑھتا تھا، اور دُعا کرتا تھا لیکن حضرت خضر علیہ السلام کہیں ملتے ہی نہ تھے (بعض لوگوں کو یہ خط ہوتا ہے) حضرت خاتم الانبیاء اور آپ کی شریعت کاملہ کے بعد ہمیں کسی کی حاجت نہیں۔

اتفاق سے ایک روز آپ کہیں ملے گئے لیکن اس شخص نے نہیں پہچانا کیوں کہ

ظاہری کوئی علامت تو تھی نہیں، عوام میں جو مشہور ہے کہ ان کے ہاتھ کے انگوٹھے میں ہڈی نہیں ہے۔ لاحول ولاقوة، بالکل لغوبات ہے۔

غرض حضرت خضر علیہ السلام نے خود ہی ان سے کہا کہ میں خضر ہوں، کہہ کیا کہتا ہے؟ میری اس قدر کیوں تلاش تھی، احمد نے طلب بھی کیا تو کہتا ہے کہ حضرت میرے لیے دعا کر دیجیے کہ میں دنیا میں بے فکر ہو کر رہوں، حضرت خضر علیہ السلام نے فرمایا: ارے یہ نہیں ہو سکتا کہ دنیا میں بے فکری نصیب ہو، اس نے دوبارہ کہا، آپ نے پھر وہی جواب دیا کہ جو کام نہیں ہو سکتا ایسے کام کے لیے کیا دعا کروں، اگر بیٹھا کہے کہ یہ دعا کرو کہ میں اپنے باپ کا باپ بن جاؤں تو جلا یہ لغوف رماش نہیں؟ جب اس نے زیادہ اصرار کیا تو حضرت خضر علیہ السلام نے اپنے اخلاق سے یہ جواب دیا کہ خیر ایسی دُعاء مانگنا تو بے ادبی ہے کیوں کہ ایسا ہونا عادت اللہ کے خلاف ہے، ہاں تم تمام دلی میں جس کو بے فکر سمجھو سے منتخب کر لو پھر میں یہ دعا کروں گا کہ اے اللہ! یہ شخص بھی ایسا ہی ہو جیسا فلاں میں تھیں چھ مہینے کی مہلت دیتا ہوں، اس درمیان میں اطمینان سے تلاش کر رکھنا، میں چھ ماہ بعد پھر تم سے ملوں گا اس وقت اپنی رائے سے مجھے مطلع کر دینا۔

چنانچہ اس نے گھوم گھوم کر ایک ایک رئیس کو دیکھنا شروع کیا، جب یہ رائے قائم کی کہ اس جیسا ہونے کی دعا کراوں گا، لیکن اندر ورنی حالات تفتیش کرنے پر وہ کسی نہ کسی مصیبت میں مبتلا کلایہاں تک کہ چھ ماہ مت ختم ہونے کو آئی، اب اسے بڑا تردہ ہوا کہ حضرت خضر علیہ السلام کو کیا جواب دوں گا، معلوم ہوتا ہے واقعی دنیا میں چیز نہیں۔

اتفاق سے ایک جو ہری پر اس کا گذر ہوا دیکھا کہ لاکھوں کا کارخانہ ہے، بڑا ساز و سامان سینکڑوں مکان اور دکانیں، عالی شان فرش و فروش، حشم خدم، اولاد بھی کثرت سے، غرض سارا سامان عیش موجود ہے اور خود گاؤں تکیہ لگائے نہایت اطمینان

کے ساتھ ہٹا کرنا، سرخ سفید بیٹھا ہوا ہے، کچھ کام بھی نہیں، کارندے ایسے معتمد کہ سب کام نہایت خوبی اور انتظام سے ہو رہے ہیں۔

اس جو ہری کو دیکھ کر یہ حضرت بڑے خوش ہوئے کہ الحمد للہ جیسا شخص چاہتا تھا ویسا مل گیا بس ایسا ہی ہونے کی دعا کروں گا، پھر سوچا جائی اس سے بھی احتیاطاً مل ا لو۔ چنانچہ مل کر سارا واقعہ سنایا، جو ہری نے ایک سرد آہ کھینچی اور کہا اللہ مجھ جیسا ہونے کی دعا ہرگز نہ کرانا، اس شخص کو بڑا تجھ ہوا اور کہا تم صاحب جاندا، صاحب اولاد، صحت مند ہر طرح کا ساز و سامان، غرض دنیا کی سب نعمتیں تمہارے پاس ہیں، پھر بھی تم کہتے ہو کہ اللہ تعالیٰ ایسی مصیبت دشمن کو بھی نہ دکھائے، بڑی ناشکری حق تعالیٰ کی ہے۔

جو ہری نے کہا میں تم سے کیا چھپاؤں؟ میری حکایت بڑی دردناک ہے، جب میری شادی ہوئی تو قسمت سے میری بیوی نہایت حسین و جمیل ملی، تھوڑے دنوں بعد وہ اس قدر سخت یا بار ہوئی کہ نوبت مایوسی کی پہنچی، میں رونے لگا، اس نے کہا یہ سب جیتے جی محبت ہے، مردوں کی کبھی باوفار ہتھ نہیں دیکھا، جب میں مر جاؤں گی تم دوسری شادی کرلو گے، میں نے کہا میری محبت تمہارے ساتھ بھلا ایسی ہے؟ میں دوسری بیوی کر سکتا ہوں؟ اس نے کہ یہ سب بتیں ہیں کہیں آج تک بھی کوئی رکا ہے جو تم روکو گے۔

چنانچہ مجھے واقعی اس سے محبت تھی میں نے کہا اچھا تمہیں یقین نہیں آتا تو میں ضرورت کو ہی حذف کر دیتا ہوں، وہیں استرالے کر میں نے اپنا انداز نہیں کاٹ کر الگ کر دیا اور کہا اب تو تمہیں یقین آئے گا کیوں کہ جڑ ہی نہ رہی جو ضرورت شادی کی ہو (اس بھلے مانس نے بھی کمال کر دیا کہ اڈاہی اڑا دیا)

لیکن وہ کمخت مری نہیں، میں بے کار ہو چکا تھا، ادھر اس کی جوانی کا زمانہ، اس نے میرے نوکروں سے ساز باز کر لیا، اب یہ جس قدر اولاد تم دیکھ رہے ہو یہ سب میرے نوکروں کی عنایت ہے۔

مدت سے اس بے حیائی کو اپنی آنکھوں سے دیکھ رہا ہوں لیکن کچھ کہہ نہیں سکتا، بھلا کس منہ سے اور کس بوتے پر منع کروں، رات دن اسی غم میں گھلتا ہوں اور کچھ کرنہیں سکتا۔

یہ سن کر وہ شخص انگلی منہ میں داب کر حیرت میں رہ گیا، جو ہری نے کہا میں تم سے پہلے ہی کہتا تھا کہ مجھ جیسے ہونے کی دعا نہ کرانا، لیکن تمہاری سمجھ میں نہ آتا تھا، اب تو معلوم ہو گیا میں بھی تم سے کہتا ہوں کہ دلی دنیا میں کوئی بھی شخص ایسا نہ ملے گا جو بے فکر ہو، تم کس خط میں بتتا ہو، اس خیال کو چھوڑ دو اور آخرت کی درستی کی دعا کراؤ۔ غرض میعاد مقررہ کے بعد حضرت خضر علیہ السلام اس شخص سے ملے اور فرمایا کہو کیا رائے ہے؟ اسے بڑی ندامت ہوئی، عرض کیا حضرت سچ فرماتے تھے اب مجھ کو اس کا عین الیقین ہو گیا کہ دنیا میں کوئی شخص چین سے نہیں۔

حضرت خضر علیہ السلام ہنسے اور فرمایا: ہم کہتے تھے لیکن تمہیں یقین نہ آتا تھا، اب بول کیا چاہتے ہو؟

اس نے عرض کیا کہ حضرت! بس آخرت کی درستی کی دعا کر دیجئے، چنانچہ حضرت خضر علیہ السلام نے دعا فرمادی اور وہ شخص ولی کامل ہو گیا۔

فرمایا: ہمارے استاذ علیہ الرحمہ نے تواضع کی یہ تعریف کی ہے کہ دل میں اپنے آپ کو پست سمجھے اور یہ بھی فرمایا کہ اکثر لوگ جو تواضع کرتے ہیں وہ اس لیے نہیں کہ شرعاً یہ لپتی مطلوب ہے بل کہ اس لیے کہ وہ عرف محمود ہے لوگوں میں اس سے وقعت

ہوتی ہے تو واقع میں یہ توضیح کہر ہے کیوں کہ اس نے بڑا بننے کے واسطے توضیح کو اختیار کیا ہے۔

دین کا ہر کام کرنے والا ہمارا معاون ہے

فرمایا: ہمارے استاذ مولانا محمد یعقوب صاحب فرماتے ہیں کہ بھائی اگر کوئی شخص را نجات بھی پڑھاتا ہے یا قاعدہ بغدادی پڑھاتا ہے تو وہ بھی ہمارا کام بٹاتا ہے مطلب یہ کہ ہم ساری مخلوق کو تعلیم دینے سے عاجز ہیں اور تم نایہ ہے کہ دین کا گھر گھر چرچا ہو جائے تو جو شخص جس جگہ بھی کام کر رہا ہے وہ ہمارا معاون و مددگار ہے۔

شیطان کا اصل جرم

فرمایا: ایک بات کام کی بتلاتا ہوں جو میں نے حضرت مولانا محمد یعقوب صاحب سے سنی ہے، مولانا فرماتے تھے کہ شیطان کا جرم انکار توحید نہ تھا بل کہ موحد تو وہ ایسا تھا کہ نالائق کو توحید کا ہیضہ ہو گیا تھا اس لیے غیر حق کو سجدہ نہ کیا، بل کہ اس کا جرم یہ تھا کہ اس نے حق تعالیٰ کے حکم کو خلاف حکمت سمجھا، چنانچہ جب سوال ہوا۔

قَالَ مَا مَنَعَكَ أَلَا تَسْجُدَ إِذْ أَمْرُتُكَ (الاعراف: ۱۲) تجھ کو سجدہ کرنے سے کس چیز نے منع کیا جب کہ میں نے تجھ کو حکم دیا۔

تو جواب میں کہتا ہے: قَالَ أَنَا خَيْرٌ مِّنْهُ خَلْقَتِي مِنْ نَارٍ وَخَلَقْتَهُ مِنْ طِينٍ (الاعراف: ۱۲) میں آدم سے افضل ہوں مجھا آپ نے آگ سے بنایا ہے اور اس کو مٹی سے، پس وہ کوڑھ مغربی کی بنا پر راندہ دربار ہی ہوا۔

اللہ تعالیٰ حضرت کے افادات پر ہم سب کو عمل کی توفیق عطا فرمائے۔

آخِرُ دَعْوَانَا أَنِ الْحَمْدُ لِلّٰهِ رَبِّ الْعَلَمِيْنَ

بِسْمِ اللّٰہِ الرَّحْمٰنِ الرَّحِیْمِ

بیان.....(۲۶)

بیں عام ہمارے افسانے دیوار چن سے زندگی تک
سو بار سنوارا ہے ہم نے اس ملک کے گیسوئے برہم کو

مالٹا کی زندگی میں دو سبق

(افادات)

شیخ العرب والجعجم حضرت مولانا محمود حسن اسیر مالٹا قدس سرہ

حضرت شیخ الہند کا یہ مختصر اور جامع بیان برداشت حضرت مولانا مفتی شفیع صاحب ہے،
نیز دیگر اقتباسات معارف الاکابر سے نقل کئے گئے ہیں

بِسْمِ اللّٰہِ الرَّحْمٰنِ الرَّحِیْمِ

اقتباس

میں نے جہاں تک جیل کی تھا یوں میں اس پر غور کیا کہ پوری دنیا
 میں مسلمان دینی اور دنیوی ہر حیثیت سے کیوں تباہ ہو رہے ہیں؟
 تو اس کے دو سبب معلوم ہوئے، ایک ان کا قرآن کو چھوڑ دینا، دوسرا یہ
 آپ کے اختلافات اور خانہ جنگی، اس لیے میں وہاں سے یہ عزم لے کر آیا
 ہوں کہ اپنی باقی زندگی اسی کام میں صرف کردوں کہ قرآن کریم کو لفظاً اور معناً عام
 کیا جائے بچوں کے لیے لفظی تعلیم کے مکاتب ہرستی میں قائم کئے جائیں، بڑوں
 کو عمومی درس قرآن کی صورت میں اس کے معانی سے روشناس کرایا جائے اور
 قرآنی تعلیمات پر عمل کے لیے آمادہ کیا جائے اور مسلمانوں کے باہمی جنگ
 و جدال کو ہرگز برداشت نہ کیا جائے۔

پیر اگراف

از افادات شیخ العرب واعجم حضرت مولانا محمود حسن دیوبندی

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَیْتَ... آمَّا بَعْدُ!

علماء کے بڑے مجمع سے خطاب

حضرت شیخ اہندرحمۃ اللہ علیہ جب مالٹا کی قید سے واپس تشریف لائے تو ایک رات بعد عشاء دارالعلوم دیوبند میں تشریف فرمائے ہوئے، علماء کا بڑا مجمع سامنے تھا، شیخ العرب والجمیع نے پورے مجمع کی طرف مخاطب ہوتے ہوئے فرمایا۔

”ہم نے تو مالٹا کی ایام اسیری کی زندگی میں دو سبق سیکھے ہیں“ یہ الفاظ سن کر سارا مجمع ہمہ تن گوش ہو گیا کہ اس استاذ العلماء اور درویش نے اسی سال علماء کو قرآن و حدیث کا درس دینے کے بعد اور خداداد کامل بصیرت اور جامعیت کے بعد اس آخری عمر میں جو دو سبق سیکھے ہیں، وہ کیا ہیں؟ پورا مجمع مکمل طور پر متوجہ ہو کر اس کو سننے کا مشتاق تھا۔

دوا ہم سبق

فرمایا کہ میں نے جہاں تک جیل کی تہائیوں کے زمانے میں اس پر غور کیا کہ پوری دنیا میں مسلمان دینی اور دنیوی ہر حیثیت سے کیوں تباہ ہو رہے ہیں ہر جگہ ذلت و خواری کی زندگی کیوں بسر کر رہے ہیں (جب کہ مسلمان نے تو کم تعداد میں ہو کر بھی شاہانہ زندگی گزاری ہے عزت اور سر بلندی کی زندگی گزاری ہے، اس کے ہاتھ میں تو کائنات کی انمول دولت، ایمان ہے جس پر بلندی کی زندگی گزاری ہے، اس کے

ہاتھ میں تو کائنات کی انمول دولت، ایمان ہے جس پر قرآن و حدیث میں بے شمار وعدے دنیا میں خوشگوار زندگی کے، عزت و شرافت کے، عظمت و برکت کے کئے گئے ہیں) جب اس پر میں نے غور کیا تو اس کے بنیادی دو سبب معلوم ہوئے۔

ذلت و خواری کے دو سبب

پہلا بنیادی سبب یہ ہے کہ مسلمان نے قرآن کو اور قرآن کی تعلیمات کو چھوڑ دیا (قرآنی زندگی کو چھوڑ دیا، جس قرآن پر اور قرآنی تعلیمات پر مسلمان کو رفت و سر بلندی ملی تھی، پوری دنیا پر اس کے رعب و بد بہ کا سکھ جاتا ہا اس اصل منع اور سرچشمہ سے اس نے اعراض کر دیا اس کو پس پشت ڈال دیا، اس کے نتیجہ میں آج یہ ذلت کے دن دیکھ رہا ہے)

دوسرा بنیادی سبب یہ ہے کہ (مسلمانوں نے زمین پر بہت بڑی طاقت اجتماعیت آپس کے اتحاد و اتفاق کو ختم کر دیا اور اس کی جگہ پر) آپس کے اختلافات اور خانے جنگیوں میں مبتلا ہو گئے، (جس کے نتیجہ میں ان کی ہمتیں پست ہو گئیں، ان کی ہوا اکھڑگئی اور ذلت و خواری ان پر مسلط ہو گئی)

استاذ العلماء کا عزم

اس لیے میں وہاں سے یہ عزم لے کر آیا ہوں کہ اپنی باقی زندگی اسی کام میں صرف کروں کہ قرآن کریم کو لفظاً اور معناً عام کیا جائے، (قرآنی تعلیمات اور قرآن والی زندگی کو زندہ کیا جائے)

بچوں کے لیے لفظی تعلیم کے مکاتب ہر بستی اور گاؤں میں قائم کئے جائیں (تاکہ امت کے بچے اس ایمان سوز اور زہر لیے ماحول کے اثرات سے متاثر نہ

ہوں، ان کے اندر ایمانی اور اعتقادی پختگی پیدا ہو، اور دینی فضائل میں وہ پروان چڑھیں ورنہ اتدادی فتنوں کی تیز و سند ہواں کے جھونکوں سے مناثر ہونے کے بے پناہ امکانات ہیں)

اور بڑوں کو عوامی درس قرآن کی صورت میں اس کے معانی سے روشناس کرایا جائے اور قرآنی تعلیمات پر عمل کے لیے آمادہ کیا جائے۔ اور مسلمانوں کے باہمی جنگ و جدال کو ہرگز برداشت نہ کیا جائے (ان کے اندر دینی محنت کے ذریعہ جوڑ اور اتحاد پیدا کرنے کی کوشش کی جائے)

غور کیا جائے تو یہ آپس کی لڑائی بھی قرآن کو چھوڑ نے ہی کا لازمی نتیجہ ہے،
قرآن پر کسی درجہ میں بھی عمل ہو تو خانہ جنگی کی نوبت نہیں پہنچتی (وحدت امت)

نباض امت کی تشخیص

مفتش شفیع صاحب آگے تحریر فرماتے ہیں:

نباض امت نے ملت مرحومہ کے مرض کی جو تشخیص اور تجویز فرمائی تھی باقی ایام زندگی میں ضعف و علالت اور بحوم مشاغل کے باوجود اس کے لیے سعی پیغم فرمائی،
بدات خود درس قرآن شروع کرایا جس میں تمام علماء شہراور حضرت مولانا سید حسین احمد مدینی اور حضرت مولانا شبیر احمد عثمانی جیسے علماء بھی شریک ہوتے تھے اور عوام بھی،
اس ناکارہ کو اس درس میں شرکت کا شرف حاصل رہا ہے..... مگر اس واقعے کے بعد حضرت کی عمر ہی گنتی کے چند ایام تھے:

آں قدح بشکست آں ساقی نماند

حق تعالیٰ سب مسلمانوں کو احکام قرآنی پر عمل کی توفیق عطا فرمائے۔ آمین

دیگر افادات حضرت شیخ الہندؒ برداشت حضرت تھانویؒ

اہل مدارس کے لیے چندہ جمع کرنے کا طریقہ

ارشاد فرمایا کہ مولانا مبارک علی صاحب سابق نائب مہتمم دارالعلوم دیوبند سے مجھے یہ روایت پہنچی ہے کہ حضرت شیخ العرب والجم مولانا محمود حسنؒ کے سامنے یہ مشکل پیش کی کہ مدارس عربیہ اسلامیہ کے لیے چندہ جمع کرنے میں بہت سے منکرات پیش آتے ہیں، لوگوں میں علم و علماء کی تحریر پیدا ہوتی ہے وغیرہ..... اور چندہ نہ کریں تو ان مدارس کا کام کیسے چلے؟

حضرت شیخ الہندؒ نے فرمایا: چندہ کرو مگر غریبوں سے۔

حضرت تھانیؒ نے یہ روایت نقل کر کے فرمایا کہ یہ بالکل صحیح علاج ہے وجہ یہ ہے کہ غریب لوگ چندہ جمع کرنے والے علماء کو حقیر نہیں سمجھتے، تعظیم کے ساتھ پیش کرتے ہیں، ان پر بار خاطر بھی نہیں ہوتا، خوش دلی کے ساتھ دیتے ہیں جس میں برکت ہی برکت ہے..... مگر اس پر یہ سوال ہوگا کہ غریب لوگوں سے چندہ ملے گا ہی کتنا؟ مقدار چندہ پہت گھٹ جائے گی..... مگر یہ خیال اولاً تو یوں غلط ہے کہ دنیا میں ہمیشہ غریبوں کی تعداد زیادہ اور مالداروں کی کم رہی ہے، اگر فی الواقع چندہ کم وصول ہو تو کام کو اسی پیمانے پر کرو، زیادہ نہ بڑھاؤ کیا ضروری ہے کہ قدرت سے زیادہ بار اٹھایا جائے۔ (مجلس حکیم الامت)

جیل میں رونے کا سبب

فرمایا: حضرت شیخ الہند جس وقت مالٹا میں تشریف فرماتھے کہ ایک روز بیٹھے ہوئے رور ہے تھے۔

ساتھیوں نے پوچھا کہ کیا حضرت گھبرا گئے ہیں؟..... یہ لوگ سمجھے کہ گھر یاد آ رہا ہو گایا جان جانے کا خوف ہو گا۔

فرمایا: میں اس وجہ سے نہیں رورہا ہوں بل کہ اس وجہ سے رورہا ہوں کہ ہم جو کچھ کر رہے ہیں یہ مقبول بھی ہے یا نہیں؟ (الافتضات الیومیہ)
کلمہ سے کیا مراد ہے؟

ارشاد فرمایا کہ ایک مرتبہ طالب علمی میں ایک عیسائی مناظر انگریز دیوبند آیا، دیوبند کے اسٹیشن کے قریب ایک باغ ہے وہاں اس کا قیام ہوا اور میں (حضرت تھانوی) خبر پا کر مناظرہ کے لیے وہاں پہنچا۔

حضرت مولانا دیوبندی کو علم ہوا تو خیال ہوا کہ یہاں تجربہ کار اور عیسائی کہنہ مشق اس لیے مناظرہ کے دوران تشریف لے آئے، اس وقت عیسائی مناظرہ تقریر کر رہا تھا، میرے جواب دینے کی نوبت نہ آئی تھی۔

مولانا نے مجھ سے فرمایا کہ میں گفتگو کروں گا، میں الگ ہو گیا۔

عیسائی مناظریہ کہہ رہا تھا کہ حضرت عیسیٰ علیہ السلام کلمۃ اللہ تھے۔

مولانا نے کھڑے ہو کر فرمایا کلمہ کسے کہتے ہیں؟ اور اس کی کتنی قسمیں ہیں؟

اور حضرت عیسیٰ علیہ السلام کون سی قسم میں داخل تھے؟

بس اس کے ہوش و حواس اڑ گئے، بار بار یہی کہتا جاتا تھا کہ کلمہ تھے۔

مولانا فرماتے: کون سا کلمہ؟ کلمہ تو بہت قسم کا ہوتا ہے۔

جب یہ بتا نہیں سکا اور اس کی میم نے خیمہ میں سے دیکھا کہ یہ جواب نہیں دے سکتا تو پر چپتھیج دیا کہ مناظرہ بند کر دو۔

یہ عورتوں کے تالع ہوتے ہیں.... مناظرہ چھوڑ کر چلا گیا۔

مراقاً فرمایا کہ یہ لوگ مادیات ہی میں چلتے ہیں، نریات میں خاک بھی نہیں چلتے (مادیات: مادہ (عورت) کی جمع ہے، اور نریات: نر (مرد) کی جمع ہے۔ (الافتراضات الیومیہ)

مقبول و مستقیم راستہ

فرمایا: ہمارے حضرت دیوبندیؒ نے فرمایا کہ حدیث "ما آنا علیہ واصحابیؓ" میں لفظ ماعام ہے، عقائد، اخلاق، اعمال، معاشرت، سیاست سب چیزوں کو، اور مطلب اس کا یہ ہے کہ اللہ تعالیٰ کے نزدیک ان تمام شعبہ ہائے زندگی میں مقبول و مستقیم وہی راستہ ہے جو آنحضرت ﷺ کا راستہ ہو۔

جور استہ اس سے مختلف ہو وہ مستقیم نہیں، خواہ عقائد کے متعلق ہو یا اعمال و اخلاق سے یا حکومت و سیاست اور عام معاشرت سے۔ (مجلس حکیم الامت)

مذہبی احکام میں ذرا سی ترمیم ہرگز گوارہ نہیں

فرمایا: حضرت دیوبندیؒ بعض اعذار کی وجہ سے دہلی کے جلسہ شوری میں خود تشریف نہ لے جاسکے اور ایک مولوی صاحب کے ہاتھ خط بھیجا اور یہ ہدایت فرمائی کہ جو مسئلہ مذہبی پیش آئے اس میں اپنا خیال صاف صاف بدون کسی خوف اور مداہنت کے ظاہر کر دو۔

اس وقت گائے کی قربانی کے بندگ نے پر زور دیا جا رہا تھا، حضرت نے فرمایا یہ مقاصد شرعیہ کے بالکل خلاف ہے، ہم مذہبی احکام میں ادنیٰ تصرف اور ذرا ترمیم کو بھی برداشت نہیں کر سکتے، خواہ لوگ ہمارا ساتھ چھوڑ دیں..... ہم سے جو خدمت اسلام کی بن پڑے گی کرتے رہیں گے۔ (الافتراضات الیومیہ)

جان کر عمل نہ کرنا زیادہ سخت ہے

فرمایا: دیوبند کے بعض لوگوں کا خیال ہوا تھا کہ جب مدرسہ فاتحہم ہوا ہے ہم لوگوں پر غربت آگئی، حضرت مولانا محمود حسن صاحب نے فرمایا یہ بات نہیں کہ مدرسہ تمہاری غربت کا سبب ہے..... بل کہ بات یہ ہے کہ پہلے لوگ اللہ تعالیٰ کے احکام کو نہیں جانتے تھے تو جرم میں بھی تخفیف ہوتی تھی اب چوں کہ تم مدرسہ کی وجہ سے احکام خداوندی کو جان گئے ہو اور جان کر بھی عمل نہیں کرتے تو اس لیے تم پر اللہ تعالیٰ کا غصہ ہے، اگر عمل کرو گے پھر خوشحال ہو جاؤ گے۔

اس سے یہ نہ سمجھے کہ اس سے تو علم کا نہ پڑھنا ہی اچھا ہے..... جاہل رہنا خود ایک جرم ہے، اگر کسی کو کھانا کھا کر ہیضہ ہو جائے تو اس سے یہ لازم نہیں کہ وہ کھانا کھانا ہی چھوڑ دے۔ (قصص الاكابر)

جئے وغیرہ نعرہ شعار کفر ہے

فرمایا: جب مولانا محمود حسن مالٹا سے تشریف لائے تو بیمیتی کی بندرگاہ پر استقبالی گروہ بہت زیادہ تعداد میں موجود تھا، حضرت مولانا کی موڑ چپلی تو ایک دم اللہ اکبر کا نعرہ بلند ہوا۔ اس کے بعد گاندھی جی کی جے۔ محمد علی، شوکت علی کی جے۔ اور مولوی محمود حسن کی جے۔ کے نعرے بلند ہوئے۔

حضرت شوکت علی کا دامن پکڑ کر کہا یہ کیا؟ اس پر شوکت علی نے کچھ خیال نہ کیا، تو حضرت نے دوبارہ سختی سے فرمایا کہ اس کو بند کرو۔

اس پر شوکت علی نے کہا حضرت جے کے معنی فتح کے ہیں۔

حضرت نے فرمایا اگر یہ بات ہے تو رام رام کہا کرو۔

اور جو کچھ بھی ہو یہ شعار کفر ہے (الافتضات الیومیہ)

ایک مشہور عالم دم بخود ہو گئے

فرمایا: ایک مرتبہ حضرت مولانا محمود حسن صاحب دیوبندی مراد آباد کے جلسے میں تشریف لے گئے، لوگوں نے وعظ کے لیے اصرار کیا۔

مولانا نے عذر کیا کہ مجھے عادت نہیں مگر لوگوں نے نہ مانا۔ آخر مولانا کھڑے ہو گئے اور حدیث ”**فَقِيهٌ وَاحِدٌ أَشَدُ عَلَى الشَّيْطَانِ مِنْ الْفِعَابِ**“ پڑھی اور اس کا ترجمہ یہ کیا کہ ”ایک عالم شیطان پر ہزار عابد سے بھاری ہے“ وہاں ایک مشہور عالم تھے، وہ کھڑے ہوئے اور کہا کہ یہ ترجمہ غلط ہے..... اور جس کو ترجمہ بھی صحیح کرنا نہ آئے تو اس کو وعظ کہنا جائز نہیں۔

پس مولانا (غایت تواضع میں) فوراً ہی بیٹھ گئے اور فرمایا کہ میں تو پہلے ہی کہتا تھا کہ مجھے وعظ کی لیاقت نہیں ہے مگر ان لوگوں نے نہیں مانا..... خیراب میرے پاس عذر کی دلیل ہو گئی یعنی آپ کی شہادت۔

پھر حضرت مولانا نے ان سے بطرز استفادہ پوچھا کہ غلطی کیا ہے؟ تاکہ آئندہ بچوں، انہوں نے فرمایا ”ashd“ کا ترجمہ ”اثقل“، نہیں ہے بل کہ ”اضر“ آتا ہے۔ مولانا نے فوراً فرمایا کہ حدیث وحی میں ہے:

”**يَا تِبْيَانِي مِثْلَ صَلْصَلَةِ الْجَرَسِ وَهُوَ أَشَدُ عَلَىَ**“

یعنی وہی مجھ پر مثل گھنٹی کی آواز کے نازل ہوتی ہے اور وہ مجھ پر بھاری ہوتی ہے کیا یہاں بھی ”اضر“ کے معنی ہیں۔

وہ دم بخود رہ گئے، کوئی جواب نہ دے سکے۔

اللہ تعالیٰ حضرت کے افادات سے ہم سب کو مستغیض فرمائے۔ (آمین)

وَآخِرُ دَعْوَانَا أَنَّ الْحَمْدُ لِلَّهِ رَبِّ الْعَالَمِينَ

بِسْمِ اللّٰهِ الرَّحْمٰنِ الرَّحِيْمِ

بیان.....(۲۷)

اے لا الہ کے وارث ! باقی نہیں ہے تجھ میں
گفتار دلبرانہ کردار قاہرانہ

مسلمانوں کی موجودہ پستی کا اصل سبب

(افادات)

بائی تبلیغ حضرت مولانا شاہ محمد الیاس کاندھلوی نوراللہ مرقدہ

حجاز اور مدینہ کے علماء کرام سے خطاب

یہ بیان حضرت مولانا عبد اللہ صاحب کے ایک بیان سے اخذ کیا گیا ہے گویا
بیان حضرت مولانا الیاس صاحب کا ہے اور الفاظ مولانا عبد اللہ صاحب کے ہیں

بِسْمِ اللّٰهِ الرَّحْمٰنِ الرَّحِيْمِ

اقتباس

اگر ہم لوگوں کا یقین اللہ پر آجائے اور اُس کے ساتھ صفات
ایمانیہ زندہ ہو جائیں..... اُمید صرف خدا پر ہے..... بھروسہ اور
آسرا صرف خدا ہی پر آجائے..... ڈر صرف خدا ہی کار ہے..... شوق
صرف خدا کار ہے

اور آج ہم ایمان کی جڑیں لگا کر اُسے مضبوط کر کے ایمانی صفات پر
آ جائیں اور انہی ایمانی صفات کو زندگی کے تمام شعبوں میں اپنالیں.... تو
آج بھی خدا ہمیں کامیاب کرے گا، جیسے صحابہؓ کرام کو کامیاب کیا تھا۔

پیر اگراف

از بیان بانی تبلیغ حضرت مولانا شاہ محمد الیاس صاحب کاندھلوی

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَكَفٰى وَسَلَامٌ عَلٰى عِبَادِهِ الَّذِينَ اصْطَفَى... آمَّا بَعْدُ!

حضرت مولانا الیاس صاحب^ر نے جب دعوت و تبلیغ کا کام شروع کیا اور کام ابھی بالکل ابتدائی مرحلے میں تھا، اُس وقت آپ کے دل میں یہ خیال آیا کہ یہ مبارک کام تو اصل میں عربوں کا کام ہے، لہذا آپ نے ۳۰ / علمائے کرام کی ایک جماعت بنائی، اور انہیں لے کر آپ جاز مقدس پہنچ گئے۔ جس میں مفتی جمیل احمد صاحب تھانوی جامعاشر فیہ والے بھی گئے تھے اور حضرت جی مولانا یوسف صاحب^ر اور حضرت جی ثالث مولانا انعام الحسن صاحب^ر وغیرہ حضرات موجود تھے، آپ نے وہاں بہت کوشش کی کہ اس مبارک کام کی جڑ نئے سرے سے جاز مقدس وغیرہ میں بھی لگ جائے۔

اس موقع پر آپ نے وہاں حنفی، شافعی، مالکی اور حنبلی وغیرہ سب علماء کو مدرسہ صولتیہ میں شیخ سلیم مرحوم کے ذریعے جمع کیا۔

اُس وقت آپ نے جاز اور مدینہ کے ان علماء میں بیان شروع فرمایا۔

علماء جاز سے ایک سوال

دوران بیان علماء کو مخاطب کرتے ہوئے آپ نے فرمایا کہ میرا ایک سوال ہے جس کا جواب میں آپ حضرات سے چاہتا ہو، اور اسی لیے آپ لوگوں کو یہاں جمع کیا گیا ہے۔

وہ سوال یہ ہے کہ آپ لوگ بتلائیں کہ پوری دنیا کے اندر مسلمان پستی کے اندر کیوں جا رہے ہیں؟ اور کیوں اخطا ط ہو رہا ہے؟ اور مسلمان کیوں گرتا اور ختم ہوتا جا رہا ہے؟

اس کا جواب آپ سب حضرات کے نزد یک کیا ہے؟

ایک عالم ان میں سے بولے..... اس لیے کہ مسلمانوں کے پاس علم کی کمی ہے۔

آپ نے پوچھا کون سا علم مراد ہے؟ علم دنیا یا علم دین؟

انہوں نے کہا علم دنیا تو مسلمانوں کے پاس ہے لیکن علم دین کی کمی ہے۔

کیا امت کی ذلت و خواری کا سبب علم کی کمی ہے؟

آپ نے جواب دیا کہ آپ علم دین کی کمی بتلاتے ہیں

خدا کی قسم بتلا و صحابہ کرام کل کتنے تھے؟

انہوں نے کہا: زیادہ سے زیادہ ڈیڑھ دولاکھ

آپ نے کہا: ان میں سے حافظ کتنے تھے؟

کہنے لگے بہت تھوڑے تھے۔

آپ نے کہا کہ آج پوری دنیا کے حفاظ کرام کو جوڑ تو دس لاکھ سے کم نہیں ہوں گے۔

پھر آپ نے فرمایا: بتلا و صحابہ میں بخاری و مسلم کے حافظ کتنے تھے؟

کہنے لگے کوئی نہیں۔

آپ نے فرمایا: آج بخاری اور صحاح ستہ پڑھنے پڑھانے والے علماء

مسلمانوں میں سیکڑوں ہزاروں تک ہوں گے۔

کہنے لگے بالکل سچ فرمایا۔

آپ نے فرمایا کہ آج علم زیادہ ہے یا اُس زمانے میں زیادہ تھا؟

کہنے لگے آج علم زیادہ ہے۔

آپ نے فرمایا: اگر علم سبب ہوتا تو آج کامسلمان توصحابہ کرام رضی اللہ عنہم کے زمانے سے زیادہ علم رکھتا ہے کہ صحاح ستہ (پڑھنے پڑھانے والے) بھی لاکھوں کی تعداد میں، علماء ہزاروں کی تعداد میں اور حفاظ لакھوں کی تعداد میں پوری دنیا کے اندر پھیلے ہوئے ہیں، تو آج علم تعداد کے اعتبار سے اُس زمانے سے بہت زیادہ ہے۔

کہنے لگے: آپ سچ فرماتے ہیں، پھر کیا وجہ ہے؟

آپ نے فرمایا: یہ تو میں آپ لوگوں سے پوچھنے آیا ہوں۔

کیا ذلت و خواری کا سبب مال کی کمی ہے؟

ان میں سے ایک عالم نے کھڑے ہو کر کہا کہ آج مسلمانوں کے پاس مال کی کمی ہے۔

فرمایا، واہ!!! یہ بات تو تم نے پہلے والے سے بھی بہت زیادہ نرالی اور عجیب کہی ہے۔

آپ نے فرمایا: بتلا و صاحبہ کے پاس کتنا مال تھا؟

فرمایا صاحبہ کے پاس تو اتنا مال نہیں تھا کہ روزانہ دو وقت کا کھانا کھالیں اور اتنا بھی نہیں تھا کہ اپنے بدن کو دو وقت کپڑے سے ڈھانپ لیتے، صاحبہ کرام کے پاس مال بہت کم تھا اور آج مسلمانوں کے پاس اتنا مال ہے کہ ایک دلی کے سیٹھ کے پاس اتنا مال ہے کہ تمام صحابہ کے پاس بھی اتنا مال نہ ہوگا۔

ایک نواب حیدر آباد کے پاس اتنا مال ہے کہ پوری دنیا کے بینک اُس کے مال سے بھرتے ہیں اور پوری دنیا میں اُس کے مال سے امداد جاری ہے۔

اتنا مال تو صاحبہ کرام رضی اللہ عنہم کے پاس حضور ﷺ والی زندگی میں کبھی نہیں ہوا۔

بعد میں جب حکومتیں ملیں اور خزانے آئے تب ہوا۔

وہ علماء کہنے لگے اگر مال و نہیں تو پھر کیا وجہ ہے؟

آپ نے فرمایا کہ وجہ تو مجھے آپ لوگوں سے پوچھنی ہے۔

کیا ذلت خواری کا سبب تنظیم کا فقدان ہے؟

پھر ان علماء میں سے ایک عالم نے کھڑے ہو کر کہا کہ آج مسلمانوں میں تنظیم کا فقدان ہے، یہ وجہ ہے ذلت خواری کی۔

آپ نے فرمایا کہ کون کہتا ہے کہ نظم نہیں، تنظیم نہیں ہے، آج ایک ایک مسلمانوں کی جماعت مل کر لاکھوں تک ہے۔ اور ان کا رئیس وامیر موجود ہے۔ جب کہ صحابہ سارے کے سارے دولائکھی نہیں تھے۔

اگر دولائکھوادے کے صحابہ کا میا ب ہو سکتے ہیں تو آج یہ بیس لاکھ (یاد رہے حضرت مولانا کا یہ بیان آج سے تقریباً ۸۰ سے زائد سال قبل کا ہے) مسلمان مل کر کیوں نہیں کامیاب ہو سکتے؟

الغرض جس عالم نے جوبات کی، آپ نے اُس کا جواب دیا۔

پھر سب نے مل کر پوچھا کہ اے شیخ الیاس! اب آپ ہی بتلائیے کیا وجہ ہے کہ مسلمان ذلت و پستی میں گرتے جارہے ہیں اور اخحطاط کے شکار ہوتے جارہے ہیں۔

مسلمانوں کے پستی میں پڑنے کی اصل وجہ

آپ نے کہا کہ گستاخی معاف! میں آپ لوگوں سے پوچھنے کے بعد آپ کو اس لیے بتانا چاہتا ہوں کہ میرے ذہن میں سبب ایک ہے اور آپ لوگوں سے اس لیے پوچھتا کہ دیگر اسباب کا پتہ چل جائے۔ اگر وہی سبب معلوم ہو تو میں اپنا سبب

کیوں بتاؤں، اُسی سبب کا پہلے علاج کر لیا جائے..... لیکن آپ حضرات نے اپنے سبب کے بارے میں غور کر لیا اور تحقیق کر لی کہ یہ سبب تو ہونیں سکتا۔ میرے نزدیک اُس کا ایک سبب ہے اور وہ یہ کہ پوری دنیا کے مسلمانوں کے اندر یقین اور ایمان کی کمی اور کمزوری ہے۔ اور یہی اصل سبب اور وجہ ہے۔

علمائے حجاز پر رفت طاری ہو گئی

حضرت مولانا الیاس صاحبؒ کا اتنا کہنا تھا کہ سارے علماء کا مجمع دھاڑیں مار مار کر رونے لگا کہ سچ کہا ہے تو نے اے الیاس! ہم میں واقعی ایمان اور یقین کی کمی و کمزوری ہے۔ اس لیے ہم لوگ فتویٰ بدلتے رہے، روپیہ ملا تو فتویٰ بدل دیا، ہم ڈر کے مارے بولتے نہیں، ہمارے سامنے بے دینی اور بے ایمانی پھیل رہی ہے، آپ نے سچ فرمایا۔

اُس کے بعد آپ نے اس سبب کی مزید وضاحت کرتے ہوئے فرمایا۔
”اگر ہم لوگوں کا یقین اللہ پر آجائے اور اُس کے ساتھ صفات ایمانیہ زندہ ہو جائیں... امید صرف خدا پر ہے.... شوق صرف خدا کا رہے۔
اور آج ہم ایمان کی جڑیں لگا کر اُسے مضبوط کر کے ایمانی صفات پر آ جائیں اور انہی ایمانی صفات کو زندگی کے تمام شعبوں میں اپنالیں.... تو آج بھی خدا ہمیں کامیاب کرے گا، جیسے صحابہؐ کرام کو کامیاب کیا تھا۔

صحابہ علم میں کم زیادہ تھے مگر ایمان میں سب کامل تھے
سب نے روتے ہوئے کہا کہ آپ نے بحق فرمایا، اس کے علاوہ اور کوئی وجہ نہیں ہے۔ آپ نے فرمایا واقعی اس کے علاوہ کوئی وجہ نہیں کیوں کہ صحابہ کامل ایمان

رکھتے تھے، ہر ایک میں ایمان قوی تھا، کسی کا ایمان کمزور نہیں تھا۔

علم ان کے پاس چاہے ایک سورت کا ہو یا پورے قرآن کا ہو، دین کا علم تھوڑا جانتے ہوں یا زیادہ جانتے ہوں..... مگر ایمان ان کا پورا تھا۔

ایمانی طاقت پر آسانی سے سمندر پار کر لیا

جب حضرت سعد بن ابی وقاص رضی اللہ عنہ نے فرمایا کہ دریائے دجلہ ہمیں پار کرنا ہے تو بولو سب سے پہلے اس دریا کے اندر کون کو دے گا؟ اور دریا میں کون سب سے پہلے پیر کھے گا؟ (بغیر کشی و اسباب کے) چنانچہ سب لشکر میں چھ سو آدمیوں نے ہاتھ اٹھائے کہ ہم تیار ہیں، ہم جائیں گے آپ نے بقیہ جمیع سے پوچھا کہ آپ لوگ نہیں جائیں گے؟

وہ کہنے لگے کیوں نہیں؟ انہوں نے پہلے ہاتھ اٹھادیے اس لیے ہم رہ گئے، ہم بھی جائیں گے تقریباً تیس ہزار کی جماعت تھی یا اُس سے کم، پہلے وہ چھ سو آگے بڑھے، جب دریا کے قریب پہنچے تو چھ سو کے امیر نے پوچھا کہ بولوم میں سے پہلے کون دریا میں داخل ہوگا؟

تو ساٹھ کا نام آیا، پہلے یہ ساٹھ داخل ہوئے پھر ان کے بعد باقی چھ سو میں سے داخل ہوئے پھر سارا لشکر داخل ہوا۔ اور سارے کے سارے آپس میں با تین کرتے جا رہے ہیں اور دریا کی حالت ایسی ہے جیسے سینٹ ٹیڈ بنا ہوا ہے یعنی پیر گویا پانی بالکل تھوڑا اسا ہوجس سے ان کے پاؤں کو یا صرف تلووں تک تری پہنچی تھی اور ان کے گھوڑوں کے کھروں اور نعلوں تک تری پہنچی تھی، دریا نے نہ ان کو اندر لیا نہ ان کے گھوڑوں کو اوپر لیے جا رہا تھا۔

یہ ایمان کی طاقت سے گئے ہیں۔ یہ علم کی طاقت سے نہیں گئے ہیں۔ یہ علم کی کثرت نہیں لے جاسکتی۔ یہ ایمان کی طاقت لے جاسکتی ہے۔

صحابہ رضی اللہ عنہم سارے کے سارے چھوٹے ہوں یا بڑے ایمان کی طاقت سے مضبوط تھے۔ اور ان میں ایمانی صفات موجود تھیں۔

علماءؒ حجاز سے سوال

اب آپ حضرات بتلو، آپ حضرات سے مشورہ یہ ہے کہ ایمانی طاقت بننے کی کس طرح؟ مسئلہ اس وقت زیادہ ہم کسی اور چیز کا نہیں ہے۔

ارے تیری دنیا اور دنیا کی شکلؤں کا نہیں ہے۔ تیری کوٹھی کے بننے اور نہ بننے کا نہیں ہے۔ بل کہ اس بات کا ہے کہ یہ ایمانی طاقت آئے گی کیسے؟

سب نے کہا کہ یہ زمانہ بہت سخت ہے، یہ قرب قیامت کا دور ہے، اب ایمان کی طاقت واپس آنے والا دور ختم ہو چکا، اب تو قیامت آئے گی اور آ کر ہم سب کو مٹا کر ختم کر دے گی۔

آپ نے فرمایا نہیں! لَا تَفْنَطُوا مِنْ رَّحْمَةِ اللَّهِ كَمَا اللَّهُ كَرِيمٌ رَّحِيمٌ نا اُمید مت ہو۔ جس اللہ نے پہلے دور میں ایمان کی طاقت بنائی تھی وہی اللہ آج کے دور میں بھی مسلمانوں میں ایمان کی طاقت پیدا کر سکتا ہے۔

ایمانی طاقت کے بننے کا بڑا ذریعہ دعوت الی اللہ

ان لوگوں نے پوچھا کیسے؟

آپ نے فرمایا کہ وہ دعوت الی اللہ کے ذریعے سے ہو گا۔

ان میں سے ایک عالم نے کہا دعوت الی اللہ تو کفار کو دی جاتی ہے۔ ہم اور آپ مسلمانوں کے ایمان کو مضبوط بنانے کا کون سا کام کریں گے؟ کیا ان کو دعوت دیں گے؟

اس پر آپ نے روتے ہوئے فرمایا کہ پہلے غیر مسلم کو دعوت دی جاتی ہے کہ وہ دعوت کے لائق ہے کیوں کہ وہ ایمان سے نکلا ہوا ہے، آج ہم مسلمان اندر سے خراب ہو چکے ہیں.....

ہمارا ایمان لا ایمان ہو رہا ہے

ہمارا اسلام لا اسلام ہو رہا ہے

ہمارا دین لا دین ہو رہا ہے

ہماری اسلامی زندگی ساری غیر اسلامی ہو رہی ہے۔

ہم لاکھ ایمان و اسلام کا نام لیں اور پکاریں اور اپنے آپ کو لاکھ مسلمان کہیں لیکن ہمارے اندر ایمان نہیں رہا کیوں کہ اندر سے غائب ہے۔

ابھی تو دعوت کی اپنوں میں ضرورت ہے

تو جس دعوت سے ایمان غیر کے اندر جا سکتا ہے اُس دعوت سے ایمان اپنے اندر کیوں نہیں آ سکتا۔ جو ملت کلمہ گو کو اتنی بڑی جنت دلو سکتی ہے وہ ملت دو پیسے کی روٹی کیوں نہیں دلو سکتی۔ جو اُس کے اندر بالا ولی موجود ہے، تو جو دعوت غیروں کو ایمان دار بنا سکتی ہے، وہ اپنوں کو کیوں نہیں بنا سکتی فرق صرف یہ ہو گا کہ ہم دوسروں کو غیر سمجھ کر دعوت دیتے ہیں اور انہیں اپنا سمجھ کر دعوت دیں گے۔ ان کے اندر ایمان کی بنیاد مضبوط کرنے کے لیے دعوت دی جائے گی اور انہیں ایمان کی بنیاد لگانے کی دعوت دی جائے گی۔

اس خطاب سے فارغ ہونے کے بعد حضرت مولانا الیاس صاحبؒ واپس مدینہ منورہ تشریف لائے۔

وَآخِرُ دُعْوَانَا أَنِ الْحَمْدُ لِلّٰهِ رَبِّ الْعَالَمِينَ

(ماخواز از تارتیخ دعوت و تبلیغ)

بِسْمِ اللّٰہِ الرَّحْمٰنِ الرَّحِیْمِ

بیان.....(۲۸)

دعوت کے چار مرحلے

(بیان)

داعی کبیر حضرت مولانا محمد عمر صاحب پالن پوریؒ

پاکستان میں علماء کرام کے جوڑ میں کیا ہوا بیان

اللَّهُمَّ إِنِّي أَعُوذُ بِكَ مِنْ أَنْفُسِنِي

اقتباس

علوم انسانیہ والے جتنے ہیں وہ اپنی بات کو چلانے میں دو چیزیں لیتے ہیں ایک طرف ملک اور ایک طرف مال، ایک سے زیادہ خدامانے والے، تین خدا مانے والے، چھپن کروڑ خدامانے والے، خدا کا بالکل انکار کرنے والے، یعنے نبی کے مانے والے یا حضرت علیؓ کی محبت میں حد سے آگے بڑھ جانے والے اور بھی جو قسم ہو، یہ لوگ جب اپنی چیز چلانی چاہتے ہیں تو یہ دو چیزیں رکھتے ہیں، دوسروں کو اپنی طرف لینے کے لیے وہ دھن دولت دیتے ہیں، انہیں للچاتے ہیں، اور اگر نہ مانے تو پھر اپنی طاقت سے انہیں دھمکاتے ہیں، یا اللچاتے ہیں، اور اگر نہ مانے تو پھر اپنی طاقت سے انہیں دھمکاتے ہیں، یا اللچانا یا دھمکانا یہ دو چیزیں ان کے پاس ہوتی ہیں۔ لیکن جو علوم الہیہ والے ہوتے ہیں انہیں اطمینان ہوتا ہے کہ ان (اہل باطل) کی طاقت جو ہے وہ اللہ کی طاقت کے مقابلہ میں مکٹری کا جالا ہے۔

پسیر اگراف

از بیان حضرت مولانا محمد عمر صاحب پالن پوریؒ

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰهِ وَكُفْلٰی وَسَلَامٌ عَلٰی عِبَادِهِ الَّذِینَ اصْطَطَفَی... آمَّا بَعْدُ!

علوم الہیہ اور علوم انسانیہ

میرے محترم دوستو اور بزرگو! علوم دو قسم کے ہیں، ایک علوم الہیہ دوسرے علوم انسانیہ۔ علوم الہیہ میں کوئی شک نہیں ہوتا اور علوم انسانیہ مشکوک ہوتے ہیں۔ علوم الہیہ کا مقابلہ علوم انسانیہ والے نہیں کر سکتے۔ انبیاء کرام علیہم الصلوٰۃ والسلام کے پاس علوم الہیہ تھے اور ان کے بالمقابل جو قویں تھیں وہ علوم انسانیہ والی تھیں مقابلہ پر آگئے تو وہ زیر ہو گئیں اور ہر زمانے میں یہ رہا ہے کہ علوم الہیہ والوں کا مقابلہ انسانیہ والے نہیں کر سکے، البتہ اتنا ضرور ہے کہ علوم الہیہ والے اس بات کی فکر میں ہوتے ہیں کہ علوم انسانیہ والے بھی علوم الہیہ والے بن جائیں۔

علوم الہیہ اعمال کے لائن کا علم ہوتا ہے اور علوم انسانیہ جو ہے وہ چیزوں کے لائن کا علم ہوتا ہے، انہیں چیزوں کے اندر کامیابی دکھائی دیتی ہے اور چیزوں کے اندر وہ لگتے ہیں اور انہیں اعمال کا کوئی فکر نہیں ہوتا، ورجو علوم الہیہ والے ہوتے ہیں ان کے سامنے چیزیں ساری برابر ہوتی ہیں اس لیے کہ وہ قدرت الہیہ کا علم رکھتے ہیں وہ جانتے ہیں کہ اللہ کی قدرت کے مقابلے میں ساری دنیا کی جتنی بھی طاقتیں ہیں وہ یقین ہیں اس کی کوئی حیثیت نہیں۔ اللہ کی قدرت کے مقابلے میں دجلہ اور قطرہ دونوں برابر ہیں۔

بدر میں علوم الہیہ والوں پر اللہ کی مدد

بدر میں کس طرح اللہ پاک کی مدد آئی علوم الہیہ والوں پر کہ علوم انسانیہ والے ان کا مقابلہ نہیں کر سکے باوجودِ کہ طاقت بھی تھی مال بھی تھا تعداد بھی زیاد تھی لیکن مقابلہ نہیں کر سکے۔ اور تیرہ سال تک باقاعدہ یہی زبان کے اوپر بے ایمانوں کے رہا کہ علوم الہیہ میں اگر کوئی طاقت ہوتی تو ہمارے اوپر کیوں مصیبت نہیں آتی تمہارے کو کیوں مدنہیں آتی، یہ برابر کہتے رہے، کہ دیکھو پہلے زمانے میں ہو چکا ہے۔ وہ تو کہانیاں ہیں آج کر کے دکھاؤ۔ یہ بات چلتی رہی۔

علوم الہیہ کا اثر کب ظاہر ہوتا ہے

لیکن علوم الہیہ کی جو طاقت ظاہر ہوتی ہے جب وہ علوم عمل کے اوپر لے آؤں۔ پھر عمل بھی ایسا ہو کہ جو اللہ کے یہاں مقبول ہو۔ صرف عمل کافی نہیں ہے۔ عمل ایسا ہو جس میں ایمان کی طاقت ہو، جس کے اندر نیت میں اخلاص ہو، جس عمل کے اندر استحضار خداوندی ہو، جو عمل نبی کریم ﷺ کے طریقے پر ہو، جو عمل شوق اور رغبت کے ساتھ ہو جو عمل اللہ کی محبت کے ساتھ کیا جا رہا ہو، تو وہ عمل طاقت ور ہوتا ہے، پھر ظاہر ہوتی ہے اس کی طاقت، تو اس کی مشق صحابہ کرام رضوان اللہ علیہم اجمعین تیرہ سال تک برابر کرچکے تھے اور اعمال کے اندر طاقت ان کی آچکی تھی، لیکن لوگوں کو پتہ نہیں تھا کہ اتنی طاقت اعمال کے ازان کے ہے اور یہ اندر سے بڑے طاقت والے بن گئے ہیں ظاہر کے اندر تو وہی سوا پانچ فٹ کے بدن والے ہیں۔ ظاہر کے اندر تو وہی گھاس جیسے کَزْرٌ عَأْخُرَجَ شَطَأَهُ فَآزَرَهُ فَاسْتَغْلَظَ فَاسْتَوَى عَلَى سُوقِهِ يُعِجبُ الرَّاعِيَ لِيُغِيظَ بِهِمُ الْكُفَّارَ (الفتح : ۲۹) خوب ایمان

والوں کی انہوں نے مار پیٹ بھی کی گھاس جیسا سمجھ کر لیکن یہ نہیں معلوم کہ اوپر دھکائی دیتے ہیں گھاس جیسے اور اندر سے بن گئے ہیں تنے دار درخت جیسے۔ اس کو وہ جان نہیں سکے ان کو مکہ مکرمہ کے اندر روکا تھا مقابلہ کرنے سے (آلِمْ تَرَ إِلَى الَّذِينَ قِيلَ لَهُمْ كُفُوا أَيْدِيْكُمْ وَأَقِيمُوا الصَّلَاةَ وَآتُوا الزَّكَاةَ) ان سے کہا گیا تھا کہ اپنے ہاتھوں کوروکو۔ اس لیے کہ مارنے والے اگر بہادر تھے تو مار کھانے والے بھی بہادر تھے اور بہادر بہادر کی مار نہیں کھایا کرتا، مقابلہ برآ جاتا۔

صحابہ کرام کے اندر کا وجدان

لیکن ان کے دل و دماغ میں یہ بات بیٹھی تھی کہ اصل طاقت جو ہے وہ اللہ کی ہے اور وہ طاقت ہمارے ساتھ کرنے کے لیے اس کے حکم کو پورا کرنا ہے جو نبی کریم ﷺ کے ذریعہ ہم کو ملتا ہے، تو وہ اصل طاقت ہے۔ اس طاقت کا مقابلہ فرعون، قارون، ہامان، قوم عاد، قوم ثمود نہیں کر سکے، اور آج اس طاقت کا مقابلہ قیصر اور کسری نہیں کر سکیں گے۔ اور اس طاقت کا مقابلہ جو ہے وہ دجال اور یاجوج ماجوج بھی نہیں کر سکیں گے، جس کی خبر قرآن، حدیث کے اندر موجود ہے۔ لیکن! ہمارے اندر وہ طاقت روحانی آنی چاہئے، اس روحانی طاقت کو پیدا کرنے کے لیے رسول کریم ﷺ ایک دم سے پورا دین ان کے سامنے نہیں لائے، دھیمے دھیمے لاتے رہے۔

آپ ﷺ نے کلمہ کی دعوت سے کام شروع کیا
سب سے پہلے جو کام شروع کیا تو کلمہ کی دعوت سے شروع کیا، جس نے کلمہ

پڑھا وہ بھی کلمہ کی دعوت دیتا ہے، اب کلمہ کی دعوت دینی شروع کر دی تو تکلیفیں آئیں۔ تکلیفوں میں کہیں آدمی گھبرانے جائے، قرآن اتر ناشر و عہو جس کے اندر پچھلے نبیوں کے وقعاں، جس کے اندر آگے قیامت کا منظراً اور موجودہ زمانے میں اللہ پاک کی نشانیوں پر غور کرنا، کیوں کہ اللہ پاک دکھائی نہیں دیتے، ان کے خزانے دکھائی نہیں دیتے، نشانیوں کا تذکرہ اللہ پاک نے کیا، اس کے اندر غور کرنا، یہ تین باتوں کا مضمون جو ہے وہ کمی آئتوں کے اندر اتر ناشر و عہو۔ تو ایک کلمہ کی دعوت ایک طرف تعلیم کا حلقہ، لیکن جن تک بات پہنچ رہی ہے، وہ دو طرح ہوتے ہیں، بعضے تو اکرام اور احترام کریں گے، اور بعضے تو ہین کریں گے۔ بعضے قبول کریں گے بعضے رد کریں گے۔

نہ اترانا ہے نہ گھبرانا ہے

تو ایسے موقع پر انسان جو ہے اگر بات اس کی قبول کی بھی جائے تو کہیں اترانہ جائے اور بات اگر اس کی رد کی جائے تو کہیں گھبرانہ حبائے اور ان دونوں خرابیوں سے ”بغیر تعلق مع اللہ کے“، آدمی بچ نہیں سکتا، اللہ کا تعلق ہو گا تو نعمتوں میں اترائے گا نہیں اور تکلیفوں سے گھبراۓ گا نہیں، تعلق اللہ کا لینے کے لیے اللہ کا ذکر ہے، قرآن پاک کی تلاوت ہے اور اللہ پاک سے دعاؤں کا مانگنا ہے، یہ چیز ان میں چلا دی، یہ تین چیزیں ان میں چلیں، کلمہ کی دعوت، تعلیم کا حلقہ اور اللہ پاک کا ذکر، قرآن کی تلاوت اور اللہ پاک سے دعاؤں کا مانگنا۔ لیکن ایک بات اور باقی رہ گئی، جس نے کلمہ پڑھا وہ الگ ہو گیا۔ گھروالوں نے الگ کر دیا، چاروں طرف سے اس پر پریشانیاں آگئیں، تو ہر کلمے والا الگ الگ، اور اکیلا اکیلا کیا کرے گا؟ پریشان ہو جاتا ہے۔

اکرام سے اجتماعیت پیدا ہوگی

تو رسول پاک ﷺ نے اس کا حل یہ بتایا کہ جس نے بھی کلمہ پڑھ لیا اس میں یہ مت دیکھو کہ تمہاری قوم، خاندان، زبان، رنگ کا ہے یا نہیں۔ کلمہ پڑھ لیا تو وہ تمہارا ہے اس لیے تم اس کا اکرام کرو، تو ہر ایک نے دوسرے کا اکرام کیا، صدقیق اکبر رضی اللہ عنہ نے بلال رضی اللہ عنہ کو خرید کر آزاد کیا، حضرت ابوذر غفاریؓ کو حضرت علی رضی اللہ عنہ نے چپکے سے کھانا کھلا دیا، ایک دوسرے کا اکرام صرف مسلمان ہونے کی بنا پر چالو ہو کر ان میں اجتماعیت پیدا ہوگئی۔ ان کی کوئی قومی رگ ابھر نے والی بات نہیں تھی، خاندانی رگ، قومی رگ، انسانی رگ، جو لوگیں ابھار کر اس زمانے کے اہل باطل ایمان والوں کو آپس میں لڑاتے ہیں اس سے ان کا کام بنتا رہتا ہے، اور یہ ایمان والے اگر ایک دوسرے کو جھکا کر چلیں، اکرام کرتے ہوئے چلیں، ان میں اجتماعیت آجائے گی، اس اجتماعیت کا مقابلہ پوری دنیا کی طاقتیں مل کر نہیں کر سکتیں۔

اللہ کے خزانوں سے لینے کا راستہ

تو چوتھی چیز جو تھی وہ ہر کلمہ والے کا اکرم کرنا، لیکن ایک بات اور رہ گئی۔ یہ کام اتنا عظیم الشان اور کرنا پورے عالم کے اندر کیوں کہ پورے عالم کے نبی بن کر رسول کریم ﷺ تشریف لائے اور آپ کو دنیا سے جانا ضروری ہے، تو آپ کے جانے پر یہ امت کام کو سنبھالے گی جو آپ ہی کے سامنے تربیت پار ہی ہے، تو پورے عالم کے اندر جو کام کرنا ہے اس کے لیے آمدی کاظماً ہری کوئی ذریعہ نہیں ہے اس لیے کہ دعوت، تعلیم اور ذکر اندر ایک پیسہ نہیں ملتا، چاہے دودو گھنٹے آدمی کرے۔ تو ظاہری آمدی نہیں، اور اکرام جو کرنے پر جائے گا تو جیب سے اس کو خرچ کرنا ہو گا، جس کام کے

اندر آمد نی ظاہری نہ ہوا اور خرچ ہی خرچ ہو تو یہ کام پورے عالم کے اندر کس طرح چالو ہو؟ اس کے لیے اللہ پاک نے یہ انتظام کیا کہ نبی کریم ﷺ کو آسمانوں پر بلایا اور خرائن دکھا کر اس کی کنجی نماز دیدی، اب جہاں تمہارا کوئی معاملہ اٹکے نماز پڑھو، اللہ سے مانگو اور اپنی ضرورت کو پوری کرو، آپ نماز کو لے کر تشریف لائے اب صحابہ بہت خوش ہو گئے کہ ہم کو نمازل گئی، اب ہماری ضرورت براہ راست اللہ سے پوری ہو گی، سارے نبیوں نے نماز پڑھی اللہ سے لیا، ہم بھی نماز پڑھ کر اللہ سے لیں گے ہمارا تو کام بن گیا۔

نماز میں وہ طاقت نہیں رہی

لیکن آج یہ چیز جو ہے گلے جلدی اترنی نہیں۔ اس لیے کہ بہت سی مرتبہ نماز پڑھی مانگا نہیں ملا، تو ذہن ہن ہن لگا کہ نماز سے کہاں ملتا ہے، کچھ اور بھی کرنا چاہیے۔ میں نہیں کہتا کچھ اور کرنا چاہیے۔ کچھ اور بھی کرنا چاہیے لیکن وہ کرنا چاہیے جو اللہ رسول نے بتایا، اپنی طرف سے نہ ہو، جو اللہ رسول نے بتایا وہ کریں، لیکن یہ یقین ہو کہ میں نماز پڑھ کے اللہ سے مانگوں گا اور اللہ دے گا۔ لیکن چوں کہ آج اس کی فضا نہیں رہی، کیوں کہ نماز میں وہ طاقت نہیں رہی جس پر اللہ پاک کے تین وعدے پورے ہوتے تھے۔ ایک تو نماز پڑھنے والا آدمی برا نبیوں سے رکتا تھا (إِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرِ) اور ایک نماز پر اللہ کی مدرسیتا تھا (إِنَّكَ نَعْبُدُ وَإِنَّكَ نَسْتَعِينُ)، اور ایک نماز پڑھنے پر ہدایت کا نور اس کے دل کے اندر اترتا تھا اور جس سے اُسے عمل کے اندر کامیابی ناکامی دکھائی دیتی تھی۔ یہ تینوں باتیں اُسی وقت ہوں جب نماز طاقت ور ہو۔

نماز میں طاقت پانچ باتوں سے آئے گی

اور نماز جو طاقت ور بنے گی وہ پانچ باتوں سے بنے گی۔ ایک طرف کلمہ والا یقین ہو۔ ایک طرف فضائل والا علم ہو، ایک طرف مسائل والی شکل ہو، ایک طرف اللہ والا دھیان ہو اور ایک طرف اخلاص نیت ہو، یہ پانچ باتیں نماز میں آئیں تو نماز طاقت ور بن جائے گی، جو کچھ نماز پر وعدے ہیں پورے ہوں گے، لیکن کچھ بات ایک ایک اور ہے، وہ یہ کہ حقوق العباد کی ادائیگی، اگر ہو گئی تو نماز آسمانوں پر پہنچ کر مدد کو اتر وائے گی، اور اگر حقوق العباد کی ادائیگی نہ ہوئی، کسی کی غیبت ہو گئی کسی پر تہمت لگا دی یا کسی کا دل دکھا دیا چاہے یہی کہہ کر حق کہہ رہے ہیں ہم کوئی غلط بات تھوڑی کہہ رہے ہیں۔ حق کا نام لے کر زور زور سے بولنا شروع کر دیا، ڈانٹ پھٹکار شروع کر دی، کہ سامنے والے نے بھی اس کو ڈانٹ پھٹکار شروع کر دی، درمیان کے اندر شیطان کا کام بن گیا۔

لوگوں کے ساتھ اخلاقی برداشت

اللہ پاک فرماتے ہیں کہ بات جب کسی سے کرو تو خوش اسلوبی کے ساتھ کرو۔
 وَقُلْ لِعِبَادِي يَقُولُوا إِنَّمَا الَّتِي هِيَ أَحْسَنُ إِنَّ الشَّيْطَانَ يَنْتَغِبُ بَيْنَهُمْ إِنَّ
 الشَّيْطَانَ كَانَ لِلإِنْسَانِ عَدُوًّا مُّبِينًا (سورہ بنی اسرائیل: ۵۳) میرے
 پیارے میرے ان بندوں سے کہد و بات تو کریں۔ اگر کہیں پر کوئی نامناسب کام ہو رہا
 ہے تو بات کہنی چاہیے، (ورنه یہ امر بالمعروف نہیں عن المنکر: قرآن کی آیتوں پر اور
 حدیثوں پر پھر کون عمل کرے گا۔ لیکن یہ دیکھ لینا چاہیے کہ بات کرنے کے اندر کوئی
 دوسری بات تو نہیں چھوٹ رہی ایسا نہیں کہ ایک بات تو کی قرآن والی اور دوسری بات

جو چھوٹ گئی وہ بھی قرآن میں تھی، یہ بھی دیکھنا پڑے گا۔ اللہ کا فضل ہے کہ یہ مجمع ایسا تو نہیں جو صرف (لَا تَقْرُبُوا الصَّلُوةَ) کہہ کر نماز کو چھوڑ دے، وہ دوسری قسم کے ہوتے ہیں۔ جب قرآن کہتا ہے (لَا تَقْرُبُوا الصَّلُوةَ) ہم نماز نہیں پڑھتے اور یہ دوسری قسم وہ آپ سے سمجھے گی، جس کو آپ ہی حضرات سماجہائیں گے۔ لیکن سمجھانے کا ڈھنگ حاصل کرنے کے لیے جونقوش میں ہے وہ نفوس میں لانے کی کوشش دعوت کی فضابنانے سے ہوگی جونقوش میں ہے وہ نفوس میں آجائے اس لیے یہ دعوت کی فضابنے گی تو نفوس میں آنا آسان ہے تو اس کے لیے جماعتوں کے اندر پھرنا، مقامی کام کا کرنا۔

علوم انسانیہ کا غلبہ علوم الہیہ پر

اب رہایہ کہ تو فرست وائل لوگ کیا کریں، ہم تو مدرسے والے ہیں، ہم لوگ بڑی بڑی تحریکوں کے چلانے والے ہیں، نہ معلوم ہمارے اوپر کیا کیا کام ہیں، مولوی صاحب تم کو کیا پتہ؟ تمہارے پاس تو چھ نمبر ہیں، اس کے سواتم کچھ جانتے نہیں، ہم تو نہ معلوم کیا کیا کرتے ہیں، ہمارے پاس کہاں اس کی فرصت ہے۔

میرے محترم دوستو! ہم یہ نہیں کہتے، مدرسوں سے نکلنا ہو تو اس کا انتظام کر کے نکلنا ہو، یہاں رہتا ہے تو آدمی اس کا انتظام کرتا ہے، آدمی مر جاتا ہے تو دوسری انتظام ہوتا ہے، آدمی کہیں سفر میں چلا جاتا ہے تو اس کا انتظام کر کے جاتا ہے، تو اسی طرح مدرسے کا انتظام کر کے جانا چاہیے لیکن اس میں بعض مرتبہ یہ ڈر ہوتا ہے کہ میں جس کو بٹھاؤں گا تو کہیں وہ قبضہ نہ کرے کہ پھر میرے آنے کے بعد وہ کہے کہ تمہاری جگہ ہمیں رکھ لیا تو میرا کیا ہوگا، یہ ساری چیزیں ایمان کی کمزوری کی باتیں ہیں وہی علوم

انسانیہ ہوئے اور علوم انسانیہ کا غلبہ علوم الہمیہ پر آگیا۔ علوم انسانیہ کا ماحول جو دیکھاتو وہ علوم الہمیہ والوں کے بھی ذہن میں آگیا۔

علوم انسانیہ چلتے ہیں دو چیزوں پر

علوم انسانیہ والے جتنے ہیں وہ اپنی بات کو چلانے میں دو چیزیں لیتے ہیں ایک طرف ملک اور ایک طرف مال ایک سے زیادہ خدا کے ماننے والے، تین خدا کو ماننے والے، چھپن کروڑ خدا کو ماننے والے، خدا کا بالکل انکار کرنے والے، یعنے نبی کے ماننے والے، یا حضرت علی صلی اللہ علیہ وسلم کی محبت میں حصہ آگے بڑھ جانے والے اور بھی جو قسم ہو۔ یہ لوگ جب اپنی چیز چلانی چاہتے ہیں تو یہ دو چیزیں رکھتے ہیں ایک طرف ملک کی طاقت اور ایک طرف مال کا سرمایہ، اس سے وہ اپنی چیز کو چلاتے ہیں اور دوسروں کو اپنی طرف لینے کے لیے وہ دھن دولت دیتے ہیں، انھیں لپاتے ہیں، اور اپنی طرف لیتے ہیں اور اگر نہ مانے تو پھر وہ اپنی طاقت سے انھیں دھمکاتے ہیں، یا الچانا یا دھمکانا یہ دو چیزیں اُن کے پاس ہوتی ہے ملک اور مال کے ذریعے۔

علوم الہمیہ والے مطمئن ہوتے ہیں

لیکن جو علوم الہمیہ والے ہوتے ہیں وہ کسی لائچ میں آتے ہیں نہ کسی دھمکی میں آتے ہیں، کیوں کہ اُن کے ذہن میں تو یہ بات بیٹھ چکی ہوتی ہے کہ کرنے والی ذات صرف اللہ کی ہے اور ان کے کرنے کا ضابطہ دنیا کی پھیلی ہوئی چیزیں نہیں ہے بل کہ بدن انسانی سے تیار ہونے والا عمل ہے اور اس عمل کے اندر میں ایمان اور اخلاق کی طاقت ہو، اللہ کا دھیان ہو، استحضار خداوندی ہو، رسول کریم صلی اللہ علیہ وسلم کے طریقے پر وہ عمل کر رہا ہو، وہ عمل قابل قبول ہو اور طاقت والا ہو تو پھر اللہ کی طاقت ہمارے ساتھ

ہو جائے گی، تو انہیں، اس کی توکوئی فکر نہیں ہوتی کہ سامنے والے جو غلط لوگ ہیں، ان کے باس طاقت بہت ہے، اس لیے انہیں اطمینان ہوتا ہے کہ ان کی طاقت جو ہے وہ اللہ کی طاقت کے مقابلے میں مکڑی کا جالا ہے، (مَثُلُ الدِّينِ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ اتَّخَذُتْ بَيْتًا وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ لَوْ كَانُوا يَعْلَمُونَ) ساری دنیا کی طاقتیں جو ہیں وہ مکڑی کے جالے ہیں اللہ کی طاقت کے مقابلہ میں، توجس کے دل میں اللہ کی طاقت کا یقین بیٹھا ہوا ہوتا ہے وہ ساری طاقتوں کو مکڑی کا جالا سمجھتا ہے، صحابہ نے قیصر و سرسئی کی کوئی حیثیت نہیں مانی، پہلے زمانے میں انبیاء کرام علیہم الصلوٰۃ والسلام سے مقابلہ کرنے والی جو نافرمان طاقتیں تھیں ان کی کوئی حیثیت ان کے سامنے نہیں تھی، یہ الگ بات تھی کہ اخلاق برتنے تھے ان کے ساتھ تاکہ وہ ماںوس ہو جائیں۔ حق بات کو اخلاق کے ساتھ کہنا میرے محترم، الحق مر، حق بات جو ہوتی ہے وہ کڑوی ہوتی ہے اس کے اندر اخلاق کی چاشنی لگادے، وہ اتار لے گا، اس حق بات کا اثر اندر آجائے گا اور چاشنی کی وجہ سے وہ نگل لیوے گا اخلاق کی چاشنی ہونی چاہیے۔

صلح حدیبیہ کی حکمت عملی

صلح حدیبیہ میں وہ اخلاق کی چاشنی بتادی، حالاں کہ طاقت بھی تھی مسلمانوں میں دب کر صلح کی رسول کریم ﷺ نے، جو حلق میں کسی کی اُتری نہیں، سوائے صدیق اکبر ﷺ کے، سارا منظر آپ کے سامنے تھا، یہ اخلاق تھے باوجود طاقت ہونے کے نرمی کے ساتھ صلح کرنا، جب صلح ہو گئی تو ملنساری ہوئی، جب ملنا جلنا ہوا تو ان کے ذہن بننے شروع ہوئے، پہلے جو دور تھے اس میں لڑتے رہتے تھے کچھ پستہ نہیں کیا

ہے یہ، جب ملنساری ہوئی تو انہیں معلوم ہوا کہ مسلمانوں کے اندر پانچ باتیں ہیں ایک تو ان کی ایمانی لائے بڑی طاقت والی، دوسرے ان کی عبادت کی لائے بڑی طاقت والی تیسرا ان کی معاشرت جو ہے بڑی دلکش، اور ان کے معاملات جو ہیں بالکل صاف اور ان کا اخلاقی معیار جو ہے، بہت اونچا، یہ پانچوں باتیں ان کے سامنے آئیں تو طبیعتیں متوجہ ہوئیں اور دین کی طرف ایمان کی طرف آنے شروع ہو گئے۔

صلح حدیبیہ کے زبردست اثرات

حدیبیہ کی صلح سنہ ۶ ہجری میں ہوئی، ۱۳ سال اور ۶ سال، ۱۹ سال کے اندر پندرہ سو مسلمان بنے، لیکن جب صلح ہو کر ملنساری شروع ہو گئی تو فتح مکہ کے موقع پر دو سال کے اندر دس ہزار مسلمان بنے، انہیں سال میں تو ۱۵۰۰ اور دو سال میں ۱۰۰۰۰ اور پھر ایک سال کے بعد تبوک ہوا تو اس وقت میں تیس ہزار (۳۰۰۰۰) اور ایک سال کے بعد جب جنت الوداع ہوا تو اس وقت ایک لاکھ پچھیں ہزار (۱۲۵۰۰۰) سے زیاد جمیع، اور پھر اس جمیع کے حوالے دعوت کا کام رسول کریم ﷺ کر کے تشریف لے گئے اور یہ بات بتادی کی شیطان مایوس ہو چکا ہے کہ اس کی پوچا عرب میں ہو، اس سے تو مایوس ہو چلا وہ، بلکہ *لَكِنْ التَّحْرِيْشَ وَهَا آپُسَ كَے اندر بھڑکائے گا۔ یہ خبر دے دی۔*

شیطان آپس میں بھڑکائے گا

اب وہ شیطان نے چاروں خلفاء کے دور میں برابر بھڑکایا، لیکن اس کے بھڑکا نے پر کیا کیا؟ یہ آپ حضرات کے سامنے ہے: حضرت صدیق اکبر رضی اللہ عنہ نے کیا کیا، حضرت فاروق عظیم رضی اللہ عنہ نے کیا کیا، حضرت عثمان رضی اللہ عنہ نے کیا کیا، حضرت علی رضی اللہ عنہ

نے کیا کیا، وہ تو بھڑکائے گا۔ تو آج کے دور کے بارے میں، اگر آپ اور ہم چاہیں کہ شیطان بھڑکائے نہیں اور کام ہوتا رہے، اور سارے کے سارے جنید بغدادی جیسے ہو جائیں اور حضرت امام غزالیؒ جیسے بن جائیں اور حسن بصریؒ جیسے، اور عورتیں جو ہیں رابعہ بصریؒ جیسی بن جائیں، کام بہت ہو گا، میرے محترم دوستو بزرگو! ایسا تو نہیں ہو گا، جس طرح، شیطان نے اس دور میں بھڑکایا آج بھی برابر بھڑکائے گا، لیکن شیطان جب بھڑکائے تو اس موقع پر ہمیں کیا کرنا؟

ایک دوسرے کے ساتھ اخلاق کا مظاہرہ

اس کو اللہ پاک فرماتے ہیں کہ میرے بندوں سے کہہ دو (وَقُلْ لِّعِبَادِي يَقُولُوا إِنَّهُمْ هُنَّ أَحْسَنُ) میرے بندوں سے کہدو وہ لوگوں سے بات کریں خوش اسلوبی کے ساتھ، نرمی کے ساتھ، حکمت کے ساتھ اور نبوی طریقے کے ساتھ، ایسا کہ جس سے ذہن بنے، ذہن بنانے والی بات ہو۔ ایک دم سے ٹاک ٹوئی شروع نہ ہو، بتوں تک کو گالیاں دینے سے منع کیا اللہ تعالیٰ نے (وَلَا تَسْبِّحُوا الَّذِينَ يَدْعُونَ مِنْ دُونِ اللَّهِ فَيَسْبِّحُوا اللَّهَ عَدْوًا بِغَيْرِ عِلْمٍ) تو گالیاں دینے کو بھی منع کر دیا، تو اگر بے تکلیق پن سے کام کیا تو خدا اپنے بڑوں کے اوپر حرف لا لکیں گے اور سبب نہیں گے ہم اس لیے ذہنوں کا بنانا نبوی طریقے پر ہواں سے کام ڈھنگ پر آئے گا۔ اب رہایہ کہ کوئی مانے یا کوئی نہ مانے یہ تو ہمارے تمہارے بس میں ہے، ہی نہیں، یہ تو نبی کریم ﷺ کے بس میں بھی نہیں تھا، اللہ نے کہہ دیا (إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ بِالْمُهْتَدِينَ) جس کو اللہ جانتا ہے کہ یہ ہدایت دینے کے قابل ہے، وہ اللہ جانتا ہے اس کو تو ہدایت دے گا، آپ جسے پسند کریں اُسے ہدایت دے ایسا نہیں ہو گا۔

ہدایت کا نجح ہر انسان کے دل میں ڈالا گیا ہے

فرعون اور ابو جہل کے دل میں بھی ڈال رکھا تھا گل مَوْلُودٍ يُؤْلُدُ عَلَى
الْفِطْرَةِ اور عالم ارواح میں فرعون نے اور ابو جہل نے بھی اللہ کو رب مانا تھا، تو
ہدایت کا نجح جو ہے وہ تو ہر ایک کے دل میں اللہ پاک نے ڈالا ہے اب ماحول سے
اسے ہدایت ملتی ہے یا اسے ضلالت ملتی ہے ہدایت کا جو نجح اور ایمان کا جو نجح اللہ نے
دل میں ڈالا اس کے اوپر اگر آسمانی وحی کا روحانی پانی متار ہا تو وہ دین کا پورا درخت
بن جائے گا۔ آسمانی وحی کا روحانی پانی: وہی جو ایمان کی باتیں کرتے ہیں آپ اور ہم
، اور وہ جو تعلیم کا حلقة کرتے ہیں آپ اور ہم، اور وہ خصوصی عمومی گشتوں میں بات
کرتے ہیں آپ اور ہم، تو یہ آسمانی وحی کا روحانی پانی مل رہا ہے۔ تو پھر دین کا
درخت تیار ہو جاتا ہے۔

دین کے درخت کی حفاظت ضروری ہے

لیکن دین کا درخت تیار ہو جانے کے بعد پھر اس کے اندر دیمک وغیرہ نہ
لگے، اس کے اندر پھر کوئی اور خرابی نہ آ جاوے، اس کے اندر کوئی اور چیز نہ آ جائے
جس سے وہ درخت جو ہے وہ ختم ہو جاتا ہے پس تکبر آ گیا، حسد آ گیا، جب جاہ،
حب مال، حب دنیا، دنیا طلبی، خود غرضی، یہ اگر آ گئی تو دین کا بنایا درخت جو ہے وہ ختم
ہو جاتا ہے، یہاں تک کہ شہید، سخنی اور قاری یہ بھی جہنم کا اندر چلے جاتے
ہیں، تو اس بناء پر جہاں آسمانی وحی کا روحانی پانی اس نجح کو مانا چاہیے وہیں اس
درخت کو بر باد کرنے والی جو چیزیں ہیں وہ بھی ختم کرنی چاہیں تو اس کے لیے عشق
الہی کی آگ دل میں لگانی پڑے گی ایک روحانی پانی، اس سے جو ہے درخت بنے گا

اور ایک طرف عشق الہی کی آگ جو اس قسم کی چیزوں کو جلا کر صاف کر دیں گی، عشق الہی کی آگ اگر دل میں لگ گئی تو اللہ پاک اس کو جلا کر صاف کر دیں گے، تکبیر صاف، حب جاہ حب مال حب دنیا، یہ سارا صاف ہوتا جائے گا۔ تو دو چیزیں کرنی ہوں گی، ایک تو آسمانی وحی کا روحانی پانی ملتا رہے اور ایک عشق الہی کی آگ لگے جس کی وجہ سے وہ ساری خرابیاں دور ہو جائیں۔ لیکن اگر آدمی کو ماحول نہ ملایا ماحول تھا اس میں وہ آدمی آیا نہیں تو دھنے دھنے وہ جو ہدایت اور ایمان کا نجح تھا وہ خود ہی اس نے ضائع کر دیا، تب ضلالت اور گمراہی کی طرف چل پڑا۔

اپنے بارے میں بد نظری اور دوسروں کے ساتھ حسن نظر

اب تو یہ اللہ ہی جانتے ہیں کہ کس نے اس نجح کو ضائع کیا اور کس نے ابھی تک اس نجح کو ضائع نہیں کیا، اسے اللہ جانتے ہیں، اسے ہم اور آپ نہیں جانتے تو کسی کے بارے میں یہ فیصلہ نہیں کر سکتے کہ یہ تو گمراہ ہو گیا، اور گمراہ رہے گا، اور اپنے بارے میں ہم یہ فیصلہ نہیں کر سکتے کہ مجھے ہدایت ملی ہے، تو ہدایت اخیر تک باقی رہے گی، اپنے بارے میں تو فکر مندر ہنا اور دوسرے کے بارے میں امیدوار ہنا یہ راستہ ترقی کا ہے۔ اپنے بارے میں تو آدمی فکر مندر ہو جائے اور دوسرے کے بارے میں آدمی امید باندھے اور اس کی جو تدبیریں ہیں وہ کرتا رہے۔

میرے محترم دوستو! کیوں کہ تھوڑی دیر میں ساری بات پوری کرنی ہے اگر کوئی ایسا موقع مل جائے کہ مہینہ دو مہینہ ہم اور آپ ساتھ میں رہیں، اور ساتھ میں رہ کر روزانہ تین تین چار چار گھنٹہ بات کرنے کا موقع ملے تو ان شاء اللہ دو مہینے تک سنتے رہو گے اور طبیعت اکتا گی نہیں، اور اتنا سمندر ہے یہ قرآن و حدیث کے

اندر سے موتی نکالتے رہو، اس وقت میں تو میرا جی چاہتا ہے کہ میں مختصر کرن کے لیے اتنی بات عرض کر دوں کہ چار مرحلے ہیں۔

آج کے دور میں مدارس علیٰ قدر الکفا یہ نہیں ہے

چار مرحلے۔ پہلا مرحلہ وجود دعوت، دوسرا مرحلہ وقہ تربیت، یہ دوسرے تو ہمارے ذمہ ہیں جو اللہ نے کئے۔ ایک تو دعوت کے کام کو ہم اپنا کام بنادیں۔ اس میں میں نے جواب دے دیا کہ پھر مدرسون کا کیا ہوگا؟ مدرسے جتنے ہیں بہت کم ہیں، مدرسون کی تو ہیں ہے یہ کہہ دینا یہ تو فرض کفایہ ہے ابھی فرض کفایہ ادا نہیں کر رہے ہیں۔ فرض کفایہ یہ جب علیٰ قدر الکفا یہ ہو تو فرض کفایہ ادا ہوتا ہے اور علیٰ قدر الکفا یہ نہ ہو تو فرض کفایہ ادا نہیں ہوتا تو مدرسے جو ہیں علیٰ قدر الکفا یہ نہیں ہیں اس لیے کہ میرے محترم دوستو ہر گاؤں کے اندر ایسا عالم ہونا چاہیے کہ جوان کو مسائل وغیرہ بتاسکے اور دین کی بات بتاسکے اور پندرہ بیس گاؤں کے اندر ایک بڑا عالم ہونا چاہیے کہ جو پیچیدہ قسم کے مسائل کو حل کرسکے، فتویٰ وغیرہ دے سکے یہ پورے عالم کے لیے پوری امت کے لیے یہ چیز ضروری ہے، لیکن اس وقت میں لاکھوں گاؤں ایسے بتائے جاسکتے ہیں جہاں جنازے کی نماز پڑھانے والا بھی کوئی نہیں، بل کہ لاکھوں گاؤں ایسے ہیں کہ جس کے اندر جتنے مدرسے ہیں کم ہیں اس سے زیادہ مدرسے ہونے چاہئیں اور جتنے مکتب ہیں یہ کم ہیں اس سے زیادہ مکتب کیسے تیار ہوں گے؟ جب کہ لوگوں کے دلوں میں دین کی رغبت آئے اور دین کی طلب آئے۔ تو مدرسے بڑھتے رہیں گے اور مکتب بھی بڑھتے رہیں گے کیوں مدرسے چلانا یہ صرف مولویوں کا کام نہیں ہے مدرسے چلانا اور مکتبوں کا چلانا یہ مشترک کام ہے، عوام کا بھی

اور مولویوں کا بھی، اس لیے مولوی صاحبان اپنی ترتیب پر کام کریں اور عوام جو ہیں وہ اپنی ترتیب پر کام کریں گے۔ بعض کام یہں جو عوام کے کرنے کے ہوتے ہیں مولوی صاحبان کے کرنے کے نہیں ہوتے ہمارے اکابرین نے تنخوا ہوں کا مقرر کرنا قرآن، حدیث سے ثابت کر کے بڑا احسان کیا۔

حضور ﷺ کے زمانے میں طریقہ تعلیم

ورنہ رسول کریم ﷺ کے دور میں جو عالم چیز تھی علم کا لینا اور علم کا دینا اس کے اندر تین باتیں تھیں، ایک تو بڑی عمر کا آدمی علم کو لیتا بھی تھا اور علم دیتا بھی تھا، دوسرے علم کے لینے اور دینے کی جگہ جو تھی وہ مسجد تھی اور تیسرا علم کا لینا اور دینا جو تھا وہ آخرت کا اجر اور ثواب لینے کے لیے تھا۔ یہ تین باتیں تھیں۔ جو نابالغ بچے تھے ان کو یہی سکھاتے تھے اور گھر کی جو عورتیں تھیں عام طور سے یہی مرد سکھاتے تھے، لیکن یہ چند باتیں میں بتائیں اس سے جو استعداد اور صلاحیت پیدا ہو گئی تھی پورے دین پر چلنے کی، اور رات کے وقت میں پردے کی آیت اتری ہے اور صبح کے وقت میں عورتیں چادروں کے ساتھ آ رہی ہیں ایک ہی رات کے اندر وہ علم پھیل بھی گیا اور اس کا عمل بھی چالو ہو گیا، کیوں صلاحیت اور استعداد پیدا ہو گئی تھی اور یہ ہوتی ہے دین کی طلب پیدا ہونے سے، ایمان کے اندر قوت آنے سے، دین کا ذہن بننے سے۔

دعوت کے چار مرحلے ہیں

غرض ایک مرحلہ وجود دعوت کا، دوسرا مرحلہ وقفہ تربیت کا، یہ دو مرحلوں سے تو ہمیں اور تمہیں گزرنا ہے، ہمارے ذمہ ہے اس لیے کہ جب دعوت کا کام کریں گے تو پھر ہمارے اوپر کئی لائن کے امتحانات اور آزمائش آؤے گی تو اس کے ساتھ قرآن،

حدیث اور صحابہ کی زندگی کو دیکھ کر اس کے اندر ہمیں کیا کرنا ہے دونوں کام پورے ہوں گے، پھر تیسرا مرحلہ جو ہے وہ اظہار نصرت ہے، اللہ پاک کی غیبی مدر کا آنا، یہ طے ہے قیامت تک اللہ کی غیبی مدد آئے گی اور جو اللہ پاک کی غیبی مدد آ جائیں تو اہل باطل کی تین قسمیں ہو جائے گی، ایک قسم تو اہل باطل کی، جو انصاف والی ہو گی سلیم الفطرت ہو گی، وہ تو قبول کر لے گی اور وہ ہدایت پر آ جائے گی جیسے ابو جہل کا بیٹا عکرمہ بن گنے کے ابو جہل کا بھائی حارث بن ہشام بن گنے، امیہ بن خلف کا بیٹا حضرت ابو صفوان بن گنے تو ایک قسم کی ہدایت آ جائے گی اور دوسری قسم ہو گی وہ سرنگوں ہو جائے گی، جیسے وفد بنی نجران مقابلہ کرنے کو تیار نہیں ہوئے۔ جانتے تھے کہ بالکل سچے نبی ہیں لیکن دنیا طلبی اور خود غرضی جو ہے آدمی کو ہدایت سے دور کر دیتی ہے، تو ہدایت پر آئے نہیں، لیکن سہم گنے اور جزیہ دنیا انہوں نے شروع کر دیا، تو ایک قسم تو ہدایت پر آتی ہے جو سلیم الفطرت ہو، اور ایک قسم سرنگوں ہو جاتی ہے۔

اہل باطل کی تیسرا قسم

اور تیسرا قسم جو ہوتی ہے وہ مقابلہ پر آ جاتی ہے بل کہ چھا جاتی ہے جب وہ چھا جاتی ہے، مقابلہ پر آ جاتی ہے تو پھر اللہ پاک کی ان پر غیبی پکڑ آتی ہے، غیبی مدد کا آنا قیامت تک طے ہے اور یہ قرآن کہتا ہے، نبیوں کے ساتھ غیبی مدد کے واقعات بیان کر کے اللہ پاک نے فرمایا (إِنَّا كَذَلِكَ نَجْزِي الْمُحْسِنِينَ) نیکو کاروں کے ساتھ ہمارا یہی معاملہ ہو گا جو نبیوں کے ساتھ غیبی مدد کا ہوا اور اگر نہیں مانا ہٹ دھرمی پر آ گیا اور چھا جانے لگا قوم عاد کی طرح تو پھر اللہ پاک نے فیصلہ فرمادیا، (كَذَلِكَ نَجْزِي الْقَوْمَ الْمُجْرِمِينَ) ان مجرموں کے ساتھ ہمارا معاملہ ہو گا جو قوم عاد اور دوسروں کے ساتھ ہوا۔

غیبی مدد کب آئیگی؟

تو غیبی مدد قیامت تک ہے، لیکن غیبی مدد کب آئے گی، جب دین کا درخت وجود میں آجائے اور دین کے درخت کو وجود میں لانے کے لیے دعوت کے ذریعے زمین ہموار ہو جائے، دعوت کی زمین ہو، ایمانیات کی جڑ ہوا اور ذکر، تلاوت، آہوں کا بھرنا، آنسوؤں کا بہانا اس کی فضا ہو، ارکان اسلام کا تنا ہو، معاشرت اور معاملات نبوی طریقے پر لانے کے لیے تیار ہو، اس میں اخلاق کا پھل ہوا اور اس میں اخلاص کا رس ہو، یہ درخت تیار ہو گیا، ایک دوسری لائن سے سمجھاؤں۔ جب دعوت دی جائے گی، ان شاء اللہ تو ایمان بڑھے گا جتنی دعوت دی جائے گی یا جتنی دعوت سنی جائے گی، دونوں باتوں سے، ایمان جو ہے بڑھے گا، ایمان کے بڑھنے کے بعد پہلے اعمال ایمانیہ تیار ہو جائیں گے، ظاہری اعمال نماز، روزہ، زکوٰۃ، حج، صدقہ، تلاوت، خیرات یہ تیار ہوں گے۔

اعمال ایمانیہ و قسم کے ہیں

ایمان کا پانی ملنے سے دعوت کی فضا ہوئی، جب اعمال ایمانیہ تیار ہوں گے تو اعمال ایمانیہ و قسم کے ہوتے ہیں، مقبول اور غیر مقبول، قرآن کی تلاوت بھی و قسم کی، روزہ بھی و قسم کا یہاں تو قرآن کی تلاوت کرتا ہے باہر جا کر جھوٹ بولتا ہے، جھوٹ بولنے والے پر لعنت (لَعْنَتُ اللَّهِ عَلَى الْكَادِيْنَ) اسی طرح روزہ بھی و قسم کا ہے، (الصَّوْمُ جُنَاحٌ مِنْ عَذَابِ اللَّهِ) بھی ہے اور صوم کے بارے میں یہ بھی فرمایا کہ بہت سے روزہ رکھنے والے ایسے ہیں جن کو بھوکار ہنے کے سوا کچھ بھی نہیں ملا، شہید، سخنی، قاری، یہ بھی اعمال ایمانیہ و طرح کے ہوتے ہیں، مقبول یا غیر

مقبول لیکن جب دعوت کی فضابرابر بنتی رہی اور اللہ کی عظمت برابر بولتے رہے اور سنتے رہے باقاعدہ ایمان بڑھے گا، خوب بڑھے گا۔

دعوت سے صفات ایمانیہ پیدا ہوں گی

اس طرح بڑھے گا کہ پھر صفات ایمانیہ پیدا ہو جائیں گے، اور صفات ایمانیہ جس میں اللہ پاک کے ساتھ ہو جاتے ہیں یہ ہیں : تقویٰ توکل ، صبر ، احسان ، (وَاعْلَمُوا أَنَّ اللَّهَ مَعَ الْمُتَّقِينَ) (إِنَّ اللَّهَ مَعَ الصَّابِرِينَ) (إِنَّ اللَّهَ لَمَعَ الْمُحْسِنِينَ) (إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ) آپ کو إِنَّ اللَّهَ لَمَعَ الْمُحْسِنِينَ وَالصَّابِرِينَ نہیں ملے گا، ہاں یہ ملے گا میرے کو یاد کرے گا تو ساتھ لیکن وہ یاد کرنا ایسا ہوگا، خالی زبان کا ذکر کرنا نہیں، بھی ذکر تو ایسا ہو کہ اللہ پاک کا دھیان جمنے لگے تو اللہ ساتھ ہو جائے گا، تو صفات ایمانیہ تیار ہو جانے کے بعد پھر اللہ کی طاقت ساتھ ہو جاتی ہے، تو پہلے دعوت کے ذریعے ایمان کا پانی ملے گا، اعمال ایمانیہ تیار ہوں گے، اس کے بعد دعوت کی فضابنی رہی تو صفات ایمانیہ تیار ہوں گی، صفات ایمانیہ تیار ہوں گی تو اللہ پاک کی مدد آئے گی اور جب اللہ پاک کی مدد آئے گی تو پھر اہل باطل تین قسم کے ہو جائیں گے، ایک قسم تو ہدایت پر آجائے گی، ایک قسم سرگاؤں ہو جائے گی اور ایک قسم جو ہے ہٹ دھرمی پر آجائے گی اور ہٹ دھرمی پر آ کروہ رکاوٹ ڈالنے پر آ جاوے گی، چھا جانے پر آ جائے گی لیکن یہ سارا کام تو ہے اللہ کا، پہلا مرحلہ وجود دعوت ، دوسرا مرحلہ وقفہ تربیت، تیسرا مرحلہ اظہار نصرت اور چوتھا مرحلہ فیصلہ قدرت، تو آخری دو مرحلے یہ تو کام اللہ کا، پہلے دو مرحلے یہ کام ہمارا۔

عبرت آ موزنمنہ

پہلے تو ہم دعوت کے کام کو بنائیں گے، دعوت کے کام کو اپنا کام بنانے کے ساتھ میں آدمی کا روابر بھی کرے گا آدمی گھر بھی کرے گا، حضرت عبد اللہ بن مبارکؓ کا روابر بھی اچھا خاصا کرتے تھے، تصنیف و تالیف کا کام بھی کرتے تھے اور اللہ کے راستے میں جہاد کا کام بھی کرتے تھے، تینوں کام کرتے تھے اور بڑے بڑے علماء کی خدمت کرتے تھے بڑے بڑے علماء کے پاس پسیے بھی بھیجا کرتے تھے، انتقال کا وقت ہوا تو کہا میرا جو قلم کا تراشنا ہے اس سے تو میرے نہلانے کا پانی گرم کرنا اور اللہ کے راستے میں پھر کر جو دھول جمع ہوئی تھی اس کی اینٹ، جو بنی رکھی ہے وہ میرے قبر کے اندر رکھنا، یہ مرتے وقت وصیت کی۔

حضرت عبد اللہ بن مبارکؓ کا خط فضیل بن عیاضؓ کے نام

بِاعَابِدِ الْحَوَّمِينَ لَوْ أَبْصَرْتَنَا لَعِلْمَتَ أَنَّكَ فِي الْعِبَادَةِ تَلْعَبُ
--

اے حر میں شریفین کی عبادت کرنے والے! اگر آپ ہم کو دیکھتے کہ ہمارے ہاتھوں کتنے عبادت گزار بنتے ہیں، اور ان عبادت گزار کو دیکھ کر کتنے تجد گزار بنتے ہیں اگر آپ یہ دیکھیں تو آپ کو یہ اندازہ ہو جائے گا کہ آپ تو اکیلے عبادت میں مشغول ہیں اور ہمارے ہاتھوں اللہ نے کتنے پیدا کر دیے ہیں:

مَنْ كَانَ يَخْضَبُ بِدُمُّوْ عِهِ فَنُحُورُنَا بِدِمَائِنَا تَتَخَضَّبُ
--

اے کسی کے رات کی روئے کی وجہ سے ان کے رخسار آنسوؤں سے تر ہوتے ہیں اور ہمارے سینے اور ہمارے حلق میدان جہاد میں تیر کے زخمیں سے خون آ لود ہونے کے لیے تیار ہیں۔

أَوْكَانَ يَتَّعِبُ خَيْلُهُ فِيْ بَاطِلٍ فَخُيُولُنَا يَوْمَ الصَّيْحَةِ تَتَّعِبُ

کسی کے گھوڑے، سیر و تفریق کے اندر تھکا کرتے ہیں اور ہمارے گھوڑے جو ہیں وہ میدانوں کے اندر جاتے ہیں وہاں پر تھکتے ہیں۔

رَهْجُ الْعِيْرِ لَكُمْ وَنَحْنُ عِيْرُنَا رَهْجُ الْسَّنِيْكِ وَالْغَبَارِ أَطِيْبُ

مشک وغیرہ کی خوشبو تو تمہیں مبارک ہو، (کہ خوشبو لوگا لگا کر تم خدا کی عبادت کرتے ہو تو اکہ بہت سے فرشتے آؤں) لیکن ہم جب نکلتے ہیں اللہ کے راستے میں تو پھر لیلی زمین پر ہمارے گھوڑوں کے سم کے ذریعے جو چنگاریاں نکلتی ہیں اور اسی طرح ریتلیے میدان میں جب ہم چلتے ہیں اس کی دھول جو ہماری بدنوں پر آتی ہے یہ ہمارا مشک اور عنبر ہے۔

جب حضرت فضیل بن عیاضؓ نے یہ خط پڑھا ہے تو ہچکیاں مار مار کے روئے۔

غیبی مدد لانے والی تین باتیں

میرے محترم دوستو! پہلا مرحلہ وجود دعوت، دعوت کے کام کو اپنا کام بنانا، دوسرا مرحلہ وقہہ تربیت، نعمتیں آؤں تو شکر، تکلیفیں آؤں تو صبر، شکر، صبر کیسے ہوں؟ جس طرح بدر کے اندر ہوا، جس طرح أحد کے اندر ہوا، جیسا خندق کے اندر ہوا، اسی طرح ہم دیکھیں گے کہ ایسے موقعوں پر صحابہ نے کیا کیا؟ رسول کریم ﷺ نے کیا کیا؟ چاروں طرف سے اگر گھیرے میں آگئے تو اللہ کی مدد اُتارنے کے لیے یہ تین باتیں اللہ نے بتائیں، صبر، تقویٰ اور گڑگڑانا، (یلیٰ إِن تَصْبِرُوْا وَتَتَّقُوْا وَيَأْتُوْكُم مِّنْ فُورِهِمْ هَذَا يُمْدِدُكُمْ رَبِّكُمْ بِخَمْسَةٍ آلَافٍ مِّنَ الْمَلَائِكَةِ مُسَوِّمِينَ إِذْ تَسْتَغْيِثُونَ رَبِّكُمْ فَاسْتَجِابَ لَكُمْ أَنَّى مُمْدُدُكُمْ بِالْفِ مِنَ الْمَلَائِكَةِ

مُرْدِفِین) قیامت تک کوئی کام ایسا نہیں جو اللہ کی قدرت سے نکلا ہوا ہو، دل و دماغ میں یہ بات بیٹھ جائے جب اللہ کی قدرت کا یقین دل کے اندر آ جائے گا تو ساری دنیا کی طاقتیں مکڑی کے جالے کی طرح دکھائی دیں گی، ساری دنیا کی طاقتیں مکڑی کے جالیں ہیں ایسیں بم، ہائینڈ رو جن بم، ناسٹرو جن بم، یہ جتنی بھی طاقتیں ہیں خدا نے پاک کی قسم! مکڑی کے جالے ہیں، کوئی حیثیت نہیں۔

مکڑی جالتی ہے ویران گھر میں

اور مکڑی جالتی ہے ویران گھر میں، جب دنیادین سے ویران ہو جاتی ہے، ایمان کمزور ہو جانے کی بنا پر، نمازوں کے چھوٹنے کی بنا پر، اور اسی طرح اللہ پاک کے ذکر سے، اخلاق کریمانہ سے اخلاص سے اور دعوت کے فضائے جب دنیا ویران ہو جاتی ہے تو مکڑی اور مکڑے ویران گھر میں جالے تنتہ ہیں اور کبوتر یاں گھونسلے بناتی ہے اور مکڑی جالتی ہے اور مکڑی ادھر سے ادھر جاتی ہے ادھر جاتی ہے ادھر سے ادھر آتی ہے، اور اوپر سے گھونسلے کے تنکل ٹوٹ کر گرے انڈوں کے چھلک ٹوٹ کر گرے جالانہ ٹوٹا پروگرام مکڑی مکڑوں کے بن رہے ہیں، فلاں مکڑی فلاں جگہ سے چلی، فلاں جگہ پہنچی، فلاں مکڑے سے ملا، فلاں جگہ پر اتنے مکڑے جمع ہوئے تین دن کے لیے، دو دن کے بعد چند مکڑوں نے واک آؤٹ کر دیا اور وہ جا کر دوسرا دن کے لیے، پوری دنیا کی میں بتار ہاں خدا نے پاک کی قسم! جالے کے اندر جمع ہو گئے، یہ پوری دنیا کی میں بتار ہاں خدا نے پاک کی قسم! میں ہنسانے کے لیے نہیں بتار ہاں، میں قسم کھا کے کہتا ہوں یہ ساری طاقتیں جو ہیں یہ مکڑی کے جالے ہیں، ہوش میں آ جائیں یہ مکڑی کے جالے ہیں۔

ایک جھاڑو سے سارے جالے صاف

لیکن جب اللہ پاک دنیا کو دین سے آباد کرنے کا ارادہ کریں گے، دین کا کام کرنے والوں کی قربانیوں پر، جب گھر کو آباد کرنا ہوتا ہے تو سب سے پہلے جالے صاف کئے جاتے ہیں اور جالوں کے صاف کرنے میں دیر نہیں ہوتی، ایک جھاڑو لیا اور چاروں طرف پھیر دیا، مکڑیاں بھی ختم اور جالے بھی ختم، ایک جھاڑو لیوں پھیر دیا، مکڑے مکڑی سب ختم اور پھر اس کے بعد گھر کے آباد کرو، گھر کو آباد کرنے سے پہلے مکڑی مکڑوں کے جالے صاف کئے جاتے ہیں حضرت موسیٰ علیہ السلام نے بنی اسرائیل کے اندر خوب کام کیا، اللہ پاک خوش ہو گئے، پھر اللہ پاک نے طے کیا کہ جالے صاف کرو، تو اللہ کے عذاب کا ایک جھاڑو آیا، اور فرعون کے ملک کا جالا صاف، اللہ کے عذاب کا دوسرا جھاڑو آیا، توہامان کی وزارت کا جالا صاف، اور اللہ کے عذاب کا تیسرا جھاڑو آیا تو قارون کے مال کا جالا صاف، اور اس کے بعد حضرت موسیٰ علیہ السلام اور بنی اسرائیل کو کام کرنے کا میدان ملا۔

اللہ کی طاقت کے سامنے اونٹ اور راکٹ برابر ہیں

جس طاقت کے ساتھ اللہ اونٹوں کے زمانے میں تھا خدا نے پاک کی قسم آج بھی اللہ اسی طاقت کے ساتھ ہے، جس دن یہ مکڑیاں مکڑوں کو اور ان کے جالوں کو صاف کرنے پر آئے گا، تو اللہ کی طاقت کے مقابلے میں اونٹ اور راکٹ یہ دونوں برابر ہیں اور اللہ کی طاقت کے مقابلے میں ڈنڈے، تلواریں اور ایٹم یہ سب برابر ہیں جس دن اللہ فیصلہ کرے گا تو اللہ کے فیصلے کی طاقت کا مقابلہ کوئی نہیں کر سکتا، ہم ساری دنیا کو دعوت دیتے ہیں کہ خدا کی طاقت کو تسلیم کرو تو تمہارے بیڑے پار ہوں

گے اور اگر خدا کی طاقت تسلیم نہیں کرو گے تو جب تک اللہ تمہیں ڈھیل دے گا پتہ نہیں چلے گا اور جس دن اللہ کی پکڑ آئے گی تو تمہارے ملک کی طاقت اور تمہارے مال کی طاقت اور تمہاری دصون دولت اور تمہارا مجمع اللہ کی پکڑ کا مقابلہ نہیں کر سکتا۔ دنیا کے سامنے اللہ کی بڑائی بیان کرو

ساری دنیا کے اندر پھیل جاؤ (فُمْ فَانْدِر وَرَيْكَ فَكَبِّرْ) اور کھڑے ہو کر اللہ سے اور کھڑے ہو کر اللہ سے ڈراو، پروردگار کی بڑائی کو سب کے سامنے بیان کرو، چاروں طرف پھیل کر یہ بات کہنی ہے، ہر جگہ جا کر عمومی گشتوں میں خصوصی گشتوں میں اور عام مجھوں میں یہی بات کہنی ہے تاکہ ساری دنیا کے کانوں تک یہ بات پہنچ جائے اور سب لوگ سن لیں کہ اللہ کی طاقت بہت بڑی طاقت ہے اس کو سن کر کوئی یہ نہ سمجھے ہم اپنی طاقت بیان کر رہے ہیں ہماری کوئی طاقت نہیں (وَخُلِقَ الْإِنْسَانُ ضَعِيفًا) ہم تو بالکل کمزور ہیں، ہماری کوئی طاقت نہیں، ہم تو اتنے کمزور ہیں کہ ہم کو مارڈا لئے کے لیے پستول کی بھی ضرورت نہیں، ڈنڈے کی بھی ضرورت نہیں اگر ایک گھونسا ہم کو مار دیا جائے اور ہماری موت کا وقت آچکا ہو تو ہم مر جائیں گے ہم اپنی طاقت کو بیان نہیں کرتے اللہ کی طاقت کو بیان کرتے ہیں جو اپنا ایک حکم دے کر زمین و آسمان کو توڑ پھوڑ دے گا، اور ایک حکم سے جنت اور جہنم تیار کر دی اور ایک حکم کر کے آسمان سے پکا پکایا کھانا اتار دیا، ایک حکم دے کر سمندر میں بارہ راستے کر دیئے آگ کو ٹھنڈا کر دیا اللہ اسی طاقت کے ساتھ آج بھی ہے اللہ وہ سب کچھ کر سکتا ہے جو نبیوں کے زمانے میں کر چکا لیکن اللہ کے کرنے کا ضابطہ یہ یہ کہ دعوت کی فضابنائی جائے۔

تیسرا مرحلہ اظہارِ نصرت

تو پہلا مرحلہ وجودِ دعوت دوسرا مرحلہ وقہتِ تربیت یہ دونوں مرحلے جب پورے ہو گئے، تو تیسرا مرحلہ آئے گا اظہارِ نصرت کا، اللہ پاک کی غیبی مدد کا، اور آج بھی اللہ اُسی طاقت کے ساتھ غیبی مدد کر سکتے ہیں کب کریں گے نہیں معلوم کیسے کریں گے نہیں معلوم وہ اللہ ہی جانتے ہیں اللہ کا کام جو ہے اس میں ہمیں خل نہیں دینا، وہ کرے گا جب کرنا ہوگا، جب غیبی مدد آئے گی تو اہل باطل تین قسم پر ایک تو ہدایت پر آجائے گی، اہل حق پر اس کی دو مثالیں ہیں، پہلے بھی دو مثالیں دے چکا تھا، آسمانی وجی کار و حانی پانی، اس کے ذریعے تودین کا درخت بنے گا، اور دین کا درخت بر باد ہونے سے بچے گا جب عشقِ الہی کی آگ دل میں لگ جائے۔

آگ اور پانی کی مثال

یہاں پر بھی آگ اور پانی کی مثال دینی ہے، بارش کا پانی گرا، نالیاں اور نالے چلے اور کوڑا کبڑا اوپر چھا گیا، پانی نیچے اور کوڑا اور کبڑا اوپر۔ یہ تو پانی کی مثال ہے دوسری آگ کی، سونے چاندی کے زیور تابے پتیل کے برتن بناتے ہیں نیچے سے آگ لگائی تو میل کچیل اوپر چھا گیا، تو حق والوں پر باطل والے چھا جاتے ہیں، پانی اور سونے چاندی کی مثال تو جیسے حق، اور کوڑا کبڑا میل کچیل جیسے باطل، تو حق والوں پر باطل والے چھا جاتے ہیں دیکھیں پھر اللہ کیا کرتے ہیں اہل باطل کو سچینک دیتے ہیں کوڑے کبڑے میل کچیل کی طرح اور اہل حق باقی رہتے ہیں پانی اور سونے چاندی کی طرح، اور پھر ان کا فتح دنیا والے اٹھاتے ہیں، یہ مثال آگ اور پانی کی اور یہ ہر زمانے میں ایسا ہوا۔ فرعون کا لشکر کوڑے کبڑے

میل کچیل کی طرح چھا گیا، اللہ پاک نے پھینک دیا اور موتیٰ علیہ السلام نیچے اور وہ اوپر، جالوت اور اس کا لشکر کوڑے کبڑے میل کچیل کی طرح چھا گیا، طالوت جن کے ساتھ حضرت داؤد علیہ السلام اور ان کے بھائی اور داؤد علیہ السلام کے ابا سب تھے تین سوتیرہ تھے، پھر یہ نیچے وہ اوپر اللہ پاک نے جالوت اور اس کے لشکر کو کوڑے کبڑے اور میل کچیل کی طرح پھینک دیا اور حضرت طالوت اور ان کے ۱۳ آدمی نج گئے، سلیمان علیہ السلام آئے، ہر جگہ پر چھا گئے دین دنیا دونوں کے اعتبار سے کامیاب ہو گئے۔ و مثالیں۔

ہرزمانہ میں باطل کوڑے کبڑے کی طرح صاف ہوا

بدر کے اندر ابو جہل کا لشکر کوڑے کبڑے میل کچیل کی طرح چھا گئے اور بدر میں سونے چاندی کی طرح صحابہ ﷺ نیچے ہو گئے، اللہ پاک نے ان لوگوں کو پھینک دیا کوڑے کبڑے میل کچیل کی طرح، اور صحابہ پانی اور سونے چاندی کی طرح باقی رہ گئے اور خوب کام اللہ پاک نے لیا، غزوہ خندق میں یہود بنو نصیر اور بنو قریظہ کوڑے کبڑے میل کچیل کی طرح چھا گئے۔ اللہ پاک نے ان کو پھینک دیا اور صحابہ کرام رضوان اللہ علیہم اجمعین پانی اور سونے چاندی کی طرح باقی رہے اور خوب کام کیا، رسول کریم ﷺ کے دنیا سے پردہ فرمانے کے بعد مسیلمہ کذاب اور دوسرا چھا گئے اللہ نے پھینک دیا دور فاروقی کے اندر قیصر روم کا لشکر اور سری فارس کا لشکر کوڑے کبڑے میل کچیل کی طرح چھا گئے، اللہ پاک نے اسے پھینک دیا اور صحابہ کرام رضوان اللہ علیہم اجمعین اجاگر ہو گئے، اور ہر طرف دین کا ہی کام کیا، درمیان کے اندر ایک قصہ اور ہوا، حضرت صلاح الدین ایوبؑ بالکل غریب آدمی، لیکن اندر وہ

روحانی طاقت اور یورپ کی چودہ حکومتیں کوڑے کبڑے میں کچیل کی طرح چھا گئی، اللہ پاک نے ان کو پھینک دیا، اور صلاح الدین ایوبؑ نجگئے اور بیت المقدس کا مسئلہ حل کیا، جب ان کا انتقال ہوا تو کفن کے کپڑے ان کے پاس نہیں تھے، کفن کا کپڑا بھی دوسروں نے دیا، لیکن اندر کی روحانی طاقت تھی۔

انفرادی طور پر اللہ کی مدد آج بھی ہے

آج کے بارے میں کچھ پوچھو گے تو میں بالکل نہیں بتاؤں گا، وجود دعوت اور وقفہ تربیت جو ہمارا کرنے کا کام ہم کرتے رہیں، آگے اللہ کے کرنے کا کام جو ہے وہ اللہ کرے گا، اور کئی جگہ اللہ پاک نے کیا حیرت انگیز طریقے پر کیا، ایک واقعہ نہیں ایسے میسیوں واقعات ہیں، انفرادی طور پر عالمی پیمانے پر اللہ کی غیبی مدد ایسی وجود میں آئے کہ جس کو ساری دنیا کے بننے والے انسان اپنی آنکھوں سے دیکھیں، اور دیکھنے کے بعد ایک بہت بڑا جماعت پر آجائے۔

ایک جماعت سرنگوں ہو جائے۔

اور ایک جماعت مقابلہ پر آجائے اور اللہ پاک ان کا بڑا غرق کر دیں اور اللہ پاک ان کو تباہ و بر باد کر دیں۔

دجال اور یا جوج ماجونج بھی کوڑے

کبڑے کی طرح صاف ہوں گے

تو آج کا قصہ تو مجھے زیادہ سنانا نہیں ہے لیکن اگلے قصے سنو، دجال پورے لشکر کے ساتھ عالم کا چکر کاٹے گا۔ اور خدا کی کا دعویٰ کرے گا اور کوڑے کبڑے کی طرح چھا جائے گا، اور اخیر میں جا کے یا جوج ماجونج کوڑے کبڑے کی طرح پورے عالم

کے اندر چھا جائیں گے، اللہ پاک انہیں سچینک دے گا، ایمان ہی ایمان ہوگا اللہ پاک یا جوں ماجون کو بھی ختم کر دیں گے، اور اللہ پاک دجال کو بھی ختم کر دیں گے، حضرت عیسیٰ علیہ السلام اتریں گے، اور حضرت عیسیٰ علیہ السلام کی سانس جہاں جائے گی وہاں تک یہودی مرے گا، اتنی طاقت اللہ پاک دے گا اور پھر حضرت عیسیٰ علیہ السلام چلیں گے، دجال کا پیچھا کریں گے، اور باب لد پر جا کر اسے قتل کریں گے (اور باب لد وہاں پر مسجد وار جماعت بنی ہوئی ہے اور وہاں سے پوری جماعت بن کر چار مہینے کے لیے آتی ہے لوگوں نے کہا کہ وہاں پر جماعت کا کام بھی ہوتا ہے؟ وہاں تو سارے یہودی ہونے چاہئیں۔ ہم نے عرض کیا یہودی تو ہونے چاہئیں، دجال سے مقابلہ کرنے والا بھی کوئی ہونا چاہیے وہی ہماری مسجد وار جماعتیں ہیں)

اُگلی سنادی پچھلی سنادی

میرے محترم دوستو! اُگلی سنادی پچھلی سنادی، کہ کوڑے کبڑے میل کچیل کی طرح اہل باطل چھا جائیں گے، اور اہل حق پانی اور سونے چاندی کی طرح دبے ہوئے ہوں گے، اللہ انہیں سچینک دے گا اور پھر اہل حق ہر جگہ پھیلیں گے اور کام کریں گے، یہ بات میں نے جو بتائی یہ میری بات نہیں بل کہ اللہ پاک قرآن پاک میں ذکر کر رہے ہیں، اپ آئتیں کئی ایک سن لو، سمجھو۔

أَنْزَلَ مِنَ السَّمَاءَ مَاءً فَسَالَتْ أَوْدِيَةٌ بِقَدَرِهَا فَاحْتَمَلَ السَّيْلُ زَيْدًا رَّأِيًّا . یہ کوڑا کبڑا چھا جانے والا یہ تو پانی کی مثال ہی۔

وَمِمَّا يُوقِدُونَ عَلَيْهِ فِي النَّارِ ابْتِغَاءَ حِلْيَةً أَوْ مَتَاعًا زَيْدٌ مُّثْلُهُ سونے چاندی کے زیور، تانبے پیتل کا برتن گرمانے کے لیے آگ لگائی تو اوپر میل کچیل چھا گیا، عربی میں دونوں کو زبد کہتے ہیں۔

كَذَلِكَ يَضْرِبُ اللَّهُ الْحَقُّ وَالْبَاطِلُ
 اللَّهُ أَنْتَ أَعْلَمُ بِالْأَوْلَى
 هُوَ الْعَلِيُّ الْمُسْتَكْبِرُ
 هُوَ الْأَكْبَرُ
 فَإِنَّمَا الْزَّبْدُ فَيَذْهَبُ بِجُفَاءٍ.

یہ کوڑے کبڑے میں کچیل پھینک دیا جائے گا، اسی طرح اہل باطل کو اللہ پاک پھینک دیں گے۔

وَأَمَّا مَا يَنْفَعُ النَّاسَ فَيَمْكُثُ فِي الْأَرْضِ
 أَوْ لَوْكُوْنَ كَوْنَ نَفْعَ دَيْنَ وَالْأَپَانِيْنَ أَوْ سُونَا چَانِدِيْنَ أَوْ لَوْكُوْنَ مَيْنَ نَفْعَ دَيْنَ وَالْأَلْهَامِ
 بَاخْلَاقِ اهْلِ حَقٍّ يَهْ بَاقِي رَهِيْنَ گَيْ.

كَذَلِكَ يَضْرِبُ اللَّهُ الْأَمْثَالَ
 اللَّهُ أَسِ طَرْحَ مَثَالِيْنَ دَيْ دَيْ كَرْسِجَهَا تَاهِيْنَ.

دین کے کام میں ملاوٹ نہ ہو
 لیکن ایک بات رہ گئی، وہ یہ کہ نیچے خالص پانی ہو اور نیچے خالص سونا چاندی ہو تو اوپر کے میں کچیل کوڑا کبڑا پھینک دیا جائے گا۔ اور اگر نیچے کے پانی میں کوڑا کبڑا ملاوٹ والا میں کچیل ملا ہو تو ملاوٹ والا کوڑا کبڑا اور اور ملاوٹ والا میں کچیل بھی نیچے رہے گا، اور خالص کوڑا کبڑا اور خالص میں کچیل یہ اوپر رہے گا، اور دین کے کام کرنے والے میں ملاوٹ کیا ہوتی ہے؟ دنیا طلبی اور خود غرضی یہ دنیا طلبی اور خود غرضی یہ ملاوٹ ہے، اس کو صاف کرنا ہے ہمیں تاکہ خالص دین ہم لوگوں کے پاس رہے تو پھر اوپر کے کوڑے کبڑے، میں کچیل کو اللہ تعالیٰ پھینک دیں گے۔

وَآخِرُ دَعْوَاتِنَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

بیان.....(۲۹)

دنیا ہے روایات کے پھندوں میں گرفتار
کیا مدرسہ کیا مدرسہ والوں کی تگ ودو

علماء دیوبند کا مسلک و مشرب

(افادات)

امام العصر حضرت علامہ محمد انور شاہ کشمیری قدس سرہ

قاہرہ کی ممتاز شخصیت، عالم اسلام کی نمایاں ہستی علامہ رشید رضا مصریؒ کی آمد پر مسلک و مشرب دیوبند کے تفارق میں حضرت علامہ کادر العلوم دیوبند میں
مفصل پرائز علمی خطاب

بِسْمِ اللّٰہِ الرَّحْمٰنِ الرَّحِیْمِ

اقتباس

آپ کو معلوم ہے کہ فرنگی شاطر نے اپنی مخصوص و روایتی دسمیسہ کاریوں سے کام لے کر جب ہندوستان میں اپنی حکومت کے دائرے و سعی ترکر دیئے اور مسلمانوں کے باධشاہت ختم ہو گئی تو عیسائی مشتری نے ہندوستان میں عیسائیت و تبلیغ کی تبلیغ کی لیے منصوبہ بند کام شروع کیا، دوسری جانب مسلمانوں میں تفرقہ اندازی کرتے ہوئے بعض مذموم و اسلام خلاف نظریات کو نام نہاد مسلمان ہی کے ذریعہ برائے کاراناے کی بدترین کوشش کی۔ یہی وقت تھا کہ ان دونوں حضرات (حضرت نانوتوی و حضرت گنگوہی) نے ہندوستان میں اسلام کے تحفظ اور اسلامی تعلیمات کی نشأۃ ثانیہ کے لیے ”دارالعلوم دیوبند“ کو قائم کیا، اس دارالعلوم سے نہ صرف اسلامی تعلیمات کو عام کیا..... بل کہ یہ انگریز کی دسمیسہ کاریوں کے خلاف ایسا معسکر تھا جو جال سپار و فد اکار مجاہدین اسلام کو برآمد کر کے خدمت کے ہر محاذ پر روانہ کر رہا تھا۔ آج ہندوستان میں جہاں کہیں آپ کو تعلیمات اسلام کے چراغ روشن نظر آتے ہیں وہ اسی مدرسہ کا فیض اور یہی سے روشن کئے ہوئے چراغ ہیں۔

پیر اگراف از بیان

امام العصر حضرت علامہ محمد انور شاہ کشمیری قدس سرہ

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَكَفٰى وَسَلَامٌ عَلٰى عِبَادِهِ الَّذِينَ اصْطَفَى... أَمَّا بَعْدُ!

آج کی تقریب کا پس منظر

آج کی اس تقریب کا پس منظر و پیش منظر حاضرین کے علم میں ہے جیسا کہ معلوم ہے کہ ہمارے مہمان مکرم ”علامہ رشید رضا“ خوش قسمتی سے ہمارے درمیان تشریف رکھتے ہیں آپ ”قاہرہ“ کی ممتاز عالم اسلام کی نمایاں ہستی ہیں اور آپ کی ذات گرامی سے جدید و قدیم تصورات کی تاریخ وابستہ ہے۔ آپ کی گونا گوں شخصیت اور مرقع علم و دانش کسی طویل تعارف کی محتاج نہیں اور وقت بھی مختصر ہے۔ اس لیے میں کسی طویل تمہید کے بغیر اس وقت کے مناسب کچھ عرض کرنے کی جرأت کر رہا ہوں۔

سب سے پہلے میں دارالعلوم دیوبند کے ارباب حل و عقد کا شکر گزار ہوں کہ انہوں نے مجھے اس موقع اور پرتپاک تقریب میں کچھ عرض کرنے کا حکم دیا جس کی تعییل میں اپنے لیے سعادت باور کرتا ہوں۔

مہمان مکرم کی نجی گفتگو سے مجھے معلوم ہوا کہ وہ دارالعلوم کے مسلک، علوم و فنون میں اس کے امتیاز، اس کے خصوصی ذوق و مشرب سے چند اس واقف نہیں جس کی بنابران کے لیے یہ حقیقت تقریباً مشتبہ ہے کہ فقہ حنفی کی حدیث سے مطابقت اور حدیث و قرآن کے سرچشمتوں سے اس فقہ کا استنباط واستخراج کس حد تک صحیح ہے۔ اس لیے میں ضروری سمجھتا ہوں کہ اسی موضوع کو اپنی گذارشات کا عنوان بناؤ کر کچھ عرض کروں۔

سرز میں ہندوستان کا علمی و دینی حال

مولانا یے محترم! آپ کو معلوم ہے کہ ہمارا یہ ملک اور سرز میں وطن یعنی ہندوستان ممالک اسلامیہ سے بہت دور واقع ہوا ہے۔ خصوصاً اسلام کے وطن اول (مکہ معظمہ زادہ اللہ شرفاً) اور وطن ثانی (مدینہ منورہ زادہ اللہ شرفاً) سے بعد مسافت کی بنا پر اسلام کے شعائر اس ملک میں دھن دے اور دینی علوم کی شمع فروزاں ہونے کے بجائے یہاں دینی رفتار سے نور افغان تھی الاما شاء اللہ۔

اس لیے ہماری موجودہ اس جماعت نے جسے ”علمائے دیوبند“ کے نام سے شہرت حاصل ہے ہندوستان میں اسلام اور امت مرحومہ کے لیے جو طریق کار و منہاج متعین کیا اس میں یہ خصوصی حکمت و مصلحت پیش نظر رہی کہ یہاں صحیح و مخلصانہ خدمت کے لیے اسلام کے قدیم ہی زدایا و دوائر میں رہ کر کوئی مؤثر و مفید خدمت انجام دی جاسکتی ہے چنانچہ اکابر نے پر عزم انداز میں اپنا موقف متعین کیا اور اُسی موقف پر گامزن درواز دواں ہیں۔

اکابر دیوبند کا نقطہ نظر

اس لیے سب سے پہلے دیوبند اور اکابر دیوبند کے باب میں اس نقطہ نظر کو بقوت اپنانے کی ضرورت ہے کہ وہ کوئی تجدید پسند ادارہ نہیں اور نہ قدیم روایات کو شکست و ریخت کرنا اس کے منصوبہ کا جز ہے، بل کہ وہ اسلام کو اس کی صحیح شکل و صورت اور حقیقتی خدو خال میں نمایا کرنے کی مبارک و مسعود خدمت کو اپنادینی فریضہ کرتے ہیں، بایس ہمہ اسلام جس حد تک پچ رکھتا ہے اور جس انداز پر مسائل وحوادث میں اس کی قیادت پیش کی جاسکتی ہے علمائے دیوبند اس توسعی سے بھی گریز

نہیں کرتے گویا کہ قدامت کے ساتھ وسیع المشربی، دینی اقدار پر تصلب کے ساتھ توسع ہمارا خصوصی ذوق و ممتاز رجحان ہے۔

جیسا کہ معلوم ہے کہ ہم دینی مسائل و اسلامی نقطہ نظر میں ہندوستان میں امام الہند حضرت شاہ ولی اللہ بن شاہ عبدالرحیم فاروقی دہلوی رحمہم اللہ سے ذہنی و عملی روابط استوار کئے ہوئے ہیں۔ ہمارے امام حضرت شاہ ولی اللہؒ تصنیف عالم اسلام کے ہر گوشہ میں پہنچ چکیں اور ان کی مجتہدانہ بصیرت کے مرغزار (سبزہ زار) سب کے لیے اپنے ثقہ اکابر سے سنے اور جو شاہ صاحبؒ کی ہمہ گیر شخصیت اور ان کے افکار و نظریات کے گوشے واضح نہیں ہوتے اس لیے مقصد کو قریب تر کرنے کے لیے میں مجبور ہوں کہ شاہ صاحبؒ کی ابتداء و انتہا پر کچھ عرض کروں۔

سوانحی خدو خال

سوانحی خدو خال سے میری مراد یہ نہیں کہ میں حضرت شاہ صاحبؒ کے سن پیدائش، یوم ولادت و جائے پیدائش کی غیر ضروری تفصیلات میں آپ کا وقت عزیز و قیمتی لمحات صرف کروں بل کہ میں حضرت شاہ صاحبؒ کی حیات طیبہ کے اس موڑ سے گفتگو کا آغاز کرتا ہوں جہاں سے قدرت کے فیاض ہاتھوں انہیں امامت کے جلیل منصب کے لیے تراش و خراش کیا، وہ دور شاہ صاحبؒ کے حصول علم اور علمی مراحل میں تحقیق و ترقی نگاہی کا میمون عہد ہے۔ انہوں نے ابتدائی علوم اپنے والد ماجد شاہ عبدالرحیم صاحبؒ سے حاصل کیے اور پھر جذبہ زیارت و شوق تحصیل علوم کے حسین امترانج میں حر میں شریفین کا سفر اختیار کیا۔

با کمال استاذ کا تاریخی مقولہ

سرز میں حرم پر شیخ ابو طاہر کردی علیہ الرحمۃ سے با قاعدہ حدیث کا درس لیا اور استفادہ کی جدوجہد میں کوئی دقیقہ نہیں اٹھا کھا لیکن اس استفادہ میں بھی ان کی جلیل شخصیت و تابناک مستقبل کے آثار اس طرح ہو یدا تھے کہ شیخ ابو طاہر فرماتے کہ:

”شاہ ولی اللہ مجھ سے حدیث کے الفاظ لیتے ہیں جب کہ مطالب و معارف حدیث میں میں خود ان کا تلمذ ہوں“

با کمال استاذ کے اس تاریخی مقولہ کا اس کے سوا اور کیا مطلب ہو سکتا ہے کہ فیاض حقیقی نے جو ذکاوت و ذہانت کی وافر دولت فقاہت اور دقیقہ سنگی کی متاع بے بہا حضرت شاہ ولی اللہ^ع عنایت فرمائی تھی اس کے نتیجہ میں وہ حدیث کی ایسی دلنشیں توجیہ و تشریح پر کامیاب رسانی رکھتے تھے جو شارع علیہ السلام کا حقیقی مقصد ہوتا۔ دو سال کے قیام کے بعد شاہ صاحب[ؒ] اپنے وطن ہندوستان لوٹ آئے۔

ہندوستان کی زبوں حالی اور نکبت و ذلت کے تہ بہتہ بادل

یہ وقت تھا کہ ہندوستان ان وجہوں کی بنا پر جن کی جانب میں نے آغاز ہی میں متوجہ کیا تھا یعنی اسلام کے حقیقی سرچشمتوں سے بعد و دوری اس سرز میں پر اسلام کو عموماً اور سنت رسول اللہ^{صلی اللہ علیہ وسلم} کو خاص طور پر پامال کئے ہوئے تھی، برائے نام مسلمان سلطنت کا ڈھانچہ بھی ٹوٹ رہا تھا اور ایک نئی تہذیب سے اسلام کو جو متوقع خطرہ تھا شاہ صاحب[ؒ] کی دور رس نظر اس کے معلوم کرنے سے عاجز نہیں تھی۔ بدعتات و محدثات کے خول میں مسلمان پھنس کرہ گئے تھے اور روایات و خرافات کے گھر وندے میں الجھے ہوئے تھے شاہ صاحب[ؒ] نے اپنی بصیرت و دانش و بینش کے نتیجہ

میں یہی فیصلہ کیا کہ اس سر زمین پر اس کے سوا اور کوئی طریق کا رسود مند و بار آور نہ ہوگا کہ سنت نبوی علی صاحبہا الصلوٰۃ والسلام کو قائم کرے ہوئے اسلام کی حقیقی شکل اور اس کے پاندار نفوذ کے لیے راہیں ہموار کی جائیں چنانچہ موصوف نے اصلاحی اقدام شروع کیا اور بگڑے ہوئے معاشرہ کو رو باصلاح لانے کے لیے اس جدوجہد میں مصروف ہو گئے جو خاصاً خدا کا خصوصی حصہ ہے۔ اسے تسلیم کرنا ہوگا کہ ان کے سینے کی وسعتوں میں ایسی روحانی روشنی موجود تھی جس کے اجائے میں وہ مستقبل کو پڑھ لیتے اور جدوجہد کے آغاز سے اس کے انجمام تک پہنچانا ان کے لیے آسان تھا۔ ان کی فراست ایمانی نے کھل کر بتادیا تھا کہ اب ہندوستان کی زمین پر حق و باطل کا ایک معرکہ شروع ہوا چاہتا ہے جس میں حق کی حمایت و نصرت کے لیے محدود نہیں بلکہ وسیع اور جہد مسلسل کی ضرورت ہو گئی چنانچہ امام دہلویؒ نے جن خطوط پر کام کیا اس کی ایک مختصر تفصیل یہ ہے۔

تجدد یہی کوششوں کا آغاز اور اس کے دو ائمے

حضرت شاہ صاحب قرآنی ہدایات کو عام کرنے اور عوام تک پہنچانے کے لیے منصوبہ بند پروگرام کی جانب متوجہ ہوئے۔ آپ جانتے تھے کہ اسلام کے اولین حقیقی ماغذ یعنی قرآن کی تعلیمات و معارف سے براہ راست واقفیت کے بغیر ہندوستانی مسلمان جس تہ بہتے گمراہی میں الجھا ہوا ہے اس سے باہر نہیں آ سکتا۔ اس لیے سب سے پہلے آپ نے اس وقت کی رائج زبان فارسی میں قرآن مجید کا ترجمہ کیا۔ شاہ صاحبؒ نے اپنے اس ترجمہ کا اسرائیلیات خرافات سے پاک و صاف رکھا اور اس دوسرے سرچشمہ حدیثی مضامین سے بلا واسطہ شناسائی کے لیے حدیث کی

مشہور کتاب ”موطا امام امالک“ کی شرح فارسی زبان میں ”المسوی“ کے نام سے تحریر فرمائی۔ اس شرح میں فقهاء حدیث کے طریقہ پر حدیث و آثار کی شرح بہترین انداز میں آگئی اور سب سے بڑی بات یہ ہوئی کہ تحقیق مناط اور تخریج مناط اور تنقیح مناط کی جانب شاہ صاحب[ؒ] متوجہ رہے۔

مہمان مکرم! ابھی میں نے آپ کے سامنے تین اصطلاحی الفاظ استعمال کئے جن کی معرفت آپ کو بخوبی حاصل ہے لیکن عام افادہ کے لیے ان اصطلاحات پر روشنی ڈالنا ضروری سمجھتا ہوں۔ جیسا کہ معلوم ہے کہ۔

تحقیق مناط: کا مطلب یہ ہے کہ شارع علیہ السلام سے کسی جوئی صورت میں کوئی حکم صادر ہوا۔ پھر یہی حکم اس نوع کی ساری جزئیات میں ثابت کردیا جائے مثلاً: شریعت نے حالت احرام اور حدود حرم میں شکار کی ممانعت کی ہے اور پھر بطور سزا او جزا حالت احرام میں شکار کرنے والے کے لیے قیمت شکار کردہ جانور کی ادا کرنا ضروری ہے اس قیمت کی تشخیص ہی تحقیق مناط ہے۔ اور چوں کہ اس کا تعلق فقہ کی اہم بنیاد قیاس سے نہیں ہے اس لیے اس میں کسی اجتہاد کی بھی ضرورت نہیں اور یہ کام ہر شخص کر سکتا ہے بشرط کہ تجربہ و شعور رکھتا ہو۔

تخریج مناط: یہ ہے کہ شارع نے کسی سلسلہ میں کوئی حکم دیا اور اس حکم کی علت بیان نہیں کی بل کہ نص میں بھی اس کی علت موجود نہیں، مزید برآں وہاں چند ایسے اوصاف بھی موجود ہیں جن میں سے ہر ایک علت بننے کی صلاحیت رکھتا ہے۔ یہاں مجہد کو اپنا سرمایہ فکر و نظر صرف کر کے کسی ایک وصف کو بطور علت مشخص کرنا ہوگا۔ یہ بڑے غور و فکر اور محتاط تحقیق و تدبیر کا کام ہے اس لیے عوام اس میں قطعاً

شریک نہیں کئے جاسکتے۔ اسے اس طرح سمجھتے کہ جناب رسول اکرم ﷺ نے ”بواء“ سے منع فرمایا لیکن اس حرمت کی کوئی علت نہیں بیان فرمائی البتہ چند اوصاف علت بننے کی صلاحیت رکھتے ہیں اور وہ گونا گوں اوصاف یہ ہیں۔ ”قدر، وزن، کیل، جنس، چیز کا قیمتی ہونا، شے کا از قبل غذا ہونا اور قابل ذخیرہ ہونا۔“ ظاہر ہے کہ جب یہ چند در چند اوصاف یکجا جمع ہو گئے تو علماء کے لیے راہ حلی ہوئی ہے کہ وہ اپنے ذوق و روحانی کے مطابق کسی ایک وصف کو حرمت کی علت قرار دیں، چنانچہ سود ہی کے مسئلہ میں امام عظیم[ؒ] کے خیال میں حرمت کی علت قدر و جنس میں اتحاد ہے۔ اور حضرت امام مالک[ؒ] کی رائے میں ربوا کی حرمت کی علت اشیاء کا از قبل غذا اور قابل ذخیرہ ہونا ہے جب کہ امام شافعی علیہ الرحمہ نے چیز کی قیمتی ہونے کو علت بتایا ہے، مکر عرض ہے کہ تخریج مناط، مناط کی تین قسموں میں سب سے اہم اور بے حد دشوار ہے اس میں ضروری غور و فکر اور بچے تک تدبر و تحقیق کی قدم قدم پر ضرورت ہے اور یہ کام کوئی ماہر فن ہی انجام دے سکتا ہے۔

تنقیح مناط: مناط کی تیسرا قسم تنقیح مناط کے نام سے موسم ہے اس کا حاصل یہ ہے کہ شارع علیہ السلام نے کسی خاص واقعہ کے تحت کوئی حکم دیا اور اس سے مقصود کے ساتھ مخصوص ہے پھر بھی حکم کی علت معلوم نہیں ہوتی بل کہ یہاں چند رچند چیزیں جمع ہو جاتی ہیں جن میں سے بعض علت ہونے کی صلاحیت رکھتی ہیں اور بعض نہیں۔ حالاں کہ یہ بھی بادی انظر میں علی معلوم ہوتی ہیں۔ اس مرحلہ میں علت کی تعین و تشخیص فقهاء کا کام ہے اور ایسی تنقیح کو ”تنقیح مناط“ کہا جاتا ہے، اس کی مثال حضرت ابو ہریرہ رضی اللہ عنہ کی وہ روایت ہے کہ ایک صاحب جناب رسول اللہ ﷺ کی

خدمت میں حاضر ہوئے اور عرض کیا کہ میں تباہ و بر باد ہو گیا آپ ﷺ نے دریافت فرمایا کیوں؟ کیا بات پیش آئی؟ بولا کہ رمضان کے مہینہ اور روزہ کی حالت میں میں نے اپنی بیوی سے ہمستری کر لی۔ آپ ﷺ نے فرمایا کہ غلام آزاد کر سکتے ہو؟ جواب تھا نہیں؟ تو کیا پھر ساٹھ مسکینوں کو کھانا کھلا سکتے ہو؟ جی یہ بھی نہیں، تو پھر اچھا متواتر دو مہینہ کے روزے رکھ سکو گے؟ حضور ﷺ یہ تو بہت مشکل ہے۔

وجوب کفارہ کے اصل سبب میں ائمہ کا اختلاف

اس صورت میں امام عظیم^{رحمۃ اللہ علیہ} اور امام مالک^{رحمۃ اللہ علیہ} کے خیال میں کفارہ واجب ہے اور اس کے وجوب کا مناطق و علت رمضان اور روزے کی حالت میں عمداً روزہ افطار کرنا ہے خواہ وہ روزہ کا منافی فعل ہمستری ہو جیسا کہ اس واقعہ میں یہی پیش آیا کھانا پینا ہو۔ یہ دونوں حضرات منافی صوم کے اقدام کے لیے عمداً کی قید کا اضافہ کرتے ہیں اور ماہ رمضان کو بھی ضروری قرار دیتے ہیں اور کہتے ہیں کہ ہم بستری اتفاقاً اس واقعہ میں پیش آگئی ورنہ تو منافی صوم فعل کا ارتکاب وجوب کفارہ کا اصل سبب ہے۔ امام شافعی^{رحمۃ اللہ علیہ} اور امام احمد^{رحمۃ اللہ علیہ} کے خیال میں کفارہ کا موجب ومناطق صرف جماع ہی ہے۔ پس اگر جماع کے نتیجے میں افطار ہو تو کفارہ واجب ہوگا۔ اکل و شرب کی صورت میں وجوب کفارہ نہیں۔ امام شافعی^{رحمۃ اللہ علیہ} اور امام احمد^{رحمۃ اللہ علیہ} کے پاس ایک اور حدیث ابو ہریرہ ہی کی اپنے نقطہ نظر کی موئید ہے وہ یہ ہے کہ رسول اکرم ﷺ نے فرمایا کہ جو شخص رمضان میں کسی شرعی رخصت کے بغیر روزہ توڑے تو وہ بعد میں اگرچہ عمر بھر روزہ رکھتا ہو پھر بھی اس کوتاہی کی تلافی ہرگز نہ ہوگی۔ اور یہ دونوں حضرات اس حدیث میں لفظ ”افطار“ سے عمداً کھانا پینا اور ان کے ذریعہ سے روزہ توڑنا مراد لیتے ہیں۔ ان

کا خیال ہے کہ قصد آخر دنوش کے نتیجہ میں روزہ کا توڑنا اور پھر عمر بھر روزہ رکھنا مفید نہیں اس لیے اس کا کوئی کفارہ بھی نہیں ہو گا۔

غرض کہ تنقیح مناطق اور تحریج مناطق یہی دونوں مجتہدین ائمہ کی اصل جولان گاہ ہے اور اسی میں ایک دوسرے سے اختلاف کرتے ہیں۔ کوئی اپنے اجتہاد سے کسی چیز کو علت بتاتا ہے اور دوسرا کسی دوسری چیز کو۔

تنقیح مناطق کی دوسری مثال

اس کی ایک مثال وہ حدیث بھی ہے جس میں آپ ﷺ نے ارشاد فرمایا:

مِفتَاحُ الصَّلَاةِ الطُّهُورُ وَتَحْرِيمُهَا التَّكْبِيرُ وَتَحْلِيلُهَا التَّسْلِيمُ: اس کے پیش نظر اکثر ائمہ نے صیخہ (تکبیر) ”اللہ اکبر“ اور صیغہ تسلیم ”السلام علیکم ورحمة اللہ“ کو کرن نماز قرار دیا ہے لیکن امام ابوحنیفہؓ کے یہاں مناطق حکم یہ ہے کہ تکبیر سے مخصوص اللہ اکبر کا صیغہ مراد نہیں بل کہ ہر وہ ذکر اللہ ہے جس میں تعظیم اور خدا کی کبریائی کا مفہوم موجود ہو اور تسلیم سے مراد یہ ہے کہ مصلی اپنے ارادے واختیار سے نماز کو ختم کرے گویا کہ وہ تسلیم کو خروج عن الصلوٰۃ کے ہم معنی کہتے ہیں۔ یہی وجہ ہے کہ امام عظیمؒ نے ان دونوں چیزوں یعنی الفاظ حامل تعظیم اور ارادے کے ساتھ نماز کو ختم کر دینے کو فرض اور رکن صلاۃ ٹھہرایا ہے لیکن چوں کہ جناب رسول اکرم ﷺ سے عملًا تکبیر بشرط اللہ اکبر اور تسلیم بصورت السلام علیکم ورحمة اللہ، ہمیشہ ثابت ہے اس لیے امام ابوحنیفہؓ ان دونوں کو واجب صلاۃ کہتے ہیں۔ حافظ ابن ہمامؓ مصنف ”فتح القدیر“ نے اللہ اکبر کو واجب بتایا ہے اور مشہور یہ ہے کہ یہ سنت ہے۔ ان دونوں

میں ذکر مشرع تعظیم اور خروج بصنع المصلے اس طرح موجود ہے جس طرح کوئی کلی کسی جزئی کے تحت میں موجود ہو۔ پس یہ دونوں فرض ہوں گے۔

آدم بر سر مطلب

مہمان مکرم! میں تفصیل سے خود کو محفوظ رکھتے ہوئے اپنے مقصد کی وضاحت اختصار سے کر رہا ہوں ورنہ تو ایسی مثالیں اور بھی پیش کی جاسکتی تھیں اب میں پھر اسی تذکرہ کی جانب رجوع کرتا ہوں یعنی حضرت شاہ ولی اللہ الدہلویؒ کے مجددانہ کارناموں کی تفصیل:

میں عرض کر رہا تھا کہ شاہ صاحبؒ نے موطا کی شرح "المسوی" میں ان تدقیقات کے تینوں شعبوں کی رعایت کی ہے اور وہ ایسے فقہ کو مختار قرار دے رہے ہیں جس میں جامعیت موجود ہے۔ شاہ صاحبؒ نے اپنی دو معرکۃ الآراء تصانیف "الإنصاف فی بیان سبب الاختلاف" اور عَقْدُ الْجِیدِ فِي مَسَائلِ الْاجْتِهادِ وَالتَّقْلِیدِ میں یہ بات محققانہ انداز میں تحریر فرمائی ہے کہ مجتهد فیہ مسائل میں حق کسی ایک امام کے لیے مخصوص نہیں بل کہ وہ متعدد ہو کر ہر امام کے لیے ممکن ہے وہ لکھتے ہیں کہ اگر بعد کا بھی یہی نقطہ نظر تھا وہ خود کو حق کا اجارہ دار قرار دے کر دوسرے مجتهد کو باطل پر قائم نہیں سمجھتے تھے۔

مجتهد فیہ مسائل سے مراد

شاہ صاحبؒ نے لکھا ہے کہ "میں خود بھی اسی نقطہ نظر کا حامل ہوں" یہاں یہ بھی وضاحت ضروری ہے کہ مجتهد فیہ مسائل سے میری کیا مراد ہے؟ تو

یاد رکھئے اجتہادی مسائل وہ ہوتے ہیں جن میں کتاب اللہ یا سنت (رسول اللہ) متواترہ سے کوئی حقی بات ثابت نہ ہو، ایسے ہی مسائل میں حق کا تعدد کیا جاسکتا ہے اور اگر کسی معاملہ میں کوئی قطعی دلیل موجود ہے تو نہ وہاں کوئی مجتہدا اجتہاد کرے گا اور نہ اسے اجتہادی مسئلہ کہا جاسکتا ہے وہاں حق صرف ایک ہی ہو گا اور حق وہی ہو گا جو اس دلیل قطعی کے مطابق ہو۔ پس اسے خوب ملحوظ رکھنا چاہیے کہ جو اس حق کی موافقت و تائید کرے وہی حق گو حق پسند ہے اور جو اس سے مخالفت رکھتا ہو اسے یقیناً حق کا مخالف کہا جائے گا، شاہ صاحبؒ نے اس کے ساتھ تشریح و عقائد اسلام کے حکم و مصالح کے بارے میں بھی ایسی تصنیف فرمائیں جو راہوں کی شمع اور دھنڈ لکوں میں فانوس ہیں۔ ان عنوانات پر ان کی شہر آفاق تالیف ”جیۃ اللہ البالغہ“ اور ”تفہیمات الہمیہ“، نیز ”خیر کثیر“، مشہور ہیں۔

اولاد و احفاد اور ولی الہمی شاہ کار کی حفاظت و صیانت

خدا کا شکر ہے کہ الامام الدہلوی کے یہ مخصوص افکار و نظریات اور ان کی مجددانہ کاوشیں ان ہی پر ختم نہ ہونے پائیں بل کہ ان کی اولاد و احفاد میں اس طریق کار پر مسلسل پیش رفت ہوتی رہی۔ چنانچہ ان کے سب سے بڑے صاحبزادے حضرت شاہ عبدالعزیز رحمۃ اللہ علیہ دوسرے صاحبزادے حضرت شاہ عبدالقدار صاحب رحمۃ اللہ علیہ اور شاہ رفع الدین مرحوم نے قرآن مجید کے تراجم و تفاسیر ملک میں عام کیں اور حضرت شاہ محمد اسحاق، شاہ عبدالغنی، شاہ محمد اسماعیل علیہم الرحمہ نہ صرف حدیث و عقائد کی درسگی کا اہتمام کیا بل کہ یہ حضرات استخلاص وطن اور اعلاء کلمۃ الحق کے لیے جلی و خفی کوششیں بھی کرتے رہے بل کہ حضرت شاہ اسماعیل شہید

علیہ الرحمہ نے تو بدعات و محدثات کے خلاف زبر دست جدوجہد کی اور بعض معرکۃ الآراء تصنیف ان کے علم ریز قلم سے تیار ہو کر ایمانیات کے سلسلہ میں مفید تر ثابت ہوئیں اور موصوف نے بالا کوٹ میں سکھوں کے ہاتھوں جام شہادت نوش فرمایا۔ شاہ محمد اسحاق درس حدیث میں ایسے یگانہ روزگار عالم تھے کہ اطراف ملک سے طلباء کا ان کی جانب ہجوم رہتا۔ غرض کہ یہ خانوادہ علم عمل کا مرقع، دین و دانش کا روشن مینار، بدعات کے لیے شمشیر بے نیام اور سنت مصطفوی کے احیاء کے لیے کشادہ محراب تھا۔

دیوبند کا مکتبِ فکر

یوں تو یہی خاندان ولی الہی دیوبندی مکتب فکر کا امام و سربراہ ہے پھر بھی شاہ محمد اسحاق کے خصوصی شاگرد حضرت شاہ عبدالغنی صاحب مجددی مہاجر مدینی اپنے استاد کے بعد مندر آراء درس حدیث ہوئے، طلباء حدیث نے ان سے ایسا استفادہ کیا جس کے آثار قیامت تک باقی رہیں گے۔ حضرت شاہ عبدالغنی آخر میں مدینہ طیبہ کی جانب ہجرت کر گئے اور وہاں بھی بلاد عرب کے طلباء ان سے حدیث کی سند لیتے رہے۔ ان ہی حضرت شاہ عبدالغنی کے خصوصی تلامذہ میں ہمارے دارالعلوم دیوبند کے بانی حضرت مولانا محمد قاسم صاحب نانوتوی علیہ الرحمہ اور حضرت مولانا رشید احمد صاحب گنگوہی قدس سرہ ہیں۔

حضرت نانوتوی اور حضرت گنگوہی کی خدمات

بانی دارالعلوم نے بخاری شریف کا حاشیہ جوان کے استاذ حضرت مولانا احمد علی سہاران پوری کا شروع کیا ہوا تھا مکمل فرمایا۔ اور دینی علوم و معارف پر اہم کتابیں

تصنیف کرنے کے ساتھ مادہ پرست دہریہ اور اسلام خلاف فرقوں کی تردید میں مسلسل تصانیف کے ساتھ جابجا مناظرے بھی کئے اور اس دارالعلوم کو ایک ایسے تخلیل کے تحت قائم فرمایا جس سے ان کی دبیز فکر اور اعلاء کلمۃ الحق و اسلامی تعلیمات کو عام کرنے کا مخلاصہ جذبہ ظاہر ہے، میں نے موصوف کے مناقب و فضائل میں کچھ قصائد کہے ہیں جس میں سے ایک قصیدہ پیش خدمت کرنا مناسب ہوگا جس کا پہلا شعر یہ ہے۔

فمن داب الشیحہ هوی از دیار	قعا یا صاحبے علی الدیار
----------------------------	-------------------------

یہ دونوں حضرات یعنی حضرت نانوتویؒ و حضرت گنگوہیؒ رفیق درس اور فکر و نظر میں ایک دوسرے کے معاون تھے۔ حضرت گنگوہیؒ کو خداۓ تعالیٰ نے منفرد و تفقہ عنایت فرمایا تھا جس کی بنی اپر انہیں بلا تکلف ”فقیہ مجتہد“ کہا جاسکتا ہے۔ ساتھ ہی وہ بدعت و محدثات کے خلاف شمشیر برہنہ تھے، مسائل و حوادث میں ان کے فتاویٰ ملک میں قبول عام رکھتے جن میں ان کے تفقہ اور بصیرت کے جو ہر نمایاں ہیں پس کہا جاسکتا ہے اور اس میں ذرا بھی مبالغہ نہیں کہ حضرت گنگوہیؒ فروع و جزئیات فقہ میں ہمارے امام اور حضرت نانوتویؒ اصول و عقائد میں جماعت کے سربراہ ہیں۔ ان دونوں نے دیوبندی علوم کو ایسا منقح و روشن کیا کہ اب کوئی گوشہ مخفی نہیں رہا۔

دارالعلوم کی خدمات کا دائرہ کار

علامہ جلیل! آپ کو معلوم ہے کہ فرنگی شاطر نے اپنی مخصوص و روایتی دسیسہ کاریوں سے کام لے کر جب ہندوستان میں اپنی حکومت کے دائرے و سیع تر کر دیئے اور مسلمانوں کی بادشاہت ختم ہو گئی تو عیسائی مشنری نے ہندوستان میں

عیسائیت و تثییث کی تبلیغ کے لیے منصوبہ بند کام شروع کیا، دوسری جانب مسلمانوں میں تفرقہ اندازی کرتے ہوئے بعض مذموم و اسلام خلاف نظریات کو نام نہاد مسلمان ہی کے ذریعہ بروئے کار لانے کی بدترین کوشش کی یہی وقت تھا کہ ان دونوں حضرات (حضرت نانوتوی و حضرت گنگوہی) نے ہندوستان میں اسلام کے تحفظ اور اسلامی تعلیمات کی نشأۃ ثانیہ کے لیے ”دارالعلوم دیوبند“ کو قائم کیا، اس دارالعلوم سے نہ صرف اسلامی تعلیمات کو عام کیا..... بل کہ یہ انگریز کی دسیسہ کاریوں کے خلاف ایسا معاشر تھا جو جاں سپارو فدا کا رجہاہدین اسلام کو برآمد کر کے خدمت کے ہر محاذ پر روانہ کر رہا تھا۔ آج ہندوستان میں جہاں کہیں آپ کو تعلیمات اسلام کے چرا غروشن نظر آتے ہیں وہ اسی مدرسہ کا فیض اور یہی سے روشن کئے ہوئے چراغ ہیں۔ دارالعلوم کی خدمات اور اس کا دائرہ کار اس قدر وسیع ہے کہ اس مختصر وقت میں تفصیلات بیان کرنے سے عاجز ہوں۔

طريق تعلیم اور اغراض و مقاصد

تاہم ضروری ہے کہ میں اس عظیم درس گاہ کے کچھ بنیادی مقاصد آپ کے سامنے پیش کروں تاکہ مدرسہ کے حدود مقاصد آپ کے لیے واضح ہوں تو یہی۔ ہمارا اصل مقصد حدیث اور فقہ الحدیث کی تعلیم و تدریس ہے اس مقصد کے حصول کے لیے کچھ باندازہ ضرورت ہی ہے تا آں کہ ہماری جماعت کے دوسرے امام حضرت مولانا رشید احمد صاحب گنگوہی نے تو اپنی سربراہی و سیادت کے دور میں کچھ سال ایسے بھی گزارے جن میں فلسفہ و منطق کی تعلیم اور اس کی انتہائی کتابوں کی تدریس متروک قرار دی تھی اور پھر یہ سلسلہ ایک عرصہ تک رکا رہا۔ گویا وہ علوم آلیہ میں بھی

الجھنا نہیں چاہتے تھے بل کہ ان کی منزل علوم عالیہ تھے۔ یعنی وہی حدیث و فقہ الحدیث۔ حدیث و فقہ الحدیث کی تعلیم میں ہمارا طریقہ کامتوازن، چاٹلا ہے۔

ائمہ اربعہ کے چار مشہور اصول

اسے یوں سمجھتے کہ مسائل فقہیہ کے استخراج و استنباط کے بارے میں ائمہ اربعہ کے چار مشہور اصول ہیں۔

۱ - امام مالک علیہ الرحمہ: اہل مدینہ کی اقتدا اور اتباع کو بنیاد بتاتے ہیں تا آں کے مدنی تعامل ان کے یہاں حدیث مرفوع پر بھی ترجیح رکھتا ہے۔

۲ - امام شافعی علیہ الرحمہ: کسی باب میں صحیح ترین حدیث (اصح مانی الباب) کو لے کر اسی مسئلہ سے متعلق باقی روایات کو تاویلًا اپنی منتخب حدیث کے موافق کرتے ہیں یا ان احادیث کو چھوڑ دیتے ہیں۔

۳ - امام احمد بن جنبل علیہ الرحمہ: اصح، صحیح، حسن بل کہ ضعیف (جب کہ اس کا ضعف معمولی ہو) سب کو معمول بہانے کے لیے اختیار کرتے ہیں۔ ان کے خیال میں ہر حدیث کا مدلول وضمون قبل عمل ہے اسی بنیاد پر انہوں نے اپنا مشہور مسند مرتب کیا ہے۔

۴ - امام ابوحنیفہ علیہ الرحمہ: تمام اقسام حدیث کو جمع کرتے ہیں اور ان میں سے کسی ایک مضمون کو قانون کلی ہونے کی بنا پر شرعی قانون کی حیثیت دیتے ہوئے دوسری روایات کی مناسب توجیہ کرتے ہیں اور ہر حدیث کے لیے کوئی بر جستہ محل تلاش کرنے کی فکر میں رہتے ہیں۔ یہی وجہ ہے کہ حنفیہ کے یہاں تاویلات احادیث زیادہ ہیں جب کہ شوافع کے یہاں روایات پر جرح و تقدیم کی کثرت ہے۔

امام شافعی پہلے وہ امام ہیں جنہوں نے مرسل حدیث کو جدتسلیم نہیں کیا البتہ اگر مرسل حدیث کے مضمون کی تائید دوسری احادیث سے ہو تو پھر وہ مرسل کو تسلیم کرتے ہیں۔

ائمهٗ حدیث اور ان کے نقاط انظر

الضیف الجلیل! آپ جانتے ہیں کہ ائمہٗ حدیث نے بھی فقہاء کے اسی اصول و ضابط کے تحت رہ کر اپنے مجموعے تیار کئے ہیں چنانچہ امام بخاری علیہ الرحمہ نے امام مالک[ؓ] و شافعی کے طرز کو ترجیح دے کر ان دونوں کے اصول کو مرکب کر دیا ہے۔ یہی وجہ ہے کہ وہ اپنی جامع میں اصح مانی الباب حدیث کا ذکر کرتے ہوئے اس کو بھی ملاحظ رکھتے ہیں کہ اس حدیث کو سلف کے تعامل کی تائید حاصل ہو۔ امام ہمامؓ نے اس کی رعایت کی ہے کہ کوئی ایسی حدیث بخاری میں نہ آنے پائے جو کسی دوسری حدیث کے معارض ہو۔ بل کہ انہیں اپنے پسندیدہ اصول کی رعایت اس حدتک ملاحظہ رہی کہ صلاۃ کسوف کے بارے میں صرف اسی روایت کو انہوں نے ذکر کیا جس میں ہر رکعت میں دور کوع کا تذکرہ ہے۔ حدیث کے دوسرے مشہور امام یعنی مسلم بن حجاج القشیری کا زیادہ زور رووات کی ثقاہت پر ہے چنانچہ انہوں نے صلاۃ کسوف کے سلسلہ میں اس روایت کو لیا جس میں ایک رکعت میں تین یا چار رکوع کا ذکر آ رہا ہے اور تو اور وہ حضرت علی کرم اللہ و جہہ پر موقوف اس روایت کو بھی ذکر کرنے سے گریز نہیں کر رہے ہیں جس میں ایک ہی رکعت میں پانچ رکوع کا تذکرہ آ رہا ہے۔ غرض کہ امام بخاری[ؓ] صلاۃ کسوف کے بارے میں موجود جملہ روایتوں سے اصح حدیث کا انتخاب کر رہے ہیں اور امام مسلم[ؓ] اپنے دائرہ کار میں محدود رہتے ہوئے بہت سی

روایت کی تخریج کر رہے ہیں۔

اکابردار العلوم کی وسیع المشربی

ہمارے مشائخؒ یعنی اکابردار العلوم نے ہر گوشہ میں اعتدال کو اپنایا ہے وہ تشدد سے بھی محفوظ رہے اور سہولت پسندی بھی ان کے یہاں نہیں۔ ان کا خاص ذوق و شوق متعارض احادیث میں یہ رہا کہ کسی حدیث کو ترک نہ کیا جائے اس مبارک و مسعود مقصد کے لیے خدا تعالیٰ نے انہیں ایسے فہم اور تو چیزیں ذہن سے سرفراز فرمایا کہ وہ ہر حدیث کی قابل قبول اور دل نشین توجیہ پر مضبوط قدرت کے مالک ہیں بل کہ میرا دعویٰ ہے کہ جو منصف و معقولیت پسند فرد ان کی کوئی توجیہات کو بنظر انصاف دیکھے گا تو اس کی گہرائی و گیرائی اور دل نشین ہونے کی داد دیئے بغیر نہیں رہے گا۔

مقصد کی بعض مثالوں سے وضاحت

اپنے اس مقصد کو بعض مثالوں سے واضح کرتا ہوں۔

آپ جانتے ہیں کہ حدیث قلتین کا مسئلہ اختلافی مسائل میں ہے حضرت امام شافعی علیہ الرحمہ اور ان کا مکتبہ فکر قلتین کے مسئلہ میں منفرد رائے رکھتا ہے اس سے پہلے کہ میں اکابردار العلوم کی مقبول توجیہ کی طرف آپ کو متوجہ کروں پہلے اس باب کی متعارض روایات پر توجہ دلاتا ہوں معلوم ہے کہ یزید بن زریع، کامل بن طلحہ، ابراہیم الججاج، ہدبه بن خالد، وکیع اور میگی بن معین نے اس روایت کو ان الفاظ میں روایت کیا

ہے إِذَا بَلَغَ الْمَاءُ قُلْتَيْنِ أَوْ ثُلَثَ لَمْ يَحْمِلِ الْخَبَثَ

آپ دیکھ رہے ہیں کہ ”القلتین“ اور ”ثلث“ کے درمیان ”اور“ تنویع کے لیے ہے اس لیے یہ ایک اندازہ ہوگا اسے شرعی حد بندی نہیں کہا جاسکتا اور مسئلہ کا فیصلہ اس پر ہوگا کہ ایک جانب کی نجاست دوسری جانب تک مؤثر ہے یا نہیں؟ بلاشبہ اگر روایت میں ”او“ نہ ہوتا تو مذکورہ بالا حدیث کو بے تکلف تحدید شرعی قرار دیا جاسکتا تھا اسی لیے ابوحنیفہ اور ان کے صاحبین نے مسئلہ مذکورہ میں قول فیصل نجاست کی تاثیر عدم تاثیر کو کہا ہے جیسا کہ علامہ ابن ہمام اور علامہ ابن حبیم کی وضاحت ہے۔ حنفیہ کے اس نقطہ نظر آتی ہیں۔ یعنی حدیث ”النَّهُيْ عَنِ الْبُولِ فِي الْمَاءِ الرَّأْكِدِ“ اور حدیث ”النَّهُيْ عَنِ إِدْخَالِ الْيَدِ فِي الْأَنَاءِ“ اور حدیث ”وَلُوْغُ الْكَلْبِ فِي الْأَنَاءِ“۔

مزید وضاحت کے لیے دوسری مثال

ایک دوسری مثال مزید وضاحت کے لیے پیش کرتا ہوں۔ وہی اختلافی مسئلہ ”قراءت خلف الامام“ کا۔ معلوم ہے کہ حضرات احناف نے امام کی اقتداء میں سورہ فاتحہ مقتدى کے لیے نہ پڑھنے کی دلیل اس آیت کو بنایا ہے۔ وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ نیز یہ حدیث ”وَإِذَا قِرِأَ فَانْتَصِتُوا“ اور مزید یہ حدیث من کان لہ امام فَقِرَأُهُ الْإِمَامُ لَهُ قِرَأَہُ“ تو انہوں نے اس سے متعارض روایات مثلاً حدیث لا تفعلو ا إلا بام القرآن فَإِنَّهُ لَا صَلْوَةَ لِمَنْ لَمْ يَقْرَأْ بِهَا“ کی تاویل و توجیہ کی۔ یہ عرض کرنا بھی مناسب ہوگا کہ مذکورہ بالا آیت کے شان نزول کے بارے میں جب کوئی صحیح روایت نہیں ہے تو لازماً اس کے الفاظ میں عموم کا اعتبار ہے گا۔

امام تیہقیؒ نے کتاب القراءۃ میں احمد بن حنبلؓ سے روایت کی ہے معتد علماء کا اجماع ہے کہ یہ آیت قراءت فی الصلوۃ کے بارے میں ہے۔ یہی احمد بن حنبلؓ ”وَإِذَا قَرَأَ فَانْصِتُوا“ والی حدیث کو صحیح قرار دے رہے ہیں اور ابو بکر الاثرم نے بھی اس حدیث کی تصحیح کی ہے۔ امام مسلم نے باب التشهد میں ابو موسیٰ الشعرا کی روایت ذکر کی اور حضرت ابو ہریرہؓ کی روایت کا حوالہ دیا بلکہ ابن خزیمؓ، ابن طبریؓ، حافظ ابن عبد البرؓ، ابن حزم اندرسیؓ اس روایت کی تصحیح کر رہے ہیں۔ اور تو اور حافظ ذکر الدین عبدالعظیم المنذریؓ اور یادش بخیر

حافظ ابن حجر عسقلانیؓ نے بھی اس حدیث کو صحیح قرار دیا ہے تو دیکھا آپ نے کہ سند کی عیشت سے اس حدیث کی قوت اور ترجیح کا کیا پایا ہے۔ دوسری طرف تعامل سلف کے لحاظ سے اگر اس حدیث پر نظر ڈالئے تو صحابہ کی ایک جماعت ”مالک“ ”احمد“ اور ابوحنیفہ رحمہم اللہا اس حدیث پر عمل پیرا ہیں۔ اور جب کسی حدیث کے راوی ثقہ و معتدروں اور سلف صالحین کا تعامل بھی اس کا موید ہو تو وہ حدیث صحیح ہو گی بلکہ کوئی رد و قدر یا جرح و تقدیم اس حدیث کی صحت کو مجرور نہیں کرتی۔

اب دوسری حدیث ”مَنْ كَانَ لَهُ إِمَامٌ فَقِرَاءَةُ الْإِمَامِ لَهُ قِرَاءَةُ“ کو بھی بیجیے حافظ ابن ہمامؓ نے احمد بن منتع کے حوالہ سے اس حدیث کی تصحیح نقل کی ہے اور لکھا ہے کہ اس کی سند شیخین کی شرائط کے مطابق ہے اور خود میں بھی آج تک کسی ایسی علت پر مطلع نہیں ہوا جو اس حدیث کے لیے قادر ہو۔ اس کی سند یہ ہے۔

أَخْبَرَنَا إِسْحَاقُ بْنُ يُوسُفَ الْأَزْرَقُ قَالَ حَدَّثَنَا سُفْيَانُ وَشَرِيكٌ عَنْ مُوسَى بْنِ أَبِي عَائِشَةَ عَنْ عَبْدِ اللَّهِ بْنِ شَدَادٍ عَنْ جَابِرِ بْنِ عَبْدِ اللَّهِ

قالَ قَالَ رَسُولُ اللَّهِ ﷺ مَنْ كَانَ لَهُ إِمَامٌ فَقِرَاءَةُ الْإِمَامِ لَهُ قِرَاءَةٌ لَعَلَّكُمْ تَقْرَأُونَ خَلْفَ إِمَامِكُمْ بَلْ كَمَا تَرَدَّى كَمَا يَهَا إِلَيْكُمْ مُوقَفُ رِوَايَةٍ أَوْ دَوْسِرَ مُحَمَّدِ شِينَ كَمَا يَهَا إِلَيْكُمْ مُرْسَلٌ رِوَايَةً اسْتَخْدِمُ كَمَا خُوبٌ مُسَاعِدَتُ وَتَائِيدَ كَمَا تَهَا إِلَيْكُمْ حَدِيثٌ كَمَا حَجَّ مَانَاهُوكا۔

اس مختلف فیہ بحث میں اکابردار العلوم کی توجیہ

جب یہ بحث مختصر آپ کے سامنے آگئی تو اب اکابردار العلوم کی توجیہ و معارض روایات میں ان کی فرحت انگیز تاویل کو سنئے۔

حضرت گنگوہی نے جن کے متعلق میں نے ابھی عرض کیا تھا کہ وہ فقہی جزئیات میں ہمارے مسلم پیشواؤں حضرت عبادہ بن صامتؓ کی اس روایت میں جو محمد بن احمد سے مردی ہے اور جس کا سیاق یہ ہے کہ لَعَلَّكُمْ تَقْرَأُونَ خَلْفَ إِمَامِكُمْ اور اس کے جواب میں صحابہ کرام کا ارشاد ہی ہاں۔ اور پھر اس پر آپ ﷺ کا یہ ارشاد کہ ”فَلَا تَفْعَلُوا“، حضرت گنگوہی نے فرمایا کہ یہ دلیل اباحت ہے نہ دلیل و جوب معلوم ہوا کہ حضرات صحابہ ﷺ آنحضرت کی اجازت کے بغیر قراءت کرتے تھے اسی لیے تو آپ کو دریافت کرنے کی ضرورت پیش آئی اور جب انہوں نے ”نعم“ سے جواب دیا تو آپ نے ”فَلَا تَفْعَلُوا إِلَّا بِأَمْ الْفُرْقَانِ“ فرمایا۔

چوں کہ یہ سورہ فاتحہ قرآن مجید کی ایک متعین اور خصوصی سورت ہے جب کہ دوسری سورتیں اس طرح متعین نہیں، اس لیے حضور اکرم ﷺ نے جو سورہ فاتحہ کا تذکرہ فرمایا اس کا تمام تعلق صرف اس سورت کی خصوصیت کی بنیاض ہے اور معلوم ہے کہ یہی وہ سورت ہے جس کے نہ پڑھنے سے نہ تو امام کی نماز ہوگی جب کہ وہ

اماًت کر رہا ہوا ورنہ منفرد کی جب کہ وہ تنہانماز پڑھ رہا ہو۔ رہا مقتدی تو اس کے حق میں سورہ فاتحہ کی قراءت کا معاملہ بجز مباح ہونے کے اور کوئی حیثیت نہیں رکھتا، اباحت و کراہت کا مسئلہ خود احناف کے یہاں بھی اختلافی مسائل میں ہے اگرچہ اس پر تمام احناف متفق ہیں کہ قراءت سورہ فاتحہ مقتدی پر واجب نہیں تاہم بعض اس کی قراءت کو بحالت اقتدا مباح کہتے ہیں اور جب کہ بعض إذا قُرِئَ الْقُرْآنُ وَالْآیَتُ کے پیش نظر منوع۔

حضرت مولانا گنگوہی علیہ الرحمہ کی اس توجیہ سے تمام معارض روایات ایک دوسرے کے موافق ہو گئیں اور ان میں کوئی مخالفت و تزاحم نہ رہا۔

لوگوں نے رفع یہ دین اور آمین بالجہر میں کتنا تشدد کھڑا کیا ہے

اور اختلافی مسئلہ لیجئے یعنی رفع یہ دین اور آمین بالجہر۔ اس میں بھی علماء دیوبند کا ذوق یہ ہے کہ ”رفع یہ دین“ اور آمین بالجہر“ رسول اکرم ﷺ اور حضرات صحابہ رضوان اللہ علیہم اجمعین سے ثابت ہے اور ترک رفع اور اخفاء بالتا میں بھی ثبوت کے درجہ میں ہے جیسا کہ امام ابو داؤد کے یہاں صحیح سند سے موجود حدیث میں ہے بل کہ یہی نہیں، ترک رفع حضرت عمر اور حضرت علیؓ کی روایات صحیحہ سے بھی محقق ہے اور ترک جہر آمین کو صحابہ کرام کے جم غیر اور سلف صالحین ک تعامل سے ثابت ہی ماننا ہوگا۔ نتیجتاً رفع و ترک، آمین بالجہر و آمین سرآہر دو سنت ہی کے ذیل میں آتے ہیں، گفتگو جو کچھ ہوگی وہ ترجیح ہی کے باب میں رہے گی تو احناف رفع یہ دین کے ترک اور آمین بالسر کی ترجیح کے قائل ہیں۔

علماء دیوبند کا طریق کا رشید دو افراد و تفریط سے محفوظ ہے علامہ جلیل! میری اس مختصر گزارش و تفصیل سے آپ کو محسوس ہوا ہو گا کہ علماء دیوبند کا طریق کا رشید دو افراد و تفریط سے کس درجہ محفوظ ہے۔ وہ دوسرے ائمہ کے مذاہب کو کلیتہ باطل نہیں کہتے بل کہ حق و صواب ان کے لیے بھی محفوظ مانتے ہیں۔ یہی وہ اعتدال ہے جس کی وجہ سے دیوبندیت ایک محفوظ، معتمد مسلک بجا طور پر کہا جا سکتا ہے۔

اس وقت ہندوستان میں اسناد حدیث کا مدار حضرت نانوتوی علیہ الرحمۃ بانی دار العلوم دیوبند قدس سرہ کے فخر روزگار شاگرد حضرت شیخ الہند رحمۃ اللہ علیہ پر ہے یہ میرے شیخ اور میرے جملہ معاصرین کے امام ہیں اور اسی طریق کا رپرگامن ہیں جو ہمارے اکابر کا خصوصی مسلک ہے۔ اللہ تعالیٰ نے حضرت موصوف کو معارض روایات روایات میں تطبیق اور مشکلات الحدیث میں دل پذیر توجیہ کی ایک امتیازی صلاحیت عطا فرمائی ہے۔ بلا مبالغہ آپ کی نظریہ سے نہ صرف ہندوستان بل کہ عالم اسلام خالی ہے۔

حضرت شیخ الہند کا منصب جلیل

حضرت شیخ کا منصب جلیل اور امامت فی الحدیث کا جو میں دعویٰ کرتا ہوں اس کی صداقت آپ پر بھی اس طرح واضح ہو گی کہ ان کی ایک دل پذیر توجیہ سینے۔ مجھ سے ہی حضرت الاستاذ نے ایک بار فرمایا کہ صلوٰۃ کسوف میں جو آنحضرت

سے تعداد رکوع کے بارے میں متعدد روایات آرہی ہیں یہ آپ کی خصوصیت پر منی ہے چوں کہ آپ نے صلوٰۃ کسوف پڑھنے کے بعد صحابہؓ سے خطاب فرمایا تھا۔ ”صلوٰۃ اَحْدَثَ صَلوٰۃً صَلَّیْتُمُوهَا مِنَ الْمُكْتُوبَةِ“ (تم نے جو فرض نماز ابھی تازہ پڑھی ہے یعنی فجر کی نماز، اسی طرح صلوٰۃ کسوف کو بھی پڑھو) جس سے واضح ہوا کہ آنحضرت ﷺ عام امت کے لیے صلوٰۃ کسوف اور عام نمازوں کے رکوع میں کوئی فرق نہیں فرمائے ہیں۔ میں نے اس پر عرض کیا کہ حضرت! شوافع تو جناب رسول اکرم ﷺ کے ارشاد کو صرف تعداد رکعت کی تشبیہ پر محمل کرتے ہیں وہ اس کا تعلق وحدت رکوع سے نہیں کرتے۔ اس پر فرمایا کہ یہ تو حضرات شوافع کی کوشش ایک صاف واضح حقیقت کو نظری بنانے کی جدوجہد ہے۔ بھلا آپ سوچئے تو ہی کہ جب آنحضرت ﷺ نے کسوف کی نماز متعدد رکوع کے ساتھ جمیع عظیم کو پڑھائی تو اس ارشاد کی پھر کیا ضرورت تھی اور جب کہ ارشاد؛ فعل کے مقابلہ میں اہمیت رکھتا ہے اور سب مانتے ہیں کہ فعل میں خصوصیت کا امکان ہے اور ”قول“ میں اس طرح کا کوئی احتمال نہیں تو پھر آپ ﷺ کے قول کو فعل پر کیوں نہیں ترجیح ہوگی اور معارض روایات جب اس توجیہ سے ایک دوسرے کے موافق بنتی ہیں تو پھر یہ پسندیدہ روشن کیوں ترک کی جائے۔

حضرت الاستاذ کی اس وضاحت پر نہ صرف میں محفوظ ہوا بل کہ آپ کی خداداد صلاحیت کا مزید قائل ہونا پڑا۔

دیکھا آپ نے کہ اکابر دارالعلوم کس منفرد صلاحیت اور موهبت الہی کے جامع ہیں۔

استاذ الجلیل! میں آپ کے قیمتی لمحات مصروف کئے جس کے لیے میں معذرت طلب ہوں۔ میں آپ کا مکر رشکر یہ ادا کرتا ہوں خود اپنی جانب سے اور اپنی جماعت کی جانب سے۔

وَاللَّهُ يَحْفَظُكُمْ أَيْنَمَا كُنْتُمْ وَهُوَ حَسِينٌ وَنَعْمَ الْوَكِيلُ نَعْمَ الْمَوْلَى
وَنَعْمَ النَّصِيرُ
وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



بِسْمِ اللّٰهِ الرَّحْمٰنِ الرَّحِيْمِ

بیان.....(۳۰)

خزانہ گھر میں ہے موجود پھر بھی آہ! مغلس ہیں
بھکلتے پھر رہے ہیں چار سو اے وائے نادانی

علم فلسفہ

(بیان)

حکیم الاسلام حضرت مولانا قاری محمد طیب صاحب نور اللہ مرقدہ

بِسْمِ اللّٰهِ الرَّحْمٰنِ الرَّحِيْمِ

اقتباس

علماء میں بگاڑ آتا ہے تو وہ یہود کے نقش قدم پر جاتے ہیں، جھود و انتکبار میں مبتلا ہوتے ہیں، اور عباد و زہاد میں بگاڑ آتا ہے تو وہ نصاریٰ کے نقش قدم پر چلتے ہیں، وہ بدعاوں منکرات میں مبتلا ہوتے ہیں۔

اہل حق کون؟ وہ ہیں جو نہ متكبر ہیں نہ ذلیل النفس ہیں بل کہ وقور النفس اور متواضع النفس ہیں، وہ درمیان میں ہیں جو کہ اہل سنت والجماعت ہیں، جن کے ایک ہاتھ میں کتاب اللہ کا دامن ہے اور ایک ہاتھ میں اہل اللہ کا دامن ہے۔ نہ وہ کتاب اللہ کو تھام کر اہل اللہ سے مستغنىٰ بنتے ہیں اور نہ اہل اللہ کا دامن سننجال کر کتاب اللہ سے مستغنىٰ بنتے ہیں، علم وہاں سے حاصل کرتے ہیں، عمل اور عمل کے نمونے یہاں سے حاصل کرتے ہیں، تو وہ ٹھیک صراط مستقیم پر فارم ہیں، نہ افراط میں مبتلا ہیں نہ تفریط میں۔

پسیراً گراف ازیان حکیم الاسلام

حضرت مولانا فاتحی محمد طیب صاحبؒ

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَی... آمَّا بَعْدُ!

اطھار تشكیر

بزرگان محترم! مجھے واقعی شرم محسوس ہو رہی ہے کہ علماء فضلاء اور طلباء کے مجمع میں مجھ جیسا قلیل البضاعت آدمی کھڑے ہو کر خطاب کرے۔ اور بیان کرے، جہاں محمد اللہ ایسے فضلاء موجود ہیں جن کو بجا ظارتے کے اپنے اساتذہ گرام کے درجے میں سمجھتا ہوں۔ تو اس قسم کے موقع پر لب کشائی کرنا کچھ بے ادبی معلوم ہوتی ہے۔ اور شرم بھی محسوس ہوتی ہے لیکن امر مجبور بھی کرتا ہے۔ تو میرا خطاب جس قدر بھی ہوگا، وہ طلبہ سے ہوگا گو علم کے لحاظ سے آپ مجھ سے زیادہ ہیں۔ آپ کا علم تازہ ہے، تاہم ایک درجہ میں طالب علم ہونے کا نام ہے۔ اور میں بھی طالب علم ہوں، اس واسطے خطاب کا حقیقی رُخ طلباء کی طرف ہوگا۔ اساتذہ کرام اس سے بالاتر ہیں۔

کس چیز میں خطاب ہوگا؟ ظاہر ہے کہ خطاب کا موضوع خود ہی درس گاہ متعین کردیتی ہے۔ یہ دارالعلوم ہے، علم کا مرکز ہے اس لیے علم و تعلیم ہی کے سلسلے میں چند کلمات گزارش کرنا چاہتا ہوں۔

طلب علم طبعی جذبہ ہے

پہلی بات تو یہ ہے کہ انسان میں علم کا ذوق اور جذبہ فطری ہے یعنی پیدا کرانے سے پیدا نہیں ہوتا، بل کہ انسان علم کو طبعاً مطلوب سمجھے ہوئے ہے۔ ہر وقت اس کا جی چاہتا ہے کہ میرا علم بڑھتا رہے، علم کی زیادتی سے کبھی بھی وہ تحکما نہیں ہے۔ ہر وقت آپ کا جی چاہتا رہتا ہے کہ اچھی سے اچھی چیز آپ کی آنکھوں کے سامنے سے

گزرے اور آپ دیکھیں..... یہ طلب علم نہیں تو اور کیا ہے؟..... جی چاہتا ہے کہ اچھے سے اچھے کلمات کان میں پڑتے رہیں۔ یہ علم کی طلب نہیں تو اور کیا ہے؟.... کسی کا اخبار دیکھنے کو جی چاہتا ہے تو کسی کا رسالہ دیکھنے کو۔ صحیح اٹھتے ہی ہر شخص کوشش کرتا ہے کہ دیکھے اخبار کیا لکھتا ہے؟ یہ علم ہی کی طلب ہے.... بازار میں کوئی جھگڑا ہو جائے۔ ہر طرف سے لوگ سڑک پر جمع ہو جاتے ہیں جھگڑے میں شریک ہونے کے لیے نہیں بل کہ معلومات حاصل کرنے کے لیے کہ کیا قصہ ہے؟ کیوں ہوا ہے؟ بہر حال علم کی طلب طبعی ہے اور طبیعت کے لیے دلائل قائم کرنے کی ضرورت نہیں۔ انسان کو بھوک لگتی ہے تو دلیل کے زور سے نہیں لگتی کہ آپ استدلالی قوتوں سے بھوک لگائیں بل کہ جب لگی ہوئی ہو تو لاکھ استدلال کریں وہ کبھی نہیں مٹ سکتی، پیاس دلیل سے نہیں لگائی جاتی، طبعی طور پر لگتی ہے۔ انسان میں ایک جذبہ ہے اور اس جذبے کے ابھرنے کے بعد اگر خلاف میں بھی دلائل قائم ہوں تو بھوک نہیں رکے گی.... تو علم کی طلب بھی انسان میں طبعی ہے۔

اسی لیے حق تعالیٰ شانہ نے انسان کو سر سے لے کر پیر تک مجسم علم کی طلب بنادیا۔ انسان کے ہر ذرہ میں شعور موجود ہے۔ پورے بشرے اور جلد میں احساس موجود ہے، چھونے کی قوت موجود ہے جو سختی نرمی کا اور گرمی سردی کا علم حاصل کرتی ہے، تو سر سے پیر تک گویا انسان متعالم ہے آنکھیں صورتوں کا علم حاصل کرتی ہے۔ کان آوازوں کا علم حاصل کرتے ہیں۔ ناک خوبصورت بوکا علم حاصل کرتی ہے۔ زبان ذاتقوں کا علم حاصل کرتی ہے تو مختلف قسم کے علوم اور مشاعر اور اک انسان کے اندر موجود ہیں۔ اور وہ ہر وقت ان اشیاء کی تسلیکین کا طالب رہتا ہے آنکھ والا کبھی یہ نہ چاہے گا کہ میں نہ دیکھوں، کان والا کبھی یہ چاہے گا کہ میں نہ سنوں۔ یہی طلب ہوگی

کہ سنوں بھی، دیکھوں بھی اور چکھوں بھی، تو ہر وقت علم کی طلب انسان کے اندر موجود ہے۔

انسان میں طلب علم کی آلات جن کو نمایاں تر رکھا گیا ہے اور علم حاصل کرنے کے آلات اس کے اندر موجود ہیں۔ قَالَ تَعَالَى وَاللَّهُ أَكْبَرُ
 أَخْرَجَكُمْ مِّنْ بُطُونِ أُمَّهَاتِكُمْ لَا تَعْلَمُونَ شَيْئًا وَجَعَلَ لَكُمُ الْسَّمْعَ وَالْأَبْصَارَ وَالْأَفْئِدَةَ لَعَلَّكُمْ تَشْكُرُونَ (سورہ نحل ۸۷)

ماں کے پیٹ سے تو ہر آدمی ہنر لے کر نہیں آتا۔ استعدادیں لے کر آتا ہے۔ جو ان مشاعر ادراک سے بڑھتا ہے۔ استعداد ابھرتی رہتی ہے۔ فعلیت میں آتی رہتی ہے اور ایک وقت میں جا کے انسان کامل عالم بن جاتا ہے۔

بہر حال انسان مختلف قسم کے علوم کا مجموعہ ہے لیکن ان علوم کے مشاعر، اور ان ادراکات کے مخزن زیادہ تر چہرے کے اندر موجود ہیں۔ پینائی کی قوت آنکھ میں ہے۔ ساعت کی قوت کان میں ہے، شم کی قوت ناک میں ہے۔ گویا علم کے سب سے بڑے بڑے مشاعر چہرے کے اندر موجود ہیں۔ صرف ”قوت حس“ چھونے کی قوت سارے بدن میں پھیلی ہوئی ہے۔ لیکن وہ اتنی یعنی بہ (قابل شمار) نہیں ہے جتنا کہ یہ دوسری طاقتیں ہیں.... یعنی چھونے کی قوت ایک تو بلید قوت ہے وہ علم حاصل نہیں کر سکتی جب تک کہ اس (ملموس) کو معلوم کر کے سر پر چڑھنے دیا جائے۔ آپ جب تک کسی چیز کو چھو نہیں لیں گے اس کی سختی نرمی معلوم نہیں ہو سکے گی کیوں کہ اتنی بلید قوت ہے کہ دور سے علم نہیں حاصل کر سکتی جب تک کہ معلوم کو سر پر نہ چڑھا دیا جائے اس وقت پتہ چلتا ہے کہ یہ فلاں چیز ہے۔

قوت لامسہ بلیڈ قوت ہے

اسی لیے شاید حق تعالیٰ شانہ نے کفار کی بلادت؛ ہدایت کے سلسلہ میں یوں واضح فرمائی ہے کہ وَلَوْ نَرَنَا عَلَيْكَ كِتَابًا فِي قِرْطَاسٍ فَلَمَسْتُوهُ بِأَيْدِيهِمْ لَقَالَ الَّذِينَ كَفَرُوا إِنْ هَذَا إِلَّا سِحْرٌ مُّبِينٌ (سورہ النعام: ۷)

اگر ہم کاغزوں میں بھی کتاب لکھ کر دے دیں اور وہ ہاتھوں سے چھو بھی لیں تب بھی یہی کہیں گے کہ یہ سحر ہے یہ تو جادو ہے۔ پھر بھی ان کی سمجھ میں نہیں آئے گا یعنی لامسہ (چھونے والی) جیسی بلید قوت سے بھی انہیں ادراک حاصل نہیں ہوتا تو جس کو قوت لامسہ سے بھی علم حاصل ن ہو وہ باصرہ سے کیا علم حاصل کرے گا؟ وہ فواد سے کیا علم حاصل کرے گا؟ وہ سماعت سے کیا علم حاصل کرے گا تو سب سے زیادہ بلید قوت انسان کے اندر لمس و مس کی قوت ہے کہ جب تک معلوم سے ٹکڑا نہ دیا جائے اس وقت تک اسے علم حاصل نہیں ہوتا۔ اس لیے اوپنی قوتیں یہی دو تین نکلتی ہیں۔ ایک سنتے کی قوت، ایک دیکھنے کی، ایک سمجھنے کی، اسی واسطے قرآن کریم میں اکثر موقع پر ان ہی تین قوتوں کو جمع کر کے ارشاد فرمایا گیا ہے۔ حق تعالیٰ فرماتے ہیں کہ: وَلَقَدْ ذَرَأْنَا لِجَهَنَّمَ كَثِيرًا مِنَ الْجِنِّ وَالإِنْسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبَصِّرُونَ بِهَا وَلَهُمْ آذَانٌ لَا يَسْمَعُونَ بِهَا أُوْنِئِكَ كَالْأَنْعَامِ بَلْ هُمْ أَضَلُّ أُوْنِئِكَ هُمُ الْغَافِلُونَ (سورہ اعراف: ۱۷۹)

جہنم کے لیے ہم نے تیار کر رکھے ہیں بہت سے لوگ وہ کیسے ہیں؟ ان کے لیے دل میں مگر سمجھنے کی طاقت نہیں۔ آنکھیں ہیں مگر دیکھنے کی ان میں ہمت نہیں کہ کلمہ حق کو اور کلام حق کو یا معاملہ حق کو دیکھیں۔ کان ہیں مگر سن نہیں سکتے۔ تو تین

چیزیں ذکر کیں ایک کان، ایک آنکھ اور ایک قلب۔

ایک موقع پر ارشاد فرمایا: وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ
وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْؤُلًا (سورہ بنی اسرائیل: ۳۶)
تو سمع، بصر اور فؤاد کو جواب دہ قرار دیا گیا۔ یہ نہیں کہا کہ ہاتھ سے جواب
طلب کیا جائے گا، اگر طلب کیا بھی جائے گا تو ان کے واسطے سے تو اکثر جگہ نہیں تین
طاقوں کو جمع کیا گیا۔

اعضائے علم کی اعضاۓ عمل پر فضیلت

یہ تینوں چاروں طاقتیں انسان کے چہرے میں جمع ہیں اور چہرہ سب سے بلند
اور بالا چیز ہے گویا اس طرف اشارہ ہے کہ قوت علمیہ، قوت علیہ سے افضل ہے۔ جو علم
کا مقام ہے وہ حسنی طور پر بھی بلند رکھا گیا ہے۔ آنکھ کی طاقت پیروں میں نہیں رکھی
گئی۔ سننے کی طاقت ہاتھ کی انگلیوں میں نہیں رکھی گئی۔ قدرت دکھلانے کے لیے
قيامت کے دن یہ ساری طاقتیں بدن میں بانٹ دیں گے مگر ان طاقتوں کا اصل
موضوع چہرہ قرار دیا گیا ہے، جو اتنا باعزت ہے کہ احترام کے وقت اسے چوما جاتا
ہے، پیشانی چومنے ہیں، سامنے جھکتے ہیں اسی لیے چہرے پر مارنے کی ممانعت ہے
کہ چہرے پر مت مارو، حرمت کے خلاف ہے۔

بہر حال ایک معظم اور محترم مظفر ان کے لیے تجویز کیا گیا ہے۔ اس سے علم
کی عظمت اور بزرگی معلوم ہوتی ہے۔ ظاہر بات ہے کہ جب علم عظمت والی چیز ہے تو
عالم عظمت والی چیز نہ ہوگی؟ اس لیے آنکھ عالم ہے وہ اوپر رکھی گئی، کان عالم ہے تو
اوپر رکھا گیا۔ ناک عالم ہے تو اوپر رکھی گئی۔

چہرہ علماء کی بستی ہے

گویا یہ چہرہ یوں سمجھئے علماء کی ایک بستی اور دارالعلوم ہے جس میں مختلف علوم رکھے ہوئے علماء جمع ہیں۔ کوئی صورتوں کا عالم، کوئی آوازوں کا عالم، کوئی ذائقے کا عالم کوئی خوبیوں کا عالم..... تو مختلف قسم کے علوم کے علماء جمع ہیں، جنہیں اوپر جگہ دی گئی ہے۔

انسان میں دوسرے اعضاء بھی ہیں۔ مگر وہ مزدور قسم کے اعضاء ہیں ہاتھ پیر سے علم کا تعلق نہیں عمل کا تعلق ہے، یہی وجہ ہے کہ آخرت میں جب کوئی عذاب دیا جائے گا تو یہ کہا جائے گا ”ذلِکَ بِمَا كَسَبَتْ أَيْدِيهِكُمْ“ تو کسب اور عمل ہاتھوں پیروں کی طرف منسوب کیا گیا تو ہاتھ اور پیر یہ مزدور قسم کے اعضاء ہیں عالم قسم کے اعضاء نہیں گو مزدور میں بھی تھوڑا بہت علم ہوتا ہے، بالکل پتھر تو وہ بھی نہیں ہوتا۔ تو کچھ چھونے (لمس) وغیرہ کا علم ان کے اندر ہے ہاتھ چھوکر کچھ پتہ چلا لیتا ہے، پیر چھوکر پتہ چلا لیتے ہیں، مگر ان کی قوت ایسی معتقد بقوت نہیں کہ اس کو مستقل علم شمار کیا جائے۔ تو مزدور کو بل کہ ہر کس و ناکس کو تھوڑا بہت تو علم ہوتا ہی ہے۔ اعلیٰ ترین علم جو قابل اعتداد اور قابل شمار ہو، وہ وہی علم ہے جس کے علماء چہرے میں جمع کر دیئے گئے ہیں۔ تو مزدور طبقہ نیچے ہے، اور عالم طبقہ اوپر، اس کو فضیلت دی گئی اور اس کو مفضول قرار دیا گیا تاکہ اہل علم یہ سمجھ لیں کہ ہمارے پاس جو چیز ہے وہ انتہائی شرف کی چیز ہے وہ انتہائی عزت کی چیز ہے۔

علم کی عزت استغناء میں ہے

اس لیے ہمارا فرض ہے کہ ہم اس کی عزت کریں اور جتنی علم کی عزت کریں گے

اتنی عالم کی عزت ہو گی جتنی وہ اپنے علم کی بے حرمتی کرے گا خود عالم کی بے حرمتی پیدا ہوتی جائے گی۔

اگر ایک عالم خود اپنے علم کی عظمت نہ کرے تو دوسروں کو کیا مصیبت پڑی کہ اس کے علم کی عزت کریں، پہلے سے اپنے وقار کو سنبھالنا ہے جب وہ اپنے وقار کو محسوس کرے گا تو دنیا اس کے وقار کے آگے جھکنے کے لیے مجبور ہو گی اور اگر وہ خود ہی علم کو ذلیل کرے تو پھر اس کی عزت کرنے والا کوئی نہیں۔

امام مالک[ؒ] سے ہارون رشید نے فرمائش کی کہ امین اور مامون کو موطا پڑھادی جائے۔ تو کہا کب تشریف لا سیں گے فرمایا کہ علم کا یہ کام نہیں کہ وہ در بدر پھرے علم کا طالب کا کام ہے کہ وہ اس کے پیچھے پھرے اور فرمایا کہ یہ علم تمہارے گھر سے نکلا ہے اگر تم ہی اس کا احترام نہیں کرو گے تو دنیا میں کوئی احترام کرنے والا نہیں ہو گا۔

تو عالم کا سب سے پہلا فرض یہ ہے کہ وہ اپنے علم کی عزت کو باقی رکھے۔ اور وہ عزت؛ استغناہ ہے۔ جتنی دوسروں کی طرف حاجت مندی اپنے اندر بڑھائے گا، علم کو بھی ذلیل کرے گا خود بھی ذلیل ہو گا اس کے اندر اگر طلب ہو تو صرف آخرت کی ہو۔ دنیا کی نہ ہو۔

دنیا طلب سے نہیں آتی ہے۔ یہ سمجھ کا کھیل ہے لوگوں نے سمجھ لیا ہے کہ جتنا طالب بنیں گے اتنی ہی دنیا آئے گی۔ اس کے اگر آپ طالب بن گئے تو اس کے سامنے ذلیل ہو گئے دنیا آئی تو کیا ہوا آپ کو ذلیل کر کے آئی۔ عزت داری یہ ہے کہ استغناہ ہو پھر دنیا آئے آئُنہ الدُّنْيَا وَهِيَ رَاغِمَةٌ ۚ دنیا سر پر خاک ڈالتی ہوئی قدموں پر آئے۔

حضرت نانو توی کا بے مثال استغناہ

مجھے حضرت مولانا نانو توی جو کہ بانی دارالعلوم دیوبند ہیں کا واقعہ یاد آیا۔ حضرت چھٹتہ کی مسجد میں تشریف رکھتے تھے۔ شیخ الہی بخش صاحب میرٹھی جو لکھ پتی لوگوں میں تھے اور حضرت کے مقعد تھے، ملنے کے لیے آئے۔ اور بہت بڑا ہدیہ لے کر آئے..... دو تھیلیاں جس میں اشرفتیاں اور ہزار روپ کامال تھا۔ مگر دل میں یہ سوچتے ہوئے آئے کہ حضرت کو آج اتنا بڑا ہدیہ دوں گا کہ اب تک کسی نے نہیں دیا ہوگا۔ تو اپنے ہدیہ کے اوپر ایک فخر کی کیفیت موجود تھی:

مگر پیش اہل دل نگہ دار یدل تانہ باشد ازگماں بہ خجل

اہل اللہ کے سامنے دل تھام کے جانا چاہیے۔ اللہ تعالیٰ ان کے دل میں احساس پیدا کر دیتا ہے کہ فلاں کے دل میں کیا چیزیں کھٹک رہی ہیں۔ وہ علاج بھی کرنا جانتے ہیں۔ حضرتؒ کے دل میں اس کا ادراک ہوا کہ ان کے دل میں فخر و ناز کی کیفیت ہے۔ یہ بڑی چیز سمجھ رہے ہیں۔ حضرتؒ جامت بنوار ہے تھے اب وہ بیٹھ تو سکتے نہیں تھے جب تک کہ حضرت اجازت نہ دی دیں تو کھڑے رہے اور ہاتھ میں دونوں تھیلیاں ہیں ان میں وزن تھا کھڑا ہوانہیں جاتا اور کپکپا رہے ہیں۔ حضرتؒ ان کا علاج کرنا چاہتے ہیں۔ تو جامت بنواتے ہوئے چہرہ کو نیچے کر دیا۔ دیکھا ہی نہیں کون آیا؟ تجاہل عارفانہ کے طور پر، پھر دائیں طرف کو منہ پھیرا تو وہ پشت کی طرف سے چکر کھا کر دائیں طرف آئے۔ تو آہستہ سے بائیں طرف منہ پھیر لیا۔ پھر وہ ادھر کو آئے تو تو ادھر کو منہ پھیر لیا۔ غرض ان کو اسی طرح چکر دیئے۔ یہاں تک کہ حضرتؒ جامت سے فارغ ہو گئے، تب ان کی طرف دیکھا۔ انہوں نے سلام عرض کیا۔ حضرت نے معمولی جواب دیا۔ رسمی مزاج پرسی کے بعد بیٹھ گئے اور وہ ہدیہ پیش کیا۔

حضرت نے فرمایا کہ مجھے ضرورت نہیں ہے۔ انہوں نے کہا حضرت آپ کو ضرورت نہیں ہمیں پیش کرنے کی ضرورت ہے۔ اگر حضرت قبول نہ فرمائیں یا حاجت مند نہ ہوں تو طلبہ کو تقسیم کر دیں فرمایا کہ الحمد للہ! میری آمدنی سائز ہے سات روپے مہینے کی ہے اور میرے گھر کی ساری ضروریات اس میں پوری ہو جاتی ہیں۔ اگر کبھی روپیہ آٹھ آنہ نجح جاتا ہے تو میں پریشان رہتا ہوں کہ کہاں رکھوں گا؟ کس طرح حفاظت کروں گا؟ کسے بانٹوں گا؟ میں حاجت مند نہیں ہوں۔ آپ واپس لے جائیں۔ انہوں نے کہا کہ حضرت طباء کو تقسیم کر دیں۔ فرمایا کہ مجھے اتنی فرصت کہاں کہ میں طلبہ کو بانٹوں آپ ہی جا کر تقسیم کر دیں۔ غرض انہوں نے مختلف عنوانوں سے چاہا کہ قبول فرمادیں مگر حضرت نے قبول نہیں فرمایا.....

اس زمانے کے رئیس بھی غیرت دار تھے

لیکن اس زمانے کے رئیس غیرت دار تھے تو یہ غیرت آئی کہ مال پھرا بنے گھر کو واپس لے جاؤ۔ تو وہاں سے اٹھے، مسجد کی سیڑھیوں پر حضرت کی جوتیاں پڑی ہوئی تھیں۔ ان جوتیوں میں وہ روپیہ بھر کر روانہ ہو گئے۔ (غالباً جوتیوں کے اوپر نیچے روپے ڈال دیئے ہوں گے) حضرت اٹھے اور جوتیوں کی تلاش ہوئی۔ جو تھیں ملے ادھر ادھر سب جگہ دیکھا۔

حافظ انوار الحق صاحب حضرت کے خادم تھے انہوں نے دیکھا اور عرض کیا کہ حضرت جوتیاں تورو پوں میں دبی ہوئی یہاں پڑی ہیں۔ فرمایا: الا حَوْلُ وَلَا قُوَّةُ إِلَّا
بِاللَّهِ، آئے۔ آکر ان جوتیوں کے جھاڑا جیسے مٹی جھاڑ دیتے ہیں۔ اور اس کے بعد جو تے پہن کروانہ ہو گئے۔ وہ روپیہ مسجد کی سیڑھیوں پر پڑا رہا۔

حافظ انوار الحق مرحوم ساتھ ساتھ تھے۔ تھوڑی دور آگے جا کر مسکرا کے دیکھا تو حافظ جی کی طرف مخاطب ہو کر فرمایا حافظ جی دیکھا آپ نے؟ دنیا ہم بھی کہاتے ہیں دنیادار بھی کہاتے ہیں فرق اتنا ہے کہ دنیا ہماری جو تیوں میں آ کر گرتی ہے ہم ٹھوکریں مارتے ہیں اور دنیادار دنیا کی جو تیوں میں جا کر سرگزتے ہیں۔ وہ ان کو ٹھوکریں مارتی ہے۔ تو کہاتے ہم بھی ہیں دنیادار بھی۔ فرق اگر ہے تو عزت اور ذلت کا فرق ہے ”غناء“ احتیاج“ کا فرق ہے۔

دنیا استغناء اور توکل سے ملتی ہے

میں تو اس سے بھی زیادہ کہا کرتا ہوں کہ اگر کوئی شخص دنیا طلب کرے تو طالب نہ بنے، تارک بن جائے تو دنیا آئے گی۔ طالب کے پاس مشکل سے آتی ہے۔ بل کہ اس کو اور زیادہ ذلیل کرنے کی کوشش کرتی ہے تو آدمی مستغنى ہو تو دنیا ذلیل ہو کر آئے گی۔ محتاج بنے گا تو خود ذلیل ہو گا..... تو علم جیسی دولت ملنے کے بعد بھی اگر آدمی بھکے اور یہ خیال کرے کہ کل کیا کماوں گا؟ کہاں سے آئے گا؟ کیا صورت ہو گی؟ تو اس نے انتہائی طور پر اپنے علم کو ذلیل کر دیا۔

اللَّهُ نَذَرَ لِكَ مِنْ أَنْفُسِ الْأَنْθَيَاتِ
وَأَمْرَأً أَهْلَكَ بِالصَّلَاةِ وَاصْطَرِرَ عَلَيْهَا لَا نَسْأَلُكَ رِزْقًا نَّحْنُ نَرْزُقُكَ
وَالْعَاقِبَةُ لِلتَّقْوَىٰ (سورہ ط: ۱۳۲)

آپ کے ذمہ یہ کام ہے کہ اپنے اہل و عیال کو دین کا امر کرو۔ اور تم خود بھی اس کے اوپر جم جاؤ۔ اور ہمارے ذمہ یہ ہے کہ تمہیں روٹی دیں گے، محتاج نہیں رکھیں گے۔ عزت و شرف بھی دیں گے۔ رزق میں ہر چیز آ جاتی ہے۔ ہر چیز تمہیں دیں

گے، تو ایک کام اپنے ذمہ لیا۔ اور ایک آپ کے ذمہ کیا، آپ نے تو اپنی ذمہداری کی چیز چھوڑ دی اور اللہ نے جو اپنے ذمہ لی تھی، اسے اختیار کیا کہ روٹی کھاں سے کھائیں گے؟ عزت کھاں سے ملے گی؟ تو اپنا فریضہ تو چھوڑ دیا۔ اس سے تو یوں محروم ہوئے اور جو اللہ نے اپنے ذمہ لیا تھا اس اختیار کیا۔ اللہ کے کام کو آپ نبھانہیں سکے، نتیجہ یہ نکلا کہ نہ وہ چیز رہی اور نہ یہ چیز رہی۔ تو طالب علم کے ساتھ اگر آدمی طالب دنیا بھی ہو تو نہ علم رہتا ہے نہ دنیا آتی ہے۔ اور اگر علم محض کا طالب بن جائے تو دنیا ذلیل ہو کے آئے گی۔ آپ کے سامنے آب کے سینکڑوں بزرگوں کی نظیریں موجود ہیں۔

دارالعلوم کا قیام کس شان سے ہوا؟

دارالعلوم دیوبند قائم ہوا۔ کس شان سے؟ ایک پائی ہاتھ میں نہیں۔ اہل اللہ کے قلب میں دیانتا ایک جذبہ پیدا ہوا۔ کہ دارالعلوم قائم کیا جائے۔ وہیں چھتے کی مسجد میں ہی بیٹھے بیٹھے مدرسہ قائم ہو گیا انار کے درخت کے نیچے ایک استاذ اور ایک شاگرد بیٹھے ہوئے تھے۔ تو ایک استاذ اور ایک شاگرد سے شروع ہوا تھا آج بڑھتے بڑھتے اس میں ڈیڑھ ہزار طلبا رہتے ہیں۔ پچاس سال تک استاذ رہتے ہیں۔

اصول میں یہ شرط رکھی کہ مدرسے کی مستقل آمدی نہ بنائی جائے۔ نیز گورنمنٹ سے کبھی امداد نہ لی جائے۔ امداد کی طرف رجوع نہ کیا جائے، جب کہ ساڑھے چھ سات لاکھ روپے کا سالانہ خرچ ہے... حکومت کے اکاؤنٹنٹ دارالعلوم آئے۔ انہوں نے پوچھا کہ دارالعلوم کا کیا خرچ ہے؟ میں نے کہا پچاس ہزار روپے ماہوار۔ کہا کہ خزانے میں کتنا ہے؟ اس وقت کل پندرہ ہزار تھا۔ میں نے

بتایا۔ تو کہنے لگے اس ماہ کا خرچ کیسے چلے گا؟
 میں نے کہا کہ یہ میں نہیں بتاسکتا کہ کیسے چلے گا۔ یہ بتاسکتا ہوں کہ ضرور چلے گا۔ اس نے کہا یہ کیا بات ہوئی؟ یہ تو کوئی اصول کی بات نہیں؟ میں نے کہا یہ تو اصول سے بالاتربات ہے۔ اصول کی بات نہیں۔ اب اس کی سمجھ میں نہ آئے۔ میں نے کہا اسے ہمارے یہاں توکل کہتے ہیں۔

کہنے لگے توکل کیا چیز ہے؟ تجارت ہے کوئی زراعت ہے؟ میں نے کہا توکل یہ ہے کہ اللہ میاں دلوں کو مجبور کر دیتے ہیں کہ تم فلاں جگہ دو۔ میرا کام ہورہا ہے، تمہیں دینا پڑے گا۔ وہ جھک ماریں گے اور آ کے دیں گے۔ ہمیں کیا ضرورت ہے کہ ہم خوشنامد کرتے پھیریں۔

مال عزت سے بھی ملتا ہے ذلت سے بھی

مال عزت سے بھی حاصل کیا جاتا ہے اور ذلت سے بھی۔ ایک فقیر اگر بھیک مانگنے جائے اسے آپ ذلیل سمجھیں گے کہ میرے پاس سے مال لیتا ہے۔ اور ایک بادشاہ بھی قوم کے پاس سے مال لیتا ہے لیکن اسے کوئی ذلیل نہیں سمجھتا۔ وہ بھی تو چندہ ہی لیتا ہے اسے کوئی ذلیل نہیں سمجھتا، اس لیے کہ وہ استغناء کے ساتھ لیتا ہے یہ احتیاج کے ساتھ لیتا ہے..... خود حضرات انبیاء علیہم السلام تبلیغی کاموں اور امور خیر میں ترغیب سے چندہ لیتے اور خرچ کرتے ہیں لیکن ان کی عزت اور شرف میں ذرہ برابر فرق نہیں پڑتا۔ حالاں کہ (بظاہر وہ بھی) قوم سے مانگتے ہیں۔ تو مانگنا مانگنا بھی برابر نہیں۔ ایک حاجت مندا اور ذلیل بن کر مانگنا ہے۔ ایک غنی بن کر، اپنے نفس کو بالاتر کر کے مانگنا اس میں بڑا فرق ہو جاتا ہے۔

رزق کی ذمہ داری خدا پر ہے بندہ پر نہیں

تو حق تعالیٰ نے علم کی ذمہ عزت اور شرف کو قائم رکھنے کے لیے ایک حسی صورت اختیار فرمائی کہ علماء کی بستی چہرے کو بنایا جو سب سے اوپری ہے تاکہ اہل علم کا شرف واضح ہو جائے۔ جو علم کی طرف منسوب ہیں۔ وہ بالاتر ہیں ان کا کام جھکنا نہیں ہے اور اس کے امر کی یہ صورت اختیار فرمائی۔ وَأَمْرُ أَهْلَكَ بِالصَّلَاةِ — الحَمَارَ مَذْمُونٌ هُوَ الَّذِي يَهْدِي إِلَيْهِ رَبِّهِ رَبُّ الْحَمَارِ رَبُّ الْعِزَّةِ

تو میں نے دارالعلوم دیوبند کی نظیر پیش کی تھی۔ تو آپ کا یہ مدرسہ (عربیہ اسلامیہ نیوٹاؤن کراچی) بھی تو اسی کی نظیر ہے۔ مولانا محمد یوسف بنوری (نوراللہ مرقدہ) کھڑے ہوئے، وہ کوئی جاگیر دار نہیں ہیں۔ ان کے پاس کوئی ریاست نہیں تھی اسی طرح آکے بیٹھ گئے۔ ایک پانی ہاتھ میں نہیں۔ رہنے کو جگہ نہیں۔ کتاب رکھنے کو جگہ نہیں لیکن بیٹھ گئے۔ محض خدا کے بھروسہ پر، دنیا پر بھروسہ نہیں کیا۔.... اقت الدنیا وہی راغمة: تو ناک رگڑتی ہوئی دنیا آنی شروع ہوئی۔

آج لاکھوں کی عمارتیں بھی کھڑی ہیں، کتب خانہ بھی بن گیا۔ کیا کہیں جا کے بھیک مانگی؟ نہیں! اللہ سے بھیک مانگی اللہ میاں نے اپنی مخلوق کو متوجہ کر دیا۔ انہوں نے مجبور ہو کر جھک مار کر دیا۔..... اور دنیا پڑے گا۔

خانقاہ گنگوہ کی اینٹ اینٹ سے اللہ اللہ کی آواز

مولانا گنگوہ کے متعلق شکایت کی گئی کہ یہ خانقاہ؛ گنگوہ میں بغاوت کا مرکز ہے اور یہ مولوی خانقاہ میں جمع ہو کر حکومت برطانیہ کے خلاف سازشیں کرتے ہیں۔

اور افغانی حکومت کو ہندوستان پر چڑھانا چاہتے ہیں تاکہ برطانیہ حکومت کا تختہ الل جائے۔ سی آئی ڈی کا انسپکٹر مقرر ہوا۔ اور وہ بھی ہندو مقرر کیا گیا تاکہ وہ بے لگ بات کرے۔

وہ آیا اس نے خانقاہ کو دیکھا کہ اینٹ اینٹ سے اللہ اللہ کی آواز نکل رہی ہے۔ ان لوگوں کو سازش سے کیا کام؟ انہیں مکروہ فریب سے کیا کام؟ یہ تورات دن اللہ کے بندے بنے ہوئے ہیں۔ وہ حیران تھا کہ مخبر نے یہ رپورٹ کیسے کی کہ یہ سازشی لوگ ہیں۔ کیوں کہ یہاں چوبیس گھنٹے سوائے ذکر اللہ کے کوئی کام نہیں۔ بہر حال وہ دیکھتا ہا سوچتا رہا۔ آخر کار ظاہر ہوا۔ اور حضرت گنگوہی کی خدمت میں حاضر ہوا اور اس نے آ کر یہ ظاہر کر دیا کہ وہ اس مقصد کے لیے یہاں آیا ہے.... فرمایا بھائی! دیکھ لو، ہمارے ہاں کوئی چھپی ہوئی بات تو ہے نہیں۔ کوئی سازش نہیں۔ جو بھی ہے وہ تمہارے سامنے ہے۔

اس پر اس نے مختلف سوالات کئے، ایک سوال یہ بھی تھا کہ گذر اوقات کا ذریعہ کیا ہے؟ فرمایا توکل.....

اس نے کہا توکل کیا چیز ہے؟ فرمایا توکل یہ چیز ہے کہ اللہ اپنے بندوں کے دلوں میں ڈالتا ہے۔ وہ خدمت کرتے ہیں تو یہ خانقاہ کا کام چل رہا ہے..... وہ حیران ہوا کہ یہ کیسے چل رہا ہے کوئی جا گیر نہیں کوئی وقف نہیں، کوئی تجارت نہیں۔ آخر یہ چل کیسے رہا؟ ہے محض یہ نیاں کر کے بیٹھ گئے کہ لوگوں کے دلوں میں آئے گا تو کام چلے گا۔ لوگوں کے دل میں نہ آئے تو کیا ہو گا؟

خدا مخالف کے دل میں بھی محبت ڈال دے گا

غرض اس کی سمجھ میں نہیں آیا کہ توکل کیا چیز ہے۔ ایک ہفتہ کے بعد جب وہ

جانے لگا تو نہایت عقیدتمندی سے آ کر اس نے حضرت سے دعا میں چاہیں اور دس روپیہ نکال کر ہدیہ کے طور پر پیش کئے۔

حضرتؐ نے فرمایا آپ کیوں تکلیف کر رہے ہیں۔ اس نے کہا کہ میرا دل مجبور کر رہا ہے آپ واپس نہ کریں۔ اگر آپ واپس کریں گے تو میرا دل دکھ گا۔ میری نیازمندی کا تقاضا ہے کہ آپ قبول فرمائیں۔

فرمایا آخر آپ سے کس نے کہا؟ کہنے لگا کہا تو کسی نہیں، بس دل میں یہ آیا، فرمایا یہی ہے وہ توکل جو کل تک آپ کی سبھی میں نہیں آ رہا تھا.... توکل سب سے بڑی جا گیر ہے مگر اس کا حاصل یہ ہے کہ احتیاج صرف اللہ کی طرف ہو غیر اللہ کی طرف نہ ہو تو غیر اللہ خود بخود آ کے جھکے گا۔

علم کی ناقدری کرنے والے سے اسلام کا شرف بھی چھن سکتا ہے

ایک طالب علم ذہن میں یہ آنا کہ کل کیا کریں گے، علم پڑھ کر ہم روٹی کہاں سے کہاں گے پیسہ کہاں سے ملے گا؟ یہ انتہائی احتیاج مندی اور ذلت نفس کی بات ہے جس کو اللہ علم کی دولت دے اور اس کی سوچ یہ ہو کہ روٹی کہاں سے آئے گی۔

قالَ أَتَسْتَبْدِلُونَ الَّذِي هُوَ أَذْنَى بِالَّذِي هُوَ خَيْرٌ كامصادق ہے کہ اعلیٰ اور شرف کی چیز پاس ہے پھر ادنیٰ کی طرف توجہ کر رہا ہے۔

میں کہتا ہوں کہ اللہ کا وعدہ ہے کہ دنیا ملے گی۔ لیکن اگر وعدہ نہ ہوتا اور نہ کبھی ملتی صرف علم مل جاتا تو دنیا و ما فیہا کی دولت میسر آگئی تھی، کسی دولت کی ضرورت نہیں تھی، وہ انتہائی ناقدر انسان ہے کہ اللہ اعظم ترین شرف دے اور پھر وہ ارذل ترین چیز کو اس کے مقابلہ میں چاہے، یہ تو یہود کا ساقصہ ہو گیا کہ اللہ نے من وسلوئی دیا۔

انہوں نے کہا ہمیں تو ہسن و پیاز چاہئے۔ اس کے مقابلہ میں ذلیل چیزیں چاہیں۔ یہ انتہائی بے قدری کی بات ہے، اس میں ڈر ہوتا ہے کہ کہیں اسلام کا شرف بھی نہ چھین جائے۔ اس لیے کہ علم پاک چیز ہے۔ پاک ہی ظرف میں بھرا جائے گا۔ جس ظرف کے اندر گندگی موجود ہوا اور وہ غیر اللہ اور دنیا کا طالب بنا ہوا ہے تو ایسا ہی ہے جیسے کسی نے سونے کے ظرف میں نجاست بھردی ہو۔

دنیا استعمال کی چیز محبت کی چیز نہیں

تو محبت صرف ایک چیز کی رہے۔ دنیا استعمال کی چیز ہے محبت کی چیز نہیں۔ استعمال جتنا چاہے کرو محبت ایک ذات سے رہنی چاہیے جس کا آدمی طالب ہے تو علم کے شرف کے بعد کسی غیر علم کی طلب کرنا ایسا ہے جیسے ایک عالم طلب کرے کہ میں تو جاہل بن جاؤں تو بہتر ہے۔ یہ کوئی دانش ہو گی؟ خدا علم دے اور وہ جہالت کو چاہے۔

تو بہر حال حق تعالیٰ شانہ نے اس چہرے کے اندر مشاعر ادراک رکھ کر گویا اس طرف ایماء (اشارہ) کیا ہے کہ علم اوپنجی چیز ہے اور جو علم کی طرف منسوب ہوں وہ بھی اوپنجے بن کر رہیں (اور ان کے اوپنجے ہونے کا راز استغناء میں ہے۔ دنیا طلبی میں نہیں) وہ یونچے بن کر نہیں رہ سکتے اس لیے کہ اللہ نے ان کو یہ شرف دیا ہے اور پھر علم، عمل سے کہیں زیادہ افضل ہے اسی لیے جو عملی اعضاء ہیں ان کو پست رکھا گیا یعنی ہاتھ کا رخ یونچے کی طرف ہے پیر کا رخ یونچے کی طرف ہے۔ اور ناک کا ن کا رخ اور پر کی طرف جاتا ہے۔ تو عمل والی چیزوں کو حسی طور پر بھی پست رکھا گیا۔ اور ان کی وضع بھی ایسی جیسے وہ پستی کی طرف جا رہے ہوں اور کان ناک آنکھ کو اونچا بنایا۔ کیوں کہ یہ علم کی طرف منسوب ہیں۔

اعضائے عمل اعضاۓ دلت سے افضل اور نمایاں ہیں

عمل سے بھی زیادہ ادنیٰ درجہ کی چیز مال ہے۔ یعنی علم عمل سے افضل ہے۔ عمل دولت سے افضل ہے تو دولت سب سے زیادہ گری ہوئی چیز ہے۔ اس واسطے کچھ اعضاء ایسے ہیں جو دولت کو جمع کرتے ہیں..... وہ معدہ اور جگہ ہیں وہاں نجاست بھری رہتی ہے تو گویا ایک اعضاء علم ہیں اور ایک اعضاۓ عمل، یہ پھر بھی بہ نسبت معدے امعاء (انٹریاں) اور بہ نسبت مثانے وغیرہ کے عزت دار ہیں۔ کیوں کہ معدے وغیرہ کے اندر تو نجاست اور گندگی بھری ہوئی ہوتی ہے اور یہ ان کے لیے لازمی ہے۔ اگر یہ اعضاۓ (دولت) بھرے ہوئے نہ ہوں تو زندگی برقرار نہیں رہ سکتی۔ اگر معدے وغیرہ کے اندر سے یہ سب کچھ نکال لیا جائے تو آدمی ختم ہو جائے گا اس کی بھی (بقائے حیات کی خاطر) ضرورت ہے۔ لیکن حق تعالیٰ نے اس کوخفی رکھا۔ کیوں کہ گندی چیز ہے لوگوں کے سامنے نہ آئی چاہیے۔ اس کو اندر رکھا۔

اعضائے دلت کی حقیقت اور ان کوخفی رکھنے کی حکمت

ہاں البتہ اس کو یوں سمجھنا چاہیے کہ یہ ناک، کان اور آنکھ تو علماء ہیں اور ہاتھ پر مزدور ہیں۔ اور وہ سرمایہ دار ہیں جو اندر چھپے ہوئے ہیں..... بحیثیت سرمایہ دار کے ... اللہ کسی اور سبب سے سرمایہ دار کو عزت دے وہ اور چیز ہے۔ لیکن سرمایہ دار بحیثیت سرمایہ دار ہونے کے نجاست کامل ہے گندگی کا محل ہے کوئی بڑی چیز نہیں ہے..... باقی طہارت کا طریقہ بتلا دیا گیا کہ خود بھی پاک بناؤ..... تو معدے میں سب کچھ بگڑ جائے گا۔ اگر ماں میں سے کچھ نہیں نکلے گا اور صرف سرمایہ دار کے پاس رہ جائے گا گویا وہ نجاست معدے میں ہی بھری رہے گی۔ تو معدہ بھی گیا انسان بھی گیا۔ سارا

کارخانہ درہام برہم ہو جائے گا، اس واسطے ضرورت سمجھی گئی کہ چوبیں گھنٹے کے اندر اندر اس میں سے کچھ فضلات بھی نکلتے رہیں..... (یعنی ایک معینہ مدت کے اندر جو علامات صحت ہے۔ بصورت دیگر علامتِ مرض) تاکہ اس کے اندر پاکی پیدا ہو، یہ نہیں ہوگا تو سرمایہ دار اور مزدور کی جنگ چھڑ جائے گی، معدہ الگ اڑے گا اور ہاتھ پاؤں الگ اڑیں گے اس لیے کہ جب فضلات کو نہیں نکالے گا تو بیماریاں پیدا ہوں گی تو ہاتھ بھی، پاؤں بھی اور دماغ بھی سب ہی چیزیں بیماری کا شکار ہوں گی۔ اس لیے ہاتھ بھی چاہتا ہے کہ معدے میں سے کچھ نکلتا رہے، پیر بھی چاہتا ہے کہ معدے میں کچھ نکلتا رہے تو گویا یہ ایسی مثال ہے کہ زکوٰۃ دے دی گئی تو میل کچیں نکال دیا گیا، مال پاک ہو گیا۔

جسم میں تین قسم کے اعضاء

تو تین قسم کے اعضاء رکھے گئے۔ ایک اعضاءِ اعلم، ایک اعضاءِ اعمل اور ایک اعضاءِ الدوّلة، یا اعضاءِ المال جن کے اندر سرمایہ جمع رہتا ہے۔ سرمایہ دار کا کام یہ ہے کہ وہ زائد حصہ نکالتا رہے اور باقی حصہ جمع کرتا رہے۔ مزید زیادہ نکال دے تو طبیعت ہلکی رہے گی، لیکن فرض اتنا کیا گیا کہ موقع بہ موقع نکالے، ایک حد انتدال کے اندر خارج کر دے۔ بالکل معدہ خالی کر دیا تو خالی خوی ہو کر کہیں ختم نہ ہو جائے۔ لیکن اگر تمہارے اندر کوئی دوسری قوت سے زندہ رہنے لگے اور کھانا پینا ترک کر دے مگر یہ شاذ چیزیں ہیں۔

اصول اور قاعدے کی بات یہی ہے کہ بقدر ضرورت جمع رہے تو بقدر ضرورت نکلتا رہے آمد و رفت کا سلسلہ جاری رہے جب یہ بند ہو جائے گا تو معدہ بگڑ جائے گا۔

خلوٰمحض ہو گا تو فنا طاری ہو گی، تو کچھ جمع رہے، کچھ خلا رہے، دونوں چیزیں ہوتی ہی صحت برقرارہ سکتی ہے تو اعضاءِ اعلم کو اونچار کھا گیا، اعضاءِ العمل کو پست رکھا گیا اور اعضاءِ المال کو مخفی رکھا گیا کیوں کہ یہ اس قابل نہیں ہے کہ ان کو نمایا کیا جائے۔

”علم“، ”اللہ کی اور“ ”مال“، معدے کی صفت ہے

اب اگر ایک عالم کی آنکھ گندگی کو پسند کرنے لگے تو کیا یہ دانش کی بات ہو گی؟ اس کا تو مطلب یہ ہے کہ آنکھ یوں چاہے کہ میں معدہ بن جاؤں، میرے اندر نجاست بھر دی جائے۔ تو اللہ نے اس کو لاطافت دی اور اس کو مکال دیا، اور وہ چاہتی ہے کہ میرے اندر عیب بھر جائے، میرے اندر رقص بھر جائے..... تو اللہ نے پاکی بھری ہے اور وہ چاہتی ہے کہ میرے اندر گندگی بھر جائے۔ یہ تو عقل و دانش کے خلاف اور علم کے خلاف ہے۔ مودت کے خلاف ہے، اخلاقی طور پر بھی بری چیز ہے اور علمی طور پر تو ہے ہی.....

بہر حال حق تعالیٰ شانہ نے اہل علم کو عزت اور عظمت بخششی ہے.... اور وجہ اس کی یہ ہے کہ ”علم“، ”اللہ کی صفت ہے اور مال معدے کی صفت ہے تو اللہ کی ذات عالی اور صفات کمال ظاہر ہے کہ انسے بڑی کوئی چیز نہیں ہو سکتی۔ ساری بھلا بیاں انہیں کے لیے ہیں اور مال و دولت یہ معدے کی صفات ہیں یہ روزانہ متغیر ہونے والی چیزیں ہیں۔ نہ ان کے لیے بقا ہے اور نہ ان کے لیے دوام ہے۔

عقل کا کھوٹ اور ناشکرہ پن

اگر اللہ کی صفت کسی بندے کے اندر آئے گویا اللہ تعالیٰ اپنے اس بندے کو اپنا نماستہ بناتے ہیں کہ تو میری صفت کا حامل ہے اس کو دنیا کے اندر پھیلا..... اور وہ

کہے کہ میں تو معدے کی صفت کا حامل بننا چاہتا ہوں میں تو گندگی حاصل کرنا چاہتا ہوں اور اسے ہی پھیلانا چاہتا ہوں تو ظاہر بات ہے کہ یہ عقل کا کھوٹ ہو گا اور یہ گویا اس منصب کو بٹالا گانے کا باعث ہو گا کہ جس منصب کے لیے اللہ نے اسے دارالعلوم میں جمع کیا کہ یہ طالب علم ہے اس کی سعادت اس کو کھینچ کر لائی ہے کہ ایک مرکز علم میں اس کو پہنچا دیا۔ کیا اس کے لیے یہ شکر کا مقام نہیں ہے کہ اسے کسی سینما کا ملازم نہیں بنایا کسی تھیڑ کا کارکن نہیں بنایا اپنی صفت اور اپنی اوپھی صفات میں بھی جواونجی صفت تھی یعنی علم کی صفت کا اس کو حامل بناؤ کر ایسی فیکٹری میں لا کر بٹھا دیا، جہاں علم کا چرچا ہوتا رہتا ہے۔ علم ہی کی نشر و اشاعت کا سلسلہ جاری رہتا ہے.... کتنا بڑا شکر کا مقام ہے کہ اللہ نے آپ کو اپنے (علم کے) لیے منتخب کر لیا۔ اور ان کاموں کے لیے منتخب نہیں کیا جو گندگی کے کام ہیں۔ پاک کام کے لیے منتخب کیا۔ اس لیے اس شرف پر انسان جتنا بھی نازک رہے، شکر کرے اتنا ہی کم ہے۔

حدیث میں ارشاد فرمایا گیا ہے کہ: مَنْهُوْمَانِ لَا يَشْبِعَانِ طَالِبُ الْعِلْمِ وَ طَالِبُ الدُّنْيَا أَمَّا طَالِبُ الْعِلْمِ فَيَزِدَادُ رِضَى الرَّحْمَنِ وَأَمَّا طَالِبُ الدُّنْيَا فَيَتَمَادِي فِي الطُّغْيَانِ

تو ایک علم ہے جو رضاۓ رحمن کی طرف لے جاتا ہے اور ایک مال ہے جو طغیان کی طرف لے جاتا ہے۔

دو چیزوں نے ایک چھاتی سے دو دھپیا ہے

حضرت العلامہ مولانا محمد انور شاہ صاحب کشمیریؒ اکثر ایک شعر پڑھا کرتے تھے (جس کا ترجمہ یہ ہے) کہ دو چیزوں ہیں جنہوں نے ایک چھاتی سے دو دھپیا ہے

کہ ایک سے دوسری جدا نہیں ہو سکتی۔ اور وہ کون سی چیزیں ہیں ایک حکمت اور تقویٰ۔ اس لیے جب علم آئے گا تو خشیۃ اللہ بھی آئے گا۔ خوف خداوندی بھی آئے گا، یہ ممکن نہیں کہ علم ہوا اور اللہ کا خوف نہ ہو۔ تو علم آیا اس کے ساتھ تقویٰ بھی آیا۔ تقویٰ آیا تو اس کے ساتھ علم ہونا لازمی ہے۔ اور فرمایا کہ مال و دولت اور طغیان یہ بھی ایک وطن کے دو باشندے ہیں۔ جب دولت آئے گی تو سرکشی بھی بڑھے گی، بغافت بھی بڑھے گی الایہ کہ آدمی مال کو شرعی طریق پر کامائے۔ حلال طریق پر کامائے اور حلال طریق پر خرچ کرے، اس کے اندر سے انفاق فی سبیل اللہ کرتا رہے تو وہ تمدداً اور طغیانی سے بچ جائے گا اس طریق پر بچ جائے تو بچ جائے لیکن مال بتلا دیئے ہیں کہ عوارض کے طور پر اس میں پاکی پیدا ہو جاتی ہے۔ وہ بھی جب کوئی پاک کرنا چاہے۔

طالب علم آلاتِ خداوندی ہیں

آج دنیا میں اس علم دین کے اوپر کوئی وعدہ نہیں نہ دولت کا نہ عزت کا نہ کسی مرتبہ اور عزت و جاہ کا۔ اگر قرآن و حدیث کا بڑے سے بڑا عالم ہو تو کوئی وعدہ نہیں کہ اُسے ملک کا گورنر بنادیا جائے گا یا پریزیڈنٹ بنادیا جائے گا۔ بل کہ لوگ اس کو عیب لگاتے ہیں کیوں کہ اُس علم کے پڑھے ہوئے نہ اس قابل ہیں کہ وہ منظر نہیں نہ ہی کسی اور دینوی صنعت و حرفت کا کام نہیں آئے۔ یہ نہیں (بطور طعن) کہا جاتا ہے یہ غلط ہو یا صحیح ہو یہ تو بات الگ ہے مگر کہا جاتا ہے، تو اس علم کی تحصیل پر کوئی دینوی وعدہ نہیں..... بل کہ اگر وعدہ ہے تو اس کا ہے کہ عزت کی بجائے کچھ لوگ طعن کریں گے آپ کے اوپر مذاق کریں گے۔ اگر وعدہ ہے تو اس کا تو ہے کہ آپ دولت مند ہونے کے بجائے کہیں مفسس نہ ہو جائیں، اس کا تھوڑا بہت خطرہ ہے تو کسی

دنیوی انعام کا خداوی وعدہ نہیں ہے۔

لیکن اس کے باوجود یہاں آئے تو کیوں تشریف لائے جب کہ کوئی وعدہ بھی نہیں۔ تو یہ آپ کو حفاظت قرآن کی سعادت کھینچ کر لائی ہے۔ جس کو اللہ تعالیٰ نے فرمایا ہے کہ إِنَّا نَحْنُ نَرْزُلُنَا الْذِكْرَ وَإِنَّا لَهُ لَحَافِظُونَ ہم نے قرآن اتارا، اور ہم ہی اس کی حفاظت کے ذمہ دار ہیں، یہ حفاظت خداوندی ہے کہ دلوں کو مجبور کیا جاتا ہے کہ جاؤ اور جا کر پڑھو چاہے دنیا نہ ملے تو دنیا ملنا نہ ملنا اس کی طرف التفات نہیں ہے، ملنے کی چیز تزوہ ہے جس کی ذمہ داری حق تعالیٰ نے لی کہ ہم اس کی حفاظت کریں گے۔ تو آپ لوگ (طلباً کرام) گویا جارحہ حق ہیں۔ اور حق تعالیٰ شانہ کے گویا آلات کار ہیں۔ آپ کے واسطے سے ان کے کلام کی دنیا میں حفاظت ہو رہی ہے یہ بھی درحقیقت (قرآن کریم کا) مجذہ ہی ہے کہ کوئی وعدہ نہیں اور پھر بھی (بے لوث فوج درفعج) لوگ چلے آرہے ہیں۔ تو قرآن بھی مجذہ ہے اور اس کی حفاظت کے طرق بھی (ہمہ پہلو) مجذہ ہیں۔

اشاعتِ قرآن بغیر وسائل زیادہ ہوتی ہے

بل کہ میں کہتا ہوں کہ اسلامی حکومتوں کا بعض اوقات ختم ہونا یہ قرآن حکیم کی حفاظت کی دلیل ہے۔ اگر مسلسل اور مستمر اسلامی دولتیں قائم رہتیں اور قرآن حکیم محفوظ رہتا تو لوگ طعن کر سکتے تھے کہ یہ سلطنت کی وجہ سے قائم ہوا ہے یہ شوکت کی وجہ سے قائم ہوا ہے یہ تلواروں کے زور سے قائم ہوا ہے لیکن عجیب بات یہ ہے کہ جب مسلمانوں کے ہاتھ میں تلواریں نہیں ہوتیں تو اسلام زیادہ پھیلتا ہے اور جب تلوار آ جاتی ہے تو کم پھیلنے لگتا ہے۔ اس سے یہ بتلانا منظور ہے کہ اس کی اشاعت، اس

کی حفاظت نہ تلوار پر موقوف ہے نہ حکومت پر موقوف، نہ جاہ و عزت پر موقوف، یہ ہماری حفاظت پر موقوف ہے۔ چاہے عزت کے ذریعے حفاظت کرائیں چاہے دولت مندی کے ذریعے سے حفاظت کرائیں۔

دولت کا یہ خاصہ نہیں کہ وہ قرآن کی حفاظت کرے۔ یہ تو ہماری حفاظت کا اثر ہے۔ اس حفاظت کے لیے جس قوم کو ذریعہ بنادیا جائے وسیلہ بنادیا جائے (جس کے حصہ میں یہ سعادت بغیر زور باز آئے تو) اُسے اپنی قسمت پر ناز کرنا چاہیے۔ مگر ناز کے معنی فخر کے نہیں ناز کے معنی شکر کرنے کے ہیں کہ جتنا بھی شکر کرے کم ہے باقی فخر کی تو ممانعت کی گئی ہے اس لیے کہ فخر تو اپنی ذاتی چیز پر آدمی کر سکتا ہے۔ تو یہ ہماری ذاتی ملک تھوڑا ہی ہے ہم تو خادم اور غلام بنائے گئے ہیں، تو امین کے لیے فخر زیب نہیں ہے نہ تکبر ان کے لیے سزاوار ہے، ہم تو امانت دار بنائے گئے ہیں۔ فقط ماں کہ ہی کے لیے فخر زیب ہے، اگر خزانچی کو کروڑوں اور لاکھوں روپیہ پر بٹھلا دیا جائے تو وہ کبھی فخر نہیں کرے گا۔ اسلام سے بڑھ کر کوئی دولت نہیں، مگر تفاخر کی اس پر بھی اجازت نہیں۔

احسان ہمارا نہیں بل کہ اللہ کا ہم پر ہے

قرآن حکیم میں ہے کہ يَمْنُونَ عَلَيْكَ أَنْ أَسْلَمُوا قُلْ لَا تَمُنُّوا عَلَيَّ إِسْلَامَكُمْ بَلِ اللَّهُ يَمْنُ عَلَيْكُمْ أَنْ هَدَأْكُمْ لِلإِيمَانِ إِنْ كُنْتُمْ صَادِقِينَ (الحجات: ۷۱) بہر حال اس کی اجازت نہیں کہ آپ اسلام وایمان پر فخر کریں۔ اللہ میاں پر احسان رکھیں کہ ہم آپ کے قرآن کی حفاظت کر رہے ہیں۔ اللہ کا احسان مانیے کہ اس نے حفاظت کے لیے آپ کو ذریعہ بنادیا۔ اس کے پاس کروڑوں ذرائع موجود ہیں۔ ان میں آپ کو منتخب کیا تو شکر کا مقام ہے فخر کا موقع نہیں۔

تو بہر حال میں یہ اس لیے عرض کر رہا ہوں کہ جس علم کو آپ حاصل کرنے کے لیے آئے ہیں وہ علم فی نفسہ شرف کی چیز ہے۔ لیکن میں ابھی تک جتنی بات عرض کر سکا ہوں کہ یہ علم آنکھ کا ہو، یا کان کا ہو، یا ناک کا ہو یا زبان کا ہو۔ یہ سب محسوسات کے علم ہیں اس کو بھی اللہ نے عزت دی ہے۔ لیکن محسوسات کا علم پھر یقین ہے۔ اس کے اوپر ایک اور علم ہے (جس کو علم الہی کہا جاتا ہے۔ جس طرح قلب محسوسات کا ادراک کرتا ہے۔ اسی طرح علوم الہیہ کا بھی ادراک کرتا ہے۔)

قلب: علم حسیہ اور غیبیہ دونوں کا مرکز ہے

تو قلب فی الحقيقة علوم الہیہ غیبیہ اور حسیہ دونوں کا حامل ہے۔ آنکھ، ناک، کان یہ حسی علوم کے علماء ہیں۔ اور قلب میں دونوں شانیں رکھی گئی ہیں۔ محسوسات کو بھی جانتا ہے اور مغیبات کو بھی جانتا ہے۔

اس میں ایک دریچہ عالم غیب کی طرف کھلا ہوا ہے تو وہاں سے (علوم غیبیہ) اخذ کرتا ہے اور ایک دریچہ عالم شاہد کی طرف کھلا ہوا ہے تو وہاں سے بھی اخذ کرتا ہے۔ تو قلب ایک جامع ترین چیز ہے محسوسات کا بھی عالم ہے۔ اور مغیبات کا بھی۔ بل کہ اگر غور کیا جائے تو ان محسوسات کے علم میں بھی اصل قلب ہے۔ یعنی آنکھ، ناک، کان حقیقتہ عالم نہیں ہیں، ان چیزوں کا عالم بھی قلب ہی ہے۔ یہ سب آلات کار ہیں۔

کبھی آپ نے دیکھا ہوگا۔ آپ بازار میں چلے جا رہے ہیں۔ اور بڑے کھیل تماشے نکل رہے ہوں جب گھر آئے تو دوسرے شخص نے آپ سے کہا کہ آج تو بڑے بڑے تماشے بازار سے گزرے، آپ نے کہا کیسے تماشے؟

اس نے کہا میاں وہ ڈھول ڈھمکے بجتے جا رہے تھے جلوس نکل رہا تھا، آپ کہتے ہیں کہ مجھے تو کوئی خبر نہیں۔

اصل عالم اعضا نہیں قلب ہے

آپ کہتے ہیں افو! میں اپنے فلاں دھیان میں مشغول تھا مجھے یہ پتہ ہی نہیں چلا کہ کیا تماشہ نکل رہا ہے، اس سے معلوم ہوا کہ آنکھ نہیں دیکھتی بل کہ دھیان دیکھتا ہے۔ اگر دھیان متوجہ نہیں ہے تو آنکھ طحلی ہو گی تب بھی کچھ نظر نہیں آئے گا۔ اور دھیان یقوت خیالیہ ہے یہی متحیله وہ اندر ورنی قوت ہے جس کا حاصل یہ کہ اگر قلب دیکھنے کی طرف متوجہ ہو تو آنکھیں دیکھیں گی۔ وہ مسئلہ کے اندر مطالعہ میں منہمک رہتے ہیں اور گھنٹہ نج جائے گھنٹہ بھی گزر گیا آپ کو خبر ہی نہیں کہ گھنٹہ بجا۔ دوسرا طالب علم کہتا ہے کہ بھائی گھنٹہ نج گیا ہے۔ سبق کا وقت آ گیا ہے تو آپ جلدی سے اٹھتے ہیں کہ اچھا گھنٹہ نج گیا!!۔

افو! میں اس وقت اس مسئلہ میں منہمک تھا مجھے پتہ ہی نہ چلا کہ گھنٹہ بجا بھی ہے یا نہیں۔ کوئی کان میں روئی تو نہیں دی ہوئی تھی مگر نہیں۔ آواز اس لیے نہیں آئی کہ قلب ادھر متوجہ نہیں تھا۔ تو سننے والی چیز کان نہیں ہے۔ بل کہ قلب ہے۔ دیکھنے والی چیز آنکھ نہیں بل کہ قلب ہے۔

اسی واسطے قرآن کریم میں کفار کی نسبت ایک جگہ فرمایا گیا ہے کہ **أَفَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا فِإِنَّهَا لَا تَعْمَلِ الْأَبْصَارُ وَلَكِنْ تَعْمَلِ الْقُلُوبُ الَّتِي فِي الصُّدُورِ** (سورہ حج: ۳۶) ان کی آنکھیں اندھی نہیں ہیں۔ بل کہ ان کے دل مسخ ہو چکے ہیں ان کے دلوں کے اندر بوجھنے کی طاقت نہیں رہی ہے۔ تو آنکھ تو طحلی ہوئی

ہے پھر نہیں دیکھتی۔ کان کھلے ہیں پھر نہیں سنتے اس لیے کہ وہ قلب کو متوجہ ہی نہیں کرتے۔ تو محسوسات کا عالم بھی فی الحقيقة قلب ہے مگر شرف اس میں یہ ہے کہ جیسے وہ محسوسات کا عالم ہے ویسے ہی مغیبات کا بھی عالم ہے ویسے ہی الہیات کا بھی عالم ہے، جیسے وہ فرش کی چیزیں لیتا ہے ویسے ہی وہ عرش کی چیزیں بھی لیتا ہے جیسے وہ شہود سے اخذ کرتا ہے ویسے ہی وہ غیر بے بھی اخذ کرتا ہے۔

قلب ”صفتِ کن“ کا بھی حامل ہے

تو جامع ترین عالم انسان کے اندر قلب ہے۔ اس کو اللہ نے ساری کائنات کا بادشاہ بنایا یہ ہاتھ اور پیر یہ سب اس کے خدام اور لشکر ہیں۔ خدام کے اندر یہ صلاحیت نہیں ہے اگر ہے تو قلب کے اندر ہے۔ اگر قلب یہ چاہتا ہے کہ میں فلاں جگہ چلوں۔ دل کو یہ کہنے کی ضرورت نہیں کہ پیرو چلو! بس قلب میں آیا اور پیروں نے حرکت کرنی شروع کر دی۔

قلب اگر چاہتا ہے کہ میں کسی چیز کو دیکھوں تو امر کرنے کی ضرورت نہیں قلب نے دیکھنے کا ارادہ کیا پیک اٹھ جاتی ہے اور آنکھ دیکھنا شروع کر دیتی ہے تو آنکھ، کان، ناک اس درجہ تابع فرمان ہیں کہ قلب میں تخلیق پیدا ہوا اور انہوں نے اپنا کام شروع کر دیا۔

گویا قلب کے اندر کن فیکون کی طاقت ہے کہ وہ چاہتا ہے کہ ہو جاوہ ہو گئی کہنے کی ضرورت نہیں محض منشاء ہوا کہ ہو جا میں دیکھنے لگوں بس آنکھوں نے دیکھنا شروع کر دیا تو اس درجہ تابع فرمان بنائے گئے ہیں۔

فاد کے سد باب کے لیے ضروری ہے کہ
علماء محسوسات تابع ہوں علماء مغیبات کے

اس سے ایک نتیجہ نکل آیا کہ علماء محسوسات جب تک علماء مغیبات کے تابع ہو کر
نہیں رہیں گے دنیا کا نظام نہیں چل سکتا۔ اگر محض کان آنکھ ناک کو حاکم مطلق بنادیا
جائے اور قلب کو ان سے منقطع کر لیں تو دنیا تباہ و بر باد ہو جائے گی۔ اس لیے آنکھ کان
کا علم جب ہی صحیح اور برقرار رہے گا کہ قلب کا علم آگے ہو اور قلب کی حکومت ہو تو جو
علماء غیری علوم کے عالم ہیں۔ جو علماء الہامات رباني کے عالم ہیں اور جو علماء شرائع
خداوندی کے عالم ہیں ان کو علماء محسوس کے اوپر حکومت کا مقام دیا جائے۔ تب ہی
یہ علماء محسوس صحیح طور پر چل سکتے ہیں اس واسطے کہ محسوسات اسی قلب کے تابع ہیں۔
تو حق تعالیٰ شانہ نے اگر آپ کو منتخب کیا تو مبصرات کے علم کے لیے نہیں کیا،
مسمو عات کے علم کے لیے منتخب نہیں کیا بلکہ علوم خداوندی اور قلبی علم کے لیے منتخب کیا
جو تمام علوم کا حاکم ہے اور سب کے اوپر سربراہ کی حیثیت رکھتا ہے۔

اگر قلب یہ چاہئے لگے کہ میں آنکھ بن جاؤں تو اس کے یہ معنی ہیں کہ حاکم یہ
چاہتا ہے کہ میں ملکوم بن جاؤں۔ مخدوم یہ چاہتا ہے کہ میں خادم بن جاؤں۔ یہ تو قلب
موضوع ہے۔ معاملہ بر عکس ہو گیا۔

علوم محسوسات کو لچائی ہوئی نظروں سے دیکھنا علم دین کو بٹالگانا ہے
اس کو منصب تو اونچا دیا گیا اور وہ نیچا بننے لگا۔ اس کا کام یہ ہے کہ اونچائی کو
برقرار رکھے تو اللہ نے آپ کو قلب بنایا ہے تو قلب کا جو مقام ہے اس کو جب تک
آپ محفوظ نہیں رکھیں گے۔ کام نہیں چل سکتا۔ اگر آپ نے اس مقام کو محفوظ رکھا تو

کان ناک آنکھ سب آپ کے تابع ہو کر چلیں گے اور اگر آپ کے دل میں یہ لالج ہوا کہ میں آنکھ بن جاؤں تو آنکھ فرمابرداری چھوڑ دے گی وہ کہے گی کہ میں خود مستقل ہوں کہ قلب میری طرف جھکنے لگا غلام و محتاج بن کر میری طرف متوجہ ہوا۔ تو معلوم ہوا کہ اصل میں ہوں۔ تو علمائے مغیبات اور علمائے شرائع اگر ان علوم اور ان علمائے کے سامنے جو محض محسوسات کے عالم ہیں جھکنے لگیں۔ خواہ وہ سائنس ہو یا فلسفہ خواہ مبصرات ہوں یا مسموعات ہوں۔ خواہ وہ نئی نئی ایجادات کی چیزیں ہوں مگر لالج کی نگاہوں سے دیکھنے لگیں تو انہوں نے علم دین کو بٹالا کا دیا کہ اسی علم کا توفیق ہے کہ محسوسات سامنے آ رہی ہیں۔ اگر مغیبات کا علم منقطع ہو جائے تو محسوسات بھی دنیا سے منقطع ہو جائیں یہ باقی نہیں رہ سکتیں۔ اس لیے اہل علم کو ناز بھی کرنا چاہیے اور شکر بھی کہ اللہ تعالیٰ نے ہمیں منتخب کیا، اور تو علم کے دائرے میں لے آئے مزدور نہیں بنایا۔ کہ ہم ٹوکری اٹھائیں، معدہ نہیں بنایا کہ نجاست جمع کریں بل کہ عالم بنایا کہ ہم دیکھیں۔ سنیں اور چکھیں اور محسوسات کے علم کو آگے بڑھائیں۔ اس سے بڑھ کر ہمیں ان علماء میں داخل کیا جو الہیات کے عالم ہیں۔ خود محسوسات کے اوپر حاکم ہیں تو جوانہتائی مقام ہے وہ آپ کو مل گیا۔

اہل علم کی اصلاح کے بغیر عوام الناس کی اصلاح ممکن نہیں

اس کائنات بدن میں انتہائی مقام قلب کا ہے اور اس کائنات آفاق میں اہل علم کا ہے۔ گویا وہ بمنزلہ قلب کے ہیں۔ تو قلب اگر فاسد ہو جائے تو ساری کائنات فاسد ہو جاتی ہے حضور سرور کائنات کا ارشاد گرامی ہے کہ۔ **أَلَا وَفِي الْجَسَدِ مُضْعَةٌ إِذَا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ**

اَلَا وَهِيَ الْقُلْبُ - تو قلب اگر ٹھیک رہیں گے اگر قلب میں فساد آ گیا تو تمام اعضاء میں فساد آ جائے گا..... تو اہل علم کا کام یہ ہے کہ وہ فساد سے دور بھاگنے کی کوشش کریں۔ ان کا کام صلح پھیلانا ہے۔ اور پھیلا کر دنیا کو رشد و ہدایت اور بھلائی کی طرف اور بزرگی کی طرف لانا ہے۔ اگر وہ بھی عوام الناس کی طرح چند چیزوں، چند ٹھیکروں یا چند محسوس چیزوں کے طالب بننے لگیں تو انہوں نے اپنے وقار کو کھودیا اور (انہوں نے اپنے مقام کو پہچانا ہی نہیں) ان کا کام یہ کہ وہ قلب کے مقام کو باقی رکھیں اور سمجھیں کہ ہم کائنات کے قلب ہیں اس لیے اپنے کو فساد سے بچائیں اور اپنے کو صالح بنائیں۔ ان کو دنیا کا امام بنایا گیا ہے۔ اگر سارے مقتدی و ضوکر آئیں اور امام کا وضو نہ ہو یا ٹوٹ جائے، کسی کی نماز نہ ہوگی۔ سب کی نماز جبھی ہوگی جب امام بھی طاہر ہو۔ امام پارسا اور پاک ہو۔ جب اس کی پاکی ختم ہوگی تو دوسرے پاک بھی رہیں گے تو ناپاک بن جائیں گے۔ ان کی پاکی نامقبول ہوگی۔

آپ اس کائنات کے قلب ہیں۔ اگر اس میں طہارت ہے تو دنیا میں طہارت موجود ہے اگر اس میں خباثت آ گئی تو دنیا میں خباثت پھیل جائے گی۔ دنیا میں نجاست عام ہو جائے گا۔

آپ گر گئے تو تو ساری قوم گرجائے کی

امام ابوحنیفہؓ نے ایک بچہ کو دیکھا کہ دوڑتا جا رہا ہے۔ آپ نے فرمایا کہ میاں آہستہ چلو گر جاؤ گے۔ تو اس لڑکے نے جواب دیا کہ آپ آہستہ (اور دیکھ کر) چلیں۔ اس لیے کہ اگر آپ گر گئے تو ساری قوم گرجائے گی۔ میرے گرنے سے تو صرف میں ہی گروں گا۔

تو یہاں عوام سے خوف نہیں خواص سے خوف ہے کہ ان کے فاد پر عوام کا فساد اور ان کی اصلاح پر عوام کی اصلاح موقوف ہے، اس واسطے اگر یہ صالح اور ٹھیک ہیں تو عوام بھی ٹھیک ہیں، جب کبھی فتنہ پھیلا ہے عوام سے کبھی نہیں پھیلا۔ عوام توبے چارے قبیع ہیں۔ ان کے سامنے اللہ و رسول کا نام لو گے تو گردن جھکا دیں گے۔ اب نام لینے والا ہی خیانت کرے کہ اللہ و رسول کے نام سے اپنے ہی تخلیات پیش کرنے لگے۔ اس پر دے میں اپنے دل کی اغراض پیش کرنے لگے تو یہ بے چارے عوام کا قصور نہیں۔ تو خواص کی اصلاح پر عوام کی اصلاح موقوف ہے اور خواص میں ناک کان آنکھ نہیں بل کہ قلب ہے۔ توجہ اللہ نے آپ کو قلب بنایا آپ کو عالم کی اصلاح و فساد کا مدراڑ ٹھہرایا توبڑی ہی ناقص بات ہو گئی کہ آپ فاد کی طرف آنے لگیں۔ اور فساد کی طرف آنا یہی ہے کہ ایک عالی چیز کو چھوڑ کر سافل چیز کی طرف آپ کا ذہن جانے لگے کہ پیسہ کس طرح آئے، راحت کس طرح ملے۔ یہ تو خود بخود ملے گی و عده خداوندی ہے، کچھ تو اپنے اللہ کے وعدے پر اعتماد کرو۔ اس مقام پر بھی آ کر اگر آپ جیسا آدمی اللہ کے وعدوں پر بھروسہ نہ کرے تو عوام الناس سے کیا امید رکھی جائے کہ وہ اللہ کی ذات عالی کے فرمودہ وعدوں پر بھروسہ کریں۔

توکل علی اللہ سے ہر چیز ملتی ہے

تو آپ کا سب سے بڑا کام توکل اور استغنا ہے۔ اسی میں سب کچھ ہے۔ آپ کے لیے دین بھی ہے اور دنیا بھی چاہے تھوڑی ملے گر پسروں ملے گی، ممکن ہے کہ آپ لکھ پتی یا کروڑ پتی نہ ہو سکیں لیکن سینکڑوں کروڑ پتی آپ کے قدموں کے سامنے

سر جھکائیں گے اگرچہ آپ کروڑ پتی نہیں تو کروڑ پتی بن جانا کوئی کمال کی چیز بھی تو نہیں، کروڑ پتی کو اپنے سامنے جھکانا یہ کمال کی چیز ہے۔ اگر آپ کے پاس کارنہ ہوتا تو کوئی مضافات نہیں۔ لیکن ساری دنیا کی کاریں آپ کی کاریں ہیں جہاں گئے کار حاضر ہے پھر ہمیں کار کی مصیبت اٹھانے کی کیا ضرورت ہے؟

جب ساری دنیا کی کاریں ہماری، ساری دنیا کی دولت ہماری، جہاں ضرورت ہے اللہ خود پوری کرتے ہیں۔ اس واسطے اس مقام پر آآ کے تو آدمی اللہ پر بھروسہ کرے، اس مقام پر آآ کے بھی بھروسہ نہ کیا تو پھر اللہ پر بھروسہ کرنے کا مقام کون سا آئے گا؟!

علم مع العبدیت کا خاصہ ارتقاء ہے

تو علم بلند ہونے کے لیے ہے پست ہونے کے لیے نہیں۔ آدمی میں علم کی ہوا بھری ہوئی ہو پھر پست ہو جائے یہ ناممکن ہے۔ اگر لطیف چیز کثیف میں بھردی جائے تو وہ پست نہیں ہوتی آپ گیند کے اندر ہوا بھردیجیے پھر زمین پر دے ماریئے تو زمین سے کتنا زیادہ اوپر جائے گی۔ اور اگر ہوانکال کرز میں پر ماریں گے تو وہ بے چاری پھس کر کے رہ جائے گی۔ اس کے اندر اٹھنے کی جرأت نہیں۔ معلوم ہوا لطیف چیز کی طاقت ہوتی ہے تو طاقت تعلم ہے یہ جب بھری ہوئی ہو اور پھر آدمی زمین کی طرف جائے اور پنجاہ رہے۔ معلوم ہوتا ہے یا تو وہ علم نہیں ہے یا وہ علم کو سمجھا ہوا نہیں۔ اگر علم نہیں تو بے شک پنجاہ جائے گا اور اگر علم ہے تو وہ اس کی قدر و قیمت کو نہیں جانتا نہ اس کے استعمال کو جانتا ہے نہ اس کی عزت و آبرو کی اس کو قدر و منزالت ہے..... اگر یہ دونوں باتیں نہیں تو وہ علم پست ہونے کے لیے نہیں ہو سکتا۔

علم کا خاصہ ترقی، اونچائی اور بڑائی ہے بل کہ اسی وجہ سے انسان کے لیے عبدیت لازم کی گئی ہے۔ اس لیے کہ محض علم سے متکبر بنادے گا علم نیچا دیکھنا نہیں چاہتا۔ تو ہو سکتا ہے کہ ایک عالم میں غرور بھی آجائے، متکبر بھی آجائے، بڑائی بھی آجائے اس لیے اس کا علاج عبدیت میں رکھا گیا ہے۔ اور عبدیت کسی مرد کامل کے سامنے خود کو پامال کئے بغیر پیدا نہیں ہوتی۔

صاحب ہدایہ نے ایک موقع پر لکھا ہے کہ وہ عالم جس میں غرور نفس ہو متکبر ہو وہ عالم کے لیے فتنہ ہے اگر وہ اس علم سے جاہل رہتا تو بہتر رہتا۔ لیکن علم آیا اور اس کے ساتھ کبر ہے تو اس نے علم کو بٹھ لگایا۔ علم عالم میں فساد پھیلانے کا ذریعہ بن جائے گا، اور اگر وہ جاہل ہے عامل بے علم ہے وہ بدعاویت و منکرات میں مبتلا ہو گا۔ وہ بھی فساد کبیر ہے۔ تو علم کے لیے بھی ایک فتنہ ہے اس کا علاج عبدیت میں ہے اور عبدیت کے لیے بھی ایک فتنہ ہے اس کا علاج علم ہے جب تک یہ دونوں چیزیں جمع نہیں ہوتیں کام نہیں چلتا۔

علم بلا عبدیت اور عبدیت بلا علم کا نتیجہ

اس کی نظیر دو امتیں موجود ہیں، مسلمانوں سے پہلے اللہ نے دو امتیں پیدا کیں۔ ایک یہود اور ایک نصاری۔ یہود کو علم دیا گیا، علم بھی تفصیلی، تورات کی شان بیان فرمائی گئی ہے کہ تفصیلًا لکھ شی اس میں ہر چیز کی تفصیل ہے نہایت واضح شریعت ہے نہایت مفصل شریعت ہے تو تفصیلی شریعت دی گئی یعنی علم تفصیلی دیا گیا۔ لیکن اس کے ساتھ ساتھ یہ لازم کیا گیا تھا کہ حضرات انبیاء علیہم السلام کی شخصیتوں کے آگے جھکتے رہنا ان سے تمکن کرتے رہنا، یہود نے کہا کہ نحن رجال یہ انبیاء بھی انسان

ہیں، پھر کیا ضرورت ہے کہ ہم ان کی اتباع کریں ہم میں تورات بھی موجود ہے عقل بھی موجود ہے۔ اپنی عقل کے ذریعہ تورات سے اخذ کریں گے اتباع کی ضرورت نہیں، نتیجہ یہ ہوا کہ جب عبدیت نکل گئی تو خالص علم رہا تو اس سے کبر اور غرور پیدا ہو گیا، کبر اور غرور کا نتیجہ یہ ہوا کہ وہ ظنون اور اوهام کا مجموعہ ہو کر رہ گئے علم قطبی باقی نہیں رہا۔ تو یہود علم کے فتنے میں گرفتار ہوئے، جن میں تکبر پیدا ہوا جس کو ایک موقع پر حق تعالیٰ نے فرمایا: سَاصْرِفْ عَنْ آيَاتِ الَّذِينَ يَتَكَبَّرُونَ فِي الْأَرْضِ
بِغَيْرِ الْحَقِّ وَإِنْ يَرَوْا كُلَّ آيَةٍ لَا يُؤْمِنُوا بِهَا (سورہ اعراف: ۱۳۶)

یہود علمی فتنے میں مبتلا ہوئے

تو یہود علمی فتنے میں مبتلا ہوئے تو شکوہ و شبہات ان کا علم رہ گیا۔ ان کا فہم در حقیقت وہم ہے جس کا نام انہوں نے فہم رکھ دیا۔ اس جھل کا نام انہوں نے علم رکھ لیا۔ اس لیے کہ منافع علم جب ان سے منقطع ہو گئے تو علم کہاں سے آتا۔

بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ (عنکبوت: ۳۹)
علم تو اہل علم کے سینیوں سے نکل کر ملتا ہے۔ کاغذوں اور اوراق میں تور سوم اور دوال ہوتے ہیں ان رسم اور دوال کے مدلولات اہل علم کے سینیوں میں ہوتے ہیں جب وہ نفع بھی ان سے ختم ہو گیا تو علم کی صورت رہ گئی، اور محض صورت جس سے روح نکل جائے وہ لاشی ہے چند دن کے بعد وہ گلٹی ہے، پھٹتی ہے سڑتی ہے۔ نہ صورت رہتی ہے نہ حقیقت رہتی ہے تو یہود انتکبار کے فتنے میں تباہ ہوئے ہیں وَجَحَدُوا بِهَا وَاسْتَيْقَنَتْهَا أَنْفُسُهُمْ ظُلْمًا وَعُلُوًّا جہود اور انتکبار ان کی شان رہ گئی..... لہذا تباہ و بر باد ہوئے۔ نصاری عملی امت تھی۔ ان کو انجیل کے اندر عمل کی طرف متوجہ کیا گیا تھا۔ تصوف کے زیادہ ترا حکام تھے لذت، زہد کامل وہ تصوف کی کتاب

ہے۔ وہ اس کتاب پر چلے، تو تصوف کی خاصیت یہ ہے کہ آدمی شخصیتوں کی طرف جھکتا ہے۔

نصاریٰ گویا بدعتی امت ہے

تونصاری؛ حضرت مسح علیہ السلام، اخبار اور رہبان کی طرف جھکے اور اتنا جھکے کہ انہوں نے انجلی سے قطع نظر کر کے کہا کہ کتاب ناطق تو یہ بزرگان دین ہیں۔ اس کتاب ساکت کی اب ہمیں کیا ضرورت ہے جو یہ کہیں وہ شریعت، جو یہ کریں وہ شریعت، اس کا نتیجہ یہ ہوا کہ تمام لوگوں کے افعال و اعمال ان کے حق میں گویا شریعت بن گئے کتاب خداوندی سے منقطع ہو گئے اور ان لوگوں کے آگے اتنا جھکے کہ تواضع نہیں بل کہ ذلت نفس میں بنتلا ہو گئے اور جب ان لوگوں کے اعمال کو ہی شریعت سمجھا تو طرح طرح کی بدعاات میں بنتلا ہو گئے، منکرات میں بنتلا ہو گئے کوئی مغلوب الحال ہو تو اس کے عمل کو بھی شریعت سمجھا جو مغلوب عن الحال ہو اس کو بھی شریعت سمجھا۔ تو ان کے لیے غیر شریعت شریعت بن گئی۔ اور منکرو بدعت کا حاصل غیر شریعت کو شریعت بنانا ہی ہے۔ تونصاری گویا بدعتی امت ہے۔ حق تبارک و تعالیٰ ارشاد فرماتے ہیں: وَرَهْبَانِيَّةً ابْتَدَعُوهَا مَا كَتَبْنَا هَا عَلَيْهِمْ إِلَّا ابْتِغَاءِ رِضْوَانِ اللَّهِ فَمَا رَعَوْهَا حَقًّا رِعَايَتِهَا (الحدید: ۷) تو وہ رہبانیت کا شکار ہو کر بدعاات میں بنتلا ہوئے اور یہاں علمی فتنے کا شکار ہو کر اشکار میں بنتلا ہوئے۔

اتَّخَذُوا أَحْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ وَالْمَسِيحَ ابْنَ مَرْيَمَ وَمَا أُمِرُوا إِلَّا يَعْبُدُوا إِلَهًا وَاحِدًا... تو یہ عملی فتنے میں گرفتار ہوئے اور وہ علمی فتنے میں مارے گئے۔

امت محمد یہ یہود کے نقش قدم پر

حدیث میں جناب نبی کریم ﷺ فرماتے ہیں کہ تم یہود و نصاریٰ کی ہو بہو پیروی کرو گے چھوٹی بات میں اور بڑی سے بڑی بات میں، عقائد میں عمل میں، معاشرت میں معيشت میں حتیٰ کہ اگر وہ کوئی فعل منکر بھی کریں گے اور عبادت کام کریں گے۔ اس میں بھی ان کا ساتھ دو گے۔ تو نصاریٰ اور یہود اہل کتاب کے یہ جو دو طبقے ہیں ان میں بھی فساد ہونا لازمی ہے۔ تو امت میں دو طبقے پیدا ہو گئے، ایک طبقہ ہمارے اندر وہ ہے جو غرور نفس اور غرور علم میں مبتلا ہے اس کو اپنے علم کے اوپر گھمنڈ ہے وہ کہتا ہے کہ سلف کا اتباع کریں، اس کی ضرورت نہیں ہے۔ قرآن و حدیث موجود ہے ہمارے اندر عقل بھی موجود ہے بل کہ ایک قدم اس سے بھی آگے کہ حدیث کی بھی ضرورت نہیں کہ بالآخر وہ ایک انسان کا ہی قول ہے بس خدا کا قول ہمارے سامنے ہو اور ہماری عقل سامنے ہو، ہدایت کے لیے کافی ہے، یہ طبقہ یہود کے نقش قدم پر چل پڑا تو جھوڈ و استکبار اور غرور نفس میں مبتلا ہوا۔

امت محمد یہ نصاریٰ کے نقش قدم پر

اور ایک جماعت وہ ہے جو یہ کہتی ہے کہ یہ بزرگان دین شیخ جنید و شبیٰ اور حضرت بازیزید بسطامیؒ بھی کتاب ناطق ہیں۔ اب کتاب ساکت کی طرف متوجہ ہونے کی ضرورت نہیں، جو یہ کہیں وہ شریعت، جو یہ کریں وہ شریعت، اس قسم کے لوگ اکثر ویسٹر بدعاں میں مبتلا ہیں، اس لیے کہ اہل اللہ کے بہت سے اعمال غلبہ حال میں سرزد ہوتے ہیں جو خلاف شرع توانہیں ہوتے لیکن وہ دقیق ہوتے ہیں جن کا رابطہ شریعت سے کرنا بہت مشکل ہوتا ہے۔ وہ سلطخ کو دیکھ کر عمل کرتا ہے تو بدعاں کا

شکار ہوتا ہے۔ اسی واسطے حضرت سفیان ثوریؑ نے فرمایا کہ : مَنْ فَسَدَ مِنْ عُلْمًا إِنَّهُ شَيْءٌ مِنَ الْيَهُودِ وَمَنْ عَبَدَنَا فَقِيهٌ شَيْءٌ مِنَ النَّصَارَى۔ علماء میں بگاڑ آتا ہے تو وہ یہود کے نقش قدم پر جاتے ہیں۔ جھود و استکبار میں بتلا ہوتے ہیں اور عبادو زہاد میں بگاڑ آتا ہے تو وہ نصاریٰ کے نقش قدم پر چلتے ہیں تو وہ بدعاوٰت اور منکرات میں بتلا ہوتے ہیں۔

اہل حق کی پہچان

اہل حق کون ہیں؟ وہ ہیں جو نہ متکبر نہ ذلیل نفس ہیں۔ بل کہ وقوف نفس اور متواضع نفس ہیں۔ وہ درمیان میں ہیں۔ جو کہ اہل سنت والجماعت ہیں جن کے ایک ہاتھ میں کتاب اللہ کا دامن ہے اور ایک ہاتھ میں اہل اللہ کا دامن ہے۔ نہ وہ کتاب اللہ کو تھام کر اہل اللہ سے مستغنىٰ بنتے ہیں اور نہ اہل اللہ کا دامن سنپھال کر کتاب اللہ سے مستغنىٰ بنتے ہیں علم وہاں سے حاصل کرتے ہیں، عمل اور عمل کے نمونے یہاں سے حاصل کرتے ہیں۔ تو وہ ٹھیک صراط مستقیم پر رقائم ہیں نہ افراط میں بتلا ہیں نہ تفریط میں۔

تو میرے عرض کرنے کا مطلب یہ ہے کہ قلب سلیم وہ ہے جو نہ افراط میں ہو نہ تفریط میں قلب سلیم وہ ہے جس میں نہ غرور ہونہ ذلت نفس ہو۔ وہ قلب صحیح معنوں میں بدن کے اوپر حکومت کرے گا اور تمام اعضاء کو سیدھا چلانے گا۔ تو آپ جب کہ پورے عالم کا قلب ہیں۔ اور حق تعالیٰ نے آپ کو علم بھی دیا ہے اور علم کے ساتھ تواضع بھی دی ہے نیک مزان خصیتیں بھی دیں کہ آپ ان کا دامن پکڑیں۔ اپنی پاک کتاب اور سنت رسول بھی کہ اس کا دامن سنپھالیں تو اس دولت عظیم کے

آجائے کے بعد پھر غیر کی دولت کی طرف متوجہ ہو کر آپ للچائی ہوئی نظر وہ سے دیکھیں کہ ہمارے پاس پیسہ نہیں ہمارے پاس یہ نہیں ہمارے پاس وہ نہیں، کل کو کیا کریں گے؟ یہ علم کی انتہائی توہین ہے، مقام علم کی بھی انتہائی توہین ہے، آپ کو اپنا مقام سمجھ لینا چاہیے اور یہ بھی کہ آپ کی حیثیت دنیا میں ہاتھ پیر کی نہیں اور نہ ہی آپ دنیا کے کان، ناک، آنکھ ہیں بل کہ پورے عالم کے قلب ہیں۔

تحوڑا علم ”عبدیت“ کے ساتھ دو گنا اور مقبول ہو جاتا ہے

اس مقام کا تقاضا یہ ہے کہ پورے وقار کے ساتھ پوری ریاضت کے ساتھ اور پوری محنت کے ساتھ اپنے علم کے اندر متوجہ رہیں۔ پورے ادب کے ساتھ اپنے علم کو سیکھیں۔ اس واسطے کہ بے ادب آدمی کو علم حاصل نہیں ہوتا طالبِ کو علم حاصل ہوتا ہے جو استاذ کی شان میں گستاخ ہو گا ہمیشہ علم سے محروم رہے گا جو متواضع ہو گا اگرچہ محنت بھی نہ کرے، محروم نہیں ہو سکتا، درالعلوم میں بہت سی نظیریں ہمارے سامنے ہیں خود ہمارے ہم جماعت ہیں کوئی محنت نہیں کی ہمیشہ امتحانات میں فیل رہے مگر عقیدت و نیازمندی سے اساتذہ کی خدمت میں لگ رہتے تھے۔ آج ہم دیکھتے ہیں کہ اچھے اچھے ذی استعداد طالب علم وہ کام نہیں کر رہے جو وہ قلیل الاستعداد مخلوق کی اصلاح کر رہے ہیں کچھ دعا نہیں ساتھ ہو جاتی ہیں کچھ برکتیں سات ہو جاتی ہیں تھوڑا کم بھی بہت ہو جاتا ہے تو عبدیت کے ساتھ وہ دگنا نظر آتا ہے اس کا کام دگنا ہو جاتا ہے اس سے نفع زیادہ ہو جاتا ہے۔

اس لیے کہ دنیا میں کام قابلیت نہیں چلتا بل کہ مقبولیت سے چلتا ہے آپ اگر سرے سے قابلیت کے پیچھے لگ جائیں اور مقبولیت کے اسباب ترک کر دیں گے

کبھی دنیا میں نتیجہ خیر کام نہیں کریں گے، قابلیت زیادہ سے زیادہ کتابیں دیکھنے سے آجائے گی اور مقبولیت اخلاق کی اصلاح اعمال کی اصلاح توجہ الٰہ اور رابطہ الٰہ سے پیدا ہوگی۔ اور مقبول بن کر آدمی جو کام کرے گا وہ مقبول بنے گا جو نقل و حرکت کرے گا مقبول ہوگی۔ خاصانِ حق کی سب چیزیں مقبول ہوتی ہیں اور وہ ہزاروں برکات کا ذریعہ بن جاتی ہیں۔

مقرر بین کی لغزش بھی ہزاروں برکات کا پیش خیمه ہوتی ہے

حضرت آدم علیہ السلام کو آپ کہتے ہیں کہ ذرا سی لغزش ہو گئی مگر وہ لغزش اور وہی غلطی ہزاروں برکات کا پیش خیمه بن گئی تو:

کارپاکاں را قیاس از خود مگیر	گرچہ ماند در نوشتمن شیر و شیر
------------------------------	-------------------------------

اہل اللہ کی غلطی اور لغزش بھی ہماری ہزاروں طاعات سے کہیں بہتر اور افضل ہوتی ہے جناب نبی کریم ﷺ کی لیلۃ التعریس میں آنکھ نہ کھلی اور نماز قضا ہو گئی تو بظاہر ادا کے مقابلہ میں لغزش معلوم ہوتی ہے لیکن اگر یہ نہ سرزد ہوتی تو قضا کے سینکڑوں علوم و احکام اور قضا کی برکات مخفی رہ جاتے۔ ہمارے سامنے کوئی اسوہ نہ آتا تو بہر حال اہل اللہ کا ملین مقبولین بارگاہ خداوندی ہیں ان کی اگر لغزش بھی ہو وہ بھی ہزاروں برکتوں کا پیش خیمه ہے تو آدمی خود مقبول بن جائے ایک ایک فعل کو مقبول بنانے کی کوشش نہ کرے۔ خود مقبول بننے کی کوشش کرے۔

اسبابِ مقبولیت پیدا کرنے کی ضرورت ہے

تو زیادہ تر طلبہ قابلیت کے پیدا کرنے میں مبتلا رہتے ہیں میں اس سے انکار نہیں کرتا میں یہ نہیں کہتا کہ آج سے آپ مطالعہ چھوڑ دیجیے، کتابیں نہ دیکھنے، تکرار ختم

کر دیجیے، یہ سب کچھ ہو مگر یہ اساب؛ قابلیت پیدا کرنے کے ہیں اس کے ساتھ وہ اساب بھی پیدا کیجیے جن سے مقبولیت بھی پیدا ہو، ادب اور پہنچ اخلاق کی درستگی، اپنے اساتذہ کی اطاعت اور ساتھ ساتھ اپنے قلب کے اندر رغنااء اور استغناء جو علم کا خاص وصف ہے وہ پیدا کرنا ہوگا۔ اس صورت کے پیدا ہو جانے کے بعد اگر من بھر علم ہو گا تو دس من ہو کے نمایا ہوگا۔

اور جناب نبی کریم ﷺ کی خاص شان استغناء ہے تبلیغ کے لیے جاتے ہیں تو فرماتے ہیں بل کہ عمل ہی نہیں حکم بھی ہے کہ آپ کہہ دیجیے۔ وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرُيَ إِلَّا عَلَى رَبِّ الْعَالَمِينَ (سورہ شعراء ۱۰۹)

آپ تو اس پر عمل کرتے ہی ہیں کہنے کی ضرورت نہ تھی۔ مگر پھر بھی کہلا یا گیا کہ اس مقام کا تقاضا یہ ہے اور اس مقام کی معرفت اور پیچان یہی ہے کہ اعلان کیا جائے کہ ہم تم سے پیسے کے طالب نہیں ہیں۔ ہم تم سے محنت اور خدمت کے طالب نہیں ہیں۔ تو نتیجہ یہ ہوتا ہے کہ پیسے بھی آتا ہے اور خدمت بھی ہو جاتی ہے تو اپنے اندر استغناء پیدا کیا جائے تا دب پیدا کیا جائے اور اطاعت کی خود الی جائے سرکشی نہ پیدا کی جائے، سرنگوں پیدا کی جائے۔

ہم خا کی لنسل ہیں تو خا ک بن کر رہیں

اس لیے کہ جب ہم خا ک ہیں..... سب خا کی لنسل ہیں خا ک کا کام نہیں ہے کہ آسمان میں جا کے اڑے۔ وہ تو پامال رہے گی تب ہی آچھی رہے گی اگر خا ک اڑ کے چلی تو جس پر گرے گی لوگ دامن جھڑک دیں گے جس آنکھ پر گرے گی لوگ لعنت بھیجیں گے لیکن اگر جتوں میں پامال رہے گی تو اس کے اوپر تیم کریں گے۔

طاہر ہی نہیں بل کہ مطہر بھی سمجھیں گے تو خاک کا کام یہ ہے کہ وہ خاک بن کر رہے۔ اگر آتشی بن کر رہے گی تو اس نے اپنا نسب نامہ ابلیس سے ملا دیا ابلیس نے کہا تھا کہ خَلَقْتِي مِنْ نَارٍ وَخَلَقْتَهُ مِنْ طِينَ تو ہم تو اولاد آدم ہیں، ابلیس کی اولاد نہیں تو کوئی وجہ نہیں کہ ابلیس کے نحصال اختیار کریں آگ بن کے رہیں، خاک بن کے نہ رہیں اور جب خاک بن کے رہیں گے تو خاک وہ چیز ہے کہ پھول پھل اسی سے اُگتے ہیں دنیا میں باغ و بہار کی رونق اسی سے ہے۔ آج تک آگ نے کسی درخت کو نہیں اُگایا۔ آج تک کسی آگ کے اندر سے کوئی دریا نہیں نکلا یہ کام مٹی کا ہے کہ خشکی بھی پیدا کرتی ہے پھول پھل پیدا کرتی ہے سکون بھی پیدا کرتی ہے۔ ہاں آگ کو خادم کی حیثیت سے وقتاً فوقتاً استعمال کر لیتے ہیں۔ لیکن اگر حدود سے گزرتی ہے تو لوگ اس کو بچانے کی فکر کرتے ہیں کہ اس کم بخت کے اوپر پانی ڈالو ورنہ یہ تو جلا ڈالے گی۔ تو بہر حال جب ہم خاک کی الاصل ہیں تو ہمارا کام خاک بن کے رہنا ہے اور خاک بن کر رہنے کے معنی تأدیب اور ادب مع اللہ ہی ہیں۔

اہل علم اور ان کی ذمہ داریاں

تو یہ چند کلمات آپ کے سامنے جرأت کر کے میں نے اس لیے عرض کر دیے کہ آپ حضرات کا مقام بہت بلند و بالا اور بہت ہی اونچا ہے۔ آپ اللہ کا جتنا شکر کریں کم ہے کہ آپ کو ایسا رفیع مقام عطا کیا ہے۔

مگر یاد رہے کہ جتنا بڑا اور رفیع مقام ہوتا ہے اس کے حقوق بھی اتنے ہی زیادہ ہوتے ہیں اس کے واجبات بھی اتنے ہی ہوتے، لیکن جب آگئے ہیں تو حق ادا کرنا پڑے گا۔

حافظ ضامن شہیدؒ جو ہمارے اکابر میں سے ہیں اور شامی کے میدان میں امیر جہاد تھے اور حجتؒ ابھی ان کے ہاتھ میں تھا۔ ان سے کسی نے کہا کہ حضرت میں اپنے بچے کو قرآن حفظ کرانا چاہتا ہوں، تو ہنس کر فرمایا کہ کیوں.....؟ یعنی عمر بھر کی بیماری اس کو کیوں لگاتا ہے اس لیے کہ قرآن یاد کرائے گا تو عمر بھر لازم ہو جائے گا کہ یہ اس کو پڑھتا رہے یاد کرتا رہے۔ بھولا تو آخرت میں اس پر مصیبت آئے گی۔ تو یہ مطلب نہیں تھا کہ قرآن حفظ نہ کرو۔ بل کہ مطلب یہ تھا کہ جب قرآن حفظ کر کے میدان میں آؤ گے تو اس کے حقوق بھی لازم ہو جائیں گے۔ اس کی تلاوت بھی لازمی ہو گی اور اس کا تحفظ بھی۔

خدارا آپ اپنے مقام کو پہچانیں

اس بنابر یا تو آپ اس میدان میں نہ آئے ہوتے اور جب آگئے تو پھر اخلاقی جرأت سے کام لے کر اس مقام کے حقوق ادا کیجئے۔

حضرت خذیلہ بن یمان (رضی اللہ عنہ) کے متعلق ہے کہ جب ایران فتح ہوا۔ تو بغداد تشریف لائے تو کھانا کھار ہے تھے۔ ایک فارسی غلام کھڑا ہوا کھانا کھلارہ تھا، تو ہاتھ سے لقمہ زمین پر گر پڑا تو آپ نے لقمہ اٹھا کے مٹی جھاڑی اور صاف کر کے تناول فرمالیا۔ اس غلام نے کہا کہ یہ آپ نے کیا کیا؟ یہ متمدن ملک ہے فارسیوں کا ملک ہے یہ ایک لقمہ جو کہ گندہ ہو چکا تھا اور آپ نے اس کو اٹھا کر کھالیا.....؟ تو حضرت خذیلہ (رضی اللہ عنہ) نے جواب دیتے ہوئے کوئی دلیل بیان نہیں فرمائی..... بل کہ فرمایا آتُرُكْ سُنَّةَ حَبِيبِي لِهُؤُلَاءِ الْحُمَقَاءَ؟ کیا میں اپنے حبیب پاک کی سنت کو ان احمقوں کی وجہ سے چھوڑ دوں؟..... تو اس ایک سنت کی وہ عظمت تھی کہ پورے

تمدن کی وہ عظمت ان کے ذہن میں نہیں تھی۔ اس سنت کا وہ وقار ذہن میں تھا کہ پورے ایران اور خراسان کے تمدن کی کوئی پرواہ نہیں کی یعنی ملامت کرنے والے ملامت کریں ہمیں اس کی کوئی پرواہ نہیں ہمیں اپنے جبیب پاک کی سنت درکار ہے۔

اس مقام کا حق یہ ہے کہ علم کی عظمت اور لقین پیدا ہو

توجہ تک یہ طمانیت اور اتنا اعتماد اور اتنا اطمینان سنت نبوی کے اوپر نہ ہو اس وقت تک ایک عالم نے اپنے مقام کو پہچانا ہی نہیں۔ اور نہ ہی وہ اپنے مقام کو برقرار رکھ سکا اس کا فرض ہے کہ ایک ایک سنت کی اتنی عظمت کرے کہ پوری دنیا وما فیہا کی اس کے قلب کے اندر وہ عظمت نہ ہو۔ پھر جا کے اس مقام کا حق ادا ہوگا۔

تو آپ ماشاء اللہ ان حقوق کو خوب سمجھتے ہیں۔ سب سے زیادہ سمجھتے ہیں، اساتذہ سامنے ہیں کتب سامنے ہیں۔ میری یہ ضرورت نہ تھی کہ میں اہل علم میں کھڑے ہو کر کچھ کہوں، لیکن بہر حال کہنے سننے کے لیے کوئی بڑا ہونا ضروری نہیں چھوٹا اپنے بڑوں سے کہہ سکتا ہے۔ ایک ناقص بھی تو ایک کامل کے سامنے کہہ سکتا ہے۔ جناب رسول اللہ ﷺ سے بڑا تو عالم بشریت اور عالم کائنات میں کوئی نہیں لیکن آپ مشورہ اپنے چھوٹوں سے بھی فرماتے ہیں۔ حضرات صحابہ ؓ سے، بعض دفعہ رائے قبول بھی فرمائیتے ہیں۔ بعض دفعہ اس رائے کی تو قیر بھی فرماتے ہیں۔ حالاں کہ آپ ﷺ صاحب وحی ہیں۔ اگر کسی سے مشورہ بھی نہ فرماتے تو کوئی ادنیٰ نقش اور کمی نہ رہتی۔ کیوں کہ آپ ﷺ صاحب وحی ہیں اور ملهم من اللہ ہیں۔ مگر تعییم اور اُسوہ حسنہ کے طور پر آپ نے چھوٹوں کو بھی موقع دیا کہ وہ بات کریں۔ ایک ناقص الاستعداد کو بھی علم دیا ہے کہ وہ ایک کامل الاستعداد کے سامنے اپنا خیال ظاہر کرے، قابل قبول ہو تو قبول کیا جائے۔ ناقابل قبول ہو تو منہ پر مارا جائے۔

حضرت حکیم الاسلام اور ان کے شیخ

علامہ کشمیری کی غایت درجہ تواضع اور کرسنی

لیکن اگر وہ ناقل کی بات تو ماننا ہی پڑے گی، ہاں اگر اپنی رائے ظاہر کرے تو حق ہے کہ آپ دیوار پر دے ماریں۔ لیکن اگر وہ نقل کرے کہ اللہ کے رسول نے یہ فرمایا۔ پھر تو اگر دیوار بھی نقل کرے گی تو اس کی بھی تو قیر کرنی پڑے گی اگرچہ دیوار جمادات میں سے ہے اور آپ ماشاء اللہ انسانات میں سے ہیں۔ اشرف المخلوقات میں سے ہیں لیکن اگر دیوار پر بھی نصیحت لکھی ہوئی ہو تو قبول کرنی پڑے گی جب کہ وہ نصیحت حق ہو.... تو آپ مجھے ایک دیوار ہی سمجھ لیجیے اور دیوار کیا سمجھ لیجیے ہم سب ہی واقعہ میں دیوار ہیں کیا ہمارا علم؟ کیا ہمارا فہم؟ کیا ہمارا عرفان؟ کوئی کچھ نہیں ہے۔ سوائے اس کے کہ اپنے بزرگوں کا نام لیتے ہیں ان کے کچھ مقولے یاد ہیں وہ نقل کر لیتے ہیں۔

علامہ کشمیری کا مقولہ

ایک دفعہ ہمارے شیخ حضرت مولانا انور شاہ کشمیری صاحب[ؒ] دارالعلوم کی مسجد میں وعظ فرمائے ہیں۔ تو محبت پیار میں طلبہ کو اکثر جاہلین فرمایا کرتے تھے۔ فرمایا کہ: جاہلین! ہمیں تو روٹیاں بھی اس لیے ملتی ہیں کہ پیغمبر کے چند نام ہم نے یاد کر لیے ہیں انہیں کہتے رہتے ہیں اس کے طفیل میں ہمیں بھی روٹی ملتی رہتی ہے.... تو کیا ہمارا علم؟ کیا ہمارا فہم؟ صرف یہ کہ بزرگوں کے سنے سنائے کچھ مقالات یاد کر لیے کچھ انہوں نے کتابوں میں پڑھا دیا۔ تو کچھ کلمات یاد ہو گئے، تو ہم ناقل محض

ہیں۔ لیکن اگر نقل کے ساتھ کلام آئے گا تو وہ قابل عظمت ہو گا۔ اس لیے نصیحت کے قبول کرنے میں بڑے چھوٹے کافر قبیلے سمجھنا چاہیے۔

حق تعالیٰ شانہ آپ کو اور ہمیں اپنی مرضیات پر چلائے اور مقبولیت کے راستے عنایت فرمائے اور انعام بخیر فرمائے۔ آ میں۔

وَآخِرُ دُعْوَانَا أَنِ الْحَمْدُ لِلّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

(۳۱) بیان.....

اب تلک شاہد ہے جس پر کوہ فاراں کا سکوت
اے تغافل پیشہ! مجھ کو یاد وہ پیاس بھی ہے

آزادی ہند اور علماء دیوبند

(بیان)

福德ائے ملت حضرت مولانا سید اسعد مدینی رحمۃ اللہ علیہ

بِسْمِ اللّٰهِ الرَّحْمٰنِ الرَّحِيْمِ

اقتباس

مسلمانوں کے عیش و غیرت اور تعمیل پسندی نے اور نفس پروری نے یہ دن دکھائے ہیں جو آج آپ کے سامنے ہیں، اگر آپ کو کسی قابل بننا ہے، تو سوکھی کھاؤ، زمین پر لیبو، اینیٹس سر کے نیچے رکھو اور اس طرح زندگی گزارو کہ اگر تم کو کوئی دولت مند، کوئی حکومت، کوئی طاقت خریدنا چاہے تو لات مار دو اور بھوکی زندگی گزارو، تب تو کچھ کر سکو گے۔ ورنہ جناب! ایمان بیچنا پڑے گا، ضمیر فروش ہونا پڑے گا، اور کچھ نہیں کر سکو گے۔

پیر اگراف

از بیان حضرت مولانا اسعد صاحب مدفنی رحمۃ اللہ علیہ

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَی... آمَّا بَعْدُ!

بزرگ محترم علماء کرام، اساتذہ عظام، طلباۓ عزیز اور برادران محترم! یہ دارالعلوم اسلامیہ کا اجتماع ہے۔ ابھی محسوس ہوا کہ اس میں ابھی مدرسہ کی اور کارروائی بھی ہونی ہے۔ اس لیے وقت میں وسعت نہیں نہ خود میرے ہی وقت میں وسعت ہے اور نہ اس جلسہ کے دوسرے کاموں کی وجہ سے وقت میں وسعت ہے، وہ بھی ہونے ہیں..... پھر بھی کچھ باقی آپ حضرات کے سامنے بیان کرنا ضروری سمجھتا ہوں۔

شاہ ولی اللہ کی خدمات اور ان کا صلہ

میرے محترم بزرگو اور دوستو! آپ نے بار بار سنا ہوگا کہ حضرت شاہ ولی اللہ محدث دہلوی رحمۃ اللہ علیہ نے آخری دور میں — جب ”مغل سلطنت“ ظاہری طور پر اور ”مسلمان“ معنوی طور پر زوال پذیر تھے، رسوم، جہالت، اور عدم علم اور کتاب و سنت سے بے تعلقی عام ہو چکی تھی، کوئی ایک حلقة درس نہیں تھا جہاں کتاب و سنت کی تعلیم ہو — حریم شریفین کا سفر کیا، علوم کو حاصل کیا اور ہندوستان والپس آ کر کتاب و سنت کے درس کے حلقة قائم کئے، جو لوگ بڑے بڑے منصوبوں پر جا چکے تھے اور اور بڑے بڑے القاب ان کے نام کے ساتھ استعمال ہوتے تھے اور معنوی لحاظ سے بالکل جاہل تھے۔ انہوں نے مقابلہ کیا۔ اپنا زوال دیکھا اور حضرت شاہ صاحب رحمۃ اللہ علیہ پر قرآن کریم کے ترجمہ کرنے کی وجہ سے تکفیر کے

فتولے لگائے گئے۔ اور یہ علت بتائی گئی کہ انہوں نے اللہ کے کلام کو اس بازاری زبان میں جس میں لوگ گالیاں بھی دیتے ہیں ترجمہ کر کے قرآن کریم کی اہانت کی ہے اور یہ کافر ہیں، ان کو قتل کرو۔ مسجد گھیر لی گئی اور بہ مشکل تمام بچے۔ اسی طرح اور الزام دیئے جاتے تھے۔

آزادی ہند کا سنگ بنیاد

ان کے بعد ان کے صاحبزادے اور ان کے جانشین شاہ عبدالعزیز صاحب محدث دہلوی رحمۃ اللہ علیہ اسی مشن پر قائم رہے۔ اور کتاب و سنت کے علوم کو پھیلاتے رہے..... انہی کے زمانے میں لا ل قلعہ سے ایسٹ انڈیا کمپنی کی سازش سے یہ اعلان کیا گیا کہ خلقت خدا کی، ملک بادشاہ کا، اور حکم کمپنی بہادر کا۔

اس وقت سب سے پہلے حضرت شاہ عبدالعزیز صاحب محدث دہلوی رحمۃ اللہ علیہ نے اعلان کیا کہ ہندوستان دارالحرب ہو گیا مسافر پر دیسی تجارت کے نام پر اپنے مکرا و تدبیروں سے ہندوستان پر قابض ہو گئے۔ مسلمانوں پر فرض ہے کہ وہ اس کو آزاد کرائیں۔

پہلا جہاد آزادی

چنانچہ حضرت سید احمد شہید رحمۃ اللہ علیہ نے سارے ملک کا دورہ کیا۔ مرکز قائم کئے، ہتھیار جمع کئے۔ فنڈا کٹھا کیا۔ رضا کار مہیا کئے اور سب سے پہلا جہاد آزادی لڑ کر جام شہادت نوش کیا۔

دوسرा جہاد آزادی

دوسرا جہاد آزادی جو مذہبی طبقے اور علماء کی جدوجہد ہے وہ ۱۸۵۷ء کا جہاد

آزادی ہے۔ سارے ملک نے اس میں شرکت کی، بیسیوں لاکھ مسلمانوں نے اس میں شرکت کی۔ لاکھوں مسلمان شہید ہوئے اور ہندوستان کی آزادی قریب تر تھی کہ پھر انگریز کا قبضہ ہو گیا..... ایسٹ انڈیا کمپنی نے یہ حکم جاری کر دیا کہ۔

کوئی مولوی جہاں مل قتل کر دیا جائے..... اور مولوی کی پہچان یہ بتائی کہ جس کے منہ پڑاڑھی ہو، لانا برا کرتہ ہو بس یہ کافی ہے، کوئی مقدمہ کوئی ثبوت کچھ ضرورت نہیں، پکڑواور مار ڈالو۔

دو ہفتے تک پورے ہندوستان میں انگریزوں کا حملہ رہا کہ علماء کو پکڑ پکڑ کر پھانسیاں اور گولیاں گاتا رہا۔ پچاسوں ہزار علماء مارے گئے، دہلی جیسے شہر میں تین تین دن تک گھونٹے کے باوجود میراث کا مسئلہ بتانے والا کوئی نہیں ملتا تھا، دیہاتوں میں بیسیوں لوگ لاشیں لیے پھرتے تھے، کوئی جنازے کی نماز پڑھانے والا نہیں ملتا تھا، کوئی پڑھادے نہ پڑھادے نہ پڑھادے۔

قیام دار العلوم کا پس منظر

اس طریقے سے اسلام بے سہارا اور مسلمان ضائع ہو گئے۔ اللہ تعالیٰ نے ان مجاہدوں کے گروہ میں سے چند مجاہدین اور علماء کو اس فتنے سے محفوظ رکھا اور انہوں نے آقائے نامدار بنی کریم ﷺ کے حکم سے مشورہ کر کے یہ طے کیا کہ اللہ کے دین کو زندہ رکھنے کے لیے مدارس کی چھاؤنیاں قائم کی جائیں اور دارالعلوم دیوبند اسی سلسلے کا مدرسہ ہے۔ اللہ تعالیٰ نے اسلام کی بقا کا سامان کر دیا۔

چرچ تحریک اور اس کی ناکامی

اس وقت انگریزوں نے ان کو ناکام کرنے کی کوشش شروع کی، پادری بلائے

گئے یہاں ”چرچ تحریک“ شروع ہوئی، ملاز میں روپیہ پیسہ، جاندار اور ہر قسم کا لالج اور ہر قسم کی سختی بھی شروع کی۔

چنانچہ مولانا رحمت اللہ صاحب جو کیرانہ میں رہتے تھے، کیرانہ یوپی کا ایک قصبہ ہے، اور آگرہ یوپی کا درالسلطنت تھا اور وہاں گورنر رہتا تھا وہاں ایک پادری پنڈت تین دن سے چلتھ کر رہا تھا جو اللہ، نبی کریم ﷺ اور قرآن کریم سب کے متعلق ہفوات بک رہا تھا، کسی کی ہمت نہیں تھی کہ مقابلے میں جائے، آخر مولانا سے برداشت نہیں ہوا، مولانا آئے اور مناظرہ ہوا، اس کو شکست ہوئی اور وہ بھاگا، اور گورنر کے پاس گیا اور جا کر اس نے کہا کہ ایک مولوی ابھی زندہ ہے، اگر یہ رہے گا تو یہاں مسلمانوں کو عیسائی نہیں بنایا جا سکتا۔ اس لیے جس قیمت پر ہواں کو پھانسی دے دی جائے۔

اس کے مطابق پر گورنر نے حکم جاری کر دیا کہ مولانا رحمت اللہ صاحب کو پکڑ کر پھانسی دے دی جائے..... کوئی بغاوت نہیں تھی، کوئی جرم نہیں تھا، صرف یہ کہ انہوں نے اسلام، اللہ اور اس کے رسول کے متعلق بد تیزی اور اتهامات کو برداشت نہ کر کے مدافعت کی۔

اتفاق سے..... مسلمان تھا۔ اس کو وہ حکم شام کو ملا، اس نے اسے دبایا، اس وقت اس کو جاری نہیں کیا، اور مسلمانوں سے کہا کہ دیکھو بھائی! کوئی مولانا رحمت اللہ یہاں آیا ہوا ہے، صحیح اس کو پھانسی دے دی جائے گی، اگر اس کو بچانا چاہتے ہو تو راتوں رات غائب کرو..... چنانچہ اطلاع ملتے ہی مسلمانوں نے مولانا کو یہاں سے غائب کیا اور پھر مولانا ہجرت فرمائکر مکہ چلے گئے مدرسہ صولتیہ قائم کیا اور آج تک ان کا خاندان وہیں ہے۔

پنڈت راتوں رات بھاگ گیا

یہی پنڈت کسی طریقے سے استنبول پہنچا، وہاں علماء کو پریشانی ہوئی خلیفہ وقت نے حریم اطلاع دی اور وہاں مشورہ ہوا، مولانا نے کہا کہ اس پادری کے ساتھ میرا مناظرہ ہو چکا ہے، میں اس کو ہر اچکا ہوں، اگر کوئی انتظام ہو جائے تو میں تیار ہوں۔ چنانچہ مولانا وہاں سے روانہ ہوئے اور اس کو اطلاع ہو گئی اور یہ راتوں رات وہاں سے غائب ہو گیا..... لیکن وہاں دربار قائم ہوا، اور پھر مناظرہ کی تمام تفصیلات، اعتراضات و جوابات وغیرہ جو سب علماء ترکی جمع ہوئے تھے ان کے سامنے آئیں اور اس کے بعد خلیفہ وقت کی طرف سے اصرار ہوا کہ ان تمام تفصیلات کو مرتب کر دیا جائے، تاکہ تمام دنیا عیسائیت کے رد میں ان سے کام لے۔

رو عیسائیت میں بے مثال کتاب

چنانچہ مولانا نے ”اطھار الحق“ کے نام سے رسالہ مرتب کیا، آپ کے کراچی ہی سے اس کو دوبارہ ”بانبل سے قرآن تک“ کے نام سے شائع کیا گیا..... غرض اللہ نے فضل کیا اور اس مکتب فکردار العلوم، مظاہر العلوم، مدرسہ شاہی اور امر وہ وغیرہ کو اللہ تعالیٰ نے اس طرح قبول کیا کہ

آج سارے عالم میں جہاں بھی اسلامی کوئی بھی خدمت ہو رہی ہے، آپ کے دیوبند کے فیض یافتہ بلا واسطہ یا بالواسطہ اس میں ملیں گے، اور کوئی تحریک ایسی نہیں ہے جس میں دارالعلوم کا کوئی دخل یا اثر نہ ہو، اور اس میں دارالعلوم کے فیض یافتہ لوگ موجود نہ ہوں، اور یہ محض اللہ کا فضل و کرم ہے۔

جہاد آزادی ہند کا تیسرا مرحلہ

تیسرا تحریک ہندوستان کی آزادی کی، وہ حضرت شیخ الہند مولانا محمود الحسن صاحب قدس اللہ سرہ العزیز کی تحریک تھی، جس کو انگریزوں نے ”ریشمی رومال“ کے نام سے مشہور کیا..... حضرت شیخ الہند نے سارے ہندوستان مراکز قائم کئے تھے اور اپنے بعض معتمد حضرت مولانا عبید اللہ سندھی رحمۃ اللہ علیہ مولانا منصور انصاری رحمۃ اللہ علیہ ان حضرات کو ملک سے باہر بھیجا۔

حضرت شیخ الہند کا سفر جہاز

سب سے پہلی آزاد حکومت کابل میں ان حضرات نے قائم کی۔ اور اس نے افغانستان، ترکی، جرمنی اور روس وغیرہ سے تعلقات قائم کئے تاکہ ہتھیار باہر سے منگوائے جائیں، آزاد قبائل کے نوجوانوں کو تربیت دی جائے اور باہر سے حملہ کر کے اور اندر بغاوت کر کے ملک کو آزاد کرایا جائے۔

اسی لیے حضرت شیخ الہند رحمۃ اللہ علیہ حرم مدینہ (زادھا اللہ شرف اور کرامۃ) میں مولانا حسین احمد صاحب مدینی رحمۃ اللہ علیہ جہاں سبق پڑھاتے تھے۔ کے پاس تشریف لے گئے۔ ان کا حلقة درس اس وقت سب سے بڑا تھا چنانچہ انہوں نے استقبال کیا اور ان کے ساتھ مدینہ طیبہ کے چالیس ہزار باشندوں نے باہر نکل کر حضرت شیخ الہند کا استقبال کیا کہ ”ہندی شیخ کے شیخ آئے“

وہیں قیام رہا اور تمام علماء روزانہ آتے اور علمی استفادہ کرتے، انہی کے ذریعہ سے امیر مدینہ جمال پاشا اور انور پاشا وغیرہ سے ملاقاتیں ہوئیں اور تفصیلی بحث ہوئی۔ وثیقہ وغیرہ لیے گئے اور اس طرح طے ہوا کہ حج کے بعد ترکی جائیں گے اور

وہاں سے افغانستان پہنچنے کی کوشش کریں گے، اور پھر آئندہ اقدام کیا جائے گا۔

لیکن اس سے پہلے ہی شریف حسین (مکہ مکرمہ کے گورز) نے بغاوت کردی اور ترکوں کا قبضہ ختم ہو گیا۔ انگریز کی مدد سے شریف حسین کی حکومت قائم ہوئی اور انگریز نے اس سے فوراً مطالبه کیا کہ

حضرت شیخ الہند کی گرفتاری

ہمارے باغی یہاں آئے ہوئے ہیں۔ انہیں گرفتار کر کے ہمیں دو۔ یہاں کوئی بات نہیں تھی۔ کیسے گرفتار کرے؟ تو شریف حسین نے یہ بہانہ کیا کہ ایک استفتاء پیش کیا جس میں لکھا ہوا تھا کہ ترکی باغی ہے، ان کا قتل جائز ہے۔

حضرت شیخ الہند رحمۃ اللہ علیہ نے کہا کہ یہ فتویٰ بالکل جھوٹا ہے..... اس قسم کے علماء (غیر معتبر) ہمیشہ اٹے سیدھے فتوے بدقتی سے دیتے رہے۔ دین و استفتاء کی توہین کرتے رہے..... چنانچہ اس کو بھیج دیا اور کہا کہ ترکی مسلمان ہے، مخلص ہے دیندار ہے، اور ان کے خلاف کسی قسم کا حرف لکھنا جائز نہیں حرام ہے۔

حضرت مدنی کی اپنے شیخ پر فدائیت

اسی الزام میں ”بہانہ بناؤ کر“ حضرت شیخ الہند رحمۃ اللہ علیہ کو اور جو لوگ ان کے مطلوب تھے۔ انہیں گرفتار کر لیا گیا۔ حضرت مولانا حسین احمد مدنی رحمۃ اللہ کا نام اس فہرست میں نہیں تھا۔ ہندوستان سے ان کا تعلق نہیں تھا۔ وہ مدینہ منورہ میں رہتے تھے۔ اس لیے گورنمنٹ برطانیہ کو ان کی ضرورت نہیں تھی..... لیکن حضرت گویہ بات شاق تھی کہ ایسے وقت میں جب کہ یقینی ہے کہ حضرت رحمۃ اللہ اور ان کے ساتھیوں کو پھانسیاں دی جائیں گی۔ انگریز مانگ رہا ہے اور انہیں لے جا رہا ہے گرفتار ہو چکے ہیں۔

میں بچ جاؤں، زندہ رہوں اور میرے شیخ کو پہانی دے دی جائے، یہ کیسے
برداشت ہو....؟

شیخ الاسلام حضرت مدنی کی گرفتاری

چنانچہ کوئی صورت نہیں تھی تو مکہ کے باڑ لوگوں کے وفد ”خوشامد“ کر کے تیار کئے کہ آپ لوگ جائیے اور جا کر سمجھائیے کہ اتنی بڑی عالمی شخصیت کو گرفتار کرنا اور اس کے حجاز میں باڑشاگرد کو جس کا حر میں سب سے بڑا حلقة درس ہے، اس کو چھوڑ دینا یہ انگریز کے لیے اور حکومت شریف حسین کے لیے موت کا پیغام ہو گا۔ اس کا رہنا یہاں ٹھیک نہیں ہے۔ اس لیے اگر استاذ گرفتار کیا تو شاگرد کو بھی گرفتار کرو، اگر ان کو چھوڑ دو گے تو تمہاری خیریت نہیں ہے.... لوگ تیار نہیں ہوتے تھے کہ آپ کیا کہہ رہے ہیں، آپ کیوں زبردستی جانا چاہتے ہیں، اور وہ تمام آیات و احادیث کہ اپنے آپ کو ہلاک کرنا ہے وغیرہ ساری نصیحتیں یاد کرائیں.... مگر حضرت رحمۃ اللہ علیہ نے کسی چیز کو نہیں سنا، فرمایا نہیں آپ جائیے، میں یہ بات برداشت نہیں کر سکتا۔ مجھ کو ساتھ رہنا ہے، جو بھی کچھ ہو ساتھ ہو چنانچہ جدہ میں جا کر بڑی کوششوں کے بعد بمشکل گرفتار لوگوں میں شامل ہوئے اور جیزہ میں یہ حضرات لے جائے گئے۔

مالٹا کی نظر بندی

چنانچہ فوجی عدالت میں قاہرہ کے قریب جیزہ میں کیس ہوا۔ ایک مہینہ تک ٹرائل ہوتی رہی۔ مگر وہ فال جو برٹش انگلو امری نے پھانسیاں دینے کے لیے تیار کر کے بھیجے تھے۔ خدا جانے کیسے ہوا کوئی اقرار یا ثبوت جرام کا نہیں کرا سکے۔ آخر مجبور ہوئے۔ اور ان حضرات کو مالٹا میں نظر بند کر دیا گیا۔

مالٹا میں تمام دنیا کے انگریزوں کے بڑے بڑے سیاسی اور فوجی مخالفین نظر بند تھے اور یہ سب جمع ہوا کرتے تھے۔ اور حضرت شیخ الہند رحمۃ اللہ علیہ اس کا مرکز بن چکے تھے۔ وہ کہا کرتے تھے۔

ہندی شیخ! ایک ہندوستان کی غلامی کی وجہ سے کروڑوں انسان مسلمان اور پچاسوں ملک آج غلامی کی زندگی پر مجبور ہیں اور انگریز کا طوٹی پورے عالم میں بول رہا ہے۔ اگر ایک ہندوستان آزاد ہو جائے تو کروڑوں انسان آزاد ہوں، مسلمان آزاد ہوں، پچاسوں اسلامی مملکتیں وجود میں آ جائیں اور آزاد ہوں اس لیے کسی طرح ہندوستان آزاد کرو۔

بڑے مشورے اور غور و فکر کے بعد یہ طے ہوا کہ:

اگر ہندوستان آزاد کرنا ہے جس کی آزادی پر سارے عالمِ اسلام کی آزادی مختصر ہے، تو پھر ہندوستان کے سارے باشندوں کو آزادی کے لیے کھڑا ہونا پڑے گا اور تیار کرنا ہوگا جب تک سارا ملک یہ نہ کہے کہ ”نکل جاؤ! کالا منہ کرو“ تب تک انگریز نہیں جائے گا۔

ہندوستان روئی اور انگریز کا دام فریب

چنانچہ ساڑھے چار سال کے بعد جب حضرت مولانا شیخ الہندؒ اور ان کے ساتھیوں کی رہائی ہوئی اور اسیئر سے بمبئی کے لیے روائی ہوئی اور ہندوستان خبر پہنچی تو سارا ملک بمبئی امنڈ آیا۔

حضرت شیخ الہند رحمۃ اللہ علیہ کے جہاز کو سمندر میں روکا گیا اور اسرائے کی طرف سے بھاولپور کے وزیر ملاقات کے لیے سمندر میں جہاز پر گئے۔ حضرت شیخ الہند رحمۃ اللہ علیہ کے ساتھ محبت، عقیدت اور تعلق جو تھا۔ اس کا اظہار کیا۔ اس کے

بعد رخواست کی کہ:

حضور! آپ ضعیف ہو گئے، میریض ہیں قویٰ میں طاقت نہیں، مصائب کے پھاڑ ٹوٹے، اور اس وقت ہندوستان کے تمام حلقے، اسلامی ذہن رکھنے والے سارے لوگ سب کا مرجع آپ ہیں سلوک و تصرف میں خانقا ہوں والے سب کچھ چھوڑ کر آپ سے استفادہ کے لیے آنا چاہتے ہیں۔ حدیث میں محدثین اپنا حلقہ درس چھوڑ کر آپ کے درس میں آنا چاہتے ہیں۔ خدام موجود ہیں۔ سارے انتظامات کریں گے۔ آپ یکسوئی کے ساتھ مسلمانوں کو ان دونوں لائنوں میں فائدہ پہنچائیں اور ایک جگہ آرام سے تشریف رکھیں۔

یہ ایک مخصوص تقریر مدلل، مرصع، مسجع اور ہمدردی سے بھری ہوئی حضرت شیخ الہندر حمۃ اللہ علیہ کے سامنے کی گئی..... حضرت شیخ المہند نے ساری بات سنی اور کہا۔

بھاولپور کے وزیر کی ہمدردی اور شیخ المہند کا جواب

سر صاحب! جو غم میری ہڈیوں کو پکھلا رہا ہے اور جو عزم مجھے اس حالت میں ہندوستان لے کر جا رہا ہے۔ وہ صرف ایک ہے کہ ہندوستان کی سر زمین میں پہنچ کر ہر ہندوستانی سے کہوں کہ انگریز کا نکالا انگریز کو نکالو..... اگر میں چلنے کی طاقت نہیں رکھوں گا تو اپنے مریدوں اور شاگردوں سے کہوں گا کہ میری چار پائی کندھوں پر اٹھاؤ اور گاؤں گاؤں لے چلو۔ اور ہندوستان کے گاؤں گاؤں پہنچ کر کہوں گا کہ انگریز کو نکالا انگریز کو نکالو..... یہی میرا ایک کام ہے، جس کے لیے میں آخری سانس تک کام کرنا چاہتا ہوں۔ تاکہ حر میں شریفین آزاد ہوں۔ یہ اسلام کا نمبر اول دشمن، ساری دنیا میں اس کا منہ کالا ہو جائے۔ اس کے لیے میں جارہا ہوں۔ آپ کی بہت مہربانی اور شکریہ میں بہت شکر گذار ہوں لیکن کوئی دوسرا کام نہیں۔ میں اسی کام کے لیے جارہا ہوں۔

خلافت ہاؤس میں آئندہ لائچہ عمل کے لیے مشورہ

حضرت شیخ الہند رحمۃ اللہ علیہ اترے، اور تمام ہندوستان کے لوگ وہاں جمع تھے۔ اس زمانے کے اعتبار سے بے مثال استقبال تھا۔ خلافت کمیٹی کے خلافت ہاؤس میں جمع ہوئے اور مشورہ شروع ہوا۔ بے مثال استقبال تھا۔ خلافت کمیٹی کے خلافت ہاؤس میں جمع ہوئے اور مشورہ شروع ہوا۔ کہ یہ سب کچھ ہوا۔ اب کیا کرنا ہے؟

حضرت شیخ الہند رحمۃ اللہ علیہ نے فرمایا کہ ہم نے مہینوں غور و فکر کے بعد یہ طے کیا ہے کہ ہندو ہمارے ملک کی اکثریت ہے۔ انگریز کی گود میں بیٹھی ہے۔ وہ کھا جائے گا۔ ہمیں باقی رکھو۔ اور ہمارے باقی رہنے کے نتیجے میں تمہاری حفاظت اور تمہارا وجود باقی رہے گا۔ اس لیے وہ انہیں ”مائی باپ“ کہتے تھے۔ اور سمجھتے تھے کہ انگریز رہے تو ہم رہیں گے۔ ورنہ ہم ختم ہو جائیں گے..... اس لیے کسی طرح یہ غلط فہمی دور ہو۔ مشترک پلیٹ فارم بنے۔ مشترک لیڈر شپ ہو جس کے اوپر یہ لوگ بھروسہ کریں اور ملک کی آزادی کی تحریک میں شریک ہوں تھا مسلمان قربانیاں دیتے رہے اور آج تک کامیاب نہ ہوئے۔ سارے ملک والے شریک ہوں، ملک کی اکثریت غلامی سے نکلے اور ملک کی آزادی کا بیڑہ اٹھایا جائے اور کامیابی ہو۔

چنانچہ اسی پر فیصلہ ہوا۔ اور یہ بات ہونے لگی کہ ”کس کو بنایا جائے؟“، کسی غیر مسلم کو اس تحریک کے لیے لیڈر بنانا ہے تو وہ کون ہو؟ حاضرین نے بڑے بڑے برہمنوں کے نام لیے۔

حضرت شیخ الہند کی رائے

حضرت شیخ الہند رحمۃ اللہ علیہ نے فرمایا کہ یہ سارے نام برہمن ہیں اور

برہمنوں کو اپنی قیادت اور سیاست کا دعویٰ ہے۔ اگر ان کو فائز کرو گے اور لیڈر مانو گے تو کام تو ہو گا۔ لیکن وہ کبھی تمہارے احسان مند نہیں ہوں گے ہم تو تھے ہی، تم نے بنایا تو کیا ہو گیا؟

لیکن اگر کسی غیر برہمن کو لیڈر بناؤ تو اس کو ہندو سماج میں کوئی برا وقت آیا تو اس کے ذہن میں یہ احسان رہے گا کہ مسلمان اگر نہ بناتے تو میں نہ بنتا، اس قوم کے احسان سے مجھے عہدہ برآ ہونا چاہئے، اور اس کو بھولنا نہیں چاہیے کچھ نہ کچھ پاس لحاظ ضرور باقی رہے گا۔

چنانچہ حضرت شیخ الہندؒ نے کہا کہ یہ نوجوان بیرسٹر مسٹر موہن داد گاندھی جو پڑھ کر آیا اور افریقہ سے نکالا گیا وہ بنیا ہے، اگر اس کو بنادو اور آپ لوگ پسند کرو تو کچھ نہ کچھ احسان اس کے ذہن میں رہے گا۔ چنانچہ حضرتؒ کے نام پیش کرنے پر ”گاندھی جی“ کا نام طے ہوا، اور ان کو لیڈر شپ کے لیے کہہ دیا۔

آزادی ہند کے لیے مسلمانوں کے فنڈ کا خرچ

سوال یہ پیدا ہوا کہ ہندوؤں میں جہاں ملک کا دورہ کریں پیسہ کہاں سے آئے؟
حضرت شیخ الہندؒ نے فرمایا کہ:

بے شک یہ فنڈ مسلمانوں کا ہے لیکن ہندوستان کی آزادی جس طرح تمام ہندوستانی باشندوں کی ضرورت ہے اور ملک کی ضرورت ہے اسی طرح عالم اسلام کی ضرورت ہے، عالم اسلام میں جو تباہی و بر بادی ہے اور اسلام دشمنوں کو جو خطرہ ہے اور ان کی جوسازیں ہیں۔ یہ اس وقت تک ٹوٹ نہیں سکتیں جب تک ہندوستان آزاد نہ ہو۔ اور برطانیہ کا منہ کالانہ ہو۔ اس لیے مسلمانوں کا فنڈ خرچ کروتا کہ آزادی کا قافلہ بنے اور ملک کی آزادی سے عالم اسلام آزاد ہو..... چنانچہ برسہا

برس تک خالص مسلمانوں کے فنڈ سے خرچ کیا گیا۔

کانگریس پر قبضہ اور اس کی تطہیر

کانگریس ملک کی ایک ٹوڈی جماعت تھی جس کا کام انگریزوں کی خوشنامہ کرنا تھا اور اس کے گانے گانا تھا۔ اس کے جلسے ہوتے تھے تو وائر سٹے اور گورنر بلائے جاتے تھے۔ دودو گھنٹے تک انتظار کرتے رہتے تھے۔ جب آتے تو ان کا ویکم ہوتا تھا اور اس کے بعد وہ جھوپی میں کچھ بھیک ڈال کر چلے جاتے تھے اور پھر شکریے کے ریزولوشن پاس ہوتے تھے..... اس جماعت پر قبضہ کیا گیا۔ ٹوڈی لوگوں کو نکالا گیا اور انقلابی بنایا گیا۔ پھر بر سہا بر سر تک ہندوستان میں ایک جماعت ہے ”جمعیت علماء ہند“، کبھی آپ نے نام سنا ہوگا۔ اس کے دفتر میں تجاویز مرتب ہوتی تھیں۔ مسودے لکھے جاتے تھے اور اس کے دفتر سے ڈاکٹر انصاری مرحوم اور حکیم اجمل خاں مرحوم ان مسودوں کو لے کر جاتے تھے اور جا کر کانگریس کے اجلاس میں ان کو منظور کرواتے تھے۔ بر سہا بر سر تک ایک مقام ایک میدان ایک تاریخ میں ایک طرف کانگریس کا اجلاس ایک طرف جمیعت علماء کا اجلاس ایک طرف خلافت کمیٹی کا اجلاس۔ اس طرح ہوا..... اس لیے نہیں کہ جمیعت علماء کو ضرورت تھی۔ بالکل غلط ہے۔

جمعیت علماء کی حیثیت

جمعیت علماء اس وقت ایک لیڈر، ایک رہنما ایک قائد اور ایک ذہن ساز جماعت تھی۔ جو ملک بھر میں موجود تھی... اور ہر طبقہ نخبیاں کے مسلمان اسی نوئے فیصلی جمیعت علماء کے ساتھ تھے۔ ان کا ایک بہت بڑا کردار تھا.... جمیعت علماء کو نہیں۔ کانگریس کو جو ٹوڈی سے انقلابی بن رہی تھی۔ جس کی جھوپی میں کچھ نہیں تھا۔

بل کہ وزن ڈالا جا رہا تھا۔ وہ اس کی ضرورت محسوس کر رہی تھی۔ گیارہ میں اجلاس ہوا۔ سوال یہ تھا کہ انگریزوں نے مجبور ہو کر کو نسلری کا حق دیا ہے۔ کیوں کہ کو نسلری میں ہندوستانی نہیں جاسکتے تھے۔ اس میں شرکت کی جائے یانہ کی جائے۔ اس وقت جو کانگریس کے صدر تھے۔ انہوں نے یہ اعلان کیا کہ: سب سے پہلے اس مسئلہ کا فیصلہ جمیعت علماء کرے گی اور جب جمیعت علماء فیصلہ کر دے گی تو اے آئی سی کوئی فیصلہ کرے گی۔

آٹھ گھنٹے تک جمیعت علماء کی متنظمہ میں اس مسئلہ پر بحث ہوتی رہی اور پوری اے آئی سی ہاتھ پہ ہاتھ دھر کر بیٹھی رہی، تب انہوں نے فیصلہ کیا۔ میرا مقصد اور کچھ نہیں میں آپ کو کانگریس کے متعلق کوئی لفظ نہیں کہنا چاہتا۔ میرا کوئی منشاء نہیں میں صرف اتنا بتانا چاہتا ہوں کہ علماء حق اور علماء دین نے ہندوستان کو لیڈ رشپ دی۔ بوری نشینوں نے تحریک آزادی پیدا کی مسلمانوں نے پیسہ دیا۔ مسلمانوں نے جان دی مسلمانوں نے خون دیا۔ اور اتنا خون دیا ہے کہ سارے ملک نے اتنا خون آزادی کے لیے نہیں دیا۔

آج کے ہندوستان میں مسلمان کی پوزیشن

اور الحمد للہ! اللہ کا فضل ہے کہ اسلام شاید ساری دنیا میں سب سے بہتر حالت میں ہندوستان میں ہے، میں اس کی تفصیل میں جاؤں تو بہت کچھ کہہ سکتا ہوں..... لیکن اس کا وقت نہیں۔ بہر حال اللہ کا یہ فضل ہے اور مسلمان برابر کا باعزت مقام رکھتا، غلام نہیں ہے۔ دستِ گنر نہیں ہے۔ اور الحمد للہ! ہندوستان میں مسلمان اس پوزیشن میں ہیں کہ فوج اور پولیس ہٹالی جائے، گھنٹوں لگیں گے اور ملک کا نقشہ بدل جائے گا..... اللہ کا فضل ہے۔

بے شک ہمارے پاس ایسے وسائل نہیں ہیں کہ ہم فوج اور پولیس سے ٹکر لے کر ملک میں انقلاب برپا کریں۔ اس پوزیشن میں ہم نہیں ہیں۔ لیکن الحمد للہ! اس پوزیشن میں ہیں اور اس بات کا اعتراف حکومت کے ہر فرد کو نیچے سے اوپر تک کو ہے کہ: اگر مسلمان کسی وقت کھڑا ہو گیا اور فوج و پولیس کی مداخلت نہ ہوئی تو ملک بدل جائے گا، اور ملک اس حالت پر نہیں رہے گا جس پر ہے۔ اور اللہ کے فضل و کرم سے کوئی مقام؛ ملک کے اندر ایسا نہیں ہے کہ اگر پولیس کسی وقت ذرا سی بھی ڈھیل دے دے تو نقشہ نہ بدل جائے۔ کبھی کبھی کہیں کہیں پولیس تنگ آ جاتی ہے اور کوئی افسر اچھا ہوتا ہے تو وہ یہ کہہ دیتا ہے کہ تم اور مسلمان نہیں رہ تو سارے وہ ہاتھی جو اسلام اور مسلمان کے خلاف بکواس کرتے رہتے ہیں۔ بالکل گرد کی طرح نودو گیارہ ہو جاتے ہیں۔ کوئی سامنے نظر نہیں آتا۔

آزادی مسلمان کی مر ہون منت ہے

بہر حال یہ میرا موضوع نہیں ہے..... لیکن میں آپ سے عرض کر رہا ہوں کہ اللہ کا فضل ہے کہ مسلمان ہیں اور بحمد اللہ کوئی شخص ملک کے اندر یا کوئی جماعت ملک کے اندر ایسی نہیں ہے جس کا گریبان مسلمانوں کے ہاتھ سے اونچا ہو.... اللہ نے اپنے فضل و کرم سے ہمیں اتنا دراز ہاتھ دیا ہے کہ کوئی شخص کسی طرح اپوزیشن کا ہو یا حکومت کا ہو.... جب سامنے بلیٹھتے ہیں تو ہم آنکھوں میں آنکھیں ڈال کر بات کرتے ہیں اور ان کو اعتراف کرنا پڑتا ہے کہ: آزادی تمہاری مر ہون منت ہے ہماری نہیں ہے۔ یہ اللہ کا فضل ہے۔

تحفظ اسلام کے سلسلہ میں جمیعت علماء کا کردار

میرے محترم بزرگو! میں شیخ بخاری نے نہیں کھڑا ہوا ہوں اور بہت سی باتیں ہیں، مرتدہ عورتیں، نیز دینی تعلیمی وغیرہ کہ سنہ ۳۸ء جیسے خونیں دور میں جمیعت علماء کے اکابر جمع ہوئے اور انہوں نے کہا کہ: اگر اگلی نسل کو مسلمان باقی رکھنا ہے، تو پھر مسلمانوں کا یہ بوجھ اٹھانا پڑے گا کہ چاہے بھوکے رہیں۔ لیکن اپنے بچوں کو اسلام سکھائیں۔ اسلام کی تعلیم ہر ہر مسلمان کو دینے کی کوشش کرنی ہوگی۔

چنانچہ اس تحریک کو قبولیت حاصل ہوئی۔ جمیعت علماء نے کورس بنایا۔ اساتذہ کی ٹریننگ کا کورس بنایا اور تنظیم قائم کی۔ سارے ملک میں بھر پور دورے اور بھر پور کوششیں ہوئیں۔ آج اللہ کا فضل ہے۔ ہندوستان میں گاؤں گاؤں پچاسوں ہزار مکتب قائم ہیں پچاسوں لاکھ بچے جو تقسیم سے پہلے تعلیم علم اور دین سے بالکل ناواقف تھے، گاؤں گاؤں دین کا علم حاصل کر رہے ہیں۔ اگر کہیں چلتے چلتے جنگل اور پہاڑ میں اتفاق سے گاڑی روکی اور کسی مسجد میں یا کسی جگہ نماز کے لیے جانا ہوتا ہے تو اس گاؤں میں مسلمان دس بھی ہیں۔ میں تو خود دیکھتا ہوں اور جو چاہے جا کر دیکھ لے دس بیس، پانچ سات بچے مسجد میں مکتب میں چوپال میں درخت کے نیچے قرآن کریم، قaudہ، سپارہ اور دین و عقائد پڑھتے ملیں گے۔ اللہ کا شکر ہے اور کوئی جماعت اس کے مقابلہ میں نہیں ہے۔

اسی طرح ابھی وقاو کے سلسلہ میں قانون بننا اور اس میں ترمیم ہوئی اور اس سے بھی مطمئن نہیں ہیں۔ ابھی اور مطالبة کر رہے ہیں..... اسی طرح فسادات میں اور دوسرے معاملات میں مسلمان اپنے مطالبات منواتے ہیں۔ ابھی بمبئی میں جمیعت

علماء کی ریلیف کمیٹی نے اجڑے ہوئے لوگوں کے لیے ایک سوتھر چھوٹے چھوٹے پکے کمرے بنائے۔ اسی طرح اور جگہ بھی ہے۔

سرکاری زکوٰۃ مدارس کے لیے آگ کا کھیل

میرے محترم بزرگو! اسی طریقے سے بحمد اللہ کام ہو رہا ہے، اللہ کا یہ فضل ہے کہ ہمارے یہاں کے مدارس الگ ہیں۔ اور ان کی تعداد تقسیم سے پہلے کے مقابلہ میں کم سے کم دس بیس گناہوگی ہے اور ہم لوگ سرکاری زکوٰۃ نہیں لیتے..... بل کہ سو فیصدی ”اللہ کا فضل ہے“، مسلمانوں کی امداد سے مدارس ہیں، بن رہے ہیں، چل رہے ہیں۔ اور ترقی کر رہے ہیں..... اور ابھی تک ہمارا رجحان یہی ہے کہ ڈگریوں کی منظوری کی ریل پیل اور دوڑ بھاگ میں مدارس کو شریک نہیں ہونا چاہیے۔

ہمارے ہاں کشمکش ہے اور ہم ان سے کہا کرتے ہیں کہ یہ میل کچیل اور یہ سود اور گندگی جب اپنے بچوں کے پیٹ میں اور مدرسین اپنے پیٹ میں بھریں گے۔ تو اس سے خیر نہیں ہوگی۔ اس سے دین نہیں ہوگا، بد دینی ہوگی۔ حق نہیں ہو گا ضمیر فروشی ہوگی اور اس ملک میں..... بل کہ ہم تو ساری دنیا کے لیے کہتے ہیں مگر ہندوستان جو ایک جمہوری ملک ہے اور آج تک جمہوریت قائم ہے خدا جانے کوئی پارٹی اور کوئی ساذ ہن اقتدار پر آجائے۔ خدا نخواستہ کمیونسٹ آ جائیں۔ جن سکنکھی آ جائیں جو اسلام اور مسلمانوں کے زبردست دشمن ہیں۔ تو پھر کہاں تک ضمیر بیچتے جاؤ گے۔ کوئی حد نہیں ہے۔ چار ہوں اور حق کے علمبردار ہوں وہ بڑی دولت ہیں اور ہزار نہیں بل کہ ایک لاکھ ہوں۔ مگر ضمیر فروش ہیں تو گھاس ہیں اور مٹی ہیں۔ ان کی کوئی حیثیت نہیں ہے اس لیے یہ خطربنک کھیل نہ کھیلو، اگر (سرکاری زکوٰۃ) آئے تو واپس کر دو۔

وزیر تعلیم سے معاونت قبول کرنے سے معدرت

مولانا ابوالکلام آزاد رحمۃ اللہ علیہ ہمارے وزیر تعلیم تھے۔ دیوبند تشریف لائے اور انہوں نے فرمایا کہ: اب تو اپنی حکومت ہے، ملک کا معاملہ ہے، اگر دارالعلوم دیوبند قبول کرے تو حکومت مالی امداد دینے کے لیے تیار ہے۔

حضرت رحمۃ اللہ علیہ، اور مولانا سید صاحب مرحوم یہ سب لوگ تھے.... انہوں نے فرمایا: ہمارے اکابر کی یہ وصیت ہے۔ آپ ذاتی طور پر دینا چاہیں ہم قبول کریں گے مگر حکومت سے ہم ایک پیسہ نہیں لیں گے۔ ہم اس معاملے میں اس طریقے کو چھوڑ کر آگئے نہیں بڑھیں گے۔ جو کچھ ہم سے ہو سکا اللہ توفیق دیں گے۔ مگر ہم مسلمانوں کے اور غریبوں کے ایک ایک پیسے کو جوڑ کر کام کریں گے اور اگر نہیں ہے تو نہیں کریں گے۔

صدر ہند سے مالی معاونت قبول کرنے سے معدرت

ہندوستان کے صدر جمہور یہ راجندر پرشات تھے۔ اتفاق سے سہارن پور آئے، سب لوگوں نے حضرت رحمۃ اللہ علیہ سے کہا کہ وہاں چلنا چاہیے.... حضرت رحمۃ اللہ علیہ وہاں چلے گئے..... انہوں نے دیکھا تو ہٹرے ہو گئے، اور بڑا اعزاز واستقبال کیا اور کہنے لگے مولانا! کیا دیوبند یہاں سے قریب ہے....؟ حضرت نے فرمایا: ہاں! آپ تو اس سے راستے میں چھوڑ کر آئے۔ تو انہوں نے کہا میں ابھی دیوبند چلتا ہوں۔

صدر ایک صدر ہے۔ اس کا ایک ضابطہ اور قانون ہوتا ہے۔ اور اس کا نظام الاوقات ہوتا ہے۔ اب ساری مشینی (سرکاری اور فوجی) کہے کہ آپ نہیں

جاسکتے... اس نے کہا: مولانا مدنی یہاں ہیں اور دیوبند یہاں ہے اور مجھے تم روکتے ہو؟ بالکل نہیں، کوئی قانون نہیں، میں یہاں سے پہلے دیوبند جاؤں گا۔ پھر دہلی جاؤں گا۔

آخر سب مجبور ہو گئے۔ اور کوئی شکل روکنے کی نہ ہوئی تو سب افسر حضرتؒ کے پاس آئے کہ آپ چل کر یہ کہہ دیں کہ اس وقت وہاں تیاری نہیں ہے۔ اور واقعی تیاری نہیں تھی..... کسی کے خیال میں بھی نہیں تھا کہ یہاں تشریف لا نہیں گے.... اس لیے اس وقت آپ نہ جائیں۔ دوسرا کوئی پروگرام بنانے کر آئیں۔ حضرت رحمۃ اللہ علیہ گئے فرمایا کہ ہم نے تو وہاں کوئی تیاری نہیں کی اور خبر بھی نہیں کہ دیوبند آسکلیں گے۔ اس لیے اس وقت جانا مناسب نہیں ہے۔ دوسرا آپ پروگرام بنالیں۔ تو انہوں نے کہا: مولانا! اب آپ فرمارہ ہیں تو میں مجبور ہوں، ورنہ میرا یہ بالکل فیصلہ تھا.... اور یہ کیسے ہوا کہ یہاں کا پروگرام بنا۔ دیوبند یہاں سے قریب ہے اور مجھے کسی نہیں بتایا۔

بہر حال وہ پھر دیوبند آئے۔ اور انہوں نے بڑی لمبی تقریر کی اور یہ بتایا کہ میں نے ایک مولانا سے اپنے بچپن میں اردو و فارسی کی تعلیم پڑھی ہے ان کے بھائی اسلام بھی لائے تھے۔ بل کہ ان کے بھائی کا سارا خاندان مسلمان ہے بہار میں رہتے ہیں.... اس کا ذکر انہوں نے کیا، اور کہا کہ:

ہم سب لوگوں نے پہلے ایک عالم دین سے فارسی اُردو وغیرہ پڑھا ہے۔ اس کے بعد اسکوں گئے ہیں۔ کانج گئے ہیں اور ڈگریاں حاصل کی ہیں۔ اور یہ بھی کہا کہ: اصل تو اخلاق اور انسانیت ان مدرسون میں ہوتی ہے۔ سرکاری اسکولوں میں کہاں.....؟

اور یہ کہا کہ: میں چاہتا ہوں کہ آپ گورنمنٹ کی طرف سے کچھ قبول کریں۔
 دارالعلوم کے سب ذمہ داروں نے کہا کہ ہم اس معاملے میں مجبور ہیں، ہم کوئی
 بھی حکومت کی امداد قبول کرنے کے لیے تیار نہیں.... پھر انہوں نے کہا... اچھا...
 میں اپنی طرف سے اتنی رقم دیتا ہوں۔ اس کو لے لیا گیا۔ وہ شخصی چیز تھی۔
 بہر حال میرا مقصد یہ ہے کہ کبھی بھی علماء نے نکل کو قبول نہیں کیا۔ آزادی سب
 سے بڑی نعمت ہے۔ اس کو برقرار رکھا۔ کوئی حکومت ہو کسی کی بھی ہو۔ اس طرح کا
 تصور علماء کی شایان شان نہیں ہے

فیملی پلانگ پر اندر اسے اختلاف

اندر اہماری سیاسی لیڈر تھیں، سیاست میں ہم ان کو مناسب سمجھتے تھے ان کا
 ساتھ دیتے تھے۔ دین کا کوئی معاملہ ان سے نہیں تھا۔

جب کبھی دینی مسئلہ پر گفتگو ہوئی ہے۔ ڈٹ کران کے سامنے مقابلہ کیا ہے۔
 مسلمانوں کا مسئلہ آیا ڈٹ کر مقابلہ کیا۔ فیملی پلانگ کا نمبر آیا۔ میں کانگریس کا ممبر
 تھا۔ اس وقت بھی تھا۔ الحمد للہ آج بھی ہوں۔ کوئی فخر نہیں میرے لیے اور میں نے
 کسی کمیٹی میں کہیں پارلیمنٹ میں اجلاس میں، تقریب میں تحریر و تقریر میں فیملی
 پلانگ کی کبھی تائید نہیں کی، ہمیشہ بر ملا تھا یہوں میں مجلسوں میں کھل کر کہا کہ ہم اس
 کے ساتھ نہیں ہیں، حکومت چاہتی ہے کرے، بن جائے۔ وہ جانے... لیکن جو
 قانون جراؤ گا تو زبردست مقابلہ کریں گے۔

چنانچہ ایک دن پوری جمیعت علماء کی مرکزی کمیٹی گئی اور پرائم منستر اندر اسے

پنیتیس منٹ بحث ہوئی۔ ہم نے مخالفت میں اور اس نے اپنی مجبوری اور تائید میں دلائل دیتے رہے۔ انہوں نے ہماری نہیں مانی ہم نے ان کی نہیں مانی..... ہم نے فیملی پلانگ کی مخالفت کی۔ اس کی مخالفت میں تجویزیں اور ریزویشن پاس کئے۔ اسی طرح اور بہت سے واقعات ہیں۔ کبھی ہم نے جھک کر اسلام اور مسلمانوں کے بارے میں اپنے ضمیر کے خلاف کوئی لفظ کہنا گوارا نہیں کیا۔ آج بھی اللہ کا فضل و کرم ہے۔ اور جیل ویل تو ہمارے لیے ہنسی مذاق ہے۔

سوال سے ہے پیشہ آباء سپہ گری	باپ دادا سے جیل دیکھتے چلے آئے
------------------------------	--------------------------------

ہمارا نقطہ نظر

اس لیے ہم کو تو یہ کہا ہی جاتا ہے..... لیکن ہمارا ایک نقطہ نظر ہے کہ اللہ تعالیٰ جو توفیق عطا فرمائے اپنے لیے فرمائے

میرے محترم بزرگو! دنیا، مال، دولت، عزت سب غیر اللہ ہیں۔ ان کا طالب غیر اللہ کا طالب ہے۔ اللہ کے علاوہ کوئی چیز دنیا میں رہنے والی نہیں ہے۔ سب نجس رذیل اور شرک کی طرف لے جانے والی ہیں۔ اللہ کی رضا کے طالب بنو!

فرق وصل چہ خواہی رضادوست طلب	کہ حیف باشد از وغیر ازیں تمنائے
------------------------------	---------------------------------

اللہ تعالیٰ کے لیے جیو، مر و سیکھو، کرو، تو غیر سے آزاد ہو گئے اور اگر غیر کی کسی قسم کی پرواہ اور فکر کرو گے تو غلامی کا طوق گردن میں ڈالنا پڑے گا۔

امام ابوحنیفہ رحمۃ اللہ علیہ کو دیکھو، امام احمد بن حنبل رحمۃ اللہ علیہ کو دیکھو، اور جو اکابر امت گذرے ہیں۔ ان سب کو دیکھو، اور ان کے اسوے کو اپناو، وہ جذبہ پیدا کرو۔

مجاہدانہ زندگی اختیار کرنے کی ضرورت

اور آپ اس زندگی میں، بے شک علم حاصل کرنے آئے ہو، اس کے لیے جو بھی جدوجہد کرو، کرنا چاہیے، تمام عمر مشغول رہو..... لیکن مجاہدے کی زندگی اختیار کرو، اگر آپ آج آرام طلب ہو گئے، مقصد فوت ہو گیا، دنیا مقصد بن گئی، عزت مقصد بن گئی..... تو یاد رکھو ایمان سامنہ ہیں رکھ سکو گے، روکھی کھاؤ۔

دلیل فتح ہوئی اور محمد شاہ رنگیلے نے مصالحت کی مجلس لگائی۔ دوسو قسم کے کھانے

تھے..... جب وہ فتح داخل ہوئے تو انہوں نے اپنے غلام سے کہا: طعام مابیار (ہمارا کھانا لاو) ایک چڑھہ کا تھیلا دستِ خوان کے اوپر کھولا تو سوکھی روٹیاں کھڑکھڑا کر گریں۔ تو محمد شاہ رنگیلے نے کہا کہ: حضور! یہ آپ کے اعزاز میں تو اتنے کھانے پکا کے رکھے ہوئے ہیں تو اس (فتح) نے کہا کہ یہ دوسو قسم کے جو کھانے ہیں اس نے تجھے دلیل سے نہیں لکھنے دیا اور یہ سوکھی روٹیاں مجھے ایران سے یہاں لے آئی ہیں۔

تعیش و تنعم نے یہ دن دکھائے ہیں

مسلمانوں کے عیش و عشرت اور تنعم پسندی نے اور نفس پروری نے یہ دن دکھائے ہیں جو آج آپ کے سامنے ہیں، اگر آپ کو کسی قابل بننا ہے تو سوکھی کھاؤ، زمین پر لیٹوائیں سر کے نیچے رکھو۔ اور اس طرح زندگی گذارو کہ:

اگر تم کو کوئی دولت مند کوئی حکومت کوئی طاقت خریدنا چاہے تو لات ماردو۔ اور بھوکی زندگی گذارو۔ تب تو کچھ کر سکو گے۔ ورنہ جناب! ایمان پیچنا پڑے گا۔ ضمیر فروش ہونا پڑے گا اور کچھ نہیں کر سکو گے۔

اس لیے آپ حضرات تنعم کو چھوڑیں۔ سخت اور مجاہدانہ زندگی کے عادی بنیں۔

آپ کے لیے دو ہی کام ہیں۔ ایک تعلیم حاصل کرنا و سرے مجاہدے کا عادی بننا۔

بِقَدْرِ الْكَدْ نُكْتَسِبُ الْمَعَالِيٰ مِنْ طَلَبِ الْغَلَا سَحْرَ اللَّيَالِيٰ

آرام طلب کچھ نہیں کیا کرتا۔ آرام طلبی کو چھوڑو، بڑھیا کھانے کھانے کی اور ایرکنڈیشنوں میں رہنے کی خواہشات آدمی کو غلام بناتی ہیں۔ ضمیر فروش بناتی ہیں۔ آدمی کوئی کام کرنے کے قابل نہیں رہتا۔ وہی کر سکتا ہے جو ہر چیز کو نظر انداز کر سکے، اور خدا کو راضی رکھنے کے لیے کھڑا ہو جائے اور میدان میں کو دجائے۔

اللہ تعالیٰ اپنے فضل و کرم سے ہم سب کو اپنی مرضیات سے نوازے اور دارین کی بھلا بیاں عطا فرمائے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللّٰہِ الرَّحْمٰنِ الرَّحِیْمِ

بیان.....(۳۲)

پڑگئی جن پر کبھی بھی تیری نظر کیمیا
ہو گئے اونچ ثریا سے وہ ذرے ہم کنار

منصب نبوت کی ذمہ داریاں

(بیان)

شیخ الحدیث حضرت مولانا محمد رضا اجمیری صاحب نور اللہ مرقدہ

حضرت علامہ اجمیری کا یہ بیان جامعہ زکریا جو گواہ ضلع بلسار

(گجرات) کے افتتاحی اجلاس کے موقع پر ہوا

بِسْمِ اللّٰهِ الرَّحْمٰنِ الرَّحِيْمِ

اقتباس

چین میں صحابہ کا قافلہ اسی روشنی کو لے کر پہنچتا ہے وہاں کوئی تقریر نہیں کرتے بلکہ تجارت کرتے ہیں کاروبار کرتے ہیں لیکن چوں کہ ایمان کا چراغ دل میں روشن ہے، تجارت میں نور ایمان کو ملحوظ رکھتے ہیں لوگ ان کے تجارتی اصول اور ان کے اعلیٰ اخلاق دیکھ کر ان پر ٹوٹ پڑتے ہیں کہ تم کون سی مخلوق ہو؟ تمہارا دین کیا؟ تمہارا منہب کیا ہے؟ تمہاری تہذیب کیا ہے؟ ہم کو سکھاؤ، خود گو یا اسلام میں داخل ہونے کی درخواست کرتے ہیں۔

پسیر اگراف

از بیان حضرت مولانا محمد رضا اجمیری صاحب نور اللہ مرقدہ

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَكَفٰی وَسَلَامٌ عَلٰی عَبَادِهِ الَّذِینَ اصْطَفَیَ... آمَّا بَعْدُ!

اہل اللہ کے قدموں کے اثرات

محترم حضرات! یہ جو گواڑ کے باشندوں کے لیے بہت ہی مبارک موقع ہے اور یہاں کے باشندے مبارک بادی کے قابل ہیں کہ اللہ تعالیٰ کے فضل و کرم سے آج یہاں کی سر زمین پر اللہ تعالیٰ کے نیک بندوں کے قدم پڑے ہیں اور ان نیک قدموں کے اثرات ضرور اللہ تعالیٰ کے فضل و کرم سے ظاہر ہوں گے، جہاں پر اہل اللہ کے قدم پہنچتے ہیں وہاں دین اور ایمان کے چشمے پھوٹ جاتے ہیں۔

نوے لاکھ افراد مشرف بالسلام

آپ کو معلوم ہو گا کہ ہندوستان میں آج سے قریباً آٹھ سو سال پہلے کی بات ہے خواجہ معین الدین چشتی رحمۃ اللہ علیہ اور دو تین رفقاء ان کے ساتھ اجیر پہنچ جاتے ہیں، پہلے تو اجیر ہی تھا بعد میں اجیر شریف بنائے، وہاں اس وقت بھی ایک چھوٹی سی مسجد ہے جس کا نام اولیاء مسجد ہے، ویسے تو درگاہ کے احاطہ میں تین مسجد، اور ایک اور چھوٹی سی مسجد عالمگیری مسجد کے سامنے ہے جس کا نام اولیاء مسجد ہے، اور اس کو اولیاء مسجد اس لیے کہتے ہیں کہ وہاں کے لوگ بتلاتے ہیں اور تاریخ میں بھی ہے کہ حضرت خواجہ معین الدین چشتی رحمۃ اللہ علیہ دو تین سانحیوں کے ساتھ یہاں تشریف لائے اور یہیں قیام فرمایا تھا، اس وقت وہاں کوئی آبادی نہیں تھی، ویران جنگل تھا، آبادی

دوسرے علاقہ میں تھی، وہاں ہندوستان کے سب سے بڑے راجہ پر تھوی کی حکومت تھی، اس جگہ ایک تالاب تھا، وہاں انہوں نے قیام فرمایا اور اللہ تعالیٰ کے ذکر میں اپنے ساتھیوں کے ساتھ مصروف رہے، ان کے قدم وہاں پڑے اور بہت ہی تھوڑے عرصہ کے اندر ان قدموں کی برکت یہ ہوئی کہ وہ پورا علاقہ اسلام کے نور سے منور ہو گیا، بڑے بڑے کافر خود آتے اور اسلام قبول کرتے، آپ کو دیکھتے، آپ انہیں کچھ نہیں کہتے، کچھ نہیں بولتے، مگر ایمان کا چراغ جواندروشن تھا اس کی برکات اور فیوض ایسے تھے کہ سب کو کھینچتے تھے، ایک انگریز لکھتا ہے کہ خواجہ معین الدین چشتی رحمۃ اللہ علیہ کی برکت سے نوے لاکھ لوگ مشرف باسلام ہوئے، اب اس سے بڑا فیض اور کیا ہو سکتا ہے؟

اہل اللہ کی آمد خیر و برکت کا سبب بنے گی

یہ کیا چیز ہے میرے بھائیو! یہی تو ہے کہ اہل اللہ کے قدم جہاں پہنچ گئے وہاں سے اسلام اور ایمان کے سرچشمے پھوٹ جاتے ہیں، تو یہاں بھی ہمیں قوی امید رکھنا چاہیے کہ ان بزرگان دین اور علماء کرام کی تشریف آوری ہمارے لیے خیر و برکت کا سبب بنے گی اور ہماری یہ قربانی اور محنت ان شانہ اللہ العزیز ضرور نگ لائے گی، کوئی محروم نہیں جائے گا، اللہ تعالیٰ ہم سب کو اپنے فضل و کرم سے نوازیں گے۔

آپ نے قرآن پاک کی آیتیں سنیں اور پھر حضور پاک ﷺ کی نعمت اور پھر مولانا سید ابرار احمد صاحب کا بیان دل پذیر، اس کے بعد مجھ ناچیز کو ایسے بزرگوں کے سامنے اور بولنے والوں کے سامنے کچھ بولنے کا کیا حق ہے، چوں کہ فرمائش کی گئی ہے۔

سرکار ﷺ کی زندگی کا اجمانی نقشہ

اس لیے حضرت مولانا قاری صدیق احمد صاحب باندویؒ (متوفی ۱۳۱۸ھ) سے گستاخی کی معافی چاہتے ہوئے میں نے یہ آیت کریمہ پیش کی جس میں جناب سرکار دو عالم ﷺ کی پوری زندگی کا اجمانی نقشہ موجود ہے اور تینیس برس میں آپ ﷺ نے عمل کر کے ان آیتوں کی تشریح فرمائی۔

حضور اقدس ﷺ کی ۲۳ سالہ زندگی کا خلاصہ قرآن پاک میں ذکر کیا، آپ کا کیا کام تھا اس کو خود قرآن کریم بتلارہا ہے (هُوَ الَّذِي بَعَثَ فِي الْأُمَّيَّنَ رَسُولًا مِّنْهُمْ) ایک تو امیین میں رسول بنا کر بھیجا، اور رسول بھی کیسے؟ سردارِ رسول، سید الاولین والآخرین اور پھر ایک ایسی قوم کو نوازا جو بالکل امی ان پڑھ تعلیم سے کوری، جس میں بڑی بڑی حکمتیں ہیں جس کو اس وقت عرض کرنے کا موقع نہیں ہے۔

اپنے چراغ کو روشن کرلو

ایک امی قوم کو منتخب کر کے ان میں ایک ایسی ہستی کو اس طریقہ سے منتخب فرمایا کہ تمام انبیاء کرام علیہم السلام سے آگے بڑھ گئے، اور پھر قیامت تک کے لیے دنیا میں ایسی روشنی چھوڑی کہ جو بھی روشنی تلاش کرنے والے ہوں گے وہ اس سے اپنے چراغ کو روشن کر سکتے ہیں، کسی دوسری جگہ وہ روشنی نہیں ہے جو روشنی جناب سرکار دو عالم محمد رسول اللہ ﷺ کے ذریعہ دنیا کو ملی، مسلمانوں کی زندگی دیکھ لیجیے، تاریخ کی روشنی میں ہم اس کو دیکھ سکتے ہیں کہ جہاں بھی پہنچے اس روشنی کا اثر اپنے ساتھ لے گئے، یہ روشنی ان کے ساتھ رہی اور اس کا اثر ہوتا رہا۔

ملک چین میں ایمان کی روشنی

چین میں صحابہ کا قافلہ اسی روشنی کو لے کر پہنچتا ہے، وہاں کوئی تقریر نہیں کرتے بل کہ تجارت کرتے ہیں کار و بار کرتے ہیں لیکن چوں کہ ایمان کا چراغِ دل میں روشن ہے، تجارت میں نور ایمان کو ملحوظ رکھتے ہیں لوگ ان کی تجارتی اصول اور ان کے اعلیٰ اخلاق دیکھ کر ان پر ٹوٹ پڑتے ہیں کہ تم کون ہی مخلوق ہو؟ تمہارا دین کیا ہے؟ تمہارا مذہب کیا ہے؟ تمہاری تہذیب کیا ہے؟ ہم کو سکھاو، خود گو یا اسلام میں داخل ہونے کی درخواست کرتے ہیں۔

ہر ایک کی ذمہ داری

جناب سرکار دو عالم ﷺ کا ارشاد پاک تھا: ”فَلَيُبْلِغُ الشَّاهِدُ الْغَائِبَ“ یعنی جو یہاں موجود ہیں وہ غیر موجود کو پہنچا دیں، اور یہ اسی کی برکت ہے کہ کہاں یہ ہندوستان! کہاں یہ جو گواڑ! اور کہاں جناب سرکار مدینہ کی باتیں! آپ سنتے ہیں اور اس سے لطف انداز ہوتے ہیں، یہ تو اسی کی برکت ہے، تو آپ کا دین اور آپ کا مذہب تبلیغ ہے، میرے بھائیو! اللہ تعالیٰ نے اس میں بڑی برکتیں رکھی ہیں۔

ایک واقعہ

ایک صاحب ہمارے اور جناب مفتی عبدالرحیم صاحب لاچپوری مدت فیوضہم (جن کی آج کل ذرا طبیعت خراب چل رہی ہے ان کی صحت کے لیے دعا فرمائیں جو ہمارے علاقہ بل کہ پورے ہندوستان کے چراغ ہیں) سے ملنے کے لیے آیا کرتے تھے، اب بھی آتے ہیں اچھے آدمی ہیں حج کی دو تین مرتبہ سعادت بھی نصیب ہوئی، ان کی ڈاڑھی بالکل نہیں تھی، شروع میں آتے رہے اور ہم اچھی طرح ملتے رہے، سب سے ہی ملتے ہیں یہ نہیں کہ یہ شریعت کے خلاف ہے تو اس سے نہیں ملے۔

بہر حال وہ صاحب آتے رہے اور بات چیت ہوتی رہی ایک روز انہوں نے خود کہا کہ مولوی صاحب آپ نے تو کبھی مجھے ڈاڑھی کے لیے کچھ کہا ہی نہیں کہ ڈاڑھی رکھلو، اب میں آپ سے پوچھتا ہوں کہ یہ بات اس کے دل میں کس نے ڈالی؟ ظاہر بات ہے کہ ہم نے تو ان صاحب سے کچھ کہا نہیں، بل کہ خود اسی نے سوال کیا کہ آپ لوگ مجھے اس سلسلہ میں کچھ کہتے نہیں۔

یہ بھی تو ایک تبلیغ ہے

تو میں نے کہا کہ بھائی! آپ نے مفتی صاحب کے چہرے کو دیکھا ہے یا نہیں؟ ان کا لباس آپ کے سامنے ہے یا نہیں؟ انہوں نے کہا کہ ہاں یہ تو ہے۔ میں نے کہا یہ بھی تو ایک تبلیغ ہے، اپنی شکل سے اپنی صورت سے اپنے کردار سے اپنی گفتار سے مسلمانی ظاہر ہونی چاہیے اسی کا نام تبلیغ ہے، آپ پکے سچے اور ظاہر و باطن کے اعتبار سے مسلمان ہو جاؤ اور پھر دیکھو دنیا کیسے مسلمان ہوتی ہے، اور پھر دیکھئے دنیا کا کیا حال ہوتا ہے؟

چنانچہ وہ شخص بہت متاثر ہوئے اور ڈاڑھی رکھ لی، آج کل اگر آپ انہیں دیکھ لیں تو بڑے عالم فاضل معلوم ہوتے ہیں، اگرچہ باقاعدہ مدرسہ میں تعلیم حاصل نہیں کی۔

نبی کریم ﷺ کے خلق عظیم

ایک موقع پر حضور پاک ﷺ حضرت عائشہ صدیقہ رضی اللہ عنہا کے پاس تشریف فرماتھے اور ایک شخص کو اپنے پاس آتے دیکھا جو آپ ﷺ کے پاس ہی آنا چاہتے تھے، تو آپ ﷺ نے حضرت عائشہ صدیقہ رضی اللہ عنہا سے فرمایا کہ بڑا شریر آدمی ہے، حضور اقدس ﷺ نے اس کی حقیقت ظاہر فرمائی۔

بہر حال وہ آپ ﷺ کے پاس پہنچا اور آپ ﷺ نے اس سے بہت ہی بہترین شیریں گفتگو کی، وہ انٹھ کر چلا گیا، حضرت عائشہ صدیقہ رضی اللہ عنہا کو اشکال پیش آیا کہ حضور اقدس ﷺ نے فرمایا کہ بڑا خراب آدمی ہے اور جب یہاں آیا تو آپ نے بڑی بہترین اور شیریں گفتگو فرمائی؟ تو آپ ﷺ نے فرمایا کہ تم نے کب دیکھا ہے کہ میں نے بد خلقی سے کام لیا ہے؟ کبھی دیکھا ہے؟ دشمن کے ساتھ بھی اچھے اخلاق اور اچھے طریقے سے پیش آنا چاہیے (ادفع بِالْتَّيْ هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاؤُ كَانَهُ وَلَيْتَ حَمِيمٌ (فصلت: ۳۲) یہ کس لیے نازل ہوئی؟ مسلمان کے اخلاق بلند ہونے چاہیے، اخلاق کے ذریعہ بھی آپ تبلیغ کر سکتے ہیں۔

منصب نبوت کی چار ذمہ داریاں

تو میرے بھائیو! (إِنَّ الدِّينَ عِنْدَ اللَّهِ الْإِسْلَامُ) اس اسلام کو سر پر چڑھاؤ ظاہر اور باطن میں اس کا احترام رکھو، پھر دیکھو دنیا کا کیا حال ہوتا ہے؟ کیا صورت ہوتی ہے؟

حضور پاک ﷺ نے ۲۳ برس تک چار چیزیں دنیا کو بتلائیں اور وہ چار چیزیں وہی ہیں جن کا میں نے اوپر آیت کریمہ میں ذکر کیا (هُو الَّذِي بَعَثَ فِي الْأُمَّيَّنَ رَسُولًا مِّنْهُمْ يَشْلُو عَلَيْهِمْ آيَاتِهِ وَيُرِكِّبُهُمْ وَيُعَلِّمُهُمُ الْكِتَابَ وَالْحِكْمَةَ (الجمعۃ: ۲) آیات کی تلاوت ہو، نفس کا تزکیہ ہوا اور کتاب و حکمت کی تعلیم ہو، ادھر علم ہوا اور اس کے ساتھ عمل اور اخلاق بھی ہوا اور تزکیہ بھی ہو تو علم کا نور پھیلے گا اور اندر سے دل روشن ہوتا جائے گا اور گندی سے پاک ہو جائے گا تو یہ جناب نبی کریم ﷺ

کی تعلیم ہے اور یہ پورا قرآن آپ ﷺ کی زندگی کی تفصیل ہے، پوری شریعت اس کی تفصیل ہے۔

اہل جو گواڑ کو مبارکبادی

تو بڑی خوشی کی بات یہ ہے کہ آپ کی اس مبارک بستی میں آپ حضرات نے اور جس کسی نے اس مدرسہ کے متعلق سوچا یہ اللہ تعالیٰ آپ سے کام لے رہے ہیں، آپ کیا سوچ سکتے ہیں؟ انسان کیا سوچ سکتا ہے؟ (وَمَا تَشَاءُونَ إِلَّا أَن يَشَاءَ اللَّهُ) (الانسان: ۳۰) اللہ کا شکر ادا کرنا چاہیے کہ اس نے ہم کو یہ موقع دیا اور ہمت بخشی اور ایک ایسے کام میں ہم کو دچھپی دی، کیوں کہ دین و ایمان کا کام ہے اور جناب سرکار دو عالم ﷺ کا اصلی مقصد ہے اور اسلام کا خلاصہ ہے، اور تعلیم ہی سے کام ہوتا ہے، تعلیم کے بعد تزکیہ بھی حاصل ہوتا ہے، اخلاص ہوتا ہے۔

علم کا درجہ مقدم ہے







امام بخاریؓ نے باب باندھا ہے ”الْعِلْمُ قَبْلَ الْقُولِ وَالْعَمَلِ“ اس سے معلوم ہوا کہ علم کا درجہ مقدم ہے، خیر اس پر بحث نہیں کرنی ہے، صرف یہ عرض کرنا ہے کہ جب علم آئے گا تو وہ خود اپنے اثرات کو ظاہر کرے گا۔

میں نے آپ کا کافی وقت لیا، بس یہی عرض کرنا ہے کہ ہماری اس بستی میں حضرت مولانا کی تشریف آوری اور اس علاقہ میں آپ کا قدم رکھنا خیر و برکت کے لیے ایک بہت بڑا خزانہ ہے ان شاء اللہ یہ علاقہ اس خیر و برکت سے مستفیض ہو گا، اور اللہ تعالیٰ ان بزرگوں کے قدموں سے ہم سب کو فیض یا ب فرمائیں اور ان کا سایہ تادریں

قام رکھیں اور آپ کی بستی کو بھی اللہ تعالیٰ خوب انوار سے نوازیں اور خوب دین و ایمان سے نوازیں اور آس پاس کی بستیوں کو بھی اس نعمت سے مالا مال فرمائیں۔ (آئین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ





MAKTABA IBN-E-ABBAS
Mumbai
Mob. 9967300274, 7021684650